

ফিল্ম ফাইটর  
লাইখুরাম খগেন্দ্রজিৎ



ইথোকচবা  
লাইখুরাম ইবোবী

**MA**



ঐতিহাসিক/কাহিনী

লাহিখুরাম খগেন্দ্রজিৎ

ইথোকচবা :  
লাহিখুরাম ইবোবী

মিন্দম ফাইটর লাইখুরাম থগেজ্জিৎ  
ইথোকচবা, লাইখুরাম ইবোবী  
বাংথৈ কৈথেল অশাংবী, ইম্ফাল ইষ্ট।

ফোঙজবা : লাইখুরাম তোমচা খুমন  
বাংথৈ কৈথেল অশাংবী, ইম্ফাল ইষ্ট।

অহানবা ফোঙবা: সেপ্টেম্বর, ২০০৬ ইং।

কোপি মশীং : ২০০০ (লীশিং অনী)

মমল : লুপা ৯০/-

পুপ রিডর : অইবা





## কথচৰা

খগেন্দ্ৰজিৎ ৰিছাৰ্চ কমিটিগী মায়কৈদগী খৌৱাং অসি তৌজদুনা পুথোকচৰিবা  
“ফ্ৰিদম ফাইটৰ লাইখুৱাম খগেন্দ্ৰজিৎ” হায়না মিংথোনবা লাইৱিক অসি  
খগেন্দ্ৰজিৎকী মফমদা অমদি খগেন্দ্ৰজিৎকা লোয়ননা জেলদা অৱাবা খাঙমিল্লব্বা  
লাই ওইব্ববশিং, খগেন্দ্ৰজিৎকী খৌৱাংদা জেলগী অৱাবা তাম্ববা অমদি তাম্ববী  
কয়াগী মফমদা, অমাং-অশেং, লাইনিং-লাইশোনগী মৰীদা-অৱাবা খাঙমিল্লব্বা  
অমদি হীৰম কয়াদা খগেন্দ্ৰজিৎকা মৰী লৈনব্বা অমদি লৈবাক্ মীয়ামদা কথচৰি।  
লাইৱিক অসিদা যাওৱিবা বাৱোলশিং অসি খগেন্দ্ৰজিৎনা হায়ৱম্বা, ঐখোয়না  
হাকথেংননা খংঙজৱকপা, অখং-অশৈশিংনা তাকপীৱকপা অমদি সেমিনাৱদা পেপৱ  
ওইনা পুথোজুনা মথং-মথং নৈনব্বা সবজেক” ১৮ যাওৱি। শক্লাইৱবা মীওই  
কয়া অমদি শীংথানিংঙাই ওইৱবা ওৰ্গেনাইজেসন কয়ানা মখোয়গী ওবজোৰ্ভেসন  
পীদুনা থোনবিৱকপা মিং খগেন্দ্ৰজিৎকী তোংঙান-তোংঙানবা মিং ২২ সু  
ওবজাৰ্ভেসনগী বাৱোলশিংগা লোয়ননা তেনতক্লা পীদুনা হাপচৰি। লাইৱিক অসি  
পুথোকৰা হোত্‌নবদা, ৰাখল, লৌশিং, পাজল পুথোকপীত্ববা, অৱাবা কয়া  
মাইয়োকৰিব্বা কয়া যাওৱিবনী। মখোয়শিং অদুগী মনুংদা খৱদং পনজৰি। (১)  
নাউৱোইবম ইন্দ্ৰমনি সিংহ (মণিপুৰ ষ্টেট আৱকাইভস), (২) ডা: এম. কীৰ্ত্তি  
সিংহ, ৱিটায়াদ দাইৱেষ্টৰ ওফ ইদুকেসন, (ইউ), এম. এ. এল. এল. বি. পি. এচ.  
দি, (৩) ডা: পি. গুনিষ্টো সিংহ, প্ৰোফেসাৰ, মণিপুৰ ইয়ুনিভৰ্চিটি, (৪) ডা: পি  
খুমনখোম্বা, চিফ এদভাইজৰ তু হিজ হাইনেশ দি মহাৰাজ ওফ মণিপুৰ, (৫)  
শ্ৰীহৰ্জবম নন্দকিশ্বৰ শাস্ত্ৰী, গোল মেদালিষ্ট, (৬) ৱনজিৎ নোংথাঙ, (৭) ডা: এম.  
ৰুহিনিকুমাৰ সিংহ, প্ৰোফেসাৰ, সেন্সেল এথ্ৰিকলচৱেল ইয়ুনিভৰ্চিটি, ইৱোইশেশ্বা,  
(৮) এল. অশোককুমাৰ সিংহ, ৱিছাৰ্চ স্কোলাৰ, মণিপুৰ ষ্টেট কালা একাদমি, (৯)  
এন. অশোক্ মৈতৈ, লেকচৰৱ দি. এম. কলেজ ওফ সাইন্স, (১০) চিংগুৱম  
ধনেশ্বৰ সিংহ, ৱিটায়াদ, দিষ্ট্ৰিক্ট কো-ওপৱেটিভ ওফিসাৰ, মণিপুৰ, হায়ৱিবা  
শক্লাইৱবশিং অসিগী মমল যান্নবা মতেং যাওব্ববনি।

মিংথোল পীবিরকপা পুন্নমকী মফমদা ঐগী রাখলনা লাম্বা ফংদ্রবা থাক্  
 অদুদা থাগৎচরী। মিংথোল পীবিরকপশিংগী মনুংদা ঐখোয়না য়াম্মা কিজবগা  
 লোয়ননা একশেপট তৌজরিবা খরদং পনজবা তারবদি — (১) ত্রিপুরাগী মহারানী  
 শ্রীমতি রত্নমঞ্জুরি দেবীনা খগেন্দ্রজিৎতা পীবা জ্যোতিষ বিদ্যারত্ন হায়বা মিংথোন  
 পীবদুদা মখুৎনা ইবদা যাওরিবা রাইহে “লাইগুন্না হৈরবা জ্যোতিষ অমদগী ফংবা  
 ঙমদ্রিবা পাউখুম নহা ওইবিবা মহারুা ফজ-ফজনা চুন্না-চুন্না হায়বা ঙম্বগী” হায়বা  
 রাইহেসী ঐখোয়না কিজবনি। (২) ইংশোক ১৯৮৫ গী সেপ্টেম্বর ১২ দা এম. দি.  
 ইয়. হোলদা পাঙথোকপা খগেন্দ্রজিৎকী চহি ১০০ শুবা মপোক নুমিং নীংশিং-  
 থৌরমগী অহৌবা নুমিংতা চিফ গুয়েষ্টকী ভাষন্দা মতম অদুগী মণিপুর কংগ্রেসকী  
 প্রেসিডেন্ট, শ্রীহরাইবম নীলমনি সিংহনা হায়খিবা — “খগেন্দ্রজিৎ অসি মণিপুরগী  
 পার্টি পোলিটিক্সকী ফাওন্দরনি। (৩) হায়রিবা নুমিং অসিমন্তদা ইনভাইতি অমা  
 ওইনা রা ঙংবদা হায়খিবা “খগেন্দ্রজিৎ মহাত্মানি হায়খিবা। মহারুা হায়রিবদি  
 মহাত্মা হায়বা মিংথোল পীবা যাবা কয়া লৈ মদুগী মনুংদা খগেন্দ্রজিৎসু অমনি  
 হায়বনী। (৪) শ্রী এম. সোমোকান্ত সিংহগী “ফাদর ওফ ভি. ভি. এফ. (ভিলেজ  
 ভলনটিয়ার ফোর্স) মিংথোল অদু পীবদা যাওরিবা বারোলশিংদুদি করিগুন্না লৈবাক  
 অমন্তনা হৈ-শিংলবা কনা-অমন্তনা পায়খৎত্রিবা/হৌদোকত্রিবা মালেমগী ওইনা  
 য়াম্মা কান্নরগদবা বারোল ভিলেজ ভলনটিয়ার ফোর্স লিংবা” হায়বসি খগেন্দ্রজিৎনা  
 রিভোলুসনগী দাবী অমা ওইনা ইং ১৯৩৫ দা যাওখিবা, দাবী অদুগী মরী লৈনবা  
 বিভোলুসন অদুগীদমন্তা জেল তাখিবা, মতুংদনা মহারুা লিংখৎখিবা মদুগী মতুংদনা  
 ইং ১৯৭২ দা ভারত সরকারনা লিংখৎখিবসি মালেমদা লেমজনিংঙাইনী হায়বসিনী।  
 তশেনমকসু ইংশোক ১৯৬২ দা চাইনিজ এগ্রেসনগী মতাংদসু ভারত সরকারনা  
 ওফিশিয়েল ওইনা থেংনবদা ভলন্টিয়ারশিংগী মতেং দরকার ওইরে হায়না  
 লাউথোরকপদগী ভারতপুন্সদগী ভারত শেবক্ সমাজগী লেবর কোর ময়াম  
 মণিপুরদগীসু কয়ামুক যাওনা চাইনা থেংনবদা মখোয়সু শরুক য়ারগনী হায়না  
 থোরকপগী পাউ তাবদগী চাইনাগী ফোর্স হন্দোকদি়না মখা তানা লান  
 তৌনিখি়বনী। (৫) ফাদর ওফ শোসিয়েল রিফোর্মেসন হায়বা মিংথোল অসিসু  
 ঐখোয়না য়াম্মা কিনা খনজরিবনি। মালেমদা মমিং লৈরবা অচৌবা রিফোর্মর কয়া  
 লৈখবনী। অদুম ওইনমক্ ডা: পি. খুম্নখোম্বগী বারোলদা মমিং লৈরবা রিফোর্মরশিং  
 অদুগী বারীদা তোংঙানবা লাইনিং লিচং অমা রিফোর্মেসন্দা শরুক য়াখিবগী বাদি  
 থেংনদে। মসিদগী ঐনা খগেন্দ্রজিৎপু ফাদর ওফ শোসিয়েল রিফোর্মেসন হায়বা  
 মিং অসি ওংফ তৌজরিবনী হায়বা অসিনী।

থোইদোক হেন্দোৱা পনজনিংবদি ইংশোক ১৯৯৯ দা মতম অদুগী মণিপুরগী  
প্লামিং এন্দ ৰিভিনিউ মিনিষ্টৰ শ্ৰীএলাংবম কুঞ্জেশ্বৰ সিংহনা খগেন্দ্ৰজিৎকী পুন্নি  
বাৰী ফোঙদোক্ৰবগী লুপা ২০,০০০ (লুপা লিংশিং কুন) খগেন্দ্ৰজিৎ ৰিছাৰ্চ কমিতিদা  
দান তৌবিদুনা খুংশিন্নবীথুবনী। অতৈ শেল খৰগা খোমজিনজৰগা শান্তী প্ৰেসতা  
লাইৰিক কপি ২০০০ নমথুবনী। ৰিলিজ তৌদ্ৰিঙৈদা ইংশোক ২০০১ গী জুন  
১৮ গী থৌদোক্তা শান্তী প্ৰেস মৈ চাকপদা য়াওথুবনী। পাখংবা লাইনিংগী কপি  
৫০০ মদুদা য়াওথুবনি। অসুম তৌনা লাইৰিকশিং অসি মৈ চাকখিবা অদুনা ৰিছাৰ্চ  
কমিতি অসিসু ইৰৈবাক ওমথৈ কনবগী অৱাবদা শৰুক্ য়াজথুবনি হায়না লৌজরি।  
অসুম তৌনা, পাঙ্গলনা, লৌশিংনা, শেলনা খগেন্দ্ৰজিৎকী পুন্নি অসি লাইৰিক্  
ওইনা ফোংদোক্ৰবা হোংনবদা শৰুক্ য়াবিরকপা পুন্মামকপু তৌবিমল খঙবা উৎচরি।

খগেন্দ্ৰজিৎ ৰিছাৰ্চ কমিতিনা পুথোকচরিবা লাইৰিক অসিদা অখঙ-অহৈশিংগী  
পাউতাক্ হৰাওনা লৌজগনি। অমসুং মথংগী চেফোঙদা ফোঙদোকচগনি।

ইম্ফাল

তাং ৭/৯/২০০৬ ইং

খাইগী

লাইখুৰাম ইবোবী

চিয়ারমেন খগেন্দ্ৰজিৎ ৰিছাৰ্চ কমিতি

**MA**

## মনুংগী লমায়শিংদা

১। ফ্রিদম ফাইটর লাইখুরাম খগেন্দ্রজিৎ	১
২। রাজনৈতিকী মাইকৈদা ফ্রিদম ফাইটর খগেন্দ্রজিৎনা	১৭
৩। বৈষ্ণব ধর্মগী মায়কৈদা ফ্রিদম ফাইটর খগেন্দ্রজিৎনা	২৭
৪। পাখংবা লাইনিং শন্দোক্কাবগী মায়কৈদা ফ্রিদম ফাইটর খগেন্দ্রজিৎ	৩১
৫। পাঞ্জিগী মায়কৈদা ফ্রিদম ফাইটর খগেন্দ্রজিৎ	৩৭
৬। মাইবা অমা ওইনা ফ্রিদম ফাইটর খগেন্দ্রজিৎ	৪৩
৭। শ্রীমতি রত্নমঞ্জুরী মহারাণীগী মণিপুরগী খোঙচৎ	৪৭
৮। ঈশৈ লীলানচিংবা কালাকার অমা ওইনা ফ্রিদম ফাইটর খগেন্দ্রজিৎ	৪৯
৯। মৈতৈগী খুৎশ-খুৎলাই থাঙ-তা, গদা, অরাস্বাইগী মরমদা খগেন্দ্রজিৎ	৫৫
১০। লৌমী অমা ওইনা ফ্রিদম ফাইটর খগেন্দ্রজিৎ	৬৬
১১। মৈতৈ ময়েক মাইকৈদা ফ্রিদম ফাইটর খগেন্দ্রজিৎ	৬৯
১২। ইতিহাসকী মচাক থিজিনবগী মায়কৈদা খগেন্দ্রজিৎ	৮০
১৩। মণিপুরদা কোওপরেতিভ অন্দোলনগী মাইকৈদা ফ্রিদম খগেন্দ্রজিৎ	৮৫
১৪। ভিলেজ ভলুন্টিয়ার ফোর্স শেমগৎনবগী মায়কৈদা খগেন্দ্রজিৎ	৮৯
১৫। সোসিয়েল রিফর্মর অমা ওইনা ফ্রিদম ফাইটর খগেন্দ্রজিৎ	৯৩
১৬। রাইস-মিল থিংনবগী মায়কৈদা ফ্রিদম ফাইটর খগেন্দ্রজিৎ	১০২
১৭। প্রাজাগী শেছোক হেনগৎনবগী মায়কৈদা ফ্রিদম ফাইটর খগেন্দ্রজিৎ	১০৬
১৮। সোসিএল এক্টিভিতিজগী মায়কৈদা ফ্রিদম ফাইটর খগেন্দ্রজিৎ	১০৯
১৯। শান্নবগী মায়কৈদা ফ্রিদম ফাইটর খগেন্দ্রজিৎ	১১৯
২০। লৈচিম্লোনগী মায়কৈদা ফ্রিদম ফাইটর খগেন্দ্রজিৎ	১২২
২১। ফ্রিদম ফাইটর খগেন্দ্রজিৎকী মিংশিং	১২৫

## ফোটোগী শৰুৰু

- ১। ইংশোক ১৯৩৫ গী ওক্টোবর রিভোলুসন্না আই. পি. সি.  
সেক্সন ১২৪ (ক) অমসুং ৪১৭ গী মখাদা থা তরুৰু  
জেল তাখিবশিং ১৩৫
- ২। পাখংবা লাইনিং শনোকখিবা ১৩৬
- ৩। মৈতৈ ময়েক হাই স্কুলগী মেনেজিং কমিটি ১৩৭
- ৪। খগেন্দ্ৰজিৎতা মিৎখোল পিখিবা শকাইরবা মীওই খরা ১৩৮

## ফ্রিদম ফাইটর লাইখুরাম খগেন্দ্রজিৎ

লাইখুরাম খগেন্দ্রজিৎ, ইংশোক ১৮৮৫ গী সেপ্টেম্বরগী তাং ১৩ লাংবনগী ৫ নি পানবা নোংমাইজিং নুমিৎতা, রাংথৈ কোংবা লাইশ্রম লৈকাইদা পোকই। অপোকপা মপাগী মিংনা লাইখুরাম সেংগোই হায়না কোই। অদুগা অপোকপী মমাগী মিংনা রাজকুমারী থরোসনা হায়না কোই। সনানা পোকপনি হায়দুনা খগেন্দ্রজিৎপু খাইনা ইবুংঙোহল হায়নসু খঙনৈ। খগেন্দ্রজিৎকী মপা পোকপা মপুপোকী মিংদি লাইখুরাম কুলধুজ হায়না কোই। মহারাজ চন্দ্রকির্তিগী মতমদা মহাক হনুমান ঠাকুরগী সেবায়তো ওইরশ্মী। লাইখুরাম কুলধুজ সিংহ লমবোইবনী। মরম অদুনা খাইনা বাবাজী মহন্তা হায়না খঙনরশ্মী। কোংবা লাইশ্রম লৈকাইগী য়ুমদা লাইশঙ মানদোপ শাদুনা রাধা-কৃষ্ণগী মূর্তি লিংখৎতুনা লাই লাংপা মীশক অমনি। মহাক মতম অদুগী ইনাক খুনবা অফাওবা মীশক অমসু ওইরশ্মী। রাংথৈ থাঙ্গপাং মপানদা লৈবা হিদংময়ুম ধনেশ্বর শম্ভবু লাইগী সেবা চংহল্লশ্মী। য়ুমগী লাই সেবাগী থবক পুন্মক অদুনা খগেন্দ্রজিৎপু পোকপা সেংগোই অমসুং অপোকপী মমা রাজকুমারী থরোসনানা তৌরশ্মী। রাজকুমারী থরোসনাবু পোকপা মপাদি রাজকুমার সিংহধুজ হায়না কোই। মতম অদুদা ঙাংবম খোংনাংখোং হায়না খঙনবা হৌজিক হৌজিক্কা গৌহাটি হাইকোর্ট লৈরিবা মফম অসিদা লৈরশ্বনী। মহারাজ চন্দ্রকির্তিগী মতমগী ঈশৈ শকপা অফাওবা মীশক অমা ওইরশ্মী। হৌজিক যুবরাজ টিকেন্দ্রজিৎ হায়না মীয়ান্না ইকাই খুন্নরিবসি মতম অদুদদি যুবরাজ ওইদি, সেনাপতি ওইরী। ময়ান্না কোইরেং সেনাপত্তি হায়না খঙনরশ্মী। কোইরেং সেনাপতিগী শংগাইদা জগোই রাসনচিংবা কংপা মতমদা খগেন্দ্রজিৎপু পোকপী রাজকুমারী থরোসনা চিংথবা লৈরঙে। সেনাপতিগীদা উৎসব থোক্কপদা থবক নোম্বা যাওরকপী অমা ওইবনা সনা কোনুংগী চৎনরোল, লাইগী সেবানচিংবদা অনৌবা নন্তে।

মীওইবগী মপোক অসি কনানসু তম্বা ঙমদে। খগেন্দ্রজিৎ পোকপা থা অহুমশুরকপদা মপা সেংগোই সিংহ লৈখিদ্দে। চহী ফাদ্রিঙগী মতমদা খগেন্দ্রজিৎকী মপা পোকপা মপুবোক কুলধুজ লৈখিদ্দে। মতম খরগী মতুংদা য়ুম মৈ চাকপগী

খৌদোক অমসু থেংনথি। মদুদগীদি পোকপা মতমদদি ইনাক খুল্লবা, নুংঙাই-য়াইফারবা ইমুংদা পোকখিবা খগেন্দ্ৰজিৎ, চহী খরগী মনুংদা নৌনা লুখা ওইরবী কনা লেজদ্রবী নুপী অমগী মচা ওইরক্লে। অসুম তৌনা বারবা তাঞ্জা অদুদা রাজকুমারী থরোসনাবু পোকপা রাজকুমার সিংহধ্বজসু লৈখিদ্ৰে। মরম অদুনা রাজকুমারী থরোসনাবু পোকপী মমা থংগোং দেবী অমসুং পীকলীবা মৌপা রাজকুমার নবদ্বীপ সনাবু য়োকপগী থবকসু মহাকী খৌদাং ওইরম্মী। মতম অদুদা রাজকুমারীনা লৌ-ইংখোল পুনবা চাউরাক্কা লৌ-পরী অমরোম চাউবা লম অদুনে, লাংলিবা লাই, লাইশং মান্দোপনচিংবা পুন্মমক অদু লাই সেবা চংলিবা হিদংময়ুম ধনেশ্বর শর্মদা লাই সেবাগী থবক পুন্মমক কায়দনা তৌবীরো হায়না কংথোকখি। মহাক্কা রাংথৈ লৈকাইদা লৈবা চীংগাংবম পংগোই সিংহগী মতেং লৌরগা রাংথৈ লৈকাইদা রাংথৈময়ুম লৈরক্তা ইংখোল অমা লৈরগা মচিন-মৌপা মমা মচা পুন্না লৈমিনথি। রাজকুমার নবদ্বীপসনানা অঙাং ওইনা বেঙ্গোলি সংস্কৃত তমহৌই। মপা লৈরীঙৈদা ঈশৈসু তমহৌই।

খগেন্দ্ৰজিৎ অঙাং ওইরিঙৈদা লাইরিক য়ান্না তমখিদ্ৰে, এল. পি. গী পবীক্ষা ফাওবা থাখিদ্ৰে। মমৈথংদদি হোৎনবা কনবদগী বেঙ্গোলি ঙাংবদা বাঙ্গলা লৈবাক ফাওবদা বাবহার তৌনথি। সংস্কৃতকী মাইকৈদসু লাইরিক হৈরবা মীওইশিনা মহাকী ইনতরপ্রিতেসন পান্নথি। অঙাং ওইরিঙৈদগী হৌনা য়ুম অমঙদা পুন্না লৈমিনরিবা রাজকুমার নবদ্বীপ সনাদগী ঈশৈ তম্বা হৌথি। মমৈথংদা নোংমাইথেম চাইগেই সিংহদা মখোই অনি ঈশৈ তমথি। রাজকুমার নবদ্বীপ সনাদগী ঈশৈ হৈনবা নীংথিনা তমথি। ঈশৈ হৈরবা মীশক অমনি হায়না মীয়ান্না খংনথি। অদুগা মমানবগা বাশক ফাংনদুনা রোস ফাংনবগী মাইকৈদদি থোইনা পুন্নিং চংখিদ্ৰে। খগেন্দ্ৰজিৎ বাশক শকপা ঙমল্লকপা মতমদা মমানবগা বাশক ফাংনবা রোস ফাংনবা মতুংদা গৌর লীলাগী তীর্থবাশ শাবা অসিনচিংবদা থাবায় য়াওনা চংথরকখি। খগেন্দ্ৰজিৎ রাংথৈ লৈকাইদা লৈবা চিংগাংবম তোম্বা সিংহদগী মাইবগী শিনফম তমথি। রাংথৈ নিংথেম পুন্নি মপান্দা লৈবা কাংঙবম তুলাসিংহদগী থাঙ-তা অরান্নাই হুনবনচিংগী লমদা তমশিনথি। কাংঙবম তুল্লসিংহ রামচন্দ্র প্রভুগী সেবায়তো ওইবম্বা কাংঙবম গোকুল সিংহবু পোকপনি। রাহেংবম লৈকাইদা লৈবা রাজকুমার রামসনা সিংহদা পাঞ্জিগী থবক তমশিনথি। রাংথৈ তোকপম লৈকাইদা লৈবা তোকপিয়া পন্দিৎতা পুয়া নৈনবা তমথি মহারাজ চুরাচান্দসিংহগী ময়ামবুংতোন, হৈনৌ মখোং তাবা (য়াইস্কুলদা) গা লৌইনবা মীশক অমসু ওইরম্মী। ময়ামবুংতোনা শীনবীদুনা মতম অমদা খগেন্দ্ৰজিৎ মথস্তবু লম্বীদা শগোল তোংদুনা অরান্নাই তেনদোং য়ানদুনা চংপা য়াহল্লম্মী। মশাগী চহি ১৭ লোম



যৌরকপা মতমদা থাঙমৈবন্দা লৈবী খুন্দ্রাকপম নীঙোল কাকলৈ দেবীগা লোয়ননা লুহোংখি। খগেন্দ্রজিৎ মশাগী চহি ২০ লোম শুবা মতমদা অহিং অথেংবদা মথস্তা চৎতুনা ঈশিংগী ঈরোলনুংদা লাইনিংথেী পাখংবদা হকথেংননা খয়োম কৎখিবগী বারীসু লৈ। মশাগী চহি ৩৭ শুবা মতমদা ইং ১৯২১ দা কছারদা চৎতুনা মাইবা অমদি পাঞ্জিগী থবক্তগী শেল য়ান্না তানবা ঙমখি। মহারুা ইম্ফালদা হল্পকলগা ইং ১৯২৩ দা ভারত শীনবা থুংনা চৎনবগী খোংচৎ অদুদসু কছারদা মতম খরা লৈরম্মী। মতম অদুদসু মাইবা অমদি পাঞ্জিগী থবক্তগী শেল য়ান্না ফংবা ঙমখি। কাছারদা লৈবা, মোইরাং মাইবা হায়না খঙনবা মাইবগী ওজা অমদগী মাইবগী অকুপ্পা মরোল নীংখীনা তমখি। মতম খরগী তুংদা নবদ্বীপ্তা চৎখিরম্মী। নদ্বীপ্তা লৈরিঙৈদসু মাইবা অমদি পাঞ্জিগী থবক্তগী শেল য়ান্না ফংবা ঙমখি। মরু ওইবা রাফম অমনা লাইয়েংবদা বাববা অনাবা খবসু থেংনরম্মী। অনাবশিং অদুসু খগেন্দ্রজিৎনা য়ান্না লাইনা মতম খজিক্তংগী মনুংদা ফহনবা ঙমখি। অসুম তৌনা খগেন্দ্রজিৎকী মমিং অসি অরাং-নোংপোক ভাবভা পান্না শন্দোকখি। অনাবা ইমুংগী মীশিং অদুনা লাইয়েংবগী অরামন পীবত নঙনা পুসি মাঙলগদ্রা হায়না খন্নরম্মবা অনাবশিং অদু ফাহল্পকপদুদদি লাইয়েংমন পীবদু ঙাঙুনা পেন্দুনা পমহ্লেৎ চাইদুনা, খবদা ফোঙুনা খগেন্দ্রজিৎপু থাগৎনরকখি। হায়বিবা মতম অসিমক্তদা ত্রিপুরাগী কোনুংদা ত্রিপুরাগী মহারানী শ্রীমতি রত্নমঞ্জুরী দেবী অসি লাইয়েংবা ঙল্লরৌই হায়না খন্নদুনা লৈরবা মতম ওইরম্মী। মাইবনা থুৎ থাদোক্কা মতমনী। খগেন্দ্রজিৎকী মিং তারকপদগী মতম অদুগী ত্রিপুরাগী মহারাজ বীর বিক্রম মনিকি বাহাদুরনা মবেনসিজা মহারানী রত্নমঞ্জুরীবু লাইয়েংবীনবগীদমক নবদ্বীপ্তা, লৈরিবা খগেন্দ্রজিৎতা টেলিগ্রাফনা লম্বীগী খরচকা লোইননা বার্তোন তৌখিরম্মী। খগেন্দ্রজিৎনা টেলিগ্রাফ হেক ফংবগা খুদক্তা ত্রিপুরাগীদমক নবদ্বীপ থাদোকখিরম্মী। খগেন্দ্রজিৎনা ত্রিপুরাগী কোনুংদা যৌরগা মহারাজ উনরবা মতুংদা অনাবদুগী ফিভম, মিহ্মচিংবা কুপ্পা য়েংশিনখিরম্মী। খম থেংনা নারবা অনাবা ওইরবসু মহারুদি লাইয়েংবা ঙমখিগনী হায়বগী রাখল অমা মঙেন্দা ফাওরম্মী। মদুমক মহারাজদা হায়রম্মী। অদুন্দি ওইবগা অতোপ্পা মী অমগা লোয়না লাইয়েংবদি ঙল্লৌই, মথস্তদা শিন্নরবদি লাইয়েংগে হায়খি মতম অদুদা মহারাজনা হাম্মনা লাইয়েংদুনা লৈরম্মিবা মীয়াম অদুগা তান্নরবা মতুংদা অনাবদু খগেন্দ্রজিৎতা লাইয়েংনবগী শীলখি। অশেংবদি হান্না লাইয়েংদুনা লৈরম্মবশিং অদুন্দি শিরগনি হায়দুনা লাইয়েংবা লেপুনা লৈরম্মিবনী। মহারাজগী যাথং ফংবদগী খগেন্দ্রজিৎনা লিয়েংবা হৌরে। অনাবদু নোংমা-নোংমগী খরা-খরা ফগৎলজুনা নুমিৎ খজিক্তংগী মনুংদা ফহনবা ঙমলে। খগেন্দ্রজিৎনা য়েংলীবা অনাবদু করি লাইনানো, করি তৌরগা, করি হিদারুা ফহনবা য়াগদগে হায়বদু খঙদোকপা

অসিনি। মসিবু খণ্ডবা গুৰুদেবদি অনাবা ফহনবা য়াৰোই হায়বসি খগেন্দ্ৰজিৎকী অচেৎপা খাজবনি। মবেন সিজা নাবা ফরকপা অদুদা ত্ৰিপুৰাগী মহাৰাজ বীৰ বিক্ৰম মনিক্ৰি বাহাদুৰ হৰাওবগী গুৰুথৈ লৈখিছে। খগেন্দ্ৰজিৎতা লাইয়েংমল দক্ষিণা চাওনা পীৰে অদুগা মহাৰাজনা মবেনসিজাগী অনাবগী মৰম অমসুং কৰম্মা ফরকখিবগে হায়বদু মৰিক চুমা বারী লিদুনা খগেন্দ্ৰজিৎপু থাগৎপগা লোইননা খংহল্লে। তশেংনমন্তী মী শীবগী মীছনগী কাংলোন অমা লৈরীবদু খগেন্দ্ৰজিৎনা অদুকা মতিক কুপা য়েংখি। খাইনা খণ্ডবদগী হেন্না কুপা খণ্ডই। মৰম অসিনি খগেন্দ্ৰজিৎনা লাইয়েংবদা মায় পাল্লিবসি। মহাৰাজগী পাউদম অদু তারবা মতুংদা মহাৰাণী শ্ৰীমতি ৰত্নমঞ্জুৰী দেবীনা অসুমা খল্লকই। মচা পোস্তবী লুখা ওইববী, অহলগী মতম ওইববী, মণিপুৰগী নীংথৌ দেবেল্ল মহাৰাজগী মচাইবেম্মা (মণিপুৰগী নীংঙোল) মহাৰাণীনা অতৈ অমা ওইনা খনখিছে। (তাইবং মপুনা) খগেন্দ্ৰজিৎপু মহাকী মচা ওইনা পীবীৰব্ৰবনি হায়না খনখি। খুদক অদুমজুদা মহাৰাজগী মফমদা হায়খিৰম্মী। খগেন্দ্ৰজিৎ অসি মহাকী অয়োকপা মচানী, মহাক অমদি মহাকী ইমুং-মনুংগী মী পুন্নমক গুসিদগী ত্ৰিপুৰাগী ৰোয়েল ফেমিলিগী মেম্বৰ ওইনা লৌগদবনী। ৰোয়েল ফেমিলি অমনা ফংবা য়াবা পুন্নমক মথোয়বু ফংহনগদবনী হায়না মহাৰাণীনা মহাৰাজদা হায়খি। নুমিৎ অদুদগী খগেন্দ্ৰজিৎকী ইমুংগী মী পুন্নমক ত্ৰিপুৰাগী ৰোয়েল ফেমিলিগী মেম্বৰ ওইহনছে। মদুতসু নন্তনা খগেন্দ্ৰজিৎপু মতিক চাবা তলব পীদুনা মহাৰাণীগী প্ৰাইভেৎ সেক্ৰেটৰী ওইনসু হাপছে। অদুগা মহাৰাণীগী অমখক্তং লৈরিবা গাডি কান অদুসু মচানী হায়দুনা খগেন্দ্ৰজিৎতা পীথোক্তে। ফজৰবা ইনফি অমসু মনা ওইনা পিথোক্তে। মতম খৰগী তুংদা নোংমা মহাৰাণীনা খগেন্দ্ৰজিৎতা জন্ম কুঠি য়েংহনবদা হৌথবা মতমগী তাংকক কয়াদা কৰি-কৰি থোকখিবগে হায়না হংবগী পাউখুম পুন্নমক অদু মহাৰাণীনা পেনবীৰদুনা জ্যোতিষ বিদ্যারত্না হায়বা মিংথোল অমা সারটিফিকেতকা লোয়ননা পীথি। সারটিফিকেত অদু মহাৰাণীনা মখুৎমক্কা ইৰগা পীবনী। মদুদা য়াওবা মকুওইবদি লাইগুপ্পা পাঞ্জিদিগী ফংবা গুৰুদেব পাউখুম খগেন্দ্ৰজিৎতগী ফংই হায়বা ৰাফম ফাওবা য়াওৰী। মদুতসু নন্তনা জ্যোতিষ ৰত্নাকৰ হায়বা মিংথোল অমসু অমুক পীবীৰে। মদু চানদিগী মেদল অমগা লোইননা পীবনী। মহাৰাণীনা খগেন্দ্ৰজিৎকী মমা ৰাজকুমারী থৰোসানাবু ত্ৰিপুৰাগী কোনুংদা মহাৰাণীগা লোয়ম্মা লৈমিম্বা পাশ্বগী ৰোয়েল হায়ৰকপদগী খগেন্দ্ৰজিৎনা মমাবু মণিপুৰদগী লৌৰদুনা ত্ৰিপুৰাগী কোনুংদা লৈহনছে। ইংশোক ১৯২৬ তা মহাৰাণীনা অহানবা ওইনা ভাৰতকী তীৰ্থ কোয়বগী খোংশাম্বগী থৌৰাং তৌৰে। খগেন্দ্ৰজিৎ মশামক অমসুং মমা ৰাজকুমারী থৰোসানাসু লোইনখি ৰিশিকেশ, হৰিদ্বাৰ, দ্বাৰিকানচিংবা চংলুৰগা কৃন্দাবন যৌৰক্কে। কৃন্দাবনগী ঈশিং ফংদবগী

অবাবা তারবা খুঙ্গং অমা থেংনখি। মথোয়না ঈশিং থোং অমা তৌজগে, মদুগী অয়াবা পীবীয়ু হায়বদা সরকারনা যবীদবগী ফিভমদা লৈরম্মী খগেন্দ্রজিৎনা মরী লৈনবা ওথেৱীতিগা উনদুনা পারমিত্ লৌরগা লৌথোং তৌবগী শেনজঙ অদুনা মহারাণীনা পুথোকপীরগে হায়না যাবীরদুনা ফুৎ ৫ রোম পাকপা মাইল ৩ লোম শাংবা লৌথোং অমা তৌরগা লৌথোং অদুনা ঈশিং চেলহন্নবা মতুংদা খুঞ্জাশিং অদুনা শিন্নখিরম্মী। লৌথোং অদু হৌনবী মতুং ইম্মা ইরাংপুজা তৌখি। নুমিৎ অদুনা মহারাণী মশামকসু ঈশিং লৌথোং অদুনা স্নান তৌখি। মতুংদা গঙ্গা তুরেলগী “বরানাশিদা” গঙ্গা স্নান তৌদুনা লাই খুরুস্বা মতমদা অথান্নদগী অশিবা মী পুরক্কগা মফম অদুনা পোংলৌইবগী শক্তম উবা ফংখি। মতম অদুনা “বরানাশি” তীর্থগী অকুপ্পা বারোল, খগেন্দ্রজিৎতা হংখিবম্মী। মতম অদুনা মহাবাণীনা হরিশ্চন্দ্র মহারাজগী বারী অসি লীলা ওইনা শান্নবা পামখি। মদুগী মতুং ইম্মা ত্রিপুরা যৌরবা মতমদা খগেন্দ্রজিৎনা হরিশ্চন্দ্র লীলা শান্নবগী লাইরিক (বারী) ইবা হৌখি। মহাবাণীনা, মণিপুরদা লৈহৌরীবা খগেন্দ্রজিৎকী ইমুংগী মী পুন্নমক ত্রিপুরাদা লৈহন্নবা যাথং পীরম্মী। মদুগী মতুং ইম্মা খগেন্দ্রজিৎনা ইমুংগী মী পুন্নমক মণিপুরদগী পুদুনা ত্রিপুরাদা লৈহনখি।

### হরিশ্চন্দ্র লীলা

কাশিগী বরানাশি তীর্থ চংলুবগী বারী অদুগী মতুং ইম্মা খগেন্দ্রজিৎনা হরিশ্চন্দ্র লীলা পুথোরুবগী থবক পায়খংপা হৌখিবনী। খগেন্দ্রজিৎনসু হরিশ্চন্দ্র অমসুং কর্মদাতা হায়বা লাইরিক অনি অসি পামজনা লোইনজরবা লাইরিকশিংনী। মরম অদুনা লীলাগী ভোলুম অমা পুথোকপদা খগেন্দ্রজিৎতা লুনা থোকখিদে। তাঞ্জানা চারিবসু মণিপুরদগী শক্লাইরবা মীওই খবসু মতম অদুনা ত্রিপুরাদা লাঙ্কুনা লৈবা তাঞ্জা ওইরম্মী। মথোয়শিং অদুগী মরজা পাংঙবম তরঙ্গো সিংহ, থোকচোম তোনসিজ সিংহ, লুক্রাম চাউবা সিংহ খোংজোম পৰ্ব্ব শকপা অমসুং বাংখৈময়ুম লৈরক্কগী খগেন্দ্রজিৎকা যান্না নক্সনা লৈকাই অমসুদা লৈমিন্নবা গুরুময়ুম গৌরনিত্যাই শর্ম্মানী। পাংঙস্বম তরঙ্গো সিংহ তোনসিজ সিংহ অনিদি খগেন্দ্রজিৎকা অদুম পুন্না লৈমিন্নরিবনি। শামুরাইলাংপম কৃষ্ণ মোহোন শর্ম্মা (অঙাং নীপামচানী) মহাকসু মতম খরগী মমাংদগী মমাগা লোয়ননা ত্রিপুরাদা লৈরক্কবনী। মহাকী মমানা ত্রিপুরাগী মহারাণী শ্রীমতি রত্নমঞ্জুরীগী পুজারি ওইদুনা লৈরিকনী। মতম অদুনা লাংগোনজম অঙৌসিংহসু ত্রিপুরাদা লৈরি।

লীলাগী পাট য়েনথোকপা লোইরে, লীলা তম্বা হৌরে। গুরুময়ুম গৌরনিত্যাই শর্ম্মদা হরিশ্চন্দ্র মহারাজগী পাট অমসুং লুক্রাম চাওবদা সব্যা মহারীগীগী পাট পিরে অমসুং কৃষ্ণমোহোন শর্ম্মদা রোহিতাসকী পাট পীদুনা লীলা তম্বা হৌরে। খগেন্দ্রজিৎ

## ৬/ ত্রিদিম লাইখুরাম খগেন্দ্রজিৎ

মশামক্সা বিশ্বামিত্রণী পাট লৌরে, লাংগোনজম অঙৌনা সিন্য শারে, পাংঙবম তরংগোনা ব্রান্ধাণ অমসুং তোনসিজনা ব্রান্ধাণগী মনাইগী পাট লৌরে। খগেন্দ্রজিৎকী মচা ইবোবী অমদি ত্রিপুরাণী মী খরগনা শোরারেনগী জগোই সাবীগী পাট লৌখি। হায়রিবশিং অদুগী মনুংদা মীওই ৬ তি ত্রিপুরাদগী নীপামচা ঙাক্তনী। মথোয়না শারি শেংলগা শোরারেনগী জগোই শাবীগী পাট লৌবনী। শাম্মরিবা লীলাগী মতাংনা হরিশ্চন্দ্র মহারাজনা মরৈবাক থাদোক্তনা চংগা বরানশিদা মী পোংলোয়বা ওইদুনা লৈখিবা, সব্যা মহারাজীনা ব্রান্ধাণগী মনাই ওইনা লৈরো। মচানিপা রোহিতাসনা বোন্দা লৈ হেকপা চংপদা লিননা চিত্তুনা শিবা, শোরারেনগী জগোই শাবীশিংনা বোন্দা মচানুপা রোহিতাসনা শিদুনা লৈরস্বদু থেংখিবগী মতাংনি। মতম খরদং তমলগা শাম্মবা লীলা অদু পাট লৌরিবা মীশকশিং অদুদি মশা মশানা চপচানা থবক তোঁবা ঙ্গা চুনরবা ঙাক্তা ওইবনা লীলা অদু মীয়াস্না য়েংবদা নুংঙাইরবা, নুংশিরবা লীলা ওইনা লৌখি।

মদুদা শকখিবা ঈশৈ

(১) বিহরতি হরি রিহ শরা শব শনতে।

(২) মধুর শ্রী বৃন্দাবন, বিহার কোরে বোনো মালা হায়রিবা ঈশৈশিং অসি মতাং চানা চানা শকখি। পনবা য়াবদি খগেন্দ্রজিৎ ঈশৈ তৌরকপা মীশকনি। লুক্কা ম চাউবনা খোংজোম পৰ্ব শকপা মীশক্লী। পাংঙবম তরংগোনা পুং তৌরকপা মীশক্লী। মমৈথংদা থাঙ-তা তৌরকপনী অমসুং মাইবগী শিনফমদসু লাকখিবনী পাট লৌরিবা মীওইশিংদুগা মথোয়না লৌরিবা পাটশিং অদুগা চুম্মখিবদগী অফাওবা লীলা অমা ওইখি। মদু শুমাং লীলাগী মওংদা শাম্মখি খগেন্দ্রজিৎনা ত্রিপুরাদা লৈরিঙৈগী মতমদা রথ যাত্রাগী মতমদা নুপীশিংদা নুপী খুবাক ঈশৈ শকপা তসীদুনা নীংখীনা শকহল্লী। খগেন্দ্রজিৎকা যুমদা লৈমিন্নরিবা পাংঙস্বম তরংগো অমসুং থোকচোম তোনসিজ অনি অসি হান্নদগী পুং তৌরকপনী, মথোয় অনিনা খুবাক ঈশৈগী পুং য়েবনি।

## মহারাজী রত্নমঞ্জুরীগী অনিশুবা তীর্থ চংপা

ত্রিপুরাণী মহারাজী শ্রীমতি রত্নমঞ্জুরী দেবীগী অনিশুবা তীর্থ চংপগী খোঙচং অসি ওহোকা মরু ওইখৈ। মহারাজীনা অনিশুবগী তীর্থ চংপগী খোঙচং অসি ইংশোক ১৯২৮ গী মমৈরাই, সেপ্টেম্বর থাদগী খোঙশানখি। খোঙচং অদুদা মহারাজীগা শাগোমনা লৈরিবা মী নুপী ১০ রোম, খগেন্দ্রজিৎকী ইমুংগী মী পুন্নমক (মী মঙা) খগেন্দ্রজিৎকা লৈমিন্নরিবা পাংঙস্বম তরংগো অমসুং থোকচোম তোনসিজ লোয়নখি। কোনুংগী ওইবা মীওই খরাগা পুন্না মী ২৪/২৫ রোন্না মহারাজীগী খৌগল তৌদুনা

খোঙচৎ অদু চৎখিবনী মহারানীগী বাখলদা পুন্জীগী অরোয়বা মতম অসিদা দান তৌদুনা ধর্ম তানশিন্দুনা মথংগী মপোকীদমক তৌবা য়াবা তৌরন্নগে হায়বগী বাখলগা লোয়ননা চৎপা খোঙচৎ ওইরন্মী।

খোঙচৎ অদুদা কোলকস্তাদা থা ৭ লোম লৈরন্মী। হায়রিবা মতম অসিগী মনুংদা দিসেস্বরগী অরোইবা শরুস্তা ভারত কংগ্রেসকী কোলকস্তাদা সেসন ফল্পবা থৌরাং তৌরন্মী। রিসেপসন কমিটিগী মীওইশিংনা সেসন অদুগীদমক মহারানীদা দান নিবদা মহারানীনা দান চাউনা তৌখিরন্মী। মদুদা রিসেপসন কমিটিগী মেস্বরশিংনা খনখিবদি মহারানীগী প্রাইভেৎ সেক্রেটারী ওইরিবা খগেন্দ্ৰজিৎনা ফাজনা রিকোমেন্দ তৌবদগী মহারানীনা দান চাউনা তৌরিবনী মদুনা কমিটিগী অচৌবা শেনফম অমা ফংবা ওমখিবনী হায়না খনখি। মরম অদুনা খগেন্দ্ৰজিৎপু ভিজিটর অমা ওইনা সেসন য়াওননবা বার্ভেন তৌখি। অমসুং সেসনগী মাংওইননা মহাত্মা গান্ধীগা উনম্বা শীন্দুনা উনদুনা রারী বতাই নীংখীনা শানহনখি। খগেন্দ্ৰজিৎ, ভিজিটর অমা ওইনা সেসন য়াওখি। খোঙচৎ অদুদা হরিদ্বার, দ্বারিকা, রিশিকেশ অমসুং গদবরি তীর্থনচিংবা চহি অমরোম চুপ্পা তীর্থচংলুরবা মতুংদা খোঙচৎ অদু লোইশীন্দুনা ত্রিপুরাদা হল্পকখিরন্মী।

মহারানীগী তীর্থ চৎপগী খোঙচৎ অদু লোইদুনা ত্রিপুরাদা হল্পক্সবা মতুং অদুদা খগেন্দ্ৰজিৎনা মহাত্মা গান্ধীগী সবারমতি আশ্রম য়েংলুনবগীদমক পাঙস্বম তরংগোগা লোয়ননা গুজারাংকী অহমদাবাত্তা চৎখিরন্মী। পাংঙস্বম তরংগোদি হাম্মনা ত্রিপুরাগী ওজা পাংঙস্বম কুমুদ থাকুরগা লোয়ননা জগোইরাস তস্বীদুনা অহমদাবাত্তা লৈরন্নবনী। হায়রিবা খোঙচৎ অদুদসু মহাত্মা গান্ধীগা সবারমতি আশ্রমদা লৈবগী তাঞ্জাসু ওইরমদুনা অনীরকস্তা ওইনা মহাত্মাগা উনবা ফংজখি। মদুদা খগেন্দ্ৰজিৎনা ওমজবা শেল খরদং মহাত্মাদা দান ওইনা কৎখিরন্মী।

মহারানী শ্রীমতি রত্নমঞ্জুরী দেবীগী অহমলকস্তা পুন্জীগী অরোইবা তীর্থ চৎপগী খোংচৎ ওইনা ইংশোক ১৯৩০ গী এপ্রিল থাদগী চহি অমগী খোংচৎতা মপাম লমদম মণিপুরদা লাকখি। মণিপুরগী মহারাজ চুরাচান্দ সিংহনা মবেনসিজ মহারানীনা লৈন্নবগীদমক সনা কোনুংগী রাস মন্দলগী নোংপোক থংবদা নৌনা শাবা বংগলা অমদা থৌরাং তৌখি। মহারানীনা মণিপুরদা লৈরিঙেগী মতম অদু মহারাজনা ষ্টেট গেস ওইনা থৌরাং তৌরিন্মী মহারানীগী খোঙচৎ অদুদা খগেন্দ্ৰজিৎকী ইমুংগী মীওই খরগা লোয়ননা মীওই ১৩ লোম লোয়নরকখি। মণিপুরদা শজিবু চৈরাউবা য়াওখি। মণিপুরদা লৈরিবা মৈতৈ হায়বা কাঙলুপ অসিনা শেংপা, চাবা, লাইনিং লিচৎকী থৌরমশিং, লুহোংবগী, অতৈ হরাউ কুন্মৈনচিংবা পুন্মক অমতা চিংথদনা মমুং

## ৮/ ফ্রিদম লাইখুৰাম খগেন্দ্ৰজিৎ

তানা খঙবা পামখিৰম্মী, মদু খঙম্ববা হোৎনদুনা খঙখিৰম্মী। শ্রীগোবিন্দজি তোয়না খুৰম্মী। কাইনদা চৎতুনা শ্রীগোবিন্দজিগী হৌরকফমনী হায়না খন্দুনা থৈবোং পাখী খুৰুন্না চৎখিৰম্মী। মোইরাং হুৰাউবা য়েংখি, যাওশঙগী কুন্মৈ, থাবল চোংবনচিংবা পুন্নমক য়েংলবা মতুংদা ইংশোক ১৯৩১ গী মাৰ্চচ কী অৰোইবা শরুন্না ত্ৰিপুৰাদা হনখি। ইংশোক ১৯৩১ গী জুলাই থাদা মহাৰাণী রত্নমঞ্জুৰী ত্ৰিপুৰাগী কেনুংদা লৈখিদ্ৰে। মহাৰাণীগী শরধ কৰ্মনচিংবা লোয়রবা মতুংদা পনথবা তৌদনা খগেন্দ্ৰজিৎ মণিপুৰদা লাকখি।

খগেন্দ্ৰজিৎনা মণিপুৰদা হেক লাকপগা মহাত্মা গান্ধীগী সত্যাগ্ৰহ অন্দোলন অদু মণিপুৰদসু চানবা প্রজাগী দাবী অমা ওইনা থবক চংথনবগীদমক মণিপুৰ প্রজানা থেংনরিবা অৰাবা খুদোংচাদবা কয়াদু কুপ্পা য়েংদুনা লৈরম্মী। মতম অদুদা মহাক্সা থেংনরম্বদী সেনথোক লৈতবা ইম্ফাল এৰিয়াগী প্রজাশিংনা ঈশিংগী (পাইপ বাটর) গীদমক য়ান্না থাপ্পা পল্লিক হাইদ্ৰেন টোটি কোমফু থিল্লম্মী। মদুগীদমক ইম্ফাল এৰিয়াগী প্রজাশিংনা য়ুমথোঙগী লুপা ২.৫০/২.৫০ (অনি মখাই) থীরম্মী। মতম অদুদা মণিপুৰদদি ফৌ শংবাই অমদা নয়া পৈশা ৪০ রোমতমক পীবা মতম ওইরম্মী লৌ উবা নক্তনা অতৈ থবক শুদুনা শেল তাম্বগী লম্বীসু লৈতবনা প্রজাশিংনা হায়নিংঙাই লৈতনা রাবদু খগেন্দ্ৰজিৎনা থেংনখিৰম্মী। মতম অদুদা খগেন্দ্ৰজিৎনা নিখিল মণিপুৰ প্রজা কৌবা রাজনিতি দল অমা মহাক মশামক্সা প্রসিডেন্ট ওইদুনা শেমলে। ইংশোক ১৯৩২ গী নভেম্বর থাদা ঈশিং খাজনা কোকপীৰো হায়বা দাবী তান্দুনা মণিপুৰগী ইম্ফাল এৰিয়াগী প্রজাশিংনা সত্যাগ্ৰহা অন্দোলন তৌরে। মদুদা সরকারনা লুচিংবা কয়া ফাদুনা জেলদা পীখি। লোয়ননা খাজনাগী লুপা ২.৫০ ওইরম্বদগী লুপা ২ দা হস্থরগনী হায়বা নোটিস থোক্কখি। প্রজাশিংনা মদুদসু যাদবদগী খাজনাগী রেৎ য়ুমথোঙদা লুপা ১.৫০ (অমা মখাই) দা হস্থবগী নোটিশ থোকলে। মহাৰাজ চুৰাচান্দ সিংহনা নৌনা পাইপ লাইন শেম্বদা ব্ৰিটিশ সরকারদগী লোন খর লৌকুরে মদু চহি অস্থমগী মতুংদা খন্নরসি, হৌজিক্তি অন্দোলন তৌরগনু হায়না হায়খি। মদুদা খগেন্দ্ৰজিৎনচিংবা লুচিংবশিং য়ানরে, জেলদগী লুচিংবা পুন্নমকসু থাদেক্ৰে। জেলদা লৈরিবা মথোয়শিং অদুগী মমিৰদি : (১) সেরাম কলা (২) মথুৰাবসি ময়ুম তোনজাউ শৰ্ম্ম (৩) রাজকুমার তোম্বীৰৈ সনা (৪) রাজকুমার লাংসনা (৫) রাজকুমার ভূভোন সনা মথোয়শিং অসিনি। খগেন্দ্ৰজিৎনা হায়খি, খাজনা পুমকোক কোকব্রবসু সৎতগ্ৰহ অন্দোলন অদুদি ফাজনা মায় পাক্ৰবনী হায়খি।

খগেন্দ্ৰজিৎনা শেনথোক লক্ষীগীদমক মণিপুৰগী মীয়ামগী অমসুং ললোন ইতিকী মওং য়েংশিল্লগা অসাম-মণিপুৰ বানিজ্য সমিটি কৌবা অমা মহাক্সা প্ৰসিদ্দেট ওইদুনা শেমলে। কাছাৰ, গৌহাটি, দিমাপুৰদা লৈবা মৈতৈ মচাশিংগা মৰী থল্লগা গুৱা, ফাবৌ, ক্কা, গু-অতেকপ্পা থাদোক-থাজিন তৌদুনা কান্ধাৰগী লক্ষী অমা শেমলে। মদুগা লোয়ননা খাইৰস্বন্দ বাজাৰদা নীপাতনা পোং য়োনবা নীপা কৈথেল হায়না কৌবা কৈথেল অমসু শেমলে। মহাক্সা হায়খি, ভাৰত পুন্নমক নীপাতনা কৈথেল কাদুনা পোং য়োনবা অমসুং পোং লৈবগী থবক তৌই। মণিপুৰদদি নীপাদি থবক ইশ শুদে, শেল তান্দে অদুনা য়ান্না বাবে, নূপীতদা অৰাবা পোংলুম পুহল্লে। মসি কোৰুঙ্গী থবকী ঐথোয়না পাইখংলিবসি হায়খি। মদুদা মীয়ায়না সাপোৰ্ট ফাজনা পীখি। নীংখিংবা য়াই গুসিফাওবা শাগোলবন্দ নীপা কৈথেল হায়দুনা হায়নৰিবসিনি। মোইৰাংখোমদা অমসুং কোংবদসু নীপা কৈথেল কাবা হৌৰমখি। অদুবু কৈথেল অনি অসিদি মতম শাংথনা কাখিদ্ৰে।

### খগেন্দ্ৰজিৎ অমসুং নিখিল হিন্দু মণিপুৰী মহাসাভা

ইংশোক ১৯৩৪ হৌগৎলকপা মতমদা মণিপুৰ ষ্টেট দৰবাৰগী মেম্বৰশিং, চৈৱাপ কোৰ্টকী পাঞ্চায়েৎ কোৰ্টকী মেম্বৰশিং অমসুং শ্ৰীশ্ৰী গোবিন্দজিগী ব্ৰহ্ম সভাগী বড্ডশিংনচিংবা মহাবাজগা নৰুবা মীওইশিংনা খন্নদুনা নিখিল হিন্দু মণিপুৰী মহাসাভা কৌবা কল্লা অমদি সংস্কৃতিগী (কলচৰগী) ওইবা সাভা পৃথিবীদা লৈৰিবা মৈতৈ হায়বা জাতি অসিগী মী পুন্নমক্সা য়াওবা য়াবা ওৰ্গেনাইজেন্সন মহাৰাজ চুৱাচান্দনা সভাপতি ওইবা, চৈৱাপ কোৰ্ট মেম্বৰ অঙোম নিংখৌনা শোহোকাৰী সাভাপতি, সদৰ পঞ্চায়েৎকী মেম্বৰ ওইৰিবা হিজম ইবাবতনা জেনৱেল সেক্ৰেটৰী, দৰবাৰগী মেম্বৰ পুন্নমক য়াওবা অতৈ মীওই কয়াসু য়াওবা মতম খবগী ৰাৰ্কিং কমিটি অমা শেমল্লে। ওৰ্গেনাইজেন্সন অসিনা ইংশোক ১৯৩৪ গী মেগী তাং ৩০ অমসুং ৩১ নুমিৎ নিনি চুপ্পা পোলিস লেন্দা মহাসভাগী অহানবা সেসন ফল্লবা হায়না লেপ্পখি। সেসন ফল্লবগী অচৌবা হোল অমা শাবা হৌথ্ৰে অদুগা মনাক অদুদা অচৌবা মেলা অমসু তৌননবগী শেম শাবা হৌথ্ৰে। তাং ২২/৫/৩৪ ইংদা মণিপুৰ ষ্টেট দৰবাৰগী মেম্বৰ ওইৰিবা মহাবাজগী মচা ইবুংঙো প্ৰিয়োৱতনা পোলিসলেন্দা, সেসন ফল্লবগী শাৰিবা হোল অদুগী মনাক্সা মেলা হৌদোকথ্ৰে। ফুৎ ১০০ ৰোম শাংবা, ফুৎ ৪০ ৰোম পাকপা উনা মখোং য়ুংবা জিঙঘনা মথক কুপ্পা, উপাক্সা ফল্লাং খাবা, উপাক্সা ফ্ৰোৱ হাবা হোল অদু শেম শাবাসু লৌশিল্লকলে। ব্ৰহ্মদেশ, ধাকা, আসাম, কাছাৰনচিংবদগী দেলিগেৎ ওইগদবা মী কয়াসু যৌনৰুৱা মতম ওইৰক্ৰে। পুন্নমক অদু উৰবা মতুংদা খগেন্দ্ৰজিৎনা

তাং ২৯/৫/৩৪ ইংগী অয়ুস্তা মহারাজ চুরাচান্দা চিঠি অমা ইথি। চিঠি অদুদা হায়রিবদি হৌজিক মহাসভা ফমগনী হায়না থৌরাং তৌরিবা মফম অসিদি অরুবা লাইফন্নী, মৈতৈ পুয়াদা মী তিলহৈদবা মফন্নী হায়না যাওরী। পুয়াদা যাওরিবা রাইহেশিং অদুদি “হয়িং খোঙবান, মবুধৌ সোরাবগী মসুমাং, যাইস্থুল খোঙলেন যাইচনবা, খুতু হৈরাংখোং হায়সনা মমঙ হামজৌবা” হায়না ইদুনা যাওরিবা মী তিলহৈদবা মফন্নী। মফম অসিদি মহারাজমক লেঙশীন্দুনা সেসন ফম্বা হায়বসি লৈবাক্কী নিংথৌগী অফবা ওইরৌই। মরম অসিনা পোলিসলেন্দা সেসন ফম্বীগনু সনা কোনুংদা ফম্ননবা শীনবীযু হায়না ইবনী। চিঠি হেক ফংবগা মহারাজ চুরাচান্দনা সনা কোনুংদা লৈরিবা অখঙ-অহৈ ময়াম তানাবদা খগেন্দ্রজিৎনা হায়রিবা অচুস্বা ওইগনী হায়না লেপ্তথি। সনা কোনুংগী মীয়াস্না হায়নখিবমঙবু হয়িং খোঙবান্দা মী তিনবা যাদে হায়বসিদি অচুস্বনী, হয়িং খোঙবান হায়বদু মফম কদাইদনো হায়বদুদি খঙদবগী বানী। অখঙবনা হয়িং খোঙবাননি হায়ববনিনা ঐখোয়না মদু য়াবা চুমগনি হায়নরদুনা, মহারাজনসু মদুনা চুমগনি হায়নরদুনা পোলিসলেন্দা মহাসভাগী সেসন ফম্বা হায়বদু মহারাজনা খুদস্তা ককথৎলে, সনা কোনুংগী রাসমন্দলদা ফম্ননবা ওর্দর তৌথি। সনা য়াথং অদুগী মতুংইম্না ইংশোক ১৯৩৪ গী মে থাগী তাং ৩০ দা সনা কোনুংগী রাস মন্দলদা নিখিল হিন্দু মণিপুরী মহাসভাগী সেসন ফমথি। খগেন্দ্রজিৎকা লোয়ননা মীওই কয়ামুক ভিজিটর শেল (শিকি অমমম) ভিজিৎ ফি পীদুনা সেসন য়াওথি। সেসন লৌইরবা মতুংদা সেসন অদুগী তরুকশুবা বারেপ, মণিপুরগী ইতিহাস লৈত্রি হায়বা বারেপ অদু খগেন্দ্রজিৎনা য়ানিথিদি অমসুং মদুগা লোয়ননা মণিপুরগী মহারাজনা নিখিল হিন্দু মণিপুরী মহাসভাগী সভাপতি ওইবসিসু খগেন্দ্রজিৎনা য়ানিংদে। মদুগীদমক তাং ১৬/৬/১৯৩৪ দা পুরৈবোস্বা লম্পাক্তা পল্লিক মিটিং অমা কৌরে। মিটিং অদুদা মহারাজগী ময়াম্বুং মচা রজকুমার দিগেন্দ্রজিৎনা সভাপটি ওইরে।

### পুরৈরোস্বা লম্পাক্কী পল্লিক মিটিং

মহারাজ চুরাচন্দগী ময়াম্বুং ইবুংঙো, চৈরাপ কোর্টগী মেম্বর ওইরিবা রাজকুমার দিগেন্দ্রজিৎ সিংহনা সভাপতি ওইদুনা তাং ১৬/৬/১৯৩৪ ইংগী নুংখিলদা মিটিং চৎথরে। মিটিং অদুদা খগেন্দ্রজিৎনা হায়থি। মদুদি মহাসভাগী রিসেপসন কমিটিগী রিপোর্টতা মথোয়না তৌথিবা অশোয়বদি য়াওদে অদুগা অশোয়বা অরানবা ফম্ববা থবস্তু তৌদনবা অফবা সজেসন পীবদুবু য়ৈখায়-খিনগাইবা কয়া য়াওরবসু মহাসভাদি কায়দনা ফমলে হায়বদু য়ানিংদে। মথোয়না হান্না লেপ্তা মফমদা সভা ফমথিখবনী। অদুগা তরুকশুবা বারেপ্তা মণিপুরগী ইতিহাস লৈত্রিবসি লৈহন্নবা হোৎনবা হায়বা



বাবেপ অসিসু য়ানিংদে। মণিপুৰগী ইতিহাস লৈ, খঙজদবগী বানী। খায়দগী মৰু ওইৰিবিদি মণিপুৰগী মহাৰাজনা মী ৩০০ লোমগী সভা অসিগী সভাপতি ওইৰবিনী মীয়ামগীদি নিংথৌ লৈতবা তাৰে। মহাসভাদা য়াওদবা মীগীদি নিংথৌ লৈতবা তাৰবিদি অতোপ্লা নিংথৌ অমা হাঙ্গসু য়াবা নম্ববিনী মহাৰাজনা মহাসভাগী সভাপতি ওইবা য়ানিংদে ওইবিগনু হায়না মহাৰাজদা হায়জনবগী বাবেপ অমা তাৰে। ৰাজকুমার দিগেন্দ্ৰজিৎ সভাপটিনা হায়খি। খগেন্দ্ৰজিৎনা হায়ৰিবসি অচু স্বনি, অফববু ওইৰবসু ফন্তববু ওইৰবসু নিংথৌ অমা ওইৰবিদি মখোয়গী মীফম অদু য়াওবীৰবসু মখোয়গী সভা অদুনা লেপ্নবা বাবেপ, নিংথৌনসু য়াথোকব্রবসু প্রজা মীয়ান্না য়ানিংব্রবিদি, প্রজাশিংনা বাকৎননবা নিংথৌদি লৈত্ৰে, অতোপ্লা নিংথৌ অমা হাঙ্গসু য়াবা নম্ব, মরম অসিনা মহাৰাজনা নিখিল হিন্দু মণিপুৰী মহাসভাগী সভাপতি ওইবা তোকপীয়ু হায়বা দাবী অচু স্বা দাবীনী, প্রজাশিংনা হায়ফম থোকপনী হায়খি। ইংশোক ১৯৩৫ দদি প্রজাশিংগী অচৌবা ৰিভোলুসন অমা হৌবদগী ইং ১৯৩৫ দদি মহাসভা ফমখিদ্ৰে। ইংশোক ১৯৩৬ তা শিলচৰদা অনিশুবা সেসন ফমখি। মদুদা মহাৰাজ য়াওৰবসু বাবেপ তাবা মতমদদি মহাৰাজ য়াওদনা তাৰগা কোন্না তাৰিবা বাবেপশিং অদু মহাৰাজনা কুপ্পা য়েংশিল্লবা মতুংদা এপ্ৰুভ তৌই।

### ওক্টোবৰ ৰিভোলুসন ১৯৩৫

ইংশোক ১৯৩২ গী ঈশিং খাজনাগী সাত্যাগ্রহ অন্দোলনগী ঈশিং খাজনা কোকপীয়ু হায়বদু চহি অম্বম হায়ৰকখিবদু মতম য়ৌৰে হায়বগী তাঞ্জা লাক্ৰে। মতাং অসিদা নিখিল মণিপুৰ প্রজা হায়না কৌবা ৰাজনৈতিক দল অসিগী কমিটি ৰি-ওৰ্গেনাইজ তৌবে (১) লাইখুৰাম খগেন্দ্ৰজিৎ, প্রসিদ্দেট, (২) ক্ষেত্ৰিময়ুম তোম্বা, (৩) চোংথাম মেৰামচা, (৪) হিজম হৰাইমতোন সিংহ, (৫) ৰায়েনবম নিংথৌজাউ সিংহ, জেনৰেল সেক্ৰেটৰী অমসুং (৬) পুংসুস্বম নিংথেমজাউ সিংহ এসিষ্টেট সেক্ৰেটৰীনী। সভা অসিনা তাং ১৯/৮/১৯৩৫ ইংদা দাবী নিপাল য়াওবা মেমোৰেন্দম অমা মণিপুৰগী মহাৰাজদা পীশিনত্ৰে। মেমোৰেন্দম হেক পীশিনখিবগা লুচিংবশিং অসিনা মণিপুৰগী মফম কয়াদা পত্ৰিক মিটিং তৌদুনা তাল্লিবা দাবি অসিগীদমক তৌগদৌৰিবা ৰিভোলুসন অদুদা প্রজাশিংগী সাপোর্ট ফনবগীদমকনী। প্রজাশিংনা ৰিভোলুসন্দা মখোয়না চপচানা থৌদাং লৌগনী হায়বগী ফীৰেপ লৌনৰক্ৰে। অসুম তৌনা ৰিভোলুসন হৌৰে। ওক্টোবৰ থাদা তৌবা ৰিভোলুসনী হায়বগীদমক ওক্টোবৰ ৰিভোলুসন, ১৯৩৫ হায়না খঙনৈ। ৰিভোলুসন অদুগা মৰী লৈননা মী ৯১ ফাখি, মী ৮২ না মখোয়দা বাহং পাউহংলগা থাদোকখি। খগেন্দ্ৰজিৎনচিংবা ৰিভোলুসনগী লুচিংবা তৰুক অদু থা ৬/৬ জেল

## ১২/ খ্রিষ্টম লাইখুয়াম খগেন্দ্রজিৎ

পীথি। হায়রাবা লুচিংবাশিং অসি বার্কিং কমিটিগী মেম্বর তরুক অদুনী, অহুয়া জামিনদা থাদোকথ্রে।

রিভোলুশনগী দাবী নিপাল অদুদি মখাগীশিং অসিনি।

- ১) ঈশিং খাজনা (পব্লিক হাইড্রেন) কোকপীরো।
- ২) একাগাড়িগী খাজনা কোকপীরো।
- ৩) ভিলেজ ভোলুন্টিয়ার ফোর্স শেমগৎলু।
- ৪) মহারাজনা যারিমথৈ মণিপুর থাদোজুনা মপান্দা চৎকনু।
- ৫) রাইস মিলদা চেঙ তকপা থিংবিয়ে।
- ৬) কনজুমর কো-ওপারেটিভ লিংখৎলু।
- ৭) লৌ-ইংখোলগী খাজনা কিস্তি মরিরজা থীবা যাহল্লু।
- ৮) স্টেট দরবারদা প্রজাগী ভোৎনা খনবা মীছত য়াওহল্লু।

মথঙ্কী দাবীশিং অসিগীদমক তৌবা রিভোলুশন অদুদা মরু ওইনা লুচিংবা তরুকপু আই. পি. সি. শেকসন ১২৪ (ক) অমসুং ৪১৭ কী মতুং ইল্লা থা ৬/৬ ইম্ফাল জেলদা পীথি।

খগেন্দ্রজিৎ ইংশোক ১৯৩৬ কি এপ্রিল ১৯ দা জেলদগী থোরকথি। মথংগী নুমিংকী অয়ুক অঙনবদা শ্রী হিজম ইরাবত সিংহ লাজুনা এপ্রিসিয়েসন ফোঙদোকথি। মশামক কুইদনা রাজনৈতিকতা খোঙদারগনী হায়নসু হায়রমথি। খগেন্দ্রজিৎ অমাং অশেংগী লানফম কয়ামুক থেংনরক্রে। ইংশোক ১৯৩৮ যৌরকপা মতমদদি খগেন্দ্রজিৎনা অমাং অশেংগী লান থেংনরকপদা শ্রীইরাবত সিংহ, ললিতা মাধোব শর্ম্মা অমসুং বংকবিহারি শর্ম্মা য়াওরকপদগী মায় পাক্রে।

## খগেন্দ্রজিৎ অমসুং মহাসভা

ইংশোক ১৯৩৮ গী ময়ই চল্লকপ মতমদা ইরাবতকা অরোনবা কয়া তানরবা মতুংদা খগেন্দ্রজিৎ নিখিল হিন্দু মণিপুরী মহাসভাদা য়াওরে। মহাসভাদি মতম অদুদদি কলচরেল ওর্গেনাইজেশন (নন-পোলিটিকেল) গী ওইদুনা লৈরি। খগেন্দ্রজিৎনা মাগা মরি লৈনবা পোলিটিকেল ওর্গেনাইজেশনগী মীওই পুন্নমক মহাসভাদা য়াওশিলহল্লক্রে। ইংশোক ১৯৩৭ তাব্রহ্মাগী মন্দলেদা নিখিল হিন্দু মণিপুরী মহাসভাগী সেসন ফমথিবা অদুদা মহাসভাগী জেনরেল সেক্রেটারী ওইরম্বা ইরাবত সিংহনা অনিঙবা ভাইস প্রসিডেন্ট অমদি জেনরেল সেক্রেটারীগী ফম অদুনা ললিতা মাধোব শর্ম্মানা পুথ্রে।

মদুদগী মণিপুরগী মহাসভাদা চাউনা অহোংবা অমা লাক্ষে। ইংশোক ১৯৩৮ গী দিসেস্বর ৩০ দা ফমখিবা চীংঙা সেসন্দদি খগেন্দ্রজিৎ মহাসভাগী বার্কিং কমিটিগী মেস্বর ওইস্বে, মহাসভাসু কলচরেল ওর্গেনাইজেন্সন ওইদুনা লৈরস্বদু রাজনৈতিক দোল ওইস্বে। মহারাজনচিৎবা দরবারগী মী অতৈদি য়াওখিদ্বে।

### চকপশিংগা পুম্মা চামিন্নবা

খগেন্দ্রজিৎ ইংশোক ১৯৩৮ গী ময়ায় ওইরকপা মতমদগী অম্মো খুলদা লৈরকখি। অম্মোদা মহাসভাগী ব্রাঞ্চ কমিটি অমসু শেষলে। অম্মোদা স্কুল লিংখৎলে, কৈথেলসু শেষগৎলে মহাত্মা গান্ধীগী প্রোগ্রাম হরিজোনশিংগা লৈমিন্নবা, চামিন-থকমিন্নবা অদুগা মামরপ তৌবা প্রোগ্রাম পায়খৎকে হায়না খল্লে। অম্মোদা মেলা অমগা লোয়ননা মহাসভাগী অম্মো ব্রাঞ্চকী সেসন অমা ওর্গেনাইজ তৌরে। মদুদা হাম্মা ব্রান্শ-বৈষ্মবশিংগা তিন্নরমদবা চামিন-থকমিন্নরমদবা চকপশিংগা পুম্মা চামিন্নবগী প্রোগ্রাম শেষলে। মদুমক মপুং ফানা পাঙথোকপা ওমস্বে। হায়রিবা পালন অসিদা শ্রী ইরাবত, ললিতা মাধব শর্মা, লাইশ্রম যোগেশ্বর সিংহ, নোংমৈকান্নম নবাকেশ্বর সিংহ, শিলাং জিলাদগী লাকখিবা কৃষ্ণচন্দ্র সিংহ অমসুং কৈশাম কুঞ্জবিহারিসু য়াওখি। পাংঙম্বম তরংগোদি কন্না নোন্না বার্কর অমা ওইনা য়াওখিবনী। খুনগী মীয়ামগা চামিন্নবদুদা পুন্মরুকা অদুকী মতীক নুংঙাইনখি।

খগেন্দ্রজিৎ, অম্মো খুলগী খা-নোংচুপ থংবা চীংয়াগী লম লৌ পরি অমরোম চাউবা লমদা খুলনা পীদুনা মচানীপা ইবোবীগা লোয়ননা লৌ উখি। মখুৎনা লাংগোল পায়দুনা লৌ উবনী।

### অনিশ্বা নুপীলাল

অনিশ্বা নুপীলাল খোরক্রে। ইরাবত সিংহদি নভেস্বর খাদগী কছারদা লৈখি। দিসেস্বর থাখায় য়ৌরবফাওবা মণিপুরদা লাক্তবনা মরম ওইদুনা মহাসভাগী বার্কিং কমিটিগী মেস্বরশিংগী মরস্তা গ্রুপ অনি থোজুনা মায়কৈ অমরোমদনা খগেন্দ্রজিৎ, কারাম বিদুর তখেলময়ুম অমুসেলুং অদুগা অমরোমদনা ললিতামাধব শর্মা, খাইরাকপম মাঘ, লাইশ্রম যুগেশ্বরনী। দিসেস্বর ১২ দা নুপী ময়াম শংগীন্না শোকখিবদুনা লাংবগী লোইবা লৈত্রে। নুপী ময়ান্না হৌরজুনা রাইস মিল লোইনা থুদোফ্রে, মপান্দা চেঙ-ফৌ পুবা গাড়ী অমস্তা চৎহল্লে, লবাইদগী যণ গাড়ীদা ফৌ পুখৎপা থিংলে। অসুম তৌনা সরকার অসিসু কোলাপস তারে। মতম অসিদা মহাসভাগী প্রসিডেন্ট ইরাবত সিংহ মণিপুরদা দরকার ওইরবনী। ইরাবত সিংহ, ইংশোক ১৯৪০ গী জানুয়ারী তাং

৫ দা মণিপুরদা থুংলরে। তাং ৭/১/১৯৪০ ইংগী অয়ুক পুং ৭ তাবদা ঋহিরাকপম মাঘগী যুমদা মহাসভাগী ইমারজেনসি বার্কিং কমিটি ফমলে। মদুদা ইরাবত সিংহ প্রসিদ্দেটনা মণিপুরগী নুপীশিংগী সপোর্ট তৌবা ওইনা মহাসভানা আইন-অমাইন্যো অন্দোলন তৌবা মতম ওইরে হায়বা বারেপ পুখৎপদা লালিতা মাধব শর্মা, মাঘনচিংবনা আইন-অমাইন্যো অন্দোলন তৌবা পামদে, আইন্না য়াবা মওংদা নুপীশিংগী মতেং পাংবা য়াই হায়বসিনী। ভোং লৌনবদা ৪ গা ৬ কা তারদুনা প্রসিদ্দেট ভোংতা মাযথীরে। মিটিং লৌইগা ইরাবতকী যুমদা ইরাবত, খগেন্দ্রজিৎ, করাম বিদুর অমুশেলুং ফমদুনা নুমিৎ অসিগী নুংখিলদা পব্লিক মিটিং তৌল্লাবা খুদঙা পাউজেল পীল্লাবা বারেপ তারে। পোলিসলেদ লম্পাক্তা খগেন্দ্রজিৎনা সভাপতি ওইদুনা মীয়ামগী অচৌবা পব্লিক মিটিং অমা তৌরে। মদুদা নন-কোওপারেসন অমসুং সিভিল দিশ-ওবিদিয়েনস মুভমেন্ট তৌনবা বারেপ তারে। ইরাবতনা প্রসিদ্দেট ওইবা এলাংবম তোমপোকা, জেনরেল সেক্রেটারী ওইবা মণিপুর প্রজা সনমেলোনী কৌবা রাজনিটি দোল অমা শেখগা লোয়ননা মী ৪১ না শাবা বার্কিং কমিটি শেমত্রে। খগেন্দ্রজিৎ, করাম বিদুর, অমুশেলুং মদুদা অচৌবা রোল লৌরে। ইরাবত সিংহ তাং ৯/১/৪০ ইংদা ফাদুনা (ইস্ফাল জেলদা) জেল পীত্রে। ইরাবত য়াওদ্রবসু মণিপুর প্রজা সমেলোনীনা পাস্বা লেপ্সবা বারেপ অমতা চিংখবা লৈতনা খগেন্দ্রজিৎকী লুচিংবগী মখাদা অন্দোলন তৌদুনা স্টেট (ইসতেট) সরকার কোলাফ তাহনখি। নীপা কয়াসু জেল তাখি।

ইংশোক ১৯৪২ গী মেগী তাং ১০ দা ইস্ফালদা জাপানগী বোম তারে। খগেন্দ্রজিৎ থেস্তব্বারী থাদা অংখাদা লৈবা যুম অমদা পোংচৈ-থৈদোজুনা থমত্ববনী। মেগী তাং ১ দা মহারাজ বোধচন্দ্রসিংহদা তাং ১০ দা বোম তারগনি, গোবিন্দজিদি উচেঙ্কোনলোমদা লেংথনবা তৌরো হায়খিবনী।

খগেন্দ্রজিৎনা বোম হেক তাবগা অংখাদা কোনখৌজম অদোরসিংহ কৌবা, অংখা খুনগী চৌকিদারগী যুমদা লান চেনখি। মদুদগী কোংবদা অমুক লৈখি, কোংবদা লৈরিঙেগী মতমদা ইংশোক ১৯৪৫ গী জানুয়ারী থাদা লৈসেমলোন অরিবা হায়বা ব্রহ্মাগী মনদলেদগী পুরকপা পুয়া অমা ফংবদগী মৈতৈগী লাইনিং লাইশোনগী থবক পায়খৎনবা হোংনত্রে। ইংশোক ১৯৪৬ তা মৈতৈ ময়েক খৌগল মরুপ শেমদুনা মৈতৈ ময়েকী লাইরিক ফোঙদুনা স্কুল লিংখৎতুনা লাইরিক তম্বা হৌরে। মৈতৈ লাইনিং মরুপ কৌবা মহাক মশামক্সা সভাপতি ওইবা মরুপ শেমগা ইং ১৯৪৬ গী এপ্রিল ১৬ তা পাখংবা লাইনিং হায়না কৌবা লাইনিং লিচং অসি নৌহৌননা ফোঙদোজুনা চৎনবা হৌরে। মসি হান্না লৈরম্বা মওংদগী খরা শেমদোক্সগা মোর্দনাহিজ

ওইনা পুথোকরকপনি। ইরাবত সিংহনা ইংশোক ১৯৪৬ কী মার্চ কী তাং ৫দা মপান্দাগী মণিপুরদা হেক থুংলবগা তাং ৬ তা খগেন্দ্ৰজিৎকী য়ুমদা লাক্সুনা উনখি। মথংগী নুমিং তাং ৭/৩/১৯৪৬ তা বাংথে য়োংলান্দা লৈবা করাম বিদুরগী য়ুমদা রাজনৈতিকী কনফারেন্স অমা খগেন্দ্ৰজিৎনা ওর্গেনাইজ তৌখি। মদুদা পূর্বচোল য়ানিংদবগী বারেপ তাখি। মণিপুর প্রজা মন্দল কৌবা রাজনৈতিক দল অমা শেমখি। ইরাবতনা প্রসিদ্দেন্ট ওইরগা লাইখুরাম ইবোবীনা জেনরেল সেক্রেটারীনী। খগেন্দ্ৰজিৎ, মদুদা মরু ওইবা বার্কিং কমিটিগী মেম্বরনী। মণিপুর প্রজা মন্দলগী খ্বায়দগী মরুওইবা থবক্তি নিখিল মণিপুরী মহাসভাগা সভা অনিনা পুন্না ফম্বা মীফম তাং ৫/৪/৪৬ ইংদা বাংথে অয়াংপন্নিদা লৈবা বাংথে গুলাপমচাগী য়ুমদা ওর্গেনাইজ তৌখি। রাজকুমার ভুবোনসনানা সভাপতি ওইখি। মদুদা পূর্বচোল য়ানিংদে। মণিপুর স্টেট মশা মথন্ত লেঙদনা মনিং তম্বা অমা ওইনা লেঙদনা লৈগদবনি হায়বা অকনবা বারেপ তাখি। আগষ্ট থাদা মণিপুর প্রজা মন্দল মণিপুর প্রজা সনমেলোনীগা অনি পুন্না শেম্বা মণিপুর প্রজা সঙঘ শেমলে। তাং ৪/১০/১৯৪৬ ইংদা অরিয়ান থিয়েটার হোলদা রাজকুমার ভুবোনসনানা সভাপতি ওইদুনা মণিপুরগী রাজনৈতিক দল পুন্মকী অপুনবা মিটিং অমা তৌদুনা মণিপুর স্টেট কংগ্রেস হায়বা দল অমা শেমলে। খগেন্দ্ৰজিৎ, মিটিং অদুদি যাওখি অদুবু দেলিগেৎ ওইদুনা কংগ্রেস যাওনবা হোত্নখিদে। রাজকুমার তোমালসনাগী য়ুমগী নাকন্দা হৌবা হৈনৌজোম মাখোঙদা ফমদুনা চাওরুকা নুমিং ৭০০ লোমগী পুয়া নৈনবগী কেম্প তৌখি। অতৈ পুয়া কয়াসু নৈনখি। লৈবাক অসিগী মফম কয়াদগী লাকপা মীওইশিংনা হংবা বাহংশিংদা খগেন্দ্ৰজিৎনা চিৎখবা লৈতনা মখোয়-মখোয়না পেন্ননবা পাউখুম পীখি। মপুং ওইনা পুয়া পাবসি রাজকুমার সনামচা, চোংথাম মেরামচা, বাংথে গুলাপমচানী।


খগেন্দ্ৰজিৎনা পাখংবা লাইনিং শন্দোকখিবগী খ্বাইদগী চেৎনা নীংখিবা মতমদি ইংশোক ১৯৩৬ তগী হৌশ্ববনী। মতম অদুদা অমাং-অশেংগী বাথোক্তা মী শিরগা পুরোহিৎ ওইবীনবা ব্রাহ্মণ ফংদবদগী নুমিং তরেৎনি পোংলোইদবা য়াওশ্ববনী। মরম অদুনা ব্রাহ্মণ য়াওদনা মৈতৈনা শোন-থাঙদুনা থৌরম তৌজবা লাইনিং লিচৎ অসি পামদুনা লৈখিবনী।

পাখংবা লাইনিংগী মরমদা খগেন্দ্ৰজিৎনা হায়খিবদি মলেম অসিদা লৈরিবা লাইনিং লিচৎ পুন্মমন্তগী তাথররোইদবা হেমদুম ফজৈ হায়রফাওবা য়ারবা পাখংবা লাইনিংনী। লাইনিংথে পাখংবনা মপা-মমা অনিমকপু চপ মাম্ননা নীংজরগা মমাগী খৌজাল ফংলদুনা মপাগী মশক খঙজবদগী মপাগী খুভম ফংবা গুমজখিবনী।

## ১৬/ ফ্রিডম লাইখুৱাম খগেন্দ্ৰজিৎ

খগেন্দ্ৰজিৎ, পুলিগী অৱোয়বা মতম ফাওবা মৱৈবাকীদমক হোৎনৱমলগা ইংশোক ১৯৪৮ গী সেপ্টেম্বৰগী তাং ২৭ কী অয়ুক অভনবদা মৰুপ মপাঙ পুন্মকপু থাদেক্ৰমদুনা তেংবানবা মপুগী খুয়া তানখি।

ফ্রিডম ফাইটৰ খগেন্দ্ৰজিৎকী পুলি বারী অসি কুপ্ৰা নৈনৰুৱগা, খগেন্দ্ৰজিৎ - পোলিটিশিয়ানী, ৱিলিড্জসনী, এস্ত্রোলোজৰনী, ফিজিসিয়ানী, মাৰসিয়েল আৰ্টসকী স্পিৰিয়েলিষ্ট অমনী, হিস্টেৰিয়ানী, এস্ত্রোনোমৰনী, কলচৰেল একাৰ্টিভিষ্টনী, অমসুং সোশিয়েল ৱিফোৰ্মৰনী হায়বদু শেংনা খঙবা ঙ্ম্মী।



## ৰাজনৈতিকী মাইকৈদা ফ্ৰিদম ফাইটৰ খগেন্দ্ৰজিৎনা তৌৰকপা থবকশিং

য়েলহৌঙৈদগী হৌনা মনিঙ মখা তন্না, মসা মৰোম্‌দোম্ লৈজক্‌ সাসন্ তৌজদুনা, নিংথৌ পান্‌বা লৈপাক্‌ অমা ওইনা লাকলবা মণিপুরবু, মতম অমদা নুমিং তাবা নাইদে হায়নরম্বা চাউরবা শাক্তি লৈরবা ব্ৰিটিশ সম্ৰাজগী মখা পোনবা লৈপাক্‌ অমা ওইনা এপ্ৰিলগী তারিক ২৭, ১৮৯১ ইংদা মণিপুর নিঙ-খা তম্বগী নুমিং তাব্বা মতুংদা ব্ৰিটিশকী লেইলম লৈজক্‌ সাসনগী মায়য়োক্তা ৰাজনিতীগী খোঙজঙ কয়া চঙশিনখিবা থোইদোৱা শিংথানবা য়াৰবা ৰাজনিতীগী লুচিংবা অমদি লময়ানবা মীশক অমা হায়বা তাৰবদি লাইখুৰাম খগেন্দ্ৰজিৎকী মমিং পনবা য়াই।

মতাং অসিদা মপুঙ ওইনা নৈনজগদবা হীৰমদি লাইখুৰাম খগেন্দ্ৰজিৎনা ৰাজনিতীগী লমদা তৌৰম্বা থবকশিংগী মরমদনি। অদুবু মহাৰুা মতৌ কৰম্না ৰাজনিতীগী লমদা পামলকখিবগী মরম নৈনরমদ্রবদি মপুঙ ফাৰা ৰাংকদ্রা হায়না খনজবদগী মতাং অসিগী মনুঙদা মপুঙওইবা তাংকক অনিথোৱা থমজরি।

- ১) খগেন্দ্ৰজিৎনা ৰাজনিতীগী লমদা খোঙদাদ্ৰিঙৈগী মমাঙগী পুন্নি।
- ২) খগেন্দ্ৰজিৎনা ৰাজনিতীগী লমদা খোঙদাদুনা তৌৰকপা থবকশিং।

### ১) খগেন্দ্ৰজিৎনা ৰাজনিতীগী লমদা খোঙদাদ্ৰিঙৈগী মমাঙগী পুন্নি

খগেন্দ্ৰজিৎনা ৰাজনিতীগী লমদা খোঙদাদ্ৰিঙৈগী মমাঙগী পুন্নি ১৯১৯ মশক্‌ তাকপা - খুইনা ইবুংঙোহল হায়না কৌনবা লাইখুৰাম খগেন্দ্ৰজিৎ সিংহ, সেণ্টেম্বৰগী তারিক ১৩, ১৮৮৫ ইংদা ৰাংথৈ, কোংবা লাইশ্ৰম লৈকাইদা পোকখি। মহাক পোকপা চহীদা অপোকপা মপা লাইখুৰাম সেংগোই লৈখিদে। অপোকপী মমাগী মমিংনা ৰাজকুমাৰি থৰোসনা দেবী কোঁই। মহাকী লোয়নবিদি অনীশুই। অমনা খুন্দ্ৰাকপম নিঙোল কলৈ দেবী অদুগা অতোপ্লা অমনা চিঙঙাখম নিঙোল চিত্ৰা দেবী কোঁই। মমা ইবেম্মা ৰাজকুমাৰি থৰোসনাবু পোকপা ৰা: কু: সিংহ ধুজ, মহাৰাজ চন্দ্ৰকিৰ্ত্তিগী হাঙ্ডা মশক নাইবা ঈশৈ শকপা অমা ওইখি। হৌজিক-হৌজিক গৌহাতি হায় কোট লৈরিবা মফম অসিদা লৈরম্বনি।

খগেন্দ্রজিৎ অঙাং ওইরিঙৈদা য়ান্না বানা নংনা হৌরকপনা লাইরিক লাইসু নিঙথিনা তম্বা ওমহৌদে। সুপ্নগী এল. পিগী অরৌইবা পরিক্কা ফাওবা পীখিদে। অদুবু মমৈদা হোৎনবা কনবদগী সংস্কৃত, বেঙ্গোলি নিঙথিনা ইবা-পাবা ওমদুনা জ্যোতিষ-সাস্ত্রগী লাইরিকনচিংবা মমুং তানা নৈনবা ওমখি।

১৯২০ মহাকী মপুঙ ওইবা সিনফমদি থাঙ-তা তৌবা, পালা-ঈশৈ শকপা, মাইবা অমা ওইনা অনা লায়য়েংবা অমদি পাঞ্জিগী থবকনি। নহা ওইরিঙৈদা কাংঙবম তুলশিংগী মফমদগী থাঙ-তাগী মইহে তমখি। অদুগা রাহেংবম লৈকাইদা লৈবা রা: কু: রামসনাগী মফমদগী পাঞ্জিগী মইহে তমখি। মহাকী মইহেগী সিনফম অসিনা ত্রিপুরাগী মহারাণি রত্নমঞ্জুরিগা থেংনদুনা রাজিনিতিগী লমদা খোঙদাররুবগী নাকোইননা মতেঙ পাংবা সিনফমনি।

ইংশোক ১৯২৩ দা তীর্থ কোয়নবগীদমক মণিপুর থাদোকখি। কাছারদা “মোইরাং মাইবা” হায়না খঙনবা অফাওবা মাইবা অমা থেংনদুনা মঙোন্দগী অনা লায়য়েংগী অকুপ্পা মইহে কয়া তমখদুনা অনা লায়য়েংবগী লমদা অফাওবা মীশক অমা ওইনা নবদীপ যৌখিদুনা মফম অদুদা অনা লায়য়েংদুনা লৈখি।

খগেন্দ্রজিৎনা ১৯২৩ ত্রিপুরাগী মহারাণী রত্নমঞ্জুরিগা থেংনবা, রত্নমঞ্জুরি অসি ত্রিপুরাগী নিংথৌ রাধাকিশ্বরগী মহারাণীনী। ইংশোক ১৯২৩ দদি রত্নমঞ্জুরিদি লুপ্তা ওইবন্তা নন্তনা মচাসু অমন্তা পোক্তে। মতম অদুদা ত্রিপুরাগী নিংথৌদি রাধাকিশ্বরগী মনাওনিপাগী মশু বির বিক্রম মানিক্য বহাদুরনা ওইরি। মহারাণী রত্নমঞ্জুরি মতম অদুদা য়ান্না কন্না নাদুনা শিগদৌরবদা খগেন্দ্রগী মাইবগী লমদা মমিং চৎপা অদু তাদুনা তেলিগ্রাম তৌরগা কৌদুনা মহারাণীবু লায়য়েংহনবদগী অনাবা ফখি। মদুদা মহারাণীনা পেল্লদুনা খগেন্দ্রজিৎপু মহাকী অমন্তা ঙায়জরবা কার অমদি মমল য়ান্নবা ইন্নফি অমা পীরে অয়োকপা মচা ওইনা লৌদুনা খগেন্দ্রজিৎকী ইমুং মনুংগী মীওই পুন্মমক কোনুংগী মী ওইনা লৈহনখি। অসিদসু নন্তনা থাগী তলব চাউনা পীদুনা মহারাণীগী প্রাইভেত সেক্রেটারিসু হাপখি। খগেন্দ্রজিৎনা মাইবা অমা ওইনা মহারাণী রত্নমঞ্জুরিগা থেংনখিবা অসিনা খগেন্দ্রজিৎনা তুংদা রাজিনিতিগী লমদা খোঙদাবা হৌররুবগী য়ান্না মরুওইবা তানফম ওইখি।

খগেন্দ্রজিৎকী পুন্দিদা রাজিনিতিগী মরুহ্ননবা - মহারাণী রত্নমঞ্জুরিনা মহাকী লেমহৌরিবা পুন্দি অদু তীর্থ কোয়না চম্বুনা দান তৌদুনা লেপ্পগে হায়না লেপখি। ইংশোক ১৯২৮ দা ভারত শিনবা থুংনা তীর্থ যাত্রা চৎপগী থোঙচন্তা কোলকত্তাদা লৈবা ত্রিপুরা ভবন্দা থা ৭ চুপ্পা পোথাদুনা লৈরম্মী। অসুন্না কোলকত্তাদা লৈরিঙৈগী



চৈরক, অদুদা ইংশোক ১৯২৮ গী দিসেম্বর থাদা ভারত পৃথ্বী ওইনা কংগ্রেসকী সেনসন অমা কোলকত্তাদা ফমখি। সেনসন অদুগীদমক মহারাণীনা দান চাউনা তৌখি অদুগা মহাত্মা গান্ধীগা খগেন্দ্ৰজিৎকসু উনদুনা বারী শাখি। সেনসন অদুদা মহারাণীগী প্রাইভেত সেক্রেটরি ওইনা খগেন্দ্ৰজিৎসু শরুক য়াখি। কংগ্রেসকী সেনসন অদুদা কংগ্রেসকী লুচিংবশিং মরু ওইনা মহাত্মা গান্ধীজিগী ভাষন, কংগ্রেস সেনসন অদুগী বারেপ লোয়ননা কংগ্রেসকী লুচিংবা কয়ানা ঙাঙখিবা বারোল কয়া তারুবদগী খগেন্দ্ৰজিৎসু রাজনিতীগী লমদা খোঙদাদুনা লৈবাকী সেবা তৌগে হায়না মপুর্কিঙদা চপ য়ুংনা লেপখি। হায়রিবা খৌদোক অসি খগেন্দ্ৰজিৎকী পুন্দিদা রাজনিতীগী মরু হুঁবা হৌখিবা য়ান্না মরু ওইবা খৌদোকনি।

ভারত কংগ্রেসকী লুচিংবা কয়াগা শকখঙ মায়খঙনহৌবা ১৯২৮ ইংগী কোলকত্তাগী কংগ্রেস সেনসন অদুগী রিসেপসন কমিতিনা মহারাণী রত্নমঞ্জুরিদা সেনগী অচৌবা মতেঙ নিখি। মহারাণীনসু য়ান্না চাউনা মতেঙ পীখি। মসিদসু নগুনা সেনসন অদু লোইরবা মতমদা ভারতকী তোঙান-তোঙানবা মফমশিংদগী সেনসন য়াওবা লাকপ্পা কংগ্রেস কর্মি কয়ানা মখেয়গী হনখিনবগী খরচ কোন্নরকুবদগী মহারাণীগী মতেঙ লৌখি। পুন্নমক অসি প্রাইভেত সেক্রেটরি খগেন্দ্ৰজিৎকী খোঙদা লোইনা তাখিবনা ভারতকী তোঙান-তোঙানবা লম কয়াগী কংগ্রেস লুচিংবা কয়াগা শকখঙ-মায়খঙনহৌবগী খুদোংচাবা ফংহৌখি। মতুংদসু হায়রিবা লুচিংবশিং অদুগী লমদা তীর্থ য়াত্রাগী শরুক অমা ওইনা থুংলুবা মতমদা খগেন্দ্ৰজিৎনা মখেয়শিংদুগা উনদুনা রাজনিতীগী ওইবা বারী বাতায় কয়ামরুম শানরকখি।

মহাত্মা গান্ধীগা উনবা :— কোলকত্তাগী কংগ্রেস সেনসন অদুগী মনুংদা থৌরাং তৌদুনা খগেন্দ্ৰজিৎকা মহাত্মা গান্ধীগা উনদুনা বারী বাতায় কয়া শানখি। মসিদসু নগুনা খগেন্দ্ৰজিৎকা পাঙস্বম তরংগো কৌবা অমগা লোয়ননা গুজরাৎকী শবর্মতি আশ্রমদা চৎতুনা মহাত্মা গান্ধীগা উনদুনা ধর্মনিতি, রাজনিতি অমদি তীর্থনিতীগী ওইবা বারী বাতায় কয়া শাদুনা মতম অদুগী ভারতকী ওইরিবা ফিভমগী মরমদা কুপ্পা নৈনবকখি। মসিনা খগেন্দ্ৰজিৎকী মফমদা গান্ধীজিগী নিতি, রাখম্মোন অমদি রাজনিতীগী ইখিল থম্মোয়দা চঙশিনখিদুনা গান্ধীনিতি পামজবা মীশক অমা ওইখি।

মণিপুর্গী মশক নাইবা মীওইশিংগা শকখঙনরকপা :— ইংশোক ১৯৩০গী এপ্রিল থাদা মহারাণী রত্নমঞ্জুরিনা মরৈপাক মণিপুর্ব উনিংবদগী মণিপুর্দা লাক্সুনা হৌজিকী কোনুং অসিদা ১৯৩১ ইংগী মার্চ থা ফাওবা লৈরম্মী। মতম অদুগী মণিপুর্গী নিংথৌ মহারাজ চুরাচান্দ সিংহগী মবেনসিজ ত্রিপুরাগী মহারাণীবু খুরুস্বা লাকখিবা

মণিপুরগী মশক নাইবা মীওই খুদিংমক্কা খগেন্দ্রজিৎনা নিঙখিনা বারী বাতায় শাদুনা শকখঙনহৌখি। মদুনা খগেন্দ্রজিৎনা রাজনিটিকী লমদা চংসল্পকপদা অচৌবা মতেং ওইখি।

## ২) খগেন্দ্রজিৎনা রাজনিতিগী লমদা খোঙদাদুনা তৌরকপা থবকশিং —

২.১) গৌর সম্প্রদাই মহাসভা লিংখৎপা - মহারানী রত্নমঞ্জুরিনা মণিপুরদগী হনত্রবা মতুং ইংশোক ১৯৩১ গী জুলাই থাদা নোজাখি। মহারানী লৈত্রবা তুংদদি খগেন্দ্রজিৎ ত্রিপুরাদা কুইনা লৈথখিদে। ইমুং মনুংগা লোয়ননা মণিপুরদা হল্পজুনা লৈবখি। মণিপুরদা হল্পজুনা লৈরবা তুংদা মতম অদুগী মণিপুরগী রাজনিতি অমদি তীথনিতিগী ফিভম কুপ্পা য়েংবা হৌরকখি। মতম অদুদা ভারতকী অতৈ স্টেটিশিংগা মণিপুরগী লৈবিবা সরকারগী ফিভমগা খেল্লবা খরা লৈবনা মণিপুরদা রাজনিতি দল অমা লিংখৎপদা খুদোং চাদবা অমা ওইগনি হায়না খনবদগী বৈষ্যব ধর্মদা থবায় লুপ্পা, রাখ্লেমন তিল্লাব মীওই খরা খোমলগা ধর্মগী ওইবা “গৌর সম্প্রদাই মহাসভা” কৌবা সংসথান অমা লিংখৎলে। সভা অদুগী মরুওইবা মীওইশিংদি — (১) লাইখুরাম খগেন্দ্রজিৎ সিংহ, (২) বায়েল্লম নিংখৌজাউ সিংহ, (৩) চোংথাম মেরামচা সিংহ, (৪) মথুরাবাশিময়ুম তোনজাও শর্ম্মা হায়রিবা মীওইশিং অসিনি। গৌর সম্প্রদাই মহাসভানা শিনদুনা ধর্মগী ওইবা অচৌ অচৌবা সভা কয়া ফমখি। সভাগী অহাঙবা মতম ফংবদা গান্ধীজীগী নিতি, রাখ্লেমন অমদি মতম অদুদা ভারতকী অতৈ মফমশিংদা ওইরিবা রাজনিতিগী ঈহৌ কয়গী মরমদা বারী সাদুনা তপ্পা-তপ্পা মহাসভাগী মীওই কয়া রাজনিতিগী ইখিল পীদুনা রাজনিতিগী ঈহৌ শাহৌ শাগৎনবা হোৎনরকখি।

২.২) ঈশিং খাজনাগী মায়য়োস্তা রাজনিতিগী ঈহৌ শাগৎনবা হোৎনবা মণিপুরদা ইহান হান্না ইংশোক ১৯৩০ দা মতম অদুগী মণিপুরগী পোলিটিকেল এজেন্ট মিস্টার এম. আর. মাইকেলনা লুপা লাখ অমা, লিশিং কুস্থামাথোই চংনা প্রজা মীয়ামদা বাতর সপ্পাইগী ঈশিং ফংহনবা ঙমনবা থবক পায়খৎপা হৌখি। অদুবু কোলেরা লায়নানা পাক্তকননা শন্দোকরকপদগী থবক লেপখি। ইংশোক ১৯৩২ দা মতম অদুগী পোলিটিকেল এজেন্ট কর্নেল জে. সেকসপিয়ারদা ঈশিং পীনবা হোৎনবদা চঙখিবা শেলয়াম অদু হঞ্জিল্লবা হোৎনবদা মীয়ামদগী খাজনা ওইনা শেল খোমগৎপা তাখি। মরম অদুনা ঈশিংগী খাজনা যান্না বাংনা বাংনা লৌখি। ইংশোক ১৯৩২ গী মতম অদুদা লৈকাই লৈকাইগী তাবা মীয়ামগী তেংকী অমমম থিন্দুনা যুমথোঙ অমদা হিহিদা লুপা ২.৫০-২.৫০ খাজনা থীহল্পম্মী। হায়রিবা খাজনাগী চাং অসি কয়া যান্না ঙালগে হায়বদা লুপা ১ গী ফৌ সঙবায় ৪ ফংলিঙগী মতমনি। খাজনাগী চাং বাংনা

লৈবনা প্ৰজা কয়না লায়ৰবনা মৰম ওইদুনা খাজনা খীবা ওমনৰমদে। অসিগুস্বা প্ৰজাগী খমথেংবা বাবা ফিভম অসি উবদা খগেন্দ্ৰজিৎনা ঈশিং খাজনাগী মায়য়োক্তা মহাকী ৰাজনিতীগী ঈহৌ শাগৎতুনা খোঙজঙ চঙশিনবা হৌৰগে হায়না খনখি। হায়ৰিবা মতম অসিদা খগেন্দ্ৰজিৎনা “আসাম মণিপুৰ বানিজ্য সমিতি” কৌবা সংস্থান অমসু লিংখৎতুনা মণিপুৰ অমদি মপান লম মৰু ওইনা শিল্পোং, হোজায়, দিমাপুৰ, মাও অমদি ইম্ফালদা লৈৰিবা মণিপুৰী কাৰবাবালাশিংগী মৰক্তা লল্লোন ঈতিক তৌনদুনা হেন্না নকশিল্লবা মৰী পুৰকুবা হোৎনখি।

২.৩) সগোলবন্দ নিপা কৈথেল লিংখৎপা খগেন্দ্ৰজিৎনা ভাৰতকী মফম কয়া কোয়না চংলুবদা নিপাশিংতনা কৈথেল ফমদুনা লল্লোন ঈতিক তৌবা অদুগা মণিপুৰদনা নুপীশিংতনা কৈথেল ফমদুনা লল্লোন ঈতিক তৌবা লোয়ননা য়ুমগী থবক ইনখাং ফিসা লোনসা তৌদুনা পৈশা তানবা, নিপাশিংনা শুফম চংফম লৈতদুনা মীৰমদা লংফেই ইফে চংতুনা য়ুম থাদোক্তুনা পৈশা তানবা হোৎনবা উবদা নিপাশিংতগী ওইবা কৈথেল অমা লিংখৎনবা থবক পায়খৎকে খন্দুনা নিপাশিংনা লল্লোন ঈতিক তৌবা হৌনবা ৰাফম শন্দোকপদগী সগোলবন্দা নিপা গাঙগী লল্লোন ঈতিক তৌফম “নিপা কৈথেল” কৌবা অমা শেষগৎলে। নিপাশিংনা খোংদ্রম, মাইৰেল, মনা মশিনেচিংবা য়োন্দুনা লল্লোন ঈতিক তৌবা হৌখি।

২.৪) ঈশিং খাজনাগী মায়য়োক্তা সত্যগ্ৰহ অন্দোলন হৌবা — খগেন্দ্ৰজিৎনা ইংশোক ১৯৩২ গী এপ্ৰিল থাদা ঈশিং খাজনাগী মায়য়োক্তা সত্যগ্ৰহ অন্দোলন অমা হৌৰগে খন্দুনা “গৌৰ সম্প্ৰদাই মহাসভা”, “আসাম মণিপুৰ বানিজ্য সমিতি” অমদি খুৰায়, ৰাংথৈ, খুই যাইস্কুল পানা মৰিগী মীওই কয়গী সহি খোল্লগা, সেছোক লৈতবা প্ৰজাশিংদগী চহি অমদা ঈশিং খাজনা য়ুমথোঙগী ওইনা লুপা ২.৫০-২.৫০ খীৰিবসি প্ৰজাশিংনা লাইৰবনা খীবা ওমদ্রে। মৰম অসিনা ঈশিং খাজনা কোকপিৰো হায়দুনা মহাৰাজ চুৰাচান্দ সিংহদা দৰখাষ্ট অমা থাখি। মসিগী ফল ওইনা ইংশোক ১৯৩২ গী মে থাগী তাৰিক ৯ দা সরকারনা নোটিশ অমা থোক্তুনা ঈশিং খাজনা লুপা অনীদা হুখি। অদুবু প্ৰজা ময়ান্না লুপা অনীসু খীবা ওমজৰোই হায়দুনা হন্না দৰখাষ্ট অমা থাখি। মদুদা মহাৰাজনা ঈশিং খাজনা হনবা নস্তনা পুমকোক কোকপদি য়াৰোই হায়ৰকপদগী খাজনা সিকি অহুমদা হনবিয়ু হায়না হন্না প্ৰজা ময়ান্না দৰখাষ্ট থাৰে। মদুদা সরকারনা নুমিৎ হুমনিগী মনুঙদা ঈশিং খাজনা খীদোক্তবদি ফাদুনা জেলদা পীৰগনি হায়না তাং ১৬/১০/১৯৩২ দা ওৰ্দৰ অমা থোকলে। মদুগী মতুং ইন্না খাজনা খীদবা মীমথে ফাদুনা জেলদা থস্বা হৌৰকলম্মী।

২.৫) নিখিল মণিপুর প্রজা সেন্সা তাং ১৬/১০/১৯৩২ গী সরকারগী ওর্দর মতুইয়া ঈশিং খাজনা ধীদবা মীমথে ফাদুনা জেলদা পীরক্সা মতম অদুদদি প্রজাশিংবু চোইনা খোমদুনা সরকারবু থেংনবা ঙমলরোই হায়বা উরদুনা নুমিং অদুমক্তদা খগেন্দ্ৰজিৎনা লুচিংদুনা সেরাম কালা সিংহ, মথুরাবাসিময়ুম তোনজাউ শর্ম্মা, রা: কু: বোনসনা অমসুং চোংথাম মেরামচা সিংহ হায়রিবা মীওইশিং অসিনা পুন্না “নিখিল মণিপুর প্রজা” কৌবা রাজনিতি দল অমা সেমলে। দল অসিনা প্রজাগী সহি খরা খোমলগা মতম অদুগী মণিপুরগী পোলিটিকেল এজেন্ট জে. সি. হিগিন্সকী মফমদা অকোনবা দরখাষ্টকী মরোল খঙদ্রিঙৈদা মীফা মীপুন তৌবিগনু হায়না তাং ৭/১১/১৯৩২ ইংদা দরখাষ্ট অমা থাখি। অদুবু হায়রিবা দরখাষ্ট অদুগী কান্নবদি ফংখিদে।

তাং ৭/১১/১৯৩২ ইংদা নিখিল মণিপুর প্রজাগী লুচিংবশিং সেরাম কালা সিংহ অমসুং মথুরাবাসিময়ুম তোনজাউ শর্ম্মনা লুচিংদুনা ঈশিং খাজনা তোনবা মীশিং ফাবা য়ানিংদে অমদি ঈশিং খাজনা কোক্কদবনি হায়দুনা মীয়ামগী সভাযাত্রা অমা চৎখি। মদুনা মরম ওইদুনা কালা অমসুং তোনজাউ শর্ম্মবু ফাদুনা জেলদা থমখি। তাং ৮/১১/১৯৩২ ইংদা রা: কু: ভুবোনসনা, রা: কু: লাংসানা, রা: কু: তোম্বীরৈসনা মখোয় অহমনা লুচিংদুনা সভাযাত্রা অমসু চৎখি। মখোয় অহমবুসু ফাদুনা জেলদা থমখি।

তাং ১১/১১/১৯৩২ ইংদা ফাখিবা লুচিংবা পুন্মক থাদোকে। মহারাজনা খাজনা হুয়রগনি, অন্দোলন তৌরগনু, চহি অহমগী মতুংদা খাজনা পুমকোক কোক্সা খন্নরগনি হায়না তাকপীদুনা তাং ৩০/১১/১৯৩২ ইংদা ঈশিংগী খাজনা লুপা ১.৫০ দা হুয়রে হায়না নোটিশ থোকখি। ঈশিং খাজনা পুমকোক কোকপমক নংত্রবসু লুপা ১.৫০ দা হুয়রকপা অদুবু মীয়ামনা অন্দোলন অদুগী চাউনা মায় পাকপা অমনি হায়না হরাউবা ফোংদোকখি।

২.৬) ১৯৩৫ গী অচৌবা রিবোলুসন অন্দোলন — ১৯৩৪ হৌগৎলকপদা নিখিল মণিপুর প্রজাগী ধৌপুনবা কমিতি নৌনা সেমদোকখি। অনৌবা কমিতি অদুদা (১) লাইখুৰাম খগেন্দ্ৰজিৎনা সভাপতি, (২) বায়েনবম নিংথৌজাউনা জেনরেল সেক্রেটরী, (৩) পুংসুস্বম নিংথেমজাউনা এসিষ্টেন্ট সেক্রেটরি অদুগা (৪) ক্ষেত্রিময়ুম তোম্বা, (৫) চোংথাম মেরা মচা, (৬) হিজম হবাইমতোল মখোয় অহমনা মেম্বর ওইদুনা পুন্না মখোয় তরুকা নৌনা দলগী ধৌ পুখি। নৌনা সেমদোক্ত্রবা কমিতি অসিনা ইংশোক ১৯৩৫ গী আগষ্টকী তারিক ১৯ দা পোইন্ট নিপাল ঝাওবা

মেমোৱেন্দম অমা মহাৰাজদা পীশিনিথি। মেমোৱেন্দম অদুদা যাওবা পোইন্ট নিপান অদুদি :-

- ১) মণিপুৰদা হুৱান-চীছি লুৎ-পাৎ তৌবা নোংমা নোংমগী হেনগৎলকই। মৱম অদুনা প্ৰজাবু ইংনা লৈবা ঙমজনবগীদমক সৱকাৱগী পোলিসপু মতেঙ পাংদুনা প্ৰজানা ইংনা সান্তি লৈনা হিংজবা ঙমনবা ভিলেজ ভলস্তিয়ার ফোৰ্স সেমগৎপীয়ু।
- ২) ইংশোক ১৯৩২ গী নোবেস্বৰ থাদা চহী অহ্মগী মতুংদা ঈশিং খাজনা পুমকোক কোৱবা খন্নৱগনি হায়না তাকপিখিবদু হৌজিক চহী অহ্ম সুৱে অদুনা ঈশিং খাজনা কোকপীৱো।
- ৩) মতম অদুদা একাগাডিগী খাজনা য়ান্না ৱাংনা একাগাডি অমদা চহীদা লুপা ১.৫০ লৌৱম্মী। খাজনা তোনবগীদমক মফম মতম নাইদনা হেত্তা ফাৱম্মী। মদু কোৱবগীদমক একাগাডিগী খাজনা কোকপীয়ু।
- ৪) লৌ পৱি অমদা চহী অমগী খাজনা লুপা ৬/৬ থীৱিবসি মণিপুৱগী প্ৰজাশিংনা লাইৱবা ওইবনা থীবদা ৱানা থোন্ধে। মৱম অদুনা লৌ-ইংখোলগী খাজনা য়ান্না তোন্ধিবনি। প্ৰজাশিংনা থীনিঙদবা নন্তে। লৌ-ইংখোলগী খাজনা কোন্না থীবা ঙমনবা চহী অমদা কিস্তি মৱিৱকতা থীবা য়াহল্পু।
- ৫) সেনজাউ পায়বা মীওই খৱনা মিলদা চেঙ তকপদগী মণিপুৱগী লায়ৱবা ইমুংগী নুপী ফৌসুবী কয়গী থবক হাৎলে। ফৌ-সুবগী থবক্কা হিংজৱিবা প্ৰজাশিংগী য়েংবিদুনা মিলদা চেঙ তকপা থিংবিয়ু।
- ৬) কঞ্জুমৰ্স কো-ওপবেটিভ সোসাইতি সেমগৎপিৱগা লেকাই লেকাই খুদিংদা অহোঙবা দুকান হাংদোজুনা প্ৰজাশিংদা পোৎ-চৈ হোঙনা ফংহনবা ঙমনবা কো-ওপৱেটিভ সোসাইতি সেমগৎপিয়ু।
- ৭) মণিপুৱ ষ্টেট দৱবাৱগী মেস্বৰশিংগী মৱন্তা জুদিসিয়েল মেস্বৰ হাঙ্গদা প্ৰজাগী ভোত লৌদুনা হাপলগা লৈবাৰ্কা অমদি প্ৰজাগী অফবা ওইগনি। লাইৱিক হৈবা নহাৱোল ঙাক্তনা প্ৰজাগী সাসন তৌবসি প্ৰজানা পামদে। অহল খৱা ওইবা জ্ঞান তাববা মীওই সাসন্দা য়াওবা পামজৈ। মৱম অদুনা জুদিসিয়েল মেস্বৰ হাঙ্গদা প্ৰজাগী ভোত লৌবিয়ু।
- ৮) মহাৰাজনা মপান্দা লৈখিবা মতমদা মণিপুৱদা হুৱান-চীছি লুৎ-পাৎ য়ান্না কনখংলি, প্ৰজানা খঙবদা ৱায়। মৱম অসিনা মহাৰাজনা মণিপুৱগী মপান্দা

## ২৪/ ফ্রিদম ফাইটর লাইখুরাম খগেন্দ্রজিৎ

য়ারিমথে লেঙবীগনু। করিগুস্বা অরুবা থবকীদমক লেঙবা তারবসু থুনা হনবিরকউ।

হায়রিবা পোইন্ট নিপান যাওবা মেমোরেন্দম অদুদা সহি তৌখিবশিংদি — (১) লাইখুরাম খগেন্দ্রজিৎ সিংহ, (২) ক্ষেত্রিময়ুম তোম্বা সিংহ, (৩) চোংথাম মেরামচা সিংহ, (৪) হিজম হরাইমতোল অমদি (৫) রায়েনবম নিংখৌজাউ সিংহ মথোয় মঙা অসিনি। মেমোরেন্দম অসি পীস্ববা মতুংদা খুঙ্গংগী/ইস্ফালগী মফম কয়ামুক্তা মীয়ামগী মীতিন কয়া পাঙথোজুনা মেমোরেন্দম অদুদা পল্লিবা পোইন্টশিং অদুবু মীয়ামনা শৌগৎনবা কন্না হোৎনথি। মমৈদা মীয়ামসু শৌগৎনরদুনা সহি কয়া অমদি ফন্দ কয়া খোমগৎপা গুমথি।

ওক্টোবর থা যৌশিল্লরুবা ফাওবদা মহারাজনা ঈশিং খাজনা কোরুবা খল্লবগী মহত্তা খাজনা তোনবা মীওই কয়া ফাদুনা জেলদা থস্বা, একাগাড়িগী খাজনা তোনবশিংবু লস্বীদা থৎলগা একাগাড়ি মুনবনচিংবা অদুম চথরস্মী। মরম অদুনা নিখিল মণিপুব প্রজাগী লুচিংবশিংনা অমুক হন্না তাং ৬/১০/১৯৩৫ ইংদা পোইন্ট মঙা যাওবা অনৌবা মেমোরেন্দম অমমুক মাহারাজদা পীশিনথি। মেমোরেন্দম অদুদা পল্লিবা পোইন্ট মঙা অদুদি :—

- ১) ইংশোক ১৯৩৪ গী মে থাদা পোলিস লেন্দা নিখিল হিন্দু মণিপুরী মহাসভা ফল্লবা লেপখিবদু মতম অদুগী সাসনগী থবক্তা অচৌবা দায়িত্য পুবা মী গাঙ্তনি। হায়রিবা মফম অসি অরুবা লাইফন্সি মীয়াম তিনবা ফন্তে হায়না খগেন্দ্রজিৎনা য়েৎখিবদগী মহাসভাদি ফমথিদ্রে অদুগা মেলাদি তৌখিবনি। অসিগুস্বা তৌহৈদবা মফমদা মীতিংগী মফম লেপশিনবা অমসুং মপুঙফানা শেমখিবদু ফন্তবা থবক তৌবনি হায়না চার্জ তৌখি।
- ২) নিখিল হিন্দু মণিপুর মহাসভা ফল্লদা ভিজিটর ওইনা যাওনিংবশিং শেল সিকি অমমম লৌগনি হায়না লাউথোকথি। খরা লৈরগা লৌররোই হায়না অমুক লাউথোক্লে। সেসন ফস্বা নুমিস্তনা ভিজিৎ ফি লৌরগনি হায়না অমুক লৌখি। অসিগুস্বা থবক তৌবা মীওইশিং অদু ফন্তবা মীওইশিংনি হায়না চার্জ তৌখি।
- ৩) ঈশিং খাজনা তোনবগীদমক মী ফানরিবনি হায়দুনা ফাবদা খাজনা তোন্দবা মী কয়ামুক ফাদুনা জেলদা থমলস্বগী রাথোক কয়া লৈখি। মসিসু ফন্তবা থবক্লি।
- ৩) জুরর হাপ্পা মতমদা প্রজাগী ভোৎ লৌবিদে। চৌকিদার হাপ্পদদি প্রজাগী ভোৎ লৌই মসিসু চুমদবা থবক্লি হায়না চার্জ তৌখি।

- ৫) অসুম তৌনা অকায়বা ফন্তবা থবক তৌরিবা লাইরিক হৈবা নহাশিং অসি লৌথোব্ৰুগা অফবা জ্ঞান লৈরবা সাসন নিঙথিনা তৌবা ঙমগদবা মীওই য়েংদুনা হাঙ্গনা সাসন্দা অফবা ওইগনি।

হায়রিবা মেমোৰেন্দম অসি পীশিনত্ৰবা মতুংদা মীয়ামগী অটৌ-অটৌবা মীফম কয়া পাঙথোফুনা ব্রিটিশকী সাসন অসি য়ানিংদ্রে হায়না লাউদুনা অটৌবা ৰাজনিতীগী অন্দোলন তৌবা হৌরক্ৰে।

নিখিল মণিপুর প্রজাগী লীচিং মখাদা মণিপুরগী প্রজাশিংনা হৌরক্ৰিবা অটৌবা ৰাজনিতীগী ঈরাং অসি থিংননবগীদমক তাং ২২/১০/১৯৩৫ ইংদা খগেন্দ্ৰজিৎ সিংহনচিংবা লুচিংবা মঙাগী য়ুমদা পোলিসনা থি-হুংগী থবক চথদুনা দলগী মরু ওইবা চে-চাং কয়া ফাগথিং। তাং ২৪/১০/১৯৩৫ ইংদা মণিপুর ষ্টেট দরবারগী জুদিসিয়েল মেম্বৰনা লুচিংবশিং অসিগী মথস্তা এফ. আই. আর. পোলিস কেস নং ৫২ দা রেজিস্টার তৌদুনা খগেন্দ্ৰজিৎনচিংবা লুচিংবা মাপল ফাগথিং। ফাগথিংবা মথোয় মাপল অদুগী মনুংদা খগেন্দ্ৰজিৎ সিংহ, ক্ষেত্রিময়ুম তোম্বা সিংহ, চোংখাম মেরামচা সিংহ, হিজম হৰাইমতোল সিংহ, ৰায়েনবম নিংথৌজাউ সিংহ, হায়রিবা মথোয় মঙা অসিবুনা জেলদা থাজিনথি অদুগা মীওই মরি মুতুম চাউবা, চুংখাম য়াইমা, হিজম চাউতোন, পুংসুস্বম নিংথেমজাউ মথোয় মরি অসিনা তাং ২৬/১০/১৯৩৫ ইংদা জামিন্দা থাদোকথি।

## মিয়াত তাবা

অন্দোলন অসিগা মরি লৈননা চৎথরকপা ইনক্কারিগী রিপোর্ট অদু মণিপুর ষ্টেট দরবারদা তাং ২৮/১১/১৯৩৫ ইংদা থাঙ্গৎতুনা দরবার ক্রিমিনেল কেস নং ৩০, ১৯৩৫ হায়না রেজিস্টার তৌদুনা থা মঙারোম চুপা বিচার তৌরবা তুংদা তাং ২০/৩/১৯৩৬ ইংদা বিচাবগী রাই হায়দোকথি। হাম্গী জেলদা ফাজিন্দুনা লৈরিবা লুচিংবা মঙা অদুগা পুংসুস্বম নিংথৌজাউ সিংহগা পুন্না লুচিংবা তরুৰ পু আই. পি. সি. সেক্সন ১২৪ (ক) অমসুং ৪১৭ কী মতুংইন্না থবক সুবা জেলদা থা অমমম মিয়াত পীথি। লুচিংবা অহুম মুতুম চাউবা, চুংখাম য়াইমা অমসুং হিজম চাউতোন মথোয় অহুংনুনা মরাল কোকপীদুনা থাদোকথি। জেলদা মিয়ত তান্ত্ৰবা মথোয় তরুৰ তাং ১৯/৪/১৯৩৬ ইংদা জেলদগী থাদোকথি।

খগেন্দ্ৰজিৎনা ওষ্টোবরগী অটৌবা ৰাজনিতীগী অন্দোলন অদুগী জেলদগী থোরকলবা মতুংদা নিখিল হিন্দু মণিপুৰী মহাসভাগী লুচিংবশিং, হিজম ইৰাবত,

## ২৬/ ফ্রিদম ফাইটর লাইখুরাম খগেন্দ্রজিৎ

ললিতামধব শৰ্ম্মনচিৎবগা পুন্না খুৎশল্পদুনা অমাং অশেংগী মতাংদা থেংনমিল্মখি। ইংশোক ১৯৩৮ দদি নিখিল হিন্দু মণিপুরি মহাসভাদা, নিখিল মণিপুর প্রজা পুন্নিমস্ত্রে। তাং ৩০/১২/১৯৩৮ ইংগী চীংঙা সেসন্দা খগেন্দ্রজিৎসু মহাসভাগী বার্কিং কমিতিগী মেম্বর ওইখি লোয়ননা মহাসভা অসি রাজনিতি দল ওইবগী চপ চাবা বারেপ লৌখি। ইংশোক ১৯৩৯ গী দিসেম্বর তাং ১২ গী হৌখিবা নুপী লানগী মতাংদা মিনুংশি উৎতুনা অন্দোলন তৌগদ্রা তৌরোইদ্রা হায়বগী মতাংদা মত খেম্মরকপদগী ইরাবত ভোংতা মায়খীরে। শ্রী ইরাবত অমদি খগেন্দ্রজিৎনা লুচিংদুনা ইংশোক ১৯৪০ গী জানুয়ারীগী তাং ৭ তা মীয়ামগী মীফম অমা খগেন্দ্রজিৎনা সভাপতি ওইদুনা পাঙথোকখি। মীফম অদুদা “মণিপুর প্রজা সম্মেলনী” কৌবা দল অমা সেমখি। দল অদুগী শ্রী ইরাবতপু সভাপতি খনখি।

মী ৪১ না শাবা বার্কিং কমিটি অমা শেমখি। সভানা অমস্তা ওইনা নন-কো-ওপারেশন অমসুং সিভিল দিস-ওবিদিয়েনস মুভমেন্ট হৌনবগী বারেপ লৌখি। তাং ৯/১/১৯৪০ ইংগী অয়ুক অঙনবদা শ্রী ইরাবত সিংহ ফাদুনা জেল পীস্ত্রে। ইরাবতনা জেলদা লৈখবসু খগেন্দ্রজিৎকী লুচিংবা মখাদা সোভাগী বারেপ মপুং ফনা পাঙথোকখি। প্রজাশিংনা লৌ ইংখোলগী খজানা খীদ্রে, যাইরেক-শনত্রি চঙদ্রে, ইংখোলদা হৌবা তেরা পান্থী পুন্মক যানথেকলে, ফোরেষ্ট রিজার্ভতা চঙদুনা শীং যানথোকলে, সরকারগী পাংতা গা ফাদোকলে অমসুং মণ্ডল পীদ্রে। রোগী পৈশা পীদ্রে। অসুম তৌনা মীয়াম্মা অন্দোলোন অসিগী মরি লৈননা লুচিংবা কয়াগা লোয়ননা মী ৪০০ রোম (নীপা ৪০০) ফাদুনা জেল পীস্ত্রে।

ইং কুমজা ১৯৪২ গী মেগী তাং ১০ দা ইম্ফালদা জপাননা বোম থাদদুনা লাঞ্জেম্নরে অনীণ্ডবা লাঞ্জাও লেইরবা কান্দা ইরাবোতনা জেলদগী থোরকলবা মতুংদা ইংশোক ১৯৪৬ কী মার্চ কী তাং ৫ দা ইরাবোত ইম্ফালদা থুংলরে, তাং ৬ তা খগেন্দ্রজিৎকা উনরগা তাং ৭ তা কনফারেনস অমা তৌদুনা মণিপুর প্রজা মন্দল কৌবা দল অমা শেমখি। যানিংদে হায়বা বারেপ তাখি ভারতকী মনুংদা মণিপুর অসি মনিং তস্বা ষ্টেট অমা ওইনা লৈগদবনি হায়না অকলবা বারেপ লৌখি। খগেন্দ্রজিৎ পুন্নিগী আরোইবা মতম ফাওবা মবৈবাক্কীদমস্তা অতৎ-অখম লৈতনা হোৎনরল্লগা ইংশোক ১৯৪৮ গী সেপ্টেম্বর তাং ২৭ কী অয়ুক অঙনবদা তেংবাংবা মপুগী খুয়া তানখি।



## বৈষ্ণব ধর্মগী মায়কৈদা ফ্রিদম ফাইটর খগেন্দ্রজিৎনা তৌরকপা থবকশিং

লাইখুরাম খগেন্দ্রজিৎ, ইংশোক ১৮৮৫ গী সেপ্টেম্বরগী তাং ১৩ লাংবনগী  
৫ নি পানবা নোংমাইজিং নুমিত্তা কোংবা লাইশ্রম লৈকাইদা পোকই।

মণিপুবদা মহারাজ চন্দ্রকির্তিনা নিংথৌ ওইদুনা পান্নিঙৈগী মতন্নী। মহারাজ  
চন্দ্রকির্তিগী মতম অসিদি মণিপুবদা বৈষ্ণব ধর্মগী চাওখেলবা মতন্নী। খগেন্দ্রজিৎপু  
পোকপা মপাগী মিংদি লাইখুরাম সেংগেই হায়না কোই। মপা পোকপা মপুগী  
মিংদি লাইখুরাম কুলধুজ হায়না কোই। কুলধুজ সিংহ লমবোইবনি। খায়না বাবাজী  
মহন্ত হায়না কোইনে। মতম অদুগী ইনাক খুনবা অফাওবা অমসু ওইরম্মী। মহারাজ  
ময়ুমদা রাধা কৃষ্ণগী মূর্তি লিংখৎতুনা লাইশং মান্দোপ শাদুনা লাই লাংপা মীশক্কী।

রাংথৈ থাঙ্গপাং মপান্দা লৈবা হিদংময়ুম ধনেশ্বর শর্ম্বু লাইগী সেবা তৌহল্লম্মী।  
মহারাজ চন্দ্রকির্তিনা কুলধুজ সিংহবু হনুমান ঠাকুরগী সেবায়ত ওইনসু হাপ্লম্মী।  
অসিগুম্বা হনুমান ঠাকুরগী সেবায়ত ওইরিবা, য়ুমদা লাইশং মান্দোপ শাদুনা রাধা-  
কৃষ্ণ লাংলিবা ইনাক খুল্লবা ইমুং অদুদা খগেন্দ্রজিৎ পোকখিবনি।

খগেন্দ্রজিৎপু পোকপী মপাগী মিংদি রাজকুমারি থরোসনা হায়না কোই। মতম  
অদুগীদি কবো লৈকাই হায়নবা, হৌজিক্লা গৌহাটি হায়কোর্ট লৈরিবা, মফম অদুদা  
সনা-কোংগী কোইরেং সেনাপতিগী সংগাই অদুগা য়ান্না নক্লবা মফম অদুদা  
পোকপীনি। রাজকুমারি থরোসনাবু পোকপা মপাবুংগী মিংদি রাজকুরাম সিংহধুজ  
হায়না কোই। সনা কোংগী ঈশৈ শকপা মীশক্কী। কোইরেং সেনাপতিগী লাইগী  
সেবাদা অমদি খৌরম কয়াদা রাজকুমারী থরোসনাসু শরুক য়ারকখি।

সেনাপতিগীদা রাসনচিংবা শাম্বদসু থরোসনা য়াওরকখিবি অমনি। অসুম  
তৌনা সনা কোংদা মতম পুন্মকতা লৈরকপগা লোইননা লাইগী সেবাদসু শরুক  
য়াকখিবি অমা ওইবনা ময়ুমদা লাই লাংপা ইমুংদা লাক্লগা লাইগী সেবা তৌবদা  
মঙোন্দা অনৌবা ওইনা থোক্তে। মীওইবগী মপোক কনানসু তম্বা ওমদে। খগেন্দ্রজিৎ

পোকপা থা অহ্মরোম শুরকপদা অপোকপা মপা লৈখিদ্ৰে। মতুং চহি অমারোম শুরকপদা মপা পোকপা মপুবোক কুলধুজ লৈখিদ্ৰে। মদুদগীদি লাইশং-মান্দপ পানবা লৌউ-ইংখোল পুন্না লৌ পারি অমারোম চাউবদু লাইগা কোননা লাইগী সেবা চৎলিবা হীদংময়ুম ধনেশ্বর শর্মদা লাইগী সেবা কাইদনা চৎননবা কৎথোক্রমলে। তাজ্জা অদুদা রাজকুমারী থরোসনাবু পোকপা রাজকুমার সিংহ ধুজসু লৈখিদ্ৰে। মদুদগীদি রাজকুমারী থরোসনাবু পোকপা মমা থংগোং দেবী অমসুং পীকলিবা মৌপা রাজকুমার নবদ্বীপ সনাবুসু বাংথৈ লৈকাইদা ইংখোল অমা লৈদুনা পুন্না লৈমিন্নখি। রাজকুমার সিংহ ধুজসিংহ চন্দ্রকির্তি মহারাজগী মতমদা মণিপুরদা অহানবা ওইনা রোস ৬৪ ফাংনখিবা হায়বদি নোংমদা শৈশকপা অনি অনিনা মাগী-মগী পলাগা লোয়ননা নুমিৎ ৩২ নি চুপ্পা শ্রী গোবিন্দগী মন্দোপতা তোংঙান-তোংঙানবা রোসকী মতাং মতাং শঙ্কুনা রোস ফাংনখিবদুদা খ্যায়দগী কোন্না শকখিবনী হায়নরিবা শৈশকপা অমনী। পনবা যাবদি রাধা-কৃষ্ণগী রোস হায়না হায়নরিবসিসু ৬৪ তনী হায়নরিবনী।

খগেন্দ্ৰজিৎ লাইরিক যান্না তল্লমদে ক্লাস টু (মঙাশুবা) ফাওবদমক তমখি। মদু বেঙ্গোলি লোনদা তমখিবনী। রাজকুমার নবদ্বীপসনা অসি মপাবুদগী ঈশৈ নীংথীনা তমহৌবনী। খগেন্দ্ৰজিৎ সিংহ, য়ুমদা লৈমিন্নরিবা রাজকুমার নবদ্বীপসনাদগী ঈশৈ তমখৎলে। মথংদা মথোয় অনিমক নোংমাইথেম চাইগোই সিংহদা ঈশৈ তমলে। মদুদা বৈষ্ণব ধর্মগী রাখল চঙশিনবা হৌরে। খগেন্দ্ৰজিৎ, মমান্নবগা বাশক ফাংনবা, রোস ফাংনবনচিংবা কয়া তৌরকলে। মতুংদদি গৌরলীলাগী তীর্থ বাসী শাবসু কন্না তৌখৎলকলে। মদুগা লোয়ননা চিংঙাংবম তোম্বা কৌবা মাইবা অমদগী মাইবগী শিনফম তমশিঞ্জে। বাহেংবম লৈকাইদা লৈবা রাজকুমার রাম সনাদগী পাঞ্জী তমলে। ঈশৈগী লমদদা নন্তনা মাইবা অমদি পাঞ্জীগী থবক অদুদগীসু বৈষ্ণব ধর্মগা মবী যান্না লৈনরকপদগী বৈষ্ণব ধর্মদা অসুম অসুম চঙশীল্লকখি।

### খগেন্দ্ৰজিৎ মপান্কা চৎপা

ইং কুমজা ১৯২৩ দা খগেন্দ্ৰজিৎনা ভারতকী তীর্থ (লাইফম) কোয়না চৎকে হায়না য়ুমদগী খোঙশাঞ্জে। মহারুকা কাছরদা হান্না যৌরে। কাছরদদি হান্নসু চৎলুরবনী। মদুদগী মাইব-পাঞ্জিগী শেল নীংথিনা ফংলে। মোইরাং মাইবা কৌবা ওজা অমদগী মাইবগী লম্বাদা হেন্না তমশীনখিরম্মী। মহারুকা কাছরদগী নবদ্বীপ তান্না চৎলে। নবদ্বীপতা লয়েংবদা বারবা অনাবা খর ফহনবা গুমত্রে। খগেন্দ্ৰজিৎকী মিং অসি পান্না শন্দোরক্রে। মতম অদুদা ত্রিপুরাদসু মতম অদুগী ত্রিপুরাগী মহারাজ বীর বিক্রম মনিক্য বাহাদুরগী মবেনসিজা শ্রীমতি রত্নমঞ্জুরী মহারানীসু লয়েংবা গুমদ্রবা অনাবা অমা ওইনা লৈরম্মী।

ত্ৰিপুৰাগী মহাৰাজনা নবদ্বীপ্তা লৈরিবা খগেন্দ্ৰজিৎনা টেলিগ্ৰাফনা খৰচকা লোয়ননা মবেনসিজগী অনাবদু লায়েনবা বাৰ্তোন ভৌৱকখিৰম্মী। খগেন্দ্ৰজিৎনা পাউ ফংবগা পনথবা তৌদনা ত্ৰিপুৰাদা চৎখিৰম্মী। মহাৰাজগী য়াথংনা অনাবদু লায়েন্দুনা খগেন্দ্ৰজিৎনা অথুবা মতমদা ফহল্লম্মী। মদুদা লুত্ৰা ওইৰবী, মচা পোক্তবী, অহনগী মতম ওইৰবী মণিপুৰী নিঙোল মহাৰাণীনা খগেন্দ্ৰজিৎপু ত্ৰিপুৰাগী মীওই কয়ানা লাইয়েংবা ওমদ্রবদা মহাৰুগা ইৰাই লায়না লাইয়েংদুনা ফহনবদুদা মচা ওইনা ঈশ্বৰনা পীবীৰক্লবনী হায়না লৌথি। লোয়ননা খগেন্দ্ৰজিৎ অমদি মাগী ইমুংগী মী পুন্নমক ত্ৰিপুৰাগী ৰোয়েল ফেমিলি মেম্বৰ ওইনা লৌৱগা মদুগী হৌনবী পুন্নমক ফংহনগদবনি হায়না নিংখৌদা হায়খিৰম্মী। নিংখৌনসু মদুমক তৌগে হায়না য়াখিৰম্মী হায়ৱিবদুমক কায়দনা ফংখিৰম্মী। লোয়না খগেন্দ্ৰজিৎপু মতিক চানা তলব পীদুনা মহাৰাণীগী প্ৰাইভেৎ সেক্ৰেটৰী হাপথি।

ইং কুমজা ১৯২৬ শ্ৰীমতি ৰত্নমঞ্জুৰী মহাৰাণীনা ভাৱতকী তীৰ্থ কোয়বা চৎলম্মী। মদুদা খগেন্দ্ৰজিৎ অমসুং খগেন্দ্ৰজিৎপু পোকপী মমা ৰাজকুমাৰী থৰোসনাসু লোয়নথি। খোঙচৎ অদুদা হৰিদ্ধাৱ, ৱিশিকেশ, বৃন্দাবন, দ্বাৱিকা, কাসিনচিংবদা চৎলম্মী। খগেন্দ্ৰজিৎনা ৱিশিকেশতা লৈৱস্থা মুণি ৱিশি কয়গা বৈষ্ণব ধৰ্ম্মগী মৱমদা নৈনৱকথি বৃন্দাবন, দ্বাৱিকা, হৰিদ্ধাৱদসু তাঞ্জা ফংবদা মুণি ৱিশিশিংগা নৈনৱকথি। কাসিগী বৱানশি তীৰ্থ খুবল্লগা ত্ৰিপুৰাদা হল্লকথি। খগেন্দ্ৰজিৎ, খোঙচৎ অদুদগী বৈষ্ণব ধৰ্ম্মদা চঙশিনবা হেনজিল্লকখিৰম্মী। খগেন্দ্ৰজিৎ, হৰিশ্চন্দ্ৰনিংখৌ অমসু কৱনদাতাগী ৱাৰী নৈনবা পামজবা মী ওইৰকথিবনী। লোয়ননা ৰামকৃষ্ণ মিসনগী লুচিংবা বিবিকানন্দা শ্বামিগী আমেৰিকাগী ভাষন তৎতনা নৈনবা মীশক্লী। ইংশোক ১৮৯৩ গী সেপ্টেম্বৰ ১১ দা আমেৰিকাগী চিকাগোদা পৃথিবীগী ধৰ্ম্মগী পাৰ্লিয়ামেণ্ট অদুদা শ্বামিনা হায়খিবদি পৃথিবীদা লৈরিবা ধৰ্ম্ম পুন্নমক অমগা অমগা চপ মাই, খেনবা লৈতে। পুন্নমক অসি অমন্ত ওইৰবা ঈশ্বৰগী মনাক যৌননবা তোংঙান-তোংঙানবা লম্বী ওঙ্কনী। ধৰ্ম্ম পুন্নমক অসি লম্বীদুদা চৎলগা ঈশ্বৰদু ফংগনি হায়না চৎনৱিবনী। লম্বী অদুদা চৎলগা ঈশ্বৰ ফংবা অদুগা অতোপ্পা লম্বী অদুদা চৎলগদি ঈশ্বৰ ফংদবা হায়বা লম্বী লৈতে। ঈশ্বৰনা ধৰ্ম্ম পুন্নমকপু য়াবিৱিবনী।

মৱম অদুনা ঐখোয় মীওইবনা ঐগী ধৰ্ম্মনা মাগী ধৰ্ম্মদগী হেন্না ফবা ধৰ্ম্মনী হায়না হায়নিংঙাই লৈতে হায়থি। মদু পৃথিবীগী ধৰ্ম্মগী পাৰ্লিয়ামেণ্ট অদুনা য়েৎনবা লৈতনা য়ানথি।

### ৩০/ খ্ৰীষ্টদৰ্ম ফাইটৰ লাইখুৱাম খগেন্দ্ৰজিৎ

খগেন্দ্ৰজিৎনা স্বামিগী ভাষন অমসুং পৃথিৱীগী পাৰ্লিয়ামেণ্টকী বাৱেপ মতম পুন্মমজ্ঞা নীংশিংদুনা লৈখি। অসুম তৌনা বৈষ্ণৱ ধৰ্মদা চৎলবা খগেন্দ্ৰজিৎ, মণিপুৰদা ধৰ্মগী নিঙতস্বা লৈতবা বৈষ্ণৱ ধৰ্মগী চৎনৰোল কয়্যাবু অমসুং বেদগী অৰ্থ ফাওবা লান্না লৌৱগা শ্ৰী গোবিন্দগী ব্ৰাহ্মসভাগী মীওই খৰনা বৈষ্ণৱ ধৰ্ম চৎচৰিবা মীচম প্ৰজাশিংগী মথজ্ঞা ধৰ্মগী মিৎদা ওৎপা নৈবা কয়্য থোৱকখি। মৱাল লৈতবা মী অমবু মাংঙে তিন্নবা য়াৱোই হায়ৱগা লুপা ৮৪ পীৱগা তিন্নবা য়াবা লুপা ৮৪ পীবা ওমদবা মীবুনা শিৱবা ফাওবা পোংলোইবা য়াহনদবনচিংবা কয়্য অসি লাকপদগী ইংশোক ১৯৩৬ তগী বৈষ্ণৱ ধৰ্ম অসি থাদেক্লেগে হায়বগী ফিৱেপ চপ চানা লৌখি। ইংশোক ১৯৪৬ হৌগৎলকপদদি বৈষ্ণৱ ধৰ্ম থাদোকখি। বৈষ্ণৱ ধৰ্মগী মহৎতা পাখংবা লাইনিঙ চৎখি।

## পাখংবা লাইনিং শন্দোকুবগী মায়কৈদা ফ্রিদম ফাইটর খগেন্দ্রজিৎনা তৌরকপা থবকশিং

লাইখুরাম খগেন্দ্রজিৎ এলায়েজ ইবুংঙোহল, ইং ১৮৮৫ গী সেপ্টেম্বরগী তাং ১৩ নোংমাইজিং নুমিষ্ট্রী রাংথৈ কোংবা লাইশ্রম লৈকাইদা পোকই। খগেন্দ্রজিৎ পোকপা থা অছমলোম শুরকপা মতমদা মপা সেংগোই নোঙ্গাখিরম্মী। খগেন্দ্রজিৎকী মপা পোকপা মপু কুলধ্বজ বৈষ্ণব ধর্মদা পুক্রিং লুপ্লা লমবোইবনি। মহাকপু ময়ান্না ববাজী মহন্ত হায়নসু খংনবম্মী। ববাজী মহন্তানা লাইশঙ মন্দির, মান্দপনচিংবা কৎতুনা মশাগী ইংখোলদা ব্রাহ্মণনা সেবা চৎহন্দুনা লাই লাংলম্মী। ববাজী মহন্ত হনুমান ঠাকুরগী সেবায়েতসু ওইরম্মী। ববাজী হনুমানগী সেবা তৌদুনা লৈখবদা বাবাজীগী লাই অদুগী সেবানা খগেন্দ্রজিৎপু পোকপা সেংগোই অমসুং থরোসনা অনীনা তৌরম্মী। সেংগোইনা নোঙ্গাখবদা মহন্তসু লৈখিদরে। থরোসনানা ইংখোল লৌ কৎলগা লাইগী থবক পুন্নমক হিদংময়ুম ধনেশ্বর শর্মদা শিল্পখিরম্মী। খগেন্দ্রজিৎ ইনাক কৈরাক খুনবা বৈষ্ণব ধর্মদা পুক্রিং লুপ্লা ইমুংদা পোকপা অঙাং অমা ওইরম্মী। অদুবু অপোকপনা মনুং মতম চাদনা নোঙ্গাখিবা অমদি মপুবোক কুলধ্বজনা থুপখিবদগী খগেন্দ্রজিৎ লাইরবী লুপ্লাবী অমগী মচা ওইখিরম্মী। মতম খরা লৈরগা রাংথৈ তোকপম লৈকাইদা লৈবা তোকপিয়া পণ্ডিতকী মফমদা অরিবা মৈতৈ লাইরিকশিং নৈনবা তল্লম্মী। তোকপীয়া পণ্ডিতকী মফমদগী লাইনিংথৌ পাখংবগী মতিক মণ্ডণ লৌশিং কয়া তানশিনলম্মী। মদুনা তুংদা খগেন্দ্রজিৎনা পাখংবা লাইনিং শন্দোকুব হোংনবদা অচৌবা মতেং অমসু ওইখিরম্মী।

খগেন্দ্রজিৎনা পাখংবা লাইনিংদা থরায় হকচাং যাওনা লুপখিবদি ইং ১৯৪৫ অদুবাইদগীনি হায়বা তাই। ইং ১৯৪৪ গী মেরাগী ১০ নি পানবদা মমা ইবেম্মা থরোসনা লাইগী খুয়া তানখিরম্মী। শ্রী ধাম নবদীপতা মমা ইবেম্মগী শ্রদ্ধ শোনলম্মী। চহিগী সম্বৎ শরিক লোয়রবদা খগেন্দ্রজিৎনা প্রনালিকা লৌবগী মতাংদা খগেন্দ্রজিৎনা পামলিবা অদুগা ব্রাহ্মণনা হায়রিবদুগা চান্দবদা ওইনা থোক্তুম্মী। ব্রাহ্মণনা মঙোন্দা হায়রিবনা শ্রী চৈতন্য প্রভুদগী হৌরগা শ্রী চৈতন্যগী সেবকশিংগী মমিংশিং অদু

শোল্লগা অরোয়বদা লাইমিং পিরিবা গুরুদুগী মিং লৌরগনি হায়বদুনী। খগেন্দ্রজিৎকী রাখলদদি লাইশোন অদুদা মপা-মমাসু যাওফম থোকই হায়বসিনী। রাফম অসিদা য়ানদবদগী প্রনালিকা লৌবগী রাফমদু খাদোকলম্মী।

মতম অসি খগেন্দ্রজিৎনা মৈতৈ লাইনিংগা মরি লৈনবা লাইরিক কয়া পাদুনা লৈনবা মতমসু ওইরম্মী। অরিবা মৈতৈ লাইরিকশিং, লৈশেমলোনগী বারীশিং নৈনরব্দদা খগেন্দ্রজিৎকী থম্মোয়দা পাখংবা লাইনিং চৎপা অমসুং শন্দোকীংবগী ইছল থম্মোয়দা ফাওরকপা মতাংসু ওইরম্মী। প্রনালিকা লৌবা মতমদা মপা মমাগী মিং যাওফম থোকই হায়বা রাখল অসিমক, পাখংবা লাইনিংথৌগী রাখনলোন অদুনা ইনশিনলকখিবা ইথীল ওইরম্মসু য়াই। লৈথক লৈখারোল, পূতিন, ইয়েংব পুরারী অমসুং অতৈ লৈশেমগী লাইরিকশিংদা লৈশেম নোংশেম লৌইরগা জীব পানবশিং অমদি তাইবঙ মীওইবা শেমলবা মতুংদা লৈবাক অসিবু কনানা লেপহনসিগে খল্লকপদা পাখংববু লৈবাকী মপু ওইনা খনখিবা অমদি ফম্বাল শিল্পখিবগী মতাংদা অসুন্না ইবি :—

লৈপাক অসিবু কনাবু লেপহনসিগাবনো .... অতিয়া  
সিদবা।। অসীবা।। কোনচিন তু থোকপা।।  
নংখোয় অহুমরুনা নোংখোং কোইনরুও।।  
হাননা থুংলবা অদুনা।। লৈপাকী মপু ওইও  
হায়রে।। অতিয়া সিদাবানে।। অসীবনে অনি  
নোংখোং কোইখিয়ে। কোনচিন তু থোকপতি  
লৈহৌরে।। গুরুনা অতোনবা নংসু চৎলো হায়না খৌবে।।  
অতোনবনা খুম্মে ঐদি গুরুগী ফানখোংদুম কোইগে।।  
নোংখোং মখোংদি লৈতে হায়দুনা গুরুগী ফালখোংবু তরেৎলক  
কেইদুনা গুরুবু খুরুমলে। গুরুনা হায়।।  
অতোনবা নংনা ঐগী ইতিক অচৌববু করন্না খংবানো।।  
ইপা অরিপানে হায়তুনা পাখংবা য়োইরেলবা হায়না মিথোলবীরে।  
অসাইগি নোংখোং কোইবা অনীমকসু থুংলরে।।  
অতোনবদি থুংঙমলাবোইরে হায়য়ে। গুরুনা হায়  
মাদি থুংলমলে লৈপাক মপুতী মানে।। (লৈথক লৈখারোল)

অসুন্না গুরুগী মতিক অচৌববু খংবা তেংবানবগী মপুবু মশক খঙবা মচানুপা অতোনববু পাখংবা হায়বা মিংথোল পিদুনা লৈবাকী মপু ওইহনখি। রাফম অসিনা তাকপদি মপা মশক খঙবা তেংবানবগী মপুবু মশক খঙবা হায়বসি মৈতৈ লাইনিং

লিচৎকী মরু ওইবা মচল অমনি হায়বদু উৎলি। মতাং অমদা অমুক গুরু সিদবনা গুরু সিদবদগী ষণ যোংমানবী ওইনা তাওথরকপা কোনজিন তু থোকপনা মপাবু মশক খঙবগী মতাংদা অসুন্না ইরি :—

কুরুম শিংজাবী কুরু সিতপানা ষণ যোংমানবী ওইনা তাওথরকএ।। অহানবগী হিদেরদি লেমথোঙকী থোঙলেল ওইনফমনে।। যাইমবাগী হিদেরদি চাওথোংকী ময়াই থোঙলেল ওইফমনে।। অতোনপাকী হিদেরদি কংলৈ হিগারমনে ... অহলবগী হিদেরদী কুরুনা ষণ যোংমানবী ওইনা তাওথরকপপু অহলপানা খংদুনা ইনথোকস্বে।। যাইমা পাসুং খংদুনা ইনথোকস্বে।। অতোনপাতী ইপানে হায়বা খংদুনা পুখৎচরে অদুদগী পাখং যোইবেলপা কৌএ। (পুদিন) অসুন্না পাখংববু মতাং অনীরক্তা মপা খঙবা ওইনা উৎলে।

অরিবা মৈতৈ লাইরিক সাকোক লমলেনদা মৈদিংঙু খাগেস্বগী হাকক্তা লাংগোন লুখোই, য়ুম্নাম তেস্তা, খাইদেম কেত্রু গুরু অহুন্না নিংথেম খাগেস্বদা পাখংবা লাইনিং কদাইবু কৌবগে হায়বগী মতাংদা মখাগী অসুন্না তাক্লুম্মী।

পাখংবা লাইনিং হায়বদি খংবা।।  
মহাক্কী হকচাংবু উবা ওস্তা।। অমস্বদা  
ইকাইবা খংবা।। য়াহিপ-চাকচা  
মতাং খংবা।। ময়ুম শেংবা।।  
মপা খংবা।। লাই গুরু য়াথংবু  
লৈদা তাহন্দবা।। লমচংখংবা।।

রাফমশিং অসিনা মপুং ওইনা ফোংদোক্লিবদি পাখংবা লাইনিং তেংবানবা অসিবু শেস্বীরকপা তেংবানবগী মপুবু খঙবা, ঐ খঙবা, মপা খঙবা, মহাক মশাবু খঙবা, থরায় খঙবা অসিনচিংবগী হায়নসু লৌবা য়াই।

অরিবা মৈতৈ লাইরিকশিংদা য়াওরিবা লাইনিংথৌ পাখংবগী মতিক মগুণবু নৈনরুরগা খগেন্দ্রজিৎকী রাখলদা পাখংবা লাইনিংচৎনিংবা অমসুং শন্দোক্লীবগী রাখল ফাওরুম্মী। ইং ১৯৪৫ গী হিয়াংগৈগী ১৫ নি পানবা নুমিত্তা বাংথে থাঙজম লৈকাইদা লৈবা মীয়াম হেক হেক তিন্নফম ওইরিবা রাজকুমার তোমালম্মাগী ইংখোলদা হৌবা হৈনজোম মখোংদা খগেন্দ্রজিৎনা অসুন্না মীয়ামদা লাওথোকলুম্মী — “ঐহাক্সা প্রনালিকা লৌনবগী খম্বদা ব্রাহ্মণগা মত খেম্বা য়ানদবা কয়া অমা লৈরে। অমরোমদা মৈতৈ ইপা ইপুশিংনা চৎনরম্বা লাইনিঙ লাইশোল কয়া যাওবা লাইরিকশিং লৈরে।

মরম অসিনা ঙসি হায়বা নুমিৎ অসিদগী ঐহাক বৈষম্ব ধর্ম্ম থাদোকচরে। মৈতৈ ঐখোয়গী লৈজরম্বা লাইনিং লাইশোলশিং অসি অতৈ লাইনিং শিংদগী থোইনা হুঁবা ওইরোই। মৈতৈ ঐখোয়গী লৈজরম্বা লাইনিং লাইশোলশিং অদু চৎননবা ইচিল ইনাওশিংনা খুঁবা মতম ওইরে। মথংগী নুমিত্তা (১) বাংথৈময়ুম গুলাপমচা, (২) চোংথাম মেরামচা, (৩) কারাম বিদুর, (৪) রাজকুমার সনামচা, (৫) বাংথৈময়ুম তিনবিরেন, (৬) লাইশ্রম মেরা, (৭) লাইখুরাম খগেন্দ্রজিৎ হায়রিবা মীওই তরেৎ অসিনা মহারাজ বোধচন্দ্রদা মখাগী রাবোলশি যাওবা চে অমা লানখৎখি মদুদি “পাখংবা লাইনিঙ” কৌবা লাইনিঙ অসিদা ঐখোয় মী খরা চৎচরগে বৈষম্ব ধর্ম্ম থাদোকচরে। হায়বদি লাইনিং অসিগী লাইশোন তিনশোন পুন্মমক ঐখোয় চৎচরগে”।

ইংশোক ১৯৪৬ গী শজিবু থাগী ১৫ নি পানবা লৈবাকপোকপা নুমিত্তা বাংথৈ অয়াংপল্লিদা লৈবা বাংথৈময়ুম গুলাপমচাগী যুমদা পাখংবা লাইনিং ফোংদোকখি। থৌরম মপুং ফাননবা কমিটি অমা শেমখি। কমিতি অদুগী মীওইশিংদি — (১) লাইখুরাম ইবুংঙোলহল (খগেন্দ্রজিৎ) থৌবুরেন, (২) বাংথৈময়ুম গুলাপমচা থৌবুরেন ঙমথং, (৩) লাইখুরাম ইবোবী (থৌশিনলেন), (৪) বাংথৈময়ুম বীরচন্দ্র, থৌশিনবা, (৫) চোংথাম মেরামচা থৌপুবা, (৬) রাজকুমার সনামচা, (৭) কারাম বিদুর, (৮) বাংথৈময়ুম তিনবিরেন, (৯) লাইশ্রম মেরা, (১০) কোংবম গুলামজাৎ অসিনচিংবনী। লাইনিং লাইশোন হৌউদোকপগী থৌরম পরেং অদুদি তেংবানবা মপুগী মফমদা হৈরাং লৈরাং কৎপা, লুক কৎপা। লৈশেমলোন অরিবা কৌবা পুয়া অদুগী চেনা খরা চোংথাম মেরামচানা পাথোকখি। নুংখিলদা নুপা পলা শকখি। লাইখুরাম খগেন্দ্রজিৎনা ঙ্গৈ হনখি। লাইশ্রম মেরানা দুরাহ চৎখি, কারাম বিদুরনা খোম্বাংবা মকোক চৎখি, পাংঙম্বম তরঙ্গোনা পুংয়ে মকোক চৎলগা ক্ষেত্রিময়ুম গৌরাচন্দ্রনা তুং ইনখি। ঙ্গৈগী পালা অতৈনা খোম্বাংবগী মাইকৈদা (১) বাংথৈময়ুম গুলাপমচা, (২) থিংঙোম কালাচন্দ্র, (৩) লাইখুরাম ইবোবী অসিনী। অদুগা দুহারগী মাইকৈদা, (১) কৈশাম যুগোল, (২) লাইশ্রম গুলাপ, (৩) হৈকুজম থরোঙৌ, (৪) নোংথোম্বম মনিকচান্দ অসিনী। পালা অসিনা শকখিবা ঙ্গৈদি লৈশেমলোন অরিবা হায়বা লাইরিক অদুদগী লৌথোকগা খগেন্দ্রজিৎনা পুথোকপনী।

ইং ১৯৪৬ গী আগষ্টকী তাং ৬ তা রাজকুমার সনামচাগী যুমদা ফম্বা মিতিং অমদা মৈতৈ লাইনিং মরুপ কৌবা অমা শেমখি। খগেন্দ্রজিৎনা মরুপ অসিগী সভাপতি ওইরম্বী। বাংথৈময়ুম গুলাপমচা, চোংথাম মেরামচা, বাংথৈময়ুম তিনবিরেন, রাজকুমার



সনামচা, করাম বিদুর, লাইশ্রম মেরা, নোংথোম্বম তোমচা, বাংথৈময়ুম বিরচন্দ্র, মুতুম কবোকলৈ, কৈশাম যুগোল, লাইখুরাম ইবোবী অসিনচিংবনা মেম্বর ওইরম্মী।

পাখংবা লাইনিংগী তৌগদবা খৌরম পরেং অদু লাইনিং মরুপ্পা লেপ্নরম্মী। মপুং ওইবা খৌরমদি হান্নগী ইপা ইপুনা চৎনরকপা অদু কায়দনা থম্বনী। অশিবগী লান্ন খৌরম নুমিৎ ১১ নি শুবদা, লৈরাংবা নৎত্রগা লৈহুনবা নুমিৎ মঙানীদা, শিবগী চহি ফারগা কুমওনগী খৌরম পাংথোকনী। অঙাং পোকপগীনা ৬ নি শুবদা ইপান থাগনি। অঙাং চউস্বগী খৌরম নাহুৎ-নাং মৈতৈগী চৎনবী মতুং ইন্না কাইদনা চংপা অসিনচিংবা খৌরম কয়গী মরমসু লেপথোক্নরম্মী। অসুন্না পাখংবা লাইনিং চৎথরক্বা মতমদা রাজকুমার তোমালান্না, নোংথোম্বম তোমচা, শমজেৎশাবম কোবা, কোইজম তম্ফা, সেরাম তোম্বীনচিংবা কয়াসু লাইনিং মরুপতা চংশিল্পকখিরম্মী। মতুংদা মোইরাংথেম ইবোতোম্বী, নোংথোনবম লৈরেনজাও, পুয়াম মুহোরি, লাইনিং মরুপতা চংশিল্পকখি। লাইনিং মরুপ অসিনা লিংখংপা ঈশৈগী পালাবু লৈবাক মীয়ান্না “পাখঙবা পালান্না” হায়না খঙনরম্মী।

পাখংবা লাইনিংনা চাওখৎলকপা শন্দোকপা অসিদা শ্রী গোবিন্দজীগী ব্রহ্মা সোভাগা য়েৎনবা কয়া লাকখি। মরু ওইবা রাফমদি মীওই খরনা বেদগী হৌনবী তোজুনা মৈতৈনা পুরোহিত ওইনা কর্ম কয়া পাংথোকলে। অদুগুন্না মীওইশিং অদু বেদ-মার্গদা লৈবা মীশিংনা তিন্নবা য়াদে নোটিশ তৌদুনা লৈবাক্তা খঙহনবিয়ু হায়দুনা ব্রহ্মা সভানা দরবারদা হায়জবদগী দরবারগী প্রসিডেন্টনা তাং ২৩/১/৮৭ ইংদা নোটিশ থোকখি। মৈতৈ লাইনিং মরুপকী মাইগৈদগীসু ব্রহ্মা সভাগী মথক্তা কেস অমা থাঙ্গলম্মী। অসুন্না মাইকৈ অনী কেশ চহি অনীমুক চথরগা তাং ৭/৫/৮৯ দা বিচার লোইখি। রায়দি অসুন্না তাখি ব্রহ্মা সভাগী মথক্তা কেস তৌবদা দনদি পীবীয়ুদি হায়রগা আই. পি. সি শেকসন নম্বর পনদবনা ব্রহ্মা সভাগী মথক্তা দনদি পীদ্রে হায়খি। অসুন্না তাং ২৩/১/৮৯ ইংদা নোটিশ থোকলকপগী পাওসি তাবদা পাখংবা লাইনিং শন্দোকপগী লুচিং পুরেল ওইরিবা লাইখুরাম খগেন্দ্রজিৎনা রাজকুমার তোমালসনা গী ময়ুমদা নোংমা মীয়াম তিনবা অমদা অসুন্না হায়খি — “মশানা পামজবা ধর্ম চৎচরিবা, ধর্ম অদুগী হৌনবী কায়দনা খৌরম তৌরিববু ব্রহ্মা সভানা পামন্দিনি মীয়ামগা তিন্নবা য়াদে হায়দুনা নোটিশ তৌবসি য়ান্না চুমদবনী। চৈতন্য চরিতামৃত্যগী শ্লোক অমনা হায়বদি অসুন্না ধর্মগী খৌরম তৌজরকপদ কায়নবা হোৎনবা মীওইশিংদু চন্দালনি হায়না লৌগনি হায়না য়াওরিবনী। মদুগীসু মথক্তা মালেমসিদা তোঙান তোঙানবা ধর্ম চংপা মী কাংলুপ কয়ামুক লৈরি। ধর্ম অমা

চৎপা অতোপ্লা ধৰ্ম্ম অমা চৎপগা য়েংখিনবা খঙনবা শীনবা অচুস্বা নন্তে। তেংবানবা মপুদি অমন্তনি, মানা মানা হায়নিংবা হায়দুনা কৌনিংবা কৌদুনা নিংজবতনী।”

পাখংবা লাইনিংবু চাওখংনবা হোৎনরস্বা লাইখুরাম খগেন্দ্ৰজিৎনা ইং ১৯৪৮ গী সেপ্টেম্বর তাং ২৭ দা নোঙ্গোখিরম্মী। পুলিগী অরোইবা তানফমদদি পাখংবা লাইনিংনা পাক শন্না শন্দোরকপদু উবগী অপেনবদি ফংখি। শ্রী লাইখুরাম ইবোবীনা ইবা “পাখংবা লাইনিংদা” যাওরিবা পাখংবা লাইনিংগী থবক পাংথোরকপা হায়বদুগী মতুং ইন্না মৈতে লাইনিং মরুপকী লুচিংদুনা রাংখৈময়ুম গুলাপমচা, মোইরাংথেম ইবোতোস্বী, কারাম বিদুর, রাংখৈময়ুম বীরচন্দ্রনচিংবনা অকনবা থবক কয়া পায়খৎলকখি। চোংথাম মেরামচানা রাজকুমার কেতুকিসনাগা লোয়ননা অতোপ্লা মরুপ অমা লিংখৎতুনা পাইখৎখি। শমজেৎশাবম কোবনা থাঙমৈবন্দ মাইকৈদা মরুপ অমা লিংখৎতুনা থবক পায়খৎখি। যাইরিপোক মাইকৈদা লাইশ্রম মেরা অমসুং পুয়াম মুহোরিনা শীন্দুনা মায়কৈ অদুগী ওইবা মরুপ শেমদুনা লাইনিং লিচৎকী থবক পায়খৎখি। চিংজামখা মাইকৈদা ওইনাম ইবোহল, খুরাই মাইকৈদা তখেলময়ুম মেনজোরনা শীন্দুনা থবক পায়খৎখি। নোংচুপ মাইকৈদা (ইরোইশেশ্বদা) চোংথাম ইবোয়াইমা, হাওরোংবম নিংথৌ, হুইরেম ব্রজো, কোছৌজম থস্বৌ, ঙাসেকপম রোমোন অসিনচিংবা কয়ানা কন্না পায়খৎতুনা পাখংবা লাইনিং শন্দোকপগী থবক অঙকপা ফংনা কনখৎলকখি। অসুন্না খগেন্দ্ৰজিৎনা পামজরস্বা লাইনিংদু মশা মরেং ফন্দোরকখি।

**মতেং লৌখিবা লাইরিকশিং, চেফোঙশিং :-**

- ১) লৈখক লৈখারোল (অরিবা খুংই লাইরিক) কস্টডিয়ান, এন খেলচন্দ্র সিংহ, উবিপোক, ইম্ফাল।
- ২) পুদিন (অবিবা খুংই লাইরিক), কস্টডিয়ান, এন খেলচন্দ্র সিংহ, উরিপোক।
- ৩) খুলেম চন্দ্রশেখর সিংহ, (সম্পাদক), শাকোক লমলেন অহানবা, ইম্ফাল (১৯৯২)।
- ৪) লাইখুরাম ইবোবী, পাখংবা লাইনিং, ইম্ফাল (১৯১৫)।
- ৫) খগেন্দ্ৰজিৎকী পুলি বারী।
- ৬) State Office, imphal, Memo No. S.G. 6/47/4 dt. 23/1/47. Notified for information and guidance of Public dt. 23/1/47 Asst. P.M.S.D.
- ৭) Chief Court II Reason Manipur State Misc. Case No. 91 of 1946 (1).
- ৮) Announcement of the Judgment on 7/5/49 - Sd. L.M.I.H. Singh Bhaskar Singh.

## পাঞ্জিগী মায়কৈদা ফ্রিদম ফাইটর খগেন্দ্রজিৎনা তৌরকপশিং

রাজনিতিগী লমদনা হেন্না মীয়ান্না মশক খংনখিবা লাইখুরাম খগেন্দ্রজিৎ এলায়েজ ইবুংঙেহলনা মহাক্কি পুঞ্জিগী তাংকক কয়াদ তৌরস্ব মশক থোকপা, শিংথাবা য়াবা মই নংত্রগা শিনফম কয়াগী মনুংদা অমা ওইরিবা পাঞ্জি অমদি লৈচিম্নোনগী মরমদা হেন্দোক থোইদোক্কা খঙ-হৈরস্বগী মরমদা নৈনবগী মতাংনি। পাঞ্জি অমদি লৈচিম্নোন অনি অসি মশক অমত্তা ওইন উববসু মই অনি অসিগী মশক তোপ্প-তোপ্পা লৈজৈ। খগেন্দ্রজিৎনা পাঞ্জি অমদি লৈচিম্নোনগী মায়কৈদা মায় পাক্কা চংশিল্লস্বা কয়া নৈনদ্রিঙেগী মতুংইননা হীবমশিং অসিবু চাওরাক্কা মশক অমা লেপথোক্কা মরমদা নৈনবদা হেন্না মযেক সেংগদ্রা হায়না খইজৈ। মরম অসিনা হীরম অনিসিগী মরমদা চাউরাকপা খরদং হান্না থমজগে।

### পাঞ্জি নংত্রগা জ্যোতিষ সাত্ত্ব

মণিপুরদা পাঞ্জি নংত্রগা জ্যোতিষ সাত্ত্বগী মই অসি য়েলহৌঙেদগী লমদম অসিদা লৈরক্কা লমদম অসিগী মশাগী ওইজবা পোংথোকলা নংত্রবরা হায়বসি নৈনানিংজাইনি। পাঞ্জি মই অসিনা লমদম অসিদা করস্বা মতমদা চপ চানা চঙলকখিদুনা মপাল মরা তাখিবগে হায়বগী রাফম অসি লেপ্পদা খরা লুনা থোক্কাবসু খুঁষ্টটগী চহি ১৫৯৭ তা নিংথৌ ওইদুনা পানখিবা মৈদিংঙু খাগেস্বগী মতমদগীদি ফনা নিংথিনা চাওখৎলে হায়না লৌবা য়াই। মণিপুরদা পাঞ্জি থবক অসি ১৮/১৯ শুবা চহি চাগী মতমদদি য়ান্না মরু ওইবা মীয়ান্না পান্নবা শিনফম অমা ওইরস্বগী চপ চাবা প্রমান ফংবা ঙমখি।

ঙসিগী মীরোল অসিদসু কনাগুস্বা অমগী ইমুং মনুংদা অনা-অয়েক, লম-তু চংপ, থবক-ইনখাং, লুহোং কৈহোংবা, য়ুম-কৈ পাবনচিংবা কয়াগী মরম লাকপদা কুঠি য়েংবা হায়বসি পাঞ্জিদা চৎনবিবনি। পাঞ্জিনা পীরকপা ফল অদুবু থাজনা তৌফম থোকপা প্রতিকা ঈরাং পূজা পাংথোকনরি। অমদি অফবা থাবান অফবা নুমিং খঙলগা থবক কয়া পাংথোকনরি।

পাঞ্জি নৎত্রগা জ্যোতিষ সাস্ত্রনা পীবা নৎত্রগা হায়বা গুস্বা কয়া লৈ। খুদম ওইনা মী অমগী পুলি সাংবা - তেনবা, মী অমগী পুলিদা মরাইবক ফবা - থীব মইহে মশিং হেবা - হৈতবা পাপ ওইবা নৎত্রগা বৈষ্ণব ওইবা, মী অমনা শিগদবা লায়না লায়থুং অমদি মৈদা ঈশিংদা খুৎলায়দা লান্দা, লীন হাৎতুনা শিগদবা কয়া মাংজৌননা থংবা গুস্বা হায়বা গুস্বা মইহেনি। অসিদসু নন্তনা মী অমগী পুলিদা করি সিনফম পরুবগে অমদি নুপী থিবদা পরুবা পরুদবা কয়া হায়বসু গুস্বি।

মতম অমদা পাঞ্জিগী থবক সিনফম অসি কোনোক কাংবুতনা তৌরস্বগী রাফম লৈ। মসিবু কুস্বাবদা অসুন্না পল্লস্বা থেংনৈ— “শক ১৬৫১ ইং, ২৪ নি নিংথৌকাবদা কোনোকী মীশিংনসু বামেন ওইগে হায়এ”। ব্রাহ্মণ কৈলস্বর মিশ্র কৌবগী ধারানা মইহে হৈতবা থিবিক হৈননবা পাঞ্জি তস্বীরস্ববু গরিবনিরাজ মহারাজনা মহাপুরুষনা ব্রাহ্মণগী থৌ নন্তে তোকলো হায়বগীদমক বামোন অয়াস্বা অবারোম চঙখিববু বাংজিং মরুদা খামদুনা হল্পকএ”।

মণিপুর পাঞ্জিগী মইহে যান্না চাওখলস্বগী প্রমান মতিক চানা ফংঙি। মৈদিংঙু খাগেস্বগী হাকতক্তা কংলা সাবগী উহৌ উরেপ তস্বদা পুঙজৈ মতোন্দা সনাগী থস্বাল সাংহনগে হায়না কোনোক থেংগ্রানা হায়বদা নুমিৎ থাবান পুংফম খেনফম য়েংদুনা কংলা উহৌ তস্বদা সনাগী থস্বাল সাংত্রে। নিংথৌগী দন্দি ওইনা চকপা ঈগী ইরেন্দা লোই থাখি। কোনোক থেংগ্রানা পীবা নুমিৎ থাবান পুংফম খেনফম চান পাঙন অমনা লফু অমা থাবদা সনাগী থস্বাল সাংলে। নোংঙাল্লগা পাঙন অদুনা নিংথৌদা কংলরে। মৈদিংঙু খাগেস্বানা গুরুগী বাদি চুমলে। ঐগী উনা চাউবা মরমনা খেনফম সোয়দুনা সনাগী থস্বাল সাংতবা ওইরে। গুরুদি শিবা যাদে খামলুচো হায়না মনাইশিং থাবদা থেংগ্রাদি অমুক হল্পকউ হায়বা য়াখিদ্ৰে।<sup>১</sup>

অতোপ্পা প্রমান খরিদি নোংচুপলোমগী পাঞ্জিশিংনা গ্রহ তৌগনি হায়বদা মৈতৈ পাঞ্জিনা তৌরোই হায়বদা তৌখিদবা কয়া কুস্বাবদা তোয়না থেংনৈ।<sup>২</sup> মৈতৈ পাঞ্জিশিংগী থৌইদোক হেন্দোকপা গুণ অমনা নিংথৌগী হিয়াং চিংবা চংখিবদা হাম্না মাংজৌননা হিয়াং অদুগী চাউবা সাংবা মওং - মতৌ, খুংলগদবা নুমিৎ অমদি পুংফম চপ - চপ চানা হায়বা গুস্বা<sup>৩</sup> অমদি লান চংপদা লান গুমগদবা পুঙফম। লান্ফা কয়া ফাগদগে হায়বনচিংবা চপ চানা চুন্না হায়বা গুস্বা কায় অসিনি। লুরিবদি খজিঙং হেক শোয়বদা মফম তাবতা নন্তনা নিংথৌগী অকনবা চৈরাক ফংগদৌরিবনি। হায়রিবশিং অসিনা তাকপদি মৈতৈগী পাঞ্জিশিংনা জ্যোতিষ সাস্ত্রগী লমদা অঙকপা ফংনা হৈরস্বী হায়বসিনি।

মৈতৈ পাঞ্জিশিৎনা চুন্নগী মইহে অসিদা খংবা হৈবতা নন্তনা মণিপুৰগী ওইবা পাঞ্জিগী লাইৱিক ইদুনা চৎনৱস্বগী ৰাফমসু লৈ। মহাৰাজ জয়সিংহগী মতমদা ত্ৰাগবতি ঠাকুৰগা কৰো খুনবোংময়ুম মনিৰাম সিধান্তুগা অনিনা মৈতৈ কংলৈপাকি শোক অমা লিংখৎতুনা পাঞ্জি থোকহনখি। হায়ৱিবা পাঞ্জি লাইৱিক অসি ‘জ্যোতিষ চন্দ্ৰিকা’ কৌই অদুগা শোকাী মমিং নবচন্দ্ৰাবদ হায়না খংনখি। তৰাক হায়ৱিবা চন্দ্ৰবদ কৌবা শোক অসিদগী বিক্ৰমাদিত্য নিংথৌগী পাম্পতি কৌবা লাইৱিকনা অংকা মশিং পীকপা হেল্লি হায়দুনা বাম্পতি ওইনা চৎনৱস্ববু গন্তীৰ সিংহ মহাৰাজনা মসি চৎনবা য়াৱোই হায়দুনা খুনবোং দেবকিস্থ পাঞ্জি সঙলাকপদা “লঘু জ্যোতিষ চন্দ্ৰিকা” কৌবা লাইৱিক সেম হন্দুনা চৎনবা হৌখি।

মণিপুৰগী পাঞ্জিবু নোংপোকলমগী অৰা লৈপাকনচিৎবনা য়ান্না পাম্নৱস্বগী ৰাফমসু লৈ। নোংপোকলমদা মৈতৈগী পাঞ্জিশিৎ মমিং য়ান্না চৎলি। চৈথাৱোল কুস্ববদা মণিপুৰগী পাঞ্জিবু অৰা লৈফাও তাদুনা কুঠি ইহল্লস্বগী ৰাফম অসুন্না পল্লি। “নোংমাইথেম মণিগী কুম শোক ১৭৩৬ মেৱা থাদি ইৱাইনা হনলে। অদু নুমিত্তা ঠাকুৰ কোনোৰ হঞ্জৰা অৰা নিংথৌগী জন্ম কুঠি য়েংবা চৎলে।

মথস্তা খুদম খৰা পীদুনা উৎলিবা খৱসি নন্তবা অতোপ্পা খুদম কয়াসু লৈৱিবনি। হায়বিশিং অসি য়েংলুৰগা মৈতৈগী পাঞ্জিশিৎনা জ্যোতিষ সাস্ত্ৰগী লমদা অঙকপা ফংনা খঙলম-হেৱস্মি হায়বসি চেনবা য়াৱোইদবা প্ৰমানশিৎনি। খুদম ওইনা লাইখুৱাম খগেন্দ্ৰজিৎসু অমনি। খগেন্দ্ৰজিৎনা বাহেংবম লৈকাইদা লৈবা ৰামসনাদগী পাঞ্জিগী মইহে তমখি। মহাৰুা মণিপুৰদদা নৎতনা কাছাৱ অমদি নবদ্বিপতগী পাঞ্জি অমদি মাইবগী থবস্তা শেল তনখি। অসিদা নন্তনা ইংশোক ১৯২৩ দা ত্ৰিপুৰাগী নিংথৌ বিৱ বীক্ৰম মানিক্য বাহাদুৰনা মবেনসীজ শ্ৰীমতি ৰত্নমঞ্জুৱি দেবী, মহাৰাণীবু লাইয়েংনবগী টেলিগ্ৰাম্ম বাৰ্তোন তৌৱকখি। ৰত্নমঞ্জুৱিগী অৱুৰা অনাবদু খগেন্দ্ৰজিৎনা লায়য়েংবদগী ফখি। মদুদা ৰত্নমঞ্জুৱিনা পেনবিৱদুনা খগেন্দ্ৰজিৎপু য়ান্না নুংশিনা মচা ওইনা য়োকখি লোয়ননা থাগী তলব চাউনা পীদুনা মহাৰাণীগী প্ৰাইভেৎ সেক্ৰেটৰি হাল্লীখি।”

অসুন্না ত্ৰিপুৰাগী কোনুংদা ৰোয়েল ফেমিলি মেম্বৰ ওইনা লৈৱিঙে মহাৰাণী ৰত্নমঞ্জুৱিনা নোংমা মহাৰাণীগী জন্মা কুঠি খগেন্দ্ৰজিৎতা য়েংহনখি। মহাকী হৌথ্ৰবা পুন্সিগী থৌদোক কয়া অমদি তুংদা লাক্কদবা থৌদোক কয়া খগেন্দ্ৰজিৎতা হংদুনা হোৎহনবদা মহাৰাণীগী হৌখিবা য়ান্না মৰু ওইবা থৌদোক কয়া চুমনা খুমখি লোয়ননা তুংদা লাক্কদবা থৌদোক কয়গী মৱমদসু নিংখিনা হোৎতুনা হায়খি। মহাৰাণী ৰত্নমঞ্জুৱিনা মহাকী হৌখিবা পুন্সিগী য়ান্না মৰু ওইবা থৌদোক কয়া খগেন্দ্ৰজিৎনা

চুন্না খুন্না ওন্না অদুনা খগেন্দ্রজিৎপু পাঞ্জিগী লমদা মপুঙ ফানা খঙ হৈরবা নহা ওইরিবা মীশক অমনি হায়বসি মুন্না খঙখি। মাগী হৌন্না পুন্নিগী থৌদোক কয়া চুন্না খুন্না ওন্না অদুনা তুংদা থোক্কাগদবা থৌদোক কয়াগী মরমদা খগেন্দ্রজিৎনা হায়রিবা খুদিংমকপুসু শোয়দনা চুমগনি হায়বগী মহাক্কা চপ য়ুংনা থাজখি।

খগেন্দ্রজিৎকি পাঞ্জিগী লমদা কুপ্পা মপুং ফানা খঙ হৈবা অদুনা মহারাণীনা পেন্দুনা মশামক্কা মখুংনা ইদুনা, মখুংমক্কা সহি তৌদুনা পাঞ্জিগী লমদা থৌদোক হেন্দোক্কা হৈবগীদমক সকাব্দ ১৮৪৩ দা “জ্যোতিষ বিদ্যারত্ন” হায়না মিংথোল পীবা সারতিফিকেৎ অমগা ‘জ্যোতিষ রত্নাকর’ হায়না ইকাই খুন্মবগী মিংথোল পীবা মেদল অমগা পীখি।”

ত্রিপুরাগী মহারাণী রত্নমঞ্জুরিনা খগেন্দ্রজিৎকী মফমদা মখুংমক্কা ইদুনা অমদি মখুংমক্কা সহি তৌদুনা পীরহা “জ্যোতিষ বিদ্যারত্ন”গী সারতিফিকেৎ অমদি “জ্যোতিষ রত্নাকর” গী মমল য়ান্নবা মেদল পীদুনা ইকাই খুন্মবগী অসিনা খগেন্দ্রজিৎপু পাঞ্জিগী লমদা থৌদোক হেন্দোক্কা খঙ হৈরবা অমদি মিংথোল অসিমক পীদুনা ইকায় খুন্মবদা মতিক চারবা মীশক অমনি হায়বগী য়েৎননিংঙাই লৈত্রবা অমনি হায়না লৌবা য়ারে।

খগেন্দ্রজিৎপু মহারাণী রত্নমঞ্জুরিনা “জ্যোতিষ বিদ্যারত্ন” মিংথোল পীদুনা ইকায় খুন্মবগী মখুংমক্কা সহি তৌদুনা পীরহা সারতিফিকেৎ অমসুং বাংলা লোনদগী মণিপুরিদা অনুবাদ তৌরবা মরোল মখাদা উৎচরি।

# Certificate

## State Emblem

ৰাজ্যধানী মণিপুর নিবাসী শ্ৰীযুত খগেন্দ্ৰজিৎ সিংহ মণিপুর, আজ প্ৰায় মাসকাল  
যাবৎ এখা নে আছেন, তাঁহাব জ্যোতিষ শাস্ত্ৰ বিষয়ে অভিজ্ঞতাৰ বিশেষ নিদৰ্শন  
আমি প্ৰাপ্ত হইযাছি, কোন দেবক্ষন জ্যোতিষ হইতে এইৰূপ সটিক উত্তৰ আমি  
কাদাচ প্ৰাপ্ত হইনাই এবং এই অলপ বয়সে তাহাৰ যেকপ জ্ঞান ভবিষ্যতে জ্যোতিষ  
শাস্ত্ৰে আৰও শ্ৰেষ্ঠ স্থান অধিকাৰ পাৰগ হইবে বলিয়া আমাৰ শম্পূৰ্ন ধাবনা অতিত  
বিষয়ে আমি কয়েক প্ৰশ্ন কৰিয়াছি কিন্তু, ঠিক ঠিক উত্তৰ প্ৰাপ্ত হইয়া অত্যন্ত সন্তুষ্ট  
চিত্তে অদা তাহাকে জ্যোতিষ বিদ্যাবত্ত উপাদিতে ভূষিত কৰিও নিজেৰে অত্যন্ত  
গৌৰবলিয়া মনে কৰিলাম-শন ১৩৩৪ ত্ৰিপুৰাৰ্দ ১৮৪৩ শকাৰ্দ ১৫ ই বৈশাখ।

শ্ৰীৰত্নমঞ্জুৰী দেব্যা

ত্ৰিপুৰা মহাবাণী

# Certificate

## State Emblem

মণিপুর রাজধানী ইম্ফালগী শ্রীযুত খগেন্দ্রজিৎ সিংহ মণিপুর, ঙসি চাউরাক্কা মফম অসিদা লৈরক্ৰিবা থা ফারক্কে, জ্যোতিষ শাস্ত্রগী মরমদা মহাক্কী থোইদোক হেন্দোকপা জ্ঞান লৈবদু ঐহাক খঙবা ঙমলে, মদুগী খুদম ফংলে, লাইগুন্না হৈরবা জ্যোতিষ অমদগী অসিগুন্না অচুন্না পাউখুম তাদ্ৰি, চহি য়ামদ্ৰিবা মহাক্কা নহা ওইনা জ্যোতিষ শাস্ত্রগী মরমদা অথোই অহেনবা মীশক অম ওইরকপগী মহাক অধিকাবী ওইগনি হায়না থাজরে অদুগা মমাংদা হৌত্ৰকগী মরমদা হংবা বাহং খবাগী পাউখুম অশোয়ব লৈতনা পীবগী মরন্না ঐহাক্কা হবাউ-নুংঙাইবগা লোয়ননা পুন্নিংনা পেলদুনা ঙসী মহাকপু “জ্যোতিষ বিদ্যারত্ন” উপাধী লৈতেংবীরে অমসুং মঙোন্দা উপাধি পীবা ফংবসিমক ঐহাক্কী লেম জনিংঙাইনী খল্লি। শন ১৩৩৪ ত্ৰিপাবাব্দ ১৮৪৩ শকাব্দ ১৫ ই বৈশাখ।

বাংলাদগী হন্দোকচবা :

রাজকুমার কমলজিৎ সিংহ

এক্স, এম, এ, এ

আগরতলা ২২/৮/৮৮

কেম্প ইম্ফাল।

শ্রীরত্নমঞ্জুরী দেবী

ত্ৰিপুৰা মহাৰাণী



## মাইবা অমা ওইনা ফ্রিদম ফাইটর খগেন্দ্রজিৎনা তৌরকপা থবকশিং

লাইখুরাম খগেন্দ্রজিৎ ইংশোক ১৮৮৫ গী সেপ্টেম্বরগী তাং ১৩ নোংমাইজিং নুমিৎতা রাংথে কোংবা লাইশ্রম লৈকাইদা পোকই। অপোকপা মপাগী মমিংনা লাইখুরাম সেংগোই সিংহ অমসুং অপোকপী মমাগী মিংনা রাজকুমারী থরোসনা হায়না কৌই। মাইবগী শিনফম অসি ওছোকা মরু ওইত্রে। শিবা যানা নরিবা, শিরগনী হায়না খন্নরবা কয়াবু হিংবা ওমহন্নী। শিবা তারবসু মরুপ মপাং, শাগে-নাতে কয়াগা উনদুনা বারী বাতাই শান্নহনবগী মতম পীবা ওম্মী। বারোলশিং কুপ্পা খল্লুরবদি মাইবগী শিনফম তৌবিবা মীশিং অসি মীয়ামগীদমক কৎথোক্লবশিংগী মনুংদা মথোয়বুসু পনবা যাই। মতম নাইদনা অহিং ওইসনু নুংখিল ওইসনু কৌববা মতমদা চৎপা তাবনি। লাইখুরাম খগেন্দ্রজিৎ, যান্না নৌনা রাংথে লৈকাইদা লৈবা চিংগাংবম তোম্বা সিংহ হায়না কৌবা শরুইরবা মাইবা অমদগী মাইবগী শিনফম অসি তমখি। লোয়ননা বাহেংবম লৈকাইদা লৈবা বাজকুমার রাম সনা হায়না কৌবা মমিং লৈরবা পাঞ্জি অমগী মফমদগী পাঞ্জিগী থবকসু তমশিনখি। অসুম তৌনা মাইবগা পাঞ্জিগা হীরম অনিমক্তা নীংখীনা তমশিল্লবা মতুংদদি খগেন্দ্রজিৎ মরু ওইনা মাইবগী শিনফম অসিদা মীয়ান্না মাগী মিং পন্নরক্লে। মীয়ান্না মহাকপু তাইবং মপুনা পীথোরকপা অমা যাওবনা ওইগনী। মহাক অসি হীরম অসিদা থোইদোকা হৈথোইশিংথোইবা মীশক অমা ওইরকলিবনী। খগেন্দ্রজিৎনা মাগী মরুপ-মপাংশিংদা তোয়না পনবা লৈরি। মহাক মাইবগা পাঞ্জিগা অনিমক চৎথরকপা অসিদা মহাক্লা হিংবদা হেন্না খুদোং চাহল্লি। খুদম ওইনা পল্লবদা মাহাক্লা ইংশোক ১৯২১ দা মণিপুরগী মপান্দা কাছারনচিংবা মফমশিংদা চৎকে হায়দুনা য়ুমদগী খোঙশান্নকপদা দিমাপুর যৌরগা বন্তগী হেক কুমথবা মতমদা মাবু খঙবা মীওইশিংনা মথোয়গী য়ুমদা চৎসি হায়দুনা পুরে। ওসিদদি মথোয়গী য়ুমদা অহিং লেকতুনা লৈবীয়ু হায়খি, মথোয়গী য়ুমদা অনাব খরা লৈরম্মী, মদু লাইয়েংবীয়ু হায়রম্মী। মথোয়গী বারোলদুদা খগেন্দ্রজিৎ য়ারে। লাইয়েংদুনা অহিং লেকতুনা লৈরে। নোং হেক ঙানবগা কুখি য়েংবীয়ু হায়দুনা অনাবশিং অদুদগী হৌরগা অতৈগীসু য়েংলে। লমদম অদুদা

লৈবা কয়াসু মথং মথং অনাবা লাইয়েংবা অমসুং পাঞ্জি থবক তৌদুনা নুমিৎ ১৪/১৫ নিরোম লৈরে। চাবসু মথোয়না পীজরে, লৈফমসু মমল তিংদনা ফংলে। মদু মথোয়না য়ান্না পান্না লৈহননিংবগা লোয়ননা লৈরিবনি। চাবসু মথোয়না য়ান্না পীজনিঙনা পীজবনী। অসুম তৌনা চবা ফংলে, লৈফম ফংলে, শেলসু নীংথীনা ফংবা ঙমলে। মদুদগী মহারুগা কাছারদা চৎপদসু মতো অদুগুন্না শেল য়ান্না ফংবা ঙমখি। থা অনিরোম কাছারদা লৈরমলগা মণিপুরদা হল্পকখি। খগেন্দ্রজিৎনা, মহাক্কী অহানবা ওইনা ইং ১৯২১ দা মণিপুরগী মপান্দা চৎপদা কান্নবা নীংথীনা ফংবদুদগী মথংগী খোঙচৎতদি ভারত থুংনা কোয়না নবদ্বীপ, বৃন্দাবনচিংবা, মৈতৈ মচাসু লৈবা লাইফমশিং অদুদা চৎলগে হায়না খন্দুনা ইংশোক ১৯২৩ গী অঙনবা শরুস্তা য়ুমদগী খোঙশাঙ্গে। দিমাপুরদা মহাক উবদা হান্নগুম মীয়ায়ান্না মাবু ওকুমদুনা নুমিৎ ১৪/১৫ নিরোম লৈরে। শেলসু নীংথীনা ফংলে। মথংদা কাছারদা চৎলে। কাছারদসু হান্নগুম শেল ফাজনা ফংবা ঙমলে। মোইরাং মাইবা হায়না কৌবা মমিং লৈরবা মাইবা অমদগীসু মাইবগী শিনফম হেন্না তমশিল্পে। খগেন্দ্রজিৎতা মাইবগী শিনফমদা থোইদোক হেন্দোকপা মণ্ডণ অমা যাওরিবদী অনাবদু করি লাইনানো হায়বসি মাহারুগা হেস্তা খঙবা ঙম্মী। লৈনা অদু মশক খঙলবদি লৈনা অদু কোরুনবা করি করি তৌগদগে হায়বসিগী তৌফম থোকপা খর অদুম্বক লৈরিবনী মহারুগা লৈনা ফহনবা ঙম্মী। লোয়ননা মিছনগী মরোল কুপ্পা খংবা ঙম্মী। খগেন্দ্রজিৎনা মিছন কাংলোন নীংথীনা খঙবগি চহি অহুমগী মতুংদা শিগদবা মী যাওরিদি ফজনা খঙবা ঙম্মী। মসিনী খগেন্দ্রজিৎকী তোপ-তোপ্পা মণ্ডণ। খগেন্দ্রজিৎ, কাছারদা মতম খর লৈরল্লগা নবদ্বীপতা চৎখি। মতম অদুদা নবদ্বীপ্তা, লিয়েংবদা বারবা অনাবা কয়া থেংনরম্মী। খগেন্দ্রজিৎকী লিয়েং অসি মখল কয়ামুস্তা লিয়েংবা ঙম্মী। অতোপ্পা মাইবা অমগদি মান্নবা নস্তে, পোৎশেম, জাদু, হিকাপ-য়াইকাপনচিংবগী মায়কৈদসু নীংথীনা লিয়েংবা ঙম্মী। নবদ্বীপকী অনাবশিং অদু মথং মথং নীংথীনা ফহনবা ঙল্লকপদগী অরাংনোংপোক ভারস্তা খগেন্দ্রজিৎকী মিং পাক-শননা শনোকলে। মতম অদুদা শান্তিপুরদা আবদৈত্য প্রভুগী লাইফমদা লৈরীবশিংগী অমদি মুরশিদাবাদতা ভাইগ্যচন্দ্র মহারাজগী লাইফমদা লৈরিবশিংদুগী মনাক্তসু চৎতুনা মথোয়গী অনা লিয়েংদুনা মতেং পাংলকখি। নবদ্বীপ্ততাদী অনু-প্রভুগী লাইফমদা লৈদুনা লিয়েংবগী থবক তৌবনী, মতম অদুদা ত্রিপুরাগী কোনুংদসু মতম অদুগী ত্রিপুরাগী মহারাজ বীর বিক্রম মনিক্য বাহাদুরগী মবেনসিজ শ্রীমতি রত্নমঞ্জুরী মহারানী, মাইবনা লিয়েংবা লেপ্নবা শিবগী মতম ঙাইবগী থাক্তা লৈরম্মী। খগেন্দ্রজিৎকী মিং তাবদগী ত্রিপুরাগী মহারাজনা টেলিগ্রাম্মা খরচকা লোয়ননা খগেন্দ্রজিৎপু মবেনসিজ মহারানীগী লিয়েংনবা বার্তোন তৌখিরম্মী। বার্তোন হেক

ফংবগা খগেন্দ্রজিৎনা ত্রিপুরাগীদমক নবদ্বীপ থাদোকখিরম্মী। ত্রিপুরা যৌরগা মহারাজগা উনরবা মতুংদা মহারাজগী য়াথংনা মহারাণীগী অনাবগী ফীভম মিহ্নচিংবা খগেন্দ্রজিৎনা কুপ্পা য়েংখি। খগেন্দ্রজিৎকী রাখলদা অনাবদু মহারুা লায়ংবা ঙমগনী হায়না খল্লম্মী অদুগা মহারুা মহারাজদা হায়খি। মহারুা হায়খি অনাবসি মহারুা লয়েংদুনা ফাহনবা ঙমগনী। তেইশুস্বসুং অতোপ্পা মহিবা নৎত্রগা দান্তর অমগা লোয়ননা লয়েংবদি ঙমজরোই, মথস্তনা শিন্নবীবদি মহারুা লাইয়েংগনী হায়খি। মহারাজনা হান্না লয়েংদুনা লৈবমলিবা মীশিং অদুদা খগেন্দ্রজিৎকী রারোল অদুদা মথোয়না হায়নিংবা করি লৈবগে হায়না মহারাজনা হংবদা মথোয় পুন্নমকু খগেন্দ্রজিৎতা শিন্নবা পান্নখি। হান্না মহারাণীবু লয়েংলমলিবা পুন্নমকসু য়ারবদুদা মহারাজনা খগেন্দ্রজিৎতা নহাক নথস্তনা ইবেনসিজ মহারাণীবু লয়েংবা ময়ান্না য়ানরে হায়দুনা মহারাজগী য়াথং ফংলবা অদুদা খগেন্দ্রজিৎনা লয়েংবা হৌখি। মহারুা মথস্তনা লয়েংগে অতৈ কনা অমগু য়াওহনবীগু হায়রিবগী মবমদি লৈরমলিবশিং অদুনদি শিরগনি হায়বনি, খগেন্দ্রজিৎনদি শিগদবা অনাবা নস্তে মহারুা ফহনবা ঙমগনী হায়দুনা মথোয়গী মরস্তা খেল্লবা লৈবা মরন্বা খগেন্দ্রজিৎনা মথোয়গা পুন্না লয়েংবা পামখিদবনী। নোংমা-নোংমগীফাংলকপদুনা নুমিৎ ২০ নিরোম গুরকপদিদি পুন্শা ফরে। থা অমরোম ফারকপা মতমদি হান্নগুম পান্সলসু কল্লে। মসিগী লৈঙবা য়াদ্রবা খুদম লৈরি। থা অমরোম ফারকপদা মহারাণীনা কল্লবা মতম অদুদা নোংম মহারাণীগী জন্ম-কোঠি খগেন্দ্রজিৎপু য়েংহনখি। মহারাণীনা হৌথ্রবা পুন্সিগী তাংকক্ কয়গী রাহং হংবদা ফাজ-ফাজনা চুন্না পাউখুম পীরকপদগী মহারাণীনা খগেন্দ্রজিৎতা জ্যোতিষ বিদ্যারত্না হায়বা মিংখোল অমা মশাগী মখুৎমকু ইবা সারতিফিকেত অমগা পীবীখি। সারটিফিকেত অদুদা হায়খি। মণিপুর মচা খগেন্দ্রজিৎ, মহারুা ত্রিপুরাদা লৈরকপসি চাওরাকু থা অমরোম ফারক্লে নহা ওইরিবা জ্যোতিষকী লমদা নৌনা খোঙদারক্ৰিবা মহারুা ঐগী হৌথ্রবা পুন্সিগী তাংকক্ কয়গী রাহং হংবদা মহারুা চুন্না চুন্না পাউখুমপীবা ঙম্বগীদমক্ ঐনা মঙোন্দা জ্যোতিষ বিদ্যারত্ন হায়বা উপধি অসি পীরবনী হায়না ইরি। অহনগী মতম ওইরবী, লুথ্রা ওইরবী, মচা পোক্তবী মণিপুরী নিংঙোল শ্রীমতি রত্নমঞ্জুরী মহারাণীনা মতৌ করন্বা ত্রিপুরাদা খগেন্দ্রজিৎ লাকখিবনো, অমসুং মতৌ করন্বা মহারুা মহারাণীবু লয়েংদুনা ফাহল্লকখিবনো হায়বদু মহারাজদগী খঙলবা মতুংদা মহারাণীনা মচা পোক্তে হায়দুনা ঈশ্বরনা মচা ওইনা পীবীরক্ৰবনী হায়না লৌখি। মদুমক হায়দুনা খগেন্দ্রজিৎ অমদি মহাকী ইমুংগী মী পুন্নমকপু ত্রিপুরাগী রোয়েল ফেমিলিগী মেস্বর ওইহনদুনা রোয়েল ফেমিলি মেস্বর অমনা ফংবা য়াবা পুন্নমক ফংহনখি। মহাকপু মতীক চানা তলব পীদুনা মহারাণীগী প্রাইভেত সেক্রেটারি হাপলে মহারাণীগী অমখন্তু লৈরিবা গাড়ী কার অদুসু মচানী

হায়দুনা খগেন্দ্রজিৎতা পীবীরে। জ্যোতিষ রত্নাকার হায়বা মিংখোল অমসু চান্দীগী মেদলগা লোয়ননা পীবীরে।

মণিপুরদা লৈহৌরিবা খগেন্দ্রজিৎপু পোকসী রাজকুমারী থরোসনাসু ত্রিপুরাদা মহারানীগা লোয়ননা লৈমিন্নরে। মহারানীগী ইংশোক ১৯২৬ তা ভারতকী অহানবা তীর্থ কোয়বদা খগেন্দ্রজিৎ অমসুং মমা থরোসনা লোয়নরম্মী। খোঙচৎ অদুদা হরীদ্বার, রিশিকেশ, দ্বারিকা, বৃন্দাবন, বরানশিনচিংবা তীর্থশিং চংলম্মী খোঙচৎ অদুদা খগেন্দ্রজিৎনা মুণি-রিশি কয়াগা উনদুনা বৈষ্ণব ধর্মগী মরমদা নৈনবা ফংলকখি। ইংশোক ১৯২৮ দা মহারানীগী অনিরকশুবা তীর্থ কোয়বদদি মণিপুরদা লৈহৌরিবা খগেন্দ্রজিৎকী ইমুংগী মী পুন্মকসু লোয়নরম্মী। খগেন্দ্রজিৎকি সেবকশিং খরসু লোয়নরম্মী। পুন্মা মী ২৪/২৫ রোমগী খুৎপু অমনী। খোঙচৎ অদুদা কলকত্তাদা থা তরেংলোম লৈরিঙেগী মতমদা ভারত কংগ্রেসকী কোলকত্তা সেসন ফমলম্মী। সেসন অদুগীদমক মহারানীনা রিসেপসন কমিটিদা খগেন্দ্রজিৎকী রিকোমেন্ডেসন মতুং ইন্না দান চাউনা তৌরম্মী। মদুদগী খগেন্দ্রজিৎপু সেসনগী মাংওইননা মহাত্মা গান্ধীগা উনদুনা মিনিং২০ লোম বারী শানহনখি। খগেন্দ্রজিৎপু ভিজিটর ওইনা সেসন যাওনবা বার্তোন তৌদুনা সেসন যাওহনখি। হৌজিক ফাওবদা খুস্বা ওমদবা বাহং অমদি মতম অদুদা শ্রীমতি রত্নমঞ্জুরী মহারানী নন্তনা ভারতকী নীংথৌ মহারানী কয়ানা ভাবত কংগ্রেসতা দান তৌখিবগে হায়বা বাহং অসিনী। খোঙচৎ অদুদা কুরুখেৎত্র, বৃন্দাবন, গয়া, গোদাবরী, বরানশিনচিংবা লাইফম কয়ামুক চংলুরে। অহমশুবা খোঙচৎ ওইনা ইংশোক ১৯৩০ গী এপ্রিল খাদগী মণিপুরদা লাক্কাগা ইংশোক ১৯৩১ গী মার্চ খাদা মহারানী ত্রিপুরাদা হনখি।

## শ্রীমতি রত্নমঞ্জুরী মহারানীগী মণিপুরগী খোঙচৎ

শ্রীমতি রত্নমঞ্জুরী মহারানীনা মণিপুরদা লাক্ষ্মিগী মমাংদা প্রাইভেৎ সেক্রেটারী অমা ওইনা খগেন্দ্রজিৎনা মতম অদুগা মণিপুরগী পোলিটিকেল এজেন্ট জিমসন সহেবতা পাসপোর্টকীদমক চে ইরকখিরম্মী, পোলিটিকেল এজেন্টনা মদুগী মখাতাবা ওইনা লৈফম কদাইদা শীনগনী, চাবা থাকপগী এবেরঞ্জমেন্ট করন্না তৌগনী হায়বনচিংবা ইরকপদা খগেন্দ্রজিৎনা অসুন্না ইখিরম্মী, শ্রীমতি রত্নমঞ্জুরী মহারানী অসি মণিপুরগী মহারাজ ভেগ্যচন্দ্রগী মচা ইবুংঙো মঙাগী অতোস্বা ধকা তাবা দেবেন্দ্র মহারাজগী মচানুপীনী যুবরাজ থাঙকোকপগী মচন-নুপীনী। ত্রিপুরাগী মহারাজ শ্রীরাধাকিশ্বর দেব বর্মণ মনিক্য বাহাদুরগী মহাবানীনী। মহারানীগী মপা ইবুংঙো দেবেন্দ্র মহারাজ অসি কাঞ্চিপুরগী কোনুংদা পানখিবা নিংথৌশিংগী মনুংদা খায়দগী কোন্না পানখিবা নিংথৌনী। মরম অদুনা শ্রীমতি রত্নমঞ্জুরী মহারানীগী অপাঙ্গদি মপানা নিংথৌ, ওইদুনা পানদুনা লৈরম্মা কাঞ্চিপুরগী কোনুং অদুদনী। অদুগা চাবা-থকপগী এবেরঞ্জমেন্টগীদি মহারাজগী মতেং যাওদ্রবসু মহারানীনা অদুম্মক তৌগনী। মহারাজদা, পাউ-পীবগী রাতনী হায়না ইখিরম্মী। অদুম ওইনমক মহারানীনা ত্রিপুরাদগী লাকপা মতমদদি মণিপুর মহারাজ চুরাচান্দশিং মশামক্, অঙম-অথৌ কয়াগা লোয়ননা দিমাপুরদা ওক্লম্মী। অদুগা মণিপুরগী সনা কোনুংদা নৌনা শাবা, শঙ্কাদ্রিবা বংগলো অমদা মহারানীনা লৈননবা থৌরাং তৌরমখি। লোয়ননা মহারানীবু স্টেট গেণ্ট ওইনসু লৌদুনা চহি অমা চুপ্পা মহারাজ চুরাচান্দসিংহনা মবেনসিংজ মহারানীগী সেবা নীংথীনা ফজনা তৌখিরম্মী। মহারানী রত্নমঞ্জুরীনা মণিপুরদা লৈরিঙেগী মণিপুরগী নিংথৌমচা লৈম-সিজ, ব্রাহ্মণ বৈষ্ণব কয়া অতংপা লৈতনা লাকতুনা উনখিরম্মী। অঙম-অথৌ কয়াসু তংতনা লাকখিরম্মী। মহারানীবু উনবা লাকপা পুন্মমক্ অদু অহানবা খগেন্দ্রজিৎ নংত্রগা খগেন্দ্রজিৎপু পোকপী মমা রাজকুমারী থবোসনাগা উনরগা মখোয়না পুশিন্দুনা উনহনখিবনি। অসুম তৌনা খুঙ্গংগী লৌমীগী ইমুংদা পোকখিবা খগেন্দ্রজিৎ, মণিপুরগী সনা কোনুংদা লৈরগা লৈবাক অসিগী অচৌ-অশাং পুন্মমক অদুনা মাহাকপু থিরকখিবা ভারতকী তীর্থময়াম কোয়রুবা, মহাম্মা গান্ধীনচিংবা ভারত কংগ্রেসকী লুচিংবা কয়ানা শক খঙবীখিবা পুন্মমক অসি মহাক্সা মাইবগী সিনকমদা থবায় যাওনা হোংনদুনা

মাইপাকপদগী ওইরকখিবনী হায়বা যাই। মহারাণীনা কাইনা, মোইরাং থাঙজিংনচিংবা লাইফম কয়াদা মহারাজগা লোয়ননা চৎতুনা খুরমখি। চহি অম চুপ্পা মণিপুরগী লাই হরাওবা, জগোই রাস, গৌর লীলা, ষণ-শেনবা, শজিবু চৈরাউবা, বর্থ যাত্র, যাওশংগী কুন্মৈ খাবল চোংবনচিংবা য়েংলম্গা ইংশোক ১৯৩১ গী মার্চগী অরোয়বা শরুস্তা ত্রিপুরাদা হনখি। অদুগা জুলাইগী থাখায়দা মহারাণী লৈখিদ্রে। মহারাণী লৈখিদ্রবা তুংদা খগেন্দ্রজিৎনা মণিপুরদা লৈরগা মাইবগী থবক তৌরিবা অশি-অনা কয়াদা শরুস্তা য়ারিবা কয়গী মতেং পাংখি। মরু ওইবদি মৈতৈ মাইবগী মিহ্ন কাঙলোন অসি থোইদোক হেন্দোকা কুপ্পা খঙবা মী অমা ওইবনা অনাবদু ১০ নি ১৫ নি ২০ নি ৩০ নি লৈরগা শিগনী হায়বদু খঙবা ওম্বনা ময়ামগী মতেং পাংবা ওমখি, খায়না খগেন্দ্রজিৎপু মাইবরেন হায়না কৌনখি।

## ঈশৈ লীলানচিংবা কালাকার অমা ওইনা ফ্রিদম ফাইটর খগেন্দ্রজিৎ এলাইজ ইবুংঙোহলনা তৌরকপা থবকশিং

ফ্রিদম ফাইটর লাইখুরাম খগেন্দ্রজিৎ জ্যোতিষ রত্নাকর, ইং কুমজা ১৮৮৫ গী সেপ্টেম্বরগী তাং ১৩ লাংবনগী ৫ নি পানবা নোংমাইজিৎ নুমিস্তা রাংথে কোংবা লাইশ্রম লৈকাইদা পোকই। অপোকপা মপাগী মিংনা লাইখুরাম সেংগোই সিংহ অমসুং অপোকপী মমাগী মিংনা রাজকুমারী থরোসনা হায়না কোই। খগেন্দ্রজিৎপু খায়না ইবুংঙোহল হায়নসু খঙনৈ। খগেন্দ্রজিৎ পোকপা মতম অসি মণিপুরদা চন্দ্রকির্তি মহারাজনা নিংথৌ ওইদনা পাক্সিঙেগী মতন্নী। খগেন্দ্রজিৎকী মপা পোকপা মপু লাইখুরাম কুলধ্বজ সিংহ, চন্দ্রকির্তি মহারাজগী মতম অসিদা মহাবলি ঠাকুরগী সেবায়ত ওইনা লৈরকখি। য়ুমদসু রাধা কৃষ্ণগী মূর্তি লিংদুনা লাই সেবাগী বামোন থমদুনা লাইশঙ - মান্দপ শাদুনা লাই লাৎপা মীশকি। কুলধ্বজ সিংহ, লম্বোইবা মীশক অমা ওইরম্মী। মরম অদুনা খায়না মহাকপু বাবাজী মহন্তা হায়না খঙনরম্মী। খগেন্দ্রজিৎপু পোকপী মমা রাজকুমারী থরোসনাবু পোকপা মপাদি, রাজকুমার সিংহ ধ্বজ হায়না কোই। ঙাংবম খোংনাংখোং হায়রগা খংনবা হৌজিকমক্কী গৌহাটি হায় কোর্ট লৈরিবা মফম অসিদা লৈরম্মনি। য়ুমদা লাইমক লাৎব্রবসু সনা কোনুংগা নরুনা লৈবত নঙনা সেনাপতি কোইবেংগদি য়ুম থংননা লৈবা হায়বা ফাওবা য়াবা শোরোক অদুতনা খনবা মফমদা লৈবনি। সেনাপতি কোইরেংনা বীনা মচন্দ্র লাৎতুনা কোনুংদা তৌবগুম্মা তোয়না জগোই রাস কংপা, ঝুলোন যাত্রানচিংবা কয়া তৎতনা তৌরকখিবা পুন্নমজ্ঞা রাজকুমার সিংহ ধ্বজনা শরুক য়ারকখিবনি। মচানুপী থরোসনাসু লাই সেবানচিংবা কয়াদা শরুক য়ারকপী, সনা কোনুংগী চৎনরোল খংবী লাইগী সেবাদা থবায় য়াওরকপী অমা ওইরম্মী। মশামকসু গোপী অমা ওইনসু জগোই রাশ য়াওরকখিবা মীশক অমা ওইরম্মী। রাজকুমারী থরোসনাবু পোকপা রাজকুমার সিংহ ধ্বজ চন্দ্রকির্তি মহারাজগী মতমগী অফাওবা ঈশৈ শকপা মীশক অমনি।

অবাবা, অনংবা অবাৎ-অপা হায়বদু মশক খঙলজুবী রাজকুমারি থরোসনানি অদুবু খগেন্দ্রজিৎ পোকপা থা অহমদং গুরকপা মতমদা খগেন্দ্রজিৎপু পোকপা মপা

সেংগোই সিংহ লৈখিছে। মপুরোইবা সেংগোইগী সন্ধৎ শরিক শোম্ভিঙৈদা মকুবোক কুলখুজ লৈখিছে। মতম অদুদা মাগী অমস্তা ওইজরবা মচা খগেন্দ্রজিৎপু চাওননবা অমসুং মী অমা ওইননবা করন্না হোৎনগদগে হায়না বারীওগী মতমদা মপা সিংহ খাজ লৈখিছে অহন ওইরবী মমা থঙ্গোং দেবী, পীক্সিবা মৌপা রাজকুমার নবদ্বিপ সনাবু য়োরনবগী খৌদাংসু মহাকী ওইরম্মী। মতম অদুদা রাজকুমারীনা কোংবা লাইশ্রম লৈকাইদা লৈরিবা লৌগা কোন্মবা ইংখোল অদু লাইশং মান্দপ লাইনচিংবা পুন্মমক অদু লাই সেবা চৎপিরিবা হিদংময়ুম ধনেশ্বর শম্মগী মফমদা শিম্বরন্মগা বাংথৈময়ুম লৈরজা ইংখোল মচা অমা লৈরগা মচিন মৌপা মমাগা পুন্না লৈদুনা হিংননবা হোৎনরকখি।

রাজকুমার নবদ্বীপ সনা অঙাং ওইনা মপাদগী ঈশৈ নীংখিনা তমহৌই। মপানা ঈশৈগী লাইরিকসু য়ান্না থস্বীরম্মী। মাগী ঈশৈগী লাইরিক ময়াম অদু উবদা মীয়ান্না গুরুরম্মী। খগেন্দ্রজিৎসু অঙাং ওইনা য়ুমদা লৈমিন্নরিবা রাজকুমার নবদ্বিসনাদগী ঈশৈ তস্বা হৌখি। লোয়ননা মপু মমাক মখেয় অনিমক বাংথৈ লৈকাইদা লৈবা নোংমাইথেম চায়গোইদগী ঈশৈ তস্বা হৌই। খগেন্দ্রজিৎ মখৌনা মরীংজেল লৈবা মীশক্সি। য়ান্না নৌনা মমাম্বগা বাশক ফাংনদুনা ঈশৈ শকপা হৌরকখি। রসকী ঈশৈসু ফজনা তল্পকখি। অসুম তৌনা মতং মথং চৎথরকপা অদুনা গৌর লীলাগী তীর্থ বাসি শাবা, মধু শাবা, কয়া তৌরক্কে। খগেন্দ্রজিৎনা য়ান্না নুংঙাইজবদি নোংমাইথেমগী ওজা চায়গোইগী মচা নিপা অহল শ্রী নিমাইচান্দ সিংহনা মাগী মতেং য়ান্না পাংবিখি। নিমাইচান্দ সিংহ, মমিং লৈবা শৈশকপা অমসু ওইরিবনি। মদুগা লোয়ননা মাইবগী থবক তমশিনখি। অমসুং রাহেংবম লৈকাইদা লৈবা রাজকুমার রামসনাগী মফমদগী পাঞ্জিগী থবক নীংখিনা তমখি। শ্রীরামসনানা মীনুংশিগা লোয়ননা থবায় যাওনা তস্বীখি। খগেন্দ্রজিৎ, পাঞ্জি তন্না তন্না বাশক ফাংনবা, রশগী ঈশৈ ফাংনবা কন্না তৌখৎলকই। রথ যাত্রাগী মতমদা নিপা খুবাক ঈশৈসু কন্না শকলকলে। নুপী খুবাক ঈশৈ তস্বীবগী থবকসু য়ান্না তৌরকই। অসুম তৌনা হোৎনরকপদুনা মশাগী চহী ৩৭ লোম শুরকপা মতমদদি মণিপুরগী মপান্দা চৎতুনা শেল তানশিনবা পাল্লকএ। তশেংবদি মানা তমজরুরিবা মইশিং অসিমক মমাম্বগা চাংদন্নিংবা অসি য়ান্না পাল্লক্কে। মহারুা কাছারদা চৎতুনা মাইবা অমদি পাঞ্জিগী থবকগী শেল য়ান্না তনবা গুল্লে। মতম অদুদা কাছারদা মোইরাং মাইবা হায়না কৌবা মাইবা অমসু লৈরমদুনা মঙোন্দগীসু মাইবগী হীরম অসিদা খরা কুপ্পা তমশিল্লে। মণিপুরদা হল্পক্কা মানা খল্পক্কে। ইংশোক ১৯২৩ হৌগৎলকপদা মহারুা ভারত শীনবা থুংনা চৎলগে হায়না



যাত্রা তৌরে। মতম খরা কাছাবদা লৈদুনা শেল তানশিল্লাব মতুংদা বাঙ্গলা দেশকী নবদ্বীপতা যৌত্রে। নবদ্বীপতা পাঞ্জিগা মাইবগা লস্বী অনিসিদগী শেল যান্না ফংবা ওমলে। অরু অরুবা অনাবা করাসু মাই পারু লায়েংবা ওমখিবদগী খগেন্দ্ৰজিৎকী মীং অসি অবাং নোংপোক ভারতা শিনবা থুংত্রে। মতম অদুদা ত্রিপুরাগী কৌনুংদা ত্রিপুরাগী মহারানী শ্রীমতি রত্নমঞ্জুরি দেবী, মাইবা খুং থারবগী থাঙ্গা নাদুনা লৈরস্মী। মহারানী শ্রীমতি রত্নমঞ্জুরিগী লাইয়েংনবগীদমক ত্রিপুরাগী নিংথৌ বীর বিক্রম মনিক্যি বাহাদুরনা টেলিগ্রাফা ভাৰাগা লোয়ননা থারকপদগী থুনমক খগেন্দ্ৰজিৎনা নবদ্বীপ থাদোঙ্গুনা ত্রিপুরা থুংত্রে। ত্রিপুরা যৌরগা ত্রিপুরাগী মহারাজ, বীর বিক্রম মনিক্যি বাহাদুরগা উন্নরবা মতুংদা মহারানীগী অনাবদু লায়েংখি। অমসুং যান্না থুনা অনাবদু ফাহনখি। মচা পোস্তবী, লুত্ৰা ওইরবী, অহল ওইরবী শ্রীমতি রত্নমঞ্জুরি দেবীনা খগেন্দ্ৰজিৎপু ঈশ্বরনা মাগী মচা ওইনা পীবীরবনি হায়বগা লোয়ননা অয়োকপা মচানি হায়না লৌখি। খগেন্দ্ৰজিৎপু মতিক চানা তলব পীদুনা প্রাইভেৎ সেক্রেটরি হাপখি। মণিপুরদা লৈহৌরিবা মমা রাজকুমারি থরোসনাবু লৌহম্বরগা ইংশোক ১৯২৬ তা ভারতকী তীর্থ কোইখিবস্মী। খাঙচৎ অদুদা গাঙ্গাগী বরানসি ঘান্ততা স্নান তৌরিঙেগী মতমদা অথাপ অথান্নদগী অশিবা পোরকুগা পোংলোয়বা উরস্মী। মদু উবদগী হবিশ্চন্দ্রগী বারী নিংশিংনরকই। ত্রিপুরা যৌরগা হরিশ্চন্দ্রা লীলা তৌন্ননবা মহারানি হায়খিরস্মী। খগেন্দ্ৰজিৎ, হরিশ্চন্দ্রগী লাইরিক বারী চেৎনা থমজবা মীশক্ৰি।

সূর্য্যবংশাগী নিংথৌ হবিশ্চন্দ্রগা বিশ্বামিত্র মুনিগা অনিগী অঙম তান্নবা মতাং অমদা অমনা দানতৌবা অমনা দানলৌবা অসিদগী অঙম তান্নরকপদগী মরৈবাক কংথোঙ্গুনা বিশ্বামিত্রদা পীথেক্সম্মগা হবিশ্চন্দ্র কাশীদা মশা মীনাই ওইবদা মহারানী শব্যা ফাওবা যোনথোঙ্গুনা হরিশ্চন্দ্রদি চন্দালগী মীনাই ওইদুনা লৈখি, হরিশ্চন্দ্রগী আদর্শা মাগী দানযঞ্চ কুনদদা ঘী চফু চফু থাদদুনা মৈচাক হাপখি, বিশ্বামিত্রনা। অদুবু অরৌইবদা দানবীর হবিশ্চন্দ্রনা পূর্নছতি পীগদৌরি।

মালেমথক্তা মীওইবনা হীংচা যাইতম্বগুন্না অত্যাচার কয়া তৌরি অদুবু মালেমনা অশাউবা মায়থোঙ উৎপীথিদে অদুগুন্না হরিশ্চন্দ্র, বিশ্বামিত্রগী কুতনীতি চাংয়েং কয়াদু নোন্না নোন্না খাংখিবা, মীশক্ৰি ? মদুবু তারগা বিশ্বামিত্রনা শাওনা খুন্মি ? ঐনা মায়থিবা নন্তে - মমৈ মকোক খংদনা খাংলিবিদি হরিশ্চন্দ্রনি মশাগী জাতি ফাওবা থাঙ্গুনা দান তৌরি। মাদি তশেংবা বৈষম্বনি, বৈষম্বকী জাং লৈতে মানা তাক্ৰি। য়েংজৌ মহাপুরুষ যনিনা মশাগী মথৌ ঙাকপদা খুঁবে অমা নিংহন্নত্রি, অসিনি সত্যবাদী বীর মহাপুরুষ দানবীরনি খংজৌ ? বিশ্বামিত্র শাউমলখিদুনা ফৈ, মঙোন্দা ঐনা পীগদবা পরীক্ষা লৈরি

মচা রোহিতাশ্বগী অশিবা মশা পীদুনা মচা কায়নবগী মৈচাক অমুক হাপকনি ঐ চৎলে চৎখি বিশ্বামিত্র ?

(মোংফম)

হরিশ্চন্দ্রনা হায় — কনানো ? থেংলবা অহিং মীচিক মীরাউখোন তাখিদবা মায়কৈ পুস্বা নোংলৈ নুংশিং অখাক-অরাউনা মীপুম খুদিং মপান থোক্রাদ্রবনী হায়রুনা - মমাওইবীশিং মথানুংদা মাগী মাগী মচা কোঞ্জদুনা তুমিন তুমিন তুমখুন তানরবা মতম ইমা নংগীদি থেম্মোয়নুংদা লোৎচবা মনিদু পুন্নমক্কি উন্নফম মোংফমদা থন্নগে লাকইত্রা ? কনা লৈজদ্রবী, লুখ্রাবীওইরবনা ? ঐহাক । মদু নন্তে ! ইপুরোইবা লৈনা লৈতবগী দশা ফংলবী ঐনি । অদুদি মতম শিদা ঐগীসু মপুরোইবা লৈন-লৈনা লৈতবী অনিশুরবা ! (অশিবা অঙাং অদু য়েংলুরগা) নুংশিজবা মচাগী অরোইবা মতম উনজবা ফংহৌদবা মপাগী মপোজু অফবা ওইরমগনি ঐ হায়বা ঙম্মোই । করি অসুক পীকলিবা অঙাং অসিবু মহু পানবনা শোকপনি হায়বা ? হী: অঙাং অসিনা ব্রান্নান্দা লানখিবা ? নহানমুক্কী মপোজা লংজখিবা ওইরমগদ্রা ? মী অমা পোংলোয়বগী মমল অদু থনম্মোদনা ? হা: করি মচা অশিবগী পোংলোয়মল পীজবা ঙমদবী মমা অমনি হায়বা ? অদুগা মীনায়নুবীনিসু হায়বা ? আ: মপা অদু মশক খংনিংখরদকো ? করি এ .... মহাক অদুসু মবুকচেন চাউবা দান ধর্মদা মথায় ফাওবা কৎথোকপা মীওইনি, মহাকসু মীনাই ওইখিবা । তুমিনা অদুগুস্বা মীওই মালেমদা লৈরম্মোই ? অদুগুস্বা মপাদুগী মচানিনে পোংলোয়মল পীবিনিংঙায় লৈত্রিবসে ?

কান্দে ইমা নংগা ঐগা বা শাংথনা ঙাংনবগী মতম নন্তে, নংনা শেংলিবা ফী অদুগী তজ্জায় অমতং পোংলোয়মলনি হায়না মহাজনদা উৎকে । চৎলো ? শব্যানা শাউনা নুপীনা শেংলিবা ফীবু তজ্জায় থনম্মু হায়বা ঙস্বা নুপা নংগী থেম্মোয়নিকো । ঐগী থেম্মোয় চাং য়েংদুনসু খংজবা ঙমলোয় ? কনা অমতনসু ঐগুন্না নংগী নতেং অসুন্না পীরকলোয় নুপী । কদায় পীয়নে পোংলোয়মল পীরমদবা য়ারোইনে (পায়গে তৌরকই) ঐবু শোন্ধনু চন্দাল ? ঐগী চেৎনা থমজবা সতীত্ব মাংহলগেরা চন্দাল । শব্যা: মতাং অসিগুস্বদা নংগীসু ঙাকচনবা নপাঙ্গল লৈজরমখিগদ্রা ? করি চন্দাল: নংগী নুপীদুসু শব্যা কৌজরিবোরে ? শব্যা: নহাক্কী নুপীদুসু ঐগুন্না মপুরোইবগী নাস্তা লৈজবা ফংদবী অমরা ? হায়য়ু ইমা ? নংগী নমিংসু শব্যা কৌবরা ? করিসু লৈতবা চন্দাল অমদা পরিচয় পীগদবা নুপী নন্তে । ইমাগী ইবুংঙো রোহিতাশ্ব: নং লৈরন্নবদি অসি থোকলোয়দকো: শিরিবা অঙাং অসিসু রোহিতাশ্ব ? কৌরিবকো ? ইপাগী ইবুংঙো রোহিতাশ্ব: দশাসি নংনা তাবা থোক্রবদা নমা শব্যা দুনা ওইরমগদবা শক্তম ইপানা

য়েংজবা ওমলমলোয়। শব্যানা মতৌ অদু উরগা হা: অযোধ্যাপতি: নহাকপু হজিক ফাওবা ননাইগী মাংদা লেন্নীরদেদকো! হরিশ্চন্দ্র নংগী নরান করিনো? মাংদা তাদুনা লৈবা শিরবা ইচাবু কোঞ্জদুনা কপচবা ফংজখিদবা মপানিদকো ঐহাক?

শব্যা : - ঐ নোক্তবা ওল্লরোই। করিসু লৈতবা পোংলোয়বা পাপী চন্দাল অমনসু অযোধ্যাপতিনি হায়জবা শারিদকো? নংখংদ্রি মশাগী য়েংদনা ধাক্তানা কংথোকপা লোয়নবী য়োনথোক্তুনা ব্রাফনগী দফিনা কংপা ত্যাগী সত্যগ্রহী মহাক অদুদি লাইরৈপাক্তা লৈরন্মদা মতিক চাদবা মহাকনি খংজৌ? হরিশ্চন্দ্রনা শব্যা : হরিশ্চন্দ্রবু নংনা খংবা ওমখিদরেদকো?

শব্যা . চেনশিঞ্জদুনা মহারাজ? ননাইনা লংজখিবা ইরান অমুক্তদি ঙাকপীয়াবা কৈদৌবগে? (হরিশ্চন্দ্রগী খোংদা তুজরি) ইপাগী বোহি। ইপাসু লাক্লে। (মচাদা কোন্দুনা কপলি)

মতমদুমক বিশ্বামিত্র লেপলবে মহারুা রোহিতাম্ববু হিংগৎহললে। হরিশ্চন্দ্র মহারাজদা দান ওইনা মরৈবাক হন্দোক্তে অমসুং নিংথৌ মহারানীগী ফিজোল লাংদুনা নিংথৌ ওইনা পালহনখরে।

খগেন্দ্রজিৎনা হরিশ্চন্দ্র লীলাগী ভোলুম অমা ইথোক্তে। মতম অদুদা রাংখৈময়ুম লৈরন্মগী গুরুময়ুম গৌবনিত্যাই শর্মা, রাংখৈ থম্বালখোংদগী খোংজোম - পর্ব শকপা লুক্রাম চাউবসু ত্রিপুরাদা লৈরন্মী। উচেঙ্কোনদগী পাংঙম্বম তরঙ্গো অমসুং থোকচোম তোনশিজসু ত্রিপুরাদা লৈবা মতন্নী। শামুরাইলাংপম কৃষ্ণমোহোন শর্মাদি মমানা মহাবাগী রত্নমঞ্জুবীগী পুজারি ওইদুনা ত্রিপুরাদা লৈবা মতমনি। খগেন্দ্রজিৎকী ইমুংগী মী পুন্মকসু ত্রিপুরাদা লৈরবা মতমনি। মতম অদুদগী লীলা অসী শাল্লনবগী থবক পায়খৎলক্ৰিবসি। শ্রী গুন্ময়ুম গৌবনিত্যাই শর্মনা হরিশ্চন্দ্রগী পাট লৌরে। লুক্রাম চাওবনা শব্যা মহারানীগী পাট লৌরে। পাঙ্গবম তরঙ্গোনা বামোন ফন্তবা, থোকচোম তোনসিজনা বামোনগী মনাইগী পাট লৌবে। অদুগা খগেন্দ্রজিৎ মশামক্কা বিশ্বামিত্রগী পাট লৌখি। ত্রিপুরাগী মী তরুঙ্কা লাইখুরাম ইবোবীগা মী তরেৎনা শোরারেনগী জগোই সাবীগী পাট লৌখি। কোংপালদা লৈবা লাংগোনজম অঙৌনা মুনিগী শিষ্যগী পাট লৌখি। মতিক চারবা শরুাইরবা ময়ান্না পাট লৌরে তস্বীবসু খগেন্দ্রজিৎ মশামক্কা তস্বীখি। হায়রিবা লীলা অসি ত্রিপুরাগী কোনুংদা খ্বায়দগী হাম্মা শাট্লে। শুমাংলীলাগী মওংনি। লীলা হৌরকপা মতমদা গীত গোবিন্দগী বিহরাতি-হরি-রিহ হায়বা ঈশৈ অদু শকখি। জগোয়শাবীশিং অদুনা বন্দা লৈ হেকপা লাকপা

## ৫৪/ খ্ৰিষ্টম ফাইটৰ লাইখুৱাম খগেন্দ্ৰজিৎ

মতমদনা মধুৰ-শ্ৰী বৃন্দাবন বিহাৰ কৰে বন-মালা হায়বা ঈশৈ অদু শকখি। অসুম  
তৌনা শান্নখিবা লীলা অদু ত্ৰিপুৱাদা অঙকপা ফংনা নুংঙাইখিবা লীলা অমা ওইখি।

খগেন্দ্ৰজিৎ, পাঞ্জি অমদি মাইবগী থবস্তা লৈব নস্তনা ঈশৈ অমদি লীলানচিংবা  
কালাকৰ অমা ওইনসু মহাকী থৌদাং চপচানা তৌবা ওম্বা শৰুইৰবা কালাকাব  
অমনি হায়বসি মহাকী ৱাৰী অমদি মানা তৌথোরকপা থবকশিং অসিনা শেংনা  
তাক্ৰি। খগেন্দ্ৰজিৎনা মমৈথংদদি মৈতৈ ঈশৈ শকখি।

## মৈতৈগী খুৎশু-খুৎলাই থাঙ-তা, গদা, অরান্ধাই হুনবগী মায়কৈদা ফ্রিদম ফাইটর খগেন্দ্রজিৎনা তৌরকপশিং

ঙসিদগী চহি ১১৩ মমাং খৃ: দগী কুমজা ১৮৮৫ সেপ্টেম্বর ১৩ শকাব্দ ১৮০৭ ভাদ্র ২৯ লাংবনগী ৫ নি পানবা নোংমাইজিং নুমিৎ তুলা রাশিগী পুংফমদা লাইখুরাম খগেন্দ্রজিৎ (ইবুংঙোহন) বাংথৈ কোংবা লাইশ্রম কৈদাইদা পোকখি। অপোকপা সেংগোই সিংহ অমসুং অপোকপী রাজকুমারি থরোসনা হায়না কোই। খগেন্দ্রজিৎনা পোকপা চহি অদুমক্তদা মহাক্কী মপা অমসুং মপুবোক লৈখিদ্ৰে।

অপোকপা মশক খংহৌদ্রবা খগেন্দ্রজিৎ চিংগাংবম বংঙ্গোয় সিংহগী লমজিং মখাদা থাঙ-তাগী ওজা কাংঙবম তুলসিংহ নিংথেম পুন্নি মপান্দা লৈবদগী শাথেং-লানথেংনবগী মইেশিং নিংথিনা তমলকখি। হায়রিবা ওজা অসিনা তাকপিরকপা মতুং ইন্নদি খগেন্দ্রজিৎনা হৈবা থাঙলোন অসি থাঙাল জেনেব্রেলগী থাঙলোনশিংদু মহাকসু খবমইখদি হৈরমফম থোকই। হীরম অসিদা মপুং ওইনা নৈনজরিবসিদি খগেন্দ্রজিৎনা মৈতৈ থাঙ-তাগী মরমদা কংথোকলম্বা থবকশিং অদুতবুনি।

খগেন্দ্রজিৎনা অহানবদা গৌড়িয়া বৈষ্ণব লাইনিং চংলম্বী। মৈতৈগী ওইবা লায়রিক কয়া বাংথৈ তোকপম লৈকায়দা লৈবা তোকপিয়া পন্দিংকী মফমদগী নৈনবা ফংখি। মথঙদা ১৯৪৫ গী অদুরায়দা 'লৈসেমলোন অরিবা' পুয়াবু কুপনা নৈনরবা মতুংদা মনাংপু মশক খংজরজুনা হাম চংলম্বা লাইনিং-লাইশোন, তিনশোন, লিচং-সাজং, চকচা, ফমফম, য়াহিপ নৌহৌমা পুন্নিং লুপশিল্লকখি। খৃ: ১৯৪৬ শজিবুগী ১৫ নি পানবা লৈবাকপোকপা নুমিক্তা বাংথৈ অয়াংপল্লিদা লৈবা বাংথৈময়ুম গুলাপমচাগী ময়ুমদা পাখংবা লাইনিং ফোংদোকখি।

নৈনগদৌরিবা হিরম অসিদা চংশিনজদ্রিঙেদা লৈখিদ্ৰবা ওজা শ্রী খগেন্দ্রজিৎনা থাঙ-তা হুয়েন লাক্সোং তল্লকখিবা ওজা গুরুশিং অমদি মখা শমদহৌবা ওজাশিংগী পরিং অমতং মাংজৌননা থমজরি। মসিনা নৈনরকদৌরিবা বারোলশিংদা খরদং ওইববসু মতেং ওইগনি খনজৈ।

## ৫৬/ খ্রিদ্দম ফাইটর লাইখুরাম খগেন্দ্রজিৎ

লাইখুরাম খগেন্দ্রজিৎনা থাঙ-তা তল্লকপগী মরি-মথোং

থাঙ্গাল জেনেরেল, - (১৮২৫-১৮৩৪) মৈদিংঙু গন্তীরসিংগী (১৮৯১)  
মতমদগী লৈরকলে।

থাঙ্গাল জেনেরেল (চিদানন্দ সিংহ)

কেপতেন মাই ব্যাথ সিংহ

কাংঙবম তুলসিংহ (মহারাজ চুড়াচান্দসিংগী মতমদা তোপ গারস্তা থবক পুবস্থা  
মীশকনি)

লাইখুরাম খগেন্দ্রজিৎ (ইবুংঙোহল) সিংহ (১৮৮৫-১৯৪৮)

থোকচোম ইবোহন সিংহ (উচেককোন)

পাঙম্বম তরঙ্গো সিংহ (খু: ১৮৯৯-১৯৮২) না থোকচোম ইবোহন্দা হাম্মা  
তমলবা মতুংদা শ্রী খগেন্দ্রজিৎতা মখা তমথখি।

(১) থোকচোম বরাজাউবা সিংহ

(২) লাইথংবম তোমচৌ সিংহ

(৩) লৌক্রাকপম মাইপাক সিংহ

(৪) লাইথংবম ইবোতোস্বী সিংহ

(গুরুময়ুম গোরকিশ্বর শর্মা (১৯৮৩) দা সংগিট নাটক একাদমী এয়ার্ড)<sup>২</sup>

খগেন্দ্রজিৎপু শিনতাকপিবস্থা কাংঙবম তুলশিংনা তাকপীবস্থা থাঙ-তা, খুংশু-  
খুংলায় অমদি পাখংবগী মশাদগী পুথোকখিবনি হায়বদু চেৎনা থাজরস্বী। “থাঙলোন  
থাঙচৎ” হায়বা অরিবা মৈতৈ খুংই লাইবিত্তা অসুন্না ইরি “তিন শিদবনা চাকসৌ  
মপিগুস্বা নুমিৎ খুদিং শৌদুনা শেমলকপা মহারুা মখনত ইনখাইরগা পোকখিবনা  
ময়ানা শিংজং, য়োং ওইখিয়ে। মমিংদি চাখাবা কৌএ। তিন শিদবগী মরৈনা পুক্‌পু  
থাঙ ওইখি”।<sup>৩</sup> মসিদা হায়রিবা তিন শিদবা হায়বসি পাখংবনী হায়বগী মতাংদা পাখংবা  
নাউয়োম কৌবা খুংই লাইবিত্তা অসুন্না ইরি “তিনশিদবা হায়বদি পাখংবনে, পাখংবনা  
নুমিৎকি মপুক মনুংদা হুনজিনখরে সনা কা কোক মনুংদা শিদবা কৌনা লৈরে”।<sup>৪</sup>

খগেন্দ্রজিৎনা থাঙ-তা অমদি অরাস্বাইনচিংবা তমলস্বদুনা অরিবা লায়শোন  
তিনশোন, পাথাঙ-ফুথাঙদগী চৎনরস্বা লীচৎতা মপুন্নিং লুপশিনবদা মতেং অমসু  
ওইখি। থাঙ-তাগী মইহ্না লমচৎ-শাজৎ শেমগৎপা, অচুম-অরান মশক খঙহনবদগী  
মপুকনিংদা ফাওরকপদুমক থবক ওইহ্না পাংথোকলস্বনি। খু: ১৯২৩ দগী খগেন্দ্রজিৎনা

মণিপুর থাদোফুনা তীর্থ কোয়বা চৎখিবদগী ত্ৰিপুৱাদা মণিপুরগী মৈদিংঙু দেবেন্দ্রসিংগী (খৃ: ১৮৫০-থা অহম পানলমএ) মচাইবেম্মা ত্ৰিপুৱাগী মহাৰাণী শ্ৰীমতি ৱত্নমঞ্জুৰী দেবীগী মনাস্তা প্ৰাইভেৎ সেক্ৰেটরি ওইনা চহি তৰেংলোম লৈৱবা মতুং ১৯৩০ দা অমুক মণিপুরদা হক্ককথি। ওজা খগেন্দ্ৰজিৎনা হৈৱস্বা থাঙলোনশিংগী মনুংদা থাঙবী ৬, ১২, ২৪ হৈৱস্মী হায়বসি শ্ৰী পাঙস্বম তৰঙ্গো সিংহগী সেমিনৱদগী খংবা ঙ্ম্মী।<sup>৭</sup> খৃ: ১৯২৫ ওজা খগেন্দ্ৰজিৎকী সেবক তৰঙ্গো অমসুং থোকচোম ইবোহলসিংগা ত্ৰিপুৱাদা লৈমিল্লখি। মতম অদুদা ত্ৰিপুৱা কোনুংদা থাঙ-তাগী কুন্মৈ মৱক-মৱস্তা উৎখি। শ্ৰী ইবোহল অমসুং শ্ৰী তৰঙ্গো অনিগী থাঙ-তাগী কুন্মৈ উৱগা মণিপুরগী শা-লানগী লানলোংবু ত্ৰিপুৱাগী প্ৰজা মীয়াস্না থাগৎনখি, লোয়ননা মৈতৈ লৈবাকপু হেন্না ইকায় খুমনখি।

শ্ৰী খগেন্দ্ৰজিৎনা শা-লানগী মইদা মীয়াস্না ময়াই ওইৱপ খংনৱগসু মদুদা শিনফম অমা ওইনা লৈৱস্বদি নঙে, নীপা অমা ওইবগী মথৌদাং ওইনা থাঙ-তা হায়বসি তৌদ্ৰবা যাদ্ৰবা মশা কনজনবা, মশা ঙাকচনবগী, অমদি মৱৈবকীদমক তমনৱমলিবনি। অদুমকপু মমি শামি উহৌৱবা ইতম তমহৌদ্ৰবা মচা মশুশিংনা চৎলিবা থা মচেৎ-শাবা খোঙফম, খোঙফম অহম, ফুঙ্গা নুঙদুম খোঙফম মৱি ময়াম অসি য়েংলগা মনুং হকপা, মনুং হক্কা যৌশিনবা খুৎলোন, খোঙলোন খৱা লৈৱমগনি হায়বগী থাজবদি লৈ। ওজা খগেন্দ্ৰজিৎকা নক্কা লোয়নৱস্বা মাগী সেবকশিং থোকচোম ইবোহল অমসুং পাংঙস্বম তৰঙ্গো (খৃ: ১৮৯৯ - ১৯৮২) লৈপাক মীয়াস্না শিংথানৱিবা ওজানি। মসিমক্কা শ্ৰী খগেন্দ্ৰজিৎনা থাঙ-তা হৈৱস্মী হায়বগী লেংদ্ৰবা খুদম অমা ওইৱি।

লমদমসিদা থাঙগী মইহে অসি মপুঙ ওইনা মখল অনী লৈৱস্মী মদুদি লৈতেং থাঙ অমসুং য়ান্না তাঙ (লানথাঙ) অসিনি। মণিপুরদা লৈৱমলিবা থাঙ মখলশিং অসি খৃ: ৩৩ মৈদিংঙু নোংদা লাইবেন পাখংবনা পানবদগীনা ঙসি ফাওবদা চাওৱাক্কা মখল ১৫৩ ৱোম লৈৱস্বা থেংনৈ। ইৱাং-থৌনি, য়ুমদা শিজিম্বা, নিংথৌশিংগী থাঙ, লাইগী ওইবা অসি চাওৱাক্কা খৱদং পনলমফম থোকপৱা খনজদুনা পৌৱপ্ৰা থমজৱি।

থাঙ মখল : ১) লাইগী ওইবা থাঙ মখল ..... ৭৩<sup>০</sup>

২) য়ুমদা শিজিম্বা মখল ..... ৩৩<sup>১</sup>

৩) নিংথৌশিংগী থাঙ মখল ..... ৩২<sup>২</sup>

৪) চিংগী লমদা লৈখিবা ..... ৮<sup>৩</sup>

৫) য়েক তৰেংকী থাঙ ..... ৭<sup>১০</sup> অসিনচিংবা।

থাঙশিং অসিগী মমিংশিং অদুদি হিবম অসিদা য়ান্না চাওখিগদ্রা খঞ্জরবদগী হাপচদ্রে।

থাঙবু মৈতৈলোন অরিবদা কতেং কেজৌ কোঁই। থাঙদি ইপানে, চুঙদি ইমানে।<sup>১১</sup> লমসিদা শিজিনরস্বা থাঙ খরদি মহৌসাগী ওইবা পোৎশকশিং জীব, পাস্বীশিংদগী লৌদুনা শাম্বস্বা বাফম কয়া থেংনজৈ। খুদম ওইনা খরদং পল্লদা উচেক, চেকলাওবীগী মচিনগী মওং, চুমথাঙ কোঁবা নাপীদগী ডাবিন, তেংবাদগী, বানাদগী, উনা অসিনচিংবা কয়াদগী মতো মওং তমদুনা সাম্রস্বী।<sup>১২</sup> খুদম ওইনা মৈদিংগু চরাইরোংবগী (খু: ১৬৯৭-১৭০৯) গী হাক্তস্তা বানাগী মওং লৌদুনা থাঙ শাখিবগী মতাংদা অসুন্না ইবস্বী। চরাইরোংবা নিংথৌনা তরেং চীংদা নোংমা লাই খুক্সা চংলি লস্বীদা হৈতুপ পোকপীদা পোৎথারস্বী। নোংদোনদগী বানা অমা তারজুনা কোস্তা থেংলৈএ। মদু মানবা থাঙ শাও হায়না কবো লৈতেং মানবী মওংদা খুবোম অমা শাংহন্দুনা নুমিং মঙানি চংনা শাখিবগী বারী লৈরি।<sup>১৩</sup>

## চুঙ্গোয়

চুঙ্গোয় হায়বা অসিসু মপুং ওইবা থাঙ পায়বা মীনা শিজিম্বা মশা ডাকথোকচনবা পোৎশকনি। মসিসু অচৌবা, মচা হায়না খায়দোকপা য়াই। পাকলবদা ফুট অনীদগী অনী মখায়রোম পাকপা পীকলবদা ফুট অমা মখায়দগীদি তানদে। মসি অয়াস্বনা কোইরপ কোয়না শাম্নৈ। চীংগী ইচিন ইনাওশিংনা মরস্তা চিথেক নাইবা মওংগী চুংঙ্গোয়সু শিজিম্বস্বা থেংনৈ। চুঙ্গোয়খক্তগী ওইবা চুঙ্গোয় মরোল কোঁবা খুংলোন লৈ। মসি য়োৎ, ইরোই মউন, সামু গন্দা অমদি শন্দং মউননচিংবনা অয়াস্বা শাম্নৈ।

থাঙ তমলিবা মী অমদা হৈশিংবা, খুংলোয়বা, হকচাং খিং-খিং লাওবা খুংলৈ থুবা হনবা তাঞ্জা ডায়বা হৈবা, খুদোংচাবা লৌবগা লোয়ননা মিৎ, খোঙফম, থৌনা অমসুং পাক্সলনচিংবসি চংই। ইশাবু শোকহন্দনা শাথেংনরিবদুবু শোকহনবা হায়বসিনা থাঙ হৈবা অমগী পান্দমনি।

## তা

য়েলহৌঙেদগী লৈরক্সবা ‘তা’ অসি শাফম লানফমদা য়ান্না মরু ওইবা খুংলায় অমনি। মরম অসিনা তাগী মরমদা ময়ামগী মফমদা বাফম খরদং থমজগে।

তাবু মৈতৈলোন অরিবদা তিমন, চুঙবুনা মরোং কোঁই। খুদম ওইনা পনজরবদা — থাঙ্গাল চিংশাং খোকলোই হৌবদি বাংলৈ লবুক য়ুংনা থিংবা লাগা ফান্না ডাওনৈবদি লোইবী কোইরোং উমু নুংথাঙ চুং য়াওরৌ শত্তম লুপাং উন্না মরোং চুংনায় হেনবা



ইঙেন লৈখেং তৈনা হেমোইবা চুংবু মরোং চেপ্পা যান্না তিসেন ঙানোয় চোংনা লুহ্ল্লা মায়োক য়াররে ।<sup>১৪</sup>

### তাগী হৌরমফম মতাংদা থাঙলোন থাঙচৎতা অসুন্না ইরম্মী

চিংঙু শিদবগী য়ংগনা খাংসুতা ওইখিয়ে ।<sup>১৫</sup> তাদি ইপানে চুংদি ইমানে ।<sup>১৬</sup> লমদম অসিদা তা মখল ২৭ রোম লৈরম্মা থেংনৈ মসিগী মনুংদা কৈ পান্নবা, কৈ, লমওক পান্নবা, শামু ফান্নবা, মী অমগা মী অমগা লানসিংনবদা, চেনখিবদা ফ্লবা তা, নিংখৌগীদা শিজিম্বা হায়না তোঙান-তোঙানবা মশক মওং লৈরম্মী । মৈদিংঙু খাগেশ্বগী মতমদা (খু: ১৫৯৭-১৬৫২) খাংসু নহা হায়বা তাপু লাংএ হায়রগী খাংসুলাকপম কৌএ হায়দুনা খাগেশ্বা য়ুস্বী কৌবা পুয়াদা পনলি ।<sup>১৭</sup>

### তাগী মখোক

তা মখোক অসি সিঙকাপ, লী, তয়াই, উ, বা, কংগ্রাইবী অমদি অতেংবদা য়োংনা মখোক পানলস্বগী মতাংদা মেরা মেন তোংবা কৌবা লাইরিঙ্তা অসুন্না ইরমলি । ‘চুঙচি’ লাইচম থাঙনা, শরীক খিং খিং খিং, ওইবু তিমনে খাংতপ পায়, শমু খোঙখপ তোয়না, লৌহীবী হাওচোং থানে ।<sup>১৮</sup>

তাখোক অনি লোংবা লৈরম্মগী মতাংদা চৈথারোল কুস্বাবাদা অসুন্না ইরি । মৈদিংঙু নবসিংহগী মতম খু: ১৮৪৪-১৮৫০ দা ২০ নি লৈবাকপোকপতা তাখোকতা চংলমমে কংলৈ । অসিদা নন্তনা খংনংদা ওক লমও ফানবা তাদুসু বাচেং অহ্ল্লা পুনশিল্লগা মখোক ওইবসু লৈ । তাশিং অসি চাওরান্না সে: মি: ১৮০ দগীনা সে: মি: ২০০ রোম শাংবা ফাওবা থেংনৈ ।<sup>১৯</sup>

### চুঙ

চুঙ হায়বসি কনম পয়া, শওম মউন, ইরোই, শমুগন্দা মউন্না, শন্দং মউন্না শানরম্মগী বারী তাজৈ । মণিপুৰদা চুঙ মখল ১১ রোম থেংনৈ । হায়জরিবা অসিগী মতুং ইন্না শাকম লানফমদা শিজিম্বা চুঙদা শারিবা পায়গী পরম অসি ফৈরোই য়ুংখং হায়না খঙনৈ ।<sup>২০</sup> চুঙগী পাক চাওবসিদি চাওরান্না ইঞ্চি ৪৯ রোম শাংঙি । মরাকতা ইঞ্চি ৩০ রোম পাকই । চুঙগী ফজবা থাবদা চায়নরোল কৌবা লাইরিঙ্তা অসুন্না ইরি — “ ..... নোংপোক খেবান খোংনা নান্দৈবা উমু কোইরেং নিংথাঙচুঙ ইঙেন লৈখেং লাইশম চুমবুন খৌথাঙচুঙ, মরোং চুংমিং হেনবা নোংচুপ কমবোং অতেনবা শিলহৈবা, মখুৎশাবু ওইনবা চুংশিম্মা মরোং ওঙ্তা হুক খোকলাং তুংশোমনা খেরে মতুংইন্না থেংথাঙ চারিখম মাকমরৈ খঙ্তাঙুন্না ফজৈ ..... ”<sup>২১</sup>

## ৬০/ ফ্রিদম ফাইটর লাইখুরাম খগেন্দ্রজিৎ

মণিপুরদা পালম্বা নিংখৌ অয়াস্বনা তা হৈনরম্মী, মৈদিংঙু খাগেশ্বগী মতমদা তা খৌশারোল ১০ পুথোক্রস্বগী মতাংদা তা খৌশারোল কৌবা খুংই লাইরিক্তা অসুন্না ইরস্বা থেংনৈ।

- |                            |   |
|----------------------------|---|
| ১) প্যফল থেঙ্গৌরোল         | মীগী লৈবাক কায়নবনে।  |
| ২) চগপ থেঙ্গৌরোল           | মীগী লৈবাক চায়নবনে।  |
| ৩) লল্লান থেঙ্গৌরোল        | শা-লান চেনথোকখিদিনবনে।  |
| ৪) পল্লান্দবি থেঙ্গৌরোল    | শা-লান হেন্দোকখিদিনবনে।   |
| ৫) অসুস্বী থেঙ্গৌরোল       | শা-লান ময়ায় চম্ববা মরোম্নে।   |
| ৬) কিশি থেঙ্গৌরোল          | শা-লান পানবা, লেংদনবনে।   |
| ৭) লৈনেং থেঙ্গৌরোল         | শা-লান ঙলবা, ফাননবা মরোননে।   |
| ৮) অতান থেঙ্গৌরোল          | শা-লান তানথোকুবা মরোননে।  |
| ৯) পসি লৈখোম থেঙ্গৌরোল     | লোই খোম্বা, লোই চম্ববা মরোলনে।  |
| ১০) চুপশা নোঙ্গা থেঙ্গৌরোল | চুপ শাবা, লালু চোমাই চনবা, শয়াং<br>অথৌবা চাক খাংবা, ফন্তবা লারুবদা<br>শাবা মবোননে। <sup>২২</sup> |

মসি নস্তবা মীয়াস্বা শাম্বরস্বা খৌশারোন খরাসু লৈরি। পরিং নাইনা শা-ফাবা, শা থংপা, শাখিনবা লানয়েংবা লান চেনবা, শৌ কাইবা, শৌ হায়বা, শৌ নৌপা, শৌ কানবা, শৌ খাওবগী, শৌ লৈবগী মরম। মওং ফিভম, ফিরেপ্পু অমস্তা ওইনা পুন্সিদুনা চোংবগী মখলদা থেঙ্গৌরোল যাওনা মখল ৩৪ রোম লৈরি মসিবুসু খৌশারোল কৌই।

শ্রী খগেন্দ্রজিৎনা মরাম অচৌবা মরাম নুংশেংপা অমদি থেংঙ্গৌরোল হৈবগী মরমদা লৈখিদ্ৰবা ওজা পাওস্বম তারঙ্গো সিংহগী পুন্সি বারীদগী ময়েক শেংনা খঙবা ঙম্মী।<sup>২৩</sup> মতৌ অসুন্না তানা লাইগী থৌরম কাক তানবদা অথৌই অহেন তাম্বা, নিংখৌগী মমাংদা তা, খৌশানবসি মরু ওইবা মচল অমা ওইরম্মী। শ্রী খগেন্দ্রজিৎনা কাক তানবদা খৌশারস্বগী বাফম মচাশিংদগী তাজে। মৈদিংঙু চুড়াচন্দসিংহগী মতমদা খগেন্দ্রজিৎনা কাক তানবদা তা খৌশাবা থাঙ হায়খিবগী মতাংদা মীয়াস্বা হেন্না মশক খংনখি হায়না মচাশিংনা পাওদমলকই।<sup>২৪</sup>

মৈদিংঙু চুড়াচান্দগী মতমদা লৈরম্বা পানা খৌশাবগী মওংদি অসুন্না লৈরম্বী।

- |                 |   |                             |
|-----------------|---|-----------------------------|
| ১) লাইফম পানা   | : | মরাম অচৌবা শাই।             |
| ২) খাবম পানা    | : | কবুই খৌশা শাই।              |
| ৩) অহম্বুপ পানা | : | মরাম মচা খৌশা শাই।          |
| ৪) নহারুপ পানা  | : | অথৌ খৌশা শাই। <sup>২৭</sup> |

### ঙসি ফাওবা থিজিনজরুদা থেংনজরকপা

লমদমসিগী ওইবা খৌশারোনগী মমিংশিং খরদং ময়ামদা থমজরি — তা  
খৌশারোল মাপলগী মমিং —

- |                             |                      |
|-----------------------------|----------------------|
| ১) মরাম নুংশেংপা            | ২) মরাম অচৌবা        |
| ৩) মরাম মচা                 | ৪) কবুই              |
| ৫) তাংখুল                   | ৬) থেল               |
| ৭) অথৌ চুম্ফাং              | ৮) অথৌ খুঞ্জাও লৈচাও |
| ৯) অতৌ অসিনি। <sup>২৮</sup> |                      |

### অতোপ্পা খৌশারোল খরা

(১) অতান, (২) অকাও, (৩) খুঞ্জা লৈচাও (অহোং অচাও), (৪) খুন্তাক  
লৈতাক, (৫) মরাম নুংজোংনবা, (৬) মরাম লুত্ববী, (৭) মরিং পাথেং, (৮) কবুই  
খুনলেন, (৯) কবুই য়েনকাও (১০) লৈকোয়, (১১) য়াংবি, (১২) পাননিং-পনমাং  
(১৩) ইপা-ইপু খৌশা, (১৪) চোংফাং থেংঙ্গৌ, (১৫) ইথিং পনথিং।

থেংঙ্গৌরোল অসি মীচন্না হেজ্জা সাবা যাদে সাগদবা মীদি অথৌবা নিংথৌবু  
ঙম্বা মী, তাংবনলোই চাবা খুবোম য়াইশিবা, ফিরান থেংপা মৈবুন হাইজাও থানবা  
মীনা শাগদবনি।<sup>২৯</sup>

### মণিপুৰদা শিজিনরম্বা তা মখল খরা

খংনং তা, লম্বু তা, খেৰে লম্বু (মচা), লাংশোই (মচা, অচৌবা) শগোল তা,  
খৌশা তা, তাপাক, তানাল, তারোনতা, হাকখংতা, খংসুতা, ঙমৈ তা, হাওচোং তা,  
কুকি, তাশোন তা, তাচিন্হুস্থানা লোংবা, কোইরেং তা, হংঙোয় তা, লোঙলোন, কংনং  
তাদা নামতা পানবা, খংনংদা কং মরি পানবা, লোঙশা মঙা লেংবা, লোংশা তরেং  
লোংবা, লোংশা মাপল লোংবা, লোংশা তরামথৌই লোংবা, মাওগী তা, শনথিন তা।  
অসিনচিংবা।<sup>৩০</sup>

## ৬২/ ফ্রিদম ফাইটর লাইখুরাম খগেন্দ্রজিৎ

কাক তানবদা পানা লাওবা চৎনৈ লাইগীদা লাওবা, অমসুং নিংথৌগী মমাংদা লাওবা, মল্লাও খরাংদং পনজগে ।

লাইমাংদা লাওবা মল্লাও —

- ১) নহাদে । লায়নিংথৌ লায়রেস্বীগী মনায়দে, খুদাং যাইশি লোনবা, খুবোম যাইশি চনবা অহনলুপ পানা মচা ননাইনা ‘মরাম মচা’ খৌশা তমজরিয়ে ! খুনজাওবা, লৈচাওবা, নিংথৌ ফস্বী মরা চেংপা, চাক-হোঙ ঙা হোংবা, কোলোয় মিচংপবু কুবিয়ু উই উই উই ।<sup>২৬</sup>
- ২) হে মহারাজ লাইবু থোইবা চৎলবসু নুংশিংকুস্বা, ফল্লবসু নুংশুস্বা লুপা থাঙশুম মঙান নাইবা, সনা থাঙশুম মঙান নাইবা নহাদে, নহারুপ পানা মচাদে অচৌ খৌশা তমজরিয়ে ।<sup>২৭</sup>

অসুন্না মান্দবদা মল্লাও হায়বদি পানা পানাগী ওইনা কাক তানবদা তা খৌশাবা হৌরমদাইদা শালামিকৎতুনা লাওনৈ । মসিবু পানা লাওবা হায়না খংনৈ । মতৌ অসুন্না তা খৌশনরস্বী ।

### চৈতুপ হায়বা (গডা)

খগেন্দ্রজিৎনা থাঙদা মখুং থুনা যানবা ঙল্লবগীদমক থাঙফম চুল্লনবা গডা নৎত্রগা চৈতুপ হায়দুনা পস্বোম কন্ননবা খাং চেংলবা শাজেল কয়ামরুম তৌরস্বী । হায়বা অসি মহাকী সেবক ইবোহল অমসুং তরঙ্গোসিংহদা তস্বীরস্বগী বারী থেংনৈ । শাজেলদা মখল কয়ামকম লৈ । পাঙ্গল কন্নবা অমা নৎত্ররগসু মশাগী লৈজরিবা শওং-শাদদগী হনহদনবগীদমক শাজেন অসি য়ান্না মরু ওই । মীওইবতা নন্তুনা শা-উচেচ ফাওবা তিংলি য়াংলিদুনা মশা নুংঙাইজনবা শাজেন তৌনরিবনি । লাইওত্রবা মাংলমচৎকি অহলশিংনা তৌরস্বা শাজেন মখল খরাদি মতমগা চুল্লদুনা ইনৌদা নৌরি, শাজেনশিংগী মবক্তা চীংথৈরোন অসিসু মরু ওইবা অমনি । চীংথৈরোলদি বাইহৈ য়াওনা চেংবা শাজেননি । অসুন্না মৈতৈশিংনা তৌরস্বা মখল মখা কয়াগী শাজেনশিং লৈরস্বা থেংনৈ ।

### অরাস্বাই

অরাস্বাই অসি শগোল লান্মীনা শীজিম্বা অখম্বা খুৎলায়নি । শগোল খৌনা খৌনা লংবদা ফুট ৩০০ লোম শাংনা লংবা ঙম্মি । মৈতৈ লান্মীশিংনা অরাস্বাই শিজিম্বদা থোইদোক হেন্দোকা হৈ শিংলস্বগী বাফম কয়া থেংনৈ । অরাস্বাই লান্মীবু

নিংথৌগী য়েৎথংবা পামবোমনি হায়নৈ। শগোল তোংবা লান্মী অমনা থাঙ হৈবা নৎব্রগা তা হৈবা অমদগী য়েৰুববু মশিং হেমা হাৎপা ঙ্মি। হু তৈরবা অরাস্বাই অসি মাং-তুং, না-য়েৎ হুমিংবা মাইকৈদা হুনবা য়াবা খুৎলায়নি। হু তৈরবা মরমনা খজিক্টিং হেক শোকখিবদা হিংবগী বা লৈত্রে। শগোল লান্মী অমনা য়ামদ্রবদা নাক য়েৎ অনিদা অরাস্বাই চান্মা চান্মারোম হাপ্নবা তেন্দোং য়াম্নরন্মী হায়নবা লৈ।

মসিদসু নন্তনা বেংগোল অমসুং আসাম, বিহার অমসুং ওরিসা কৌবা লাইরিক অমদসু মণিপুরগী শগোল লান্মীগী মরমদা অসুন্না ইরস্বা থেংনৈ। কথে হোর্স আর্ম বিৎ দিরায় পিকোক ফেদর সাপটেদ দাটস বেয়ার টেরর তু দি ব্রশ্মিজ। দা ব্রফান ইস্র পুর রাইদর, হোয়ারএস মণিপুরিজ আর গুদ হোর্সমেন।<sup>৩১</sup>

টি: সি: ফোবসন না ইবা দি মৈতৈজ কৌবা লাইরিকসু মৈতৈ শগোল লান্মীগী মরমদা মখাগী অসুন্না ইরস্বা। দি কেবল্লরি ওফ মণিপুর বেস্তর নোন এজ দা দি কসে হোর্স, ফাওট বোট ফ্রোর এন্ড এগেস্ট ইউজ ইন্ডা ফার্সট ব্রশ্মিজ বার দিয়ার রিপন বাজ দি অরাস্বাই ওর দাট।<sup>৩২</sup>

লনাই থিজিনজরুবদা থেংনজরকপা অরাস্বাই মখল খরাসু পীজরি, মদুদি অরাস্বাই মখল অহুম থেংনৈ, (১) লংদুম মানবা অরাস্বাই, (২) বাহোং মতুনা শাবা অরাস্বাই (৩) রাচেৎনা শাবা অরাস্বাই। অরাস্বাইগী লমদা খগেন্দ্রজিৎনা মনুং মপান নাইনা মহাক্কী থাঙ তাগী অমন্তা ঙায়রবা ওজাদগী তমহৌই। নহা ওইরৌঙেনা শগোল চোংলগা অরাস্বাই হুনবদদি মহাককুস্বা মী মশিং য়াম্নমদে। খগেন্দ্রজিৎনা থাঙ-তা অরাস্বাইদা হৈথৌই শিংথৌইববু মহারাজ চুড়াচান্দা সিংহনা খংলদুনা মতম অমদা মথন্তাবু শগোল তোংলগা অবাস্বাই তেন্দোং যন্দুনা লস্বীদা চৎপা য়াইল্লম্মি।<sup>৩৩</sup>

মতৌ অসুন্না মৈতৈশিংনা অঙনবা মতমদা শিজিন্নরস্বা খুৎশু খুৎলায় শাবগী মওং অসি শেম শাবা মতমদসু তরাই তরাইনা শানরমদে। য়েলহৌঙৈদগী হৌনা মৈতৈ লৈপাক্তা শা-লানগী খুৎশু খুৎলায়শিংগী থাঙ-তা, চুং চুঙ্গোয়, তেন, অরাস্বাইনচিংবা শাবগী থাচৎ-থাবান তোপ্পা লৈজরন্মী। সুপচিমা হায়জরবদা অফবা থাবান অমদি অফবা পুংফম য়েংদুনা হায়রিবা খুৎলায়শিং অসি শাম্নরন্মী। নৎব্রবদি মশাদা শোকপা, লানদা শিবানচিংবা থোকই হায়বগী অচৌবা থাজনবা লৈরন্মী।

## বারোইশিন

খগেন্দ্রজিৎনা থাঙ-তাগী অরাস্বাই অমদি শা-লানগী খুৎলোন্দা মমুং তানা নৈনরন্মী। য়েনবা তমলিবা নিপা অমদা পুন্নিংবু শাজেন তৌবনা হকচাংগী শাজেন

তৌবদগী হেনা মৰুওই। শ্রী খগেন্দ্ৰনা পাখংবা লাইনিং নংত্রগা হিৰি কোন্দুনা পুৰ্ণিবু মপাঙ্গল কনখংহলম্বীবা মৰৈপাকী লাইনিং লাইশোন্দা পুৰ্ণিং লুপলমলিবা মপুৰ্ণিবু খুদুম চন্দুনা অহনবা লৈতনা হোৎনরম্বা অৰাবা খংদনা মশানা মসাবু কাওথোকচরনবা মতুংদা নৌহৌননা মীৎকপ থোকহল্লক্ৰিবা অসিমক থাঙ-তাগী মপাননি হায়নিংঙি। শ্রী খগেন্দ্ৰজিৎনা ত্ৰিপুৰাগী কোনুংদা মৈতৈ থাঙ-তাবু উৎথোজুনা নাৎকি ওইবা হুয়েন লাম্মোংগী কাংলোনবু মণিপুৰগী বাংমদা শক তাক্ৰস্বা লময়ানবশিংগী মনুংদা অমনি হায়না লৌবা য়াই। মশক নাইবা থাঙ তাগী ওইবা থোকচোম ইবোহল অমদি পাঙস্বম তরঙ্গো সিংহবু সেবোক ওইনা থনম্বীবা সিনদি খগেন্দ্ৰজিৎনা লমদমসিগী থাঙ-তাগী মইহে-মশিং হুয়েন লানলোনবু চাওখংনবা হোৎনরম্বা মীওই অমনি হায়বদুদি ময়েক শেংনা উৎলে। ঙসিগী মীৰোন্দা থাঙ তাগী ওজানি হায়না শকখংনরিবা শক্তিং নাতক একাদমি এবাদ ফংলিবা ওজা গুরুময়ুম গৌরকেশ্বৰ শৰ্ম্মা মশামকসু ওজা তরঙ্গোগী সেবোকনি। পুন্নমক অসি য়েংলুৰগা ওজা অসিনা হৌজিকী মীৰোলদা লৈরম হিংলমবা থোব্ৰস্বদি মহাকপু ইকাই খুন্নবগী মিংখোল অমদি মনা মথুম কয়ানা লৈতেংলমগদবনি। হেমা শকখংনরমগদবনি। লাইবক থিবা মহাকী থাঙ তাগী মইহেবু থোকচোম ইবোহল অমদি পাঙস্বম তরঙ্গো (সুত্ৰ গুরু) দা শিম্বরম্বগা ১৯৪৮ গী লাংবনগী ২৪ নি পানবদা তাইবংপান থাদোকথি। মসিমৰ্গা লমদম অসিগী নাৎকী ওইবা হুয়েল লালোংগী মাইকৈদদি অচৌবা মাংজবা অমনি হায়বদা হায়মনবা থোকলোই।

### নৈনজখিবা পুয়া অমদি মতেং লৌজখিবা লাইরিকশিং

- ১) লাইখুৰাম কগেন্দ্ৰজিৎ সিংহ, অফোংবা : খগেন্দ্ৰজিৎ রিসার্চ কমিটি, লমায় ৩।
- ২) মার্সিয়েল আৰ্টকী সেমিনার ১৯৮৬ নৃত্য গুরু পাঙস্বম তরঙ্গোসিংহগী শম্বল্লা বারী, লমায় ১,২,৩।
- ৩) থাঙলোন থাঙচং, খুংই লাইরিক, ওজা খেলচম্ভা।
- ৪) পাখংবা নাউয়েম, খুংই লাইরিক, অরিবা মণিপুৰী লোনগৈ, লমায় ৭৩।
- ৫) সেমিনার পেপৰ ১৯৮৬, লমায় ২, নম্বৰ ২ শুবগীদা য়েংবীয়ু।
- ৬) পিপলস ম্যুজিয়াম ককচিং।
- ৭) লনাই খোমজিনজবা।
- ৮) নিংখৌবোলগী থাঙ খুংই লাইবিক, (ওজা খেলচম্ভা)।
- ৯) থাঙলোন থাঙচং থাঙ, খুংই লাইরিক (ওজা খেলচম্ভা)।
- ১০) সলাই থৌনিরোল, খুংই লাইরিক (ওজা খেলচম্ভা)।
- ১১) থেংঙ্গৌ, খুংই লাইরিক, খুমলস্বম য়াইমা — পন্দিং অচৌবা।

- ১২) থাঙলোন থাঙচৎ, খুৎই লাইরিক, (৯শবগা মাম্মরে)
- ১৩) মণিপুর ইতিহাস, লমায় ৩১, খুম্ছম কাওমচা।
- ১৪) (ক) থামাইলোন, লমায় ১৯, হেমচন্দ্র অমসুং কুলচন্দ্র।
- ১৫) থাঙলোন থাঙচৎ, খুৎই লাইরিক, (খুমলস্বম যাইমা — পন্দিং অচৌবা)।
- ১৬) থেংঙ্গৌরোল, খুৎই লাইরিক, (খুমলস্বম যাইমা — পন্দিং অচৌবা)।
- ১৭) খগেস্বা যুস্বী, লমায় ৩২, মণিপুর ষ্টেট কলা একাদমি, (শাগৈ শলাইরোল)।
- ১৮) মেৱা মেন তোংবা, লমায় ৪, য়ুম্মামচা বুধিচন্দ্র।
- ১৯) চৈথাবোল কুম্বাবা, লমায় ২৬৬, লাইৱেনময়ুম ইবুংঙোহল অমসুং এন: খেলচন্দ্র।
- ২০) চায়নরোল, লমায় ১৫, এন খেলচন্দ্র।
- ২১) থেংঙ্গৌরোল, খুৎই লাইরিক, খুমলস্বম যাইমা — পন্দিং অচৌবা।
- ২২) সেমিনাৱ পেপ ১৯৮৬, নম্বৰ ২ শুবদা য়েংবিয়ু।
- ২৩) লাইখুৱাম ইবোবী সিংহ।
- ২৪) অচোম মনি সিংহ, খোংঙামপাং।
- ২৫) ইনাংকী হুৱাউ-কুম্শৈ, লমাই ১৪, খুলেম চন্দ্রশেখৰ সিংহ।
- ২৬) ওজা ইবোমচা লমবোই খোংনাংখোং (লৈখিদ্ৰবা) লানাই থিজিনজবদগী ফংজৱকপা তা মখল।
- ২৭) থেংঙ্গৌরোল, খুৎই লাইবিক, নম্বৰ ২২ শুবদা য়েংবিয়ু।
- ২৮) ২৭ কা মাম্মরে।
- ২৯) কাক তানবা, খুৎই লাইরিক, এন: খেলচন্দ্র।
- ৩০) বেংগো অমসুং আসাম বিহাৰ অমসুং ওৱিসা, লমায় ৪৯৯, কম্পাইল বাই সন্মসেট প্লেনে এফ আৰ: জি: এস।
- ৩১) দি মৈতৈজ, লমায় ১৯-২০, টি: সি: হোডসন।
- ৩২) লাইখুৱাম ইবোবী সিংহগী।

## লৌমী অমা ওইনা ফ্রিদম ফাইটর খগেন্দ্রজিৎনা তৌরন্থা থবকশিং

লাইখুরাম খগেন্দ্রজিৎ অলায়েস ইংগ্ৰেহল সিংহ ত্রিপুরাগী মহারানী রত্নমঞ্জুরিগী প্রাইভেত সেক্রেটারি অমা ওইনা মহারানীনা তীর্থ যত্রা চৎপদা ইংশোক ১৯২৬ তগী হৌনা ভারতকী মক্ৰওইবা মফম কয়া চৎপা যাওরকথি। মহারানীগী অনীশুবা তীর্থ খোঙচৎ ইংশোক ১৯২৮ দা কলিকতাদা থা ৭ লৈখি। মহারানীনা কোলকত্তাদা লৈরিঙে, ইংশোক ১৯২৮ গী ডিসেম্বর থাদা ভারত কংগ্রেসকী কোলকত্তাগী মীফমদা মহারানীগী মত্থং শিন্দুনা খগেন্দ্রজিৎ ভিজিটর অমা ওইনা মীফম যাওবা ফংজখি। মীফম অদুদা মহারানীগী মীহুং অমা ওইনা মহাত্মা গান্ধীজিগা উন্নবা অমদি বারী শাবা ফংজখি। ইংশোক ১৯২৯ দা অহমদবাদতা চৎতুনা গান্ধীজিগী সৰ্ব্বমতি আশ্রম য়েংলুই অমসুং অনিরকশুবা ওইনা গান্ধীজিগা বারী শাম্বা ফংজরকথি। সৰ্ব্বমতি আশ্রম য়েংলুবা অমদি ভাবকী মফম কয়াদগী থেংনরকপা অমদি উরুবা কয়াদগী লৌউ শিংউবগী মক্ৰ ওইবা অমদি কান্নবা কয়া খগেন্দ্রজিৎকী পুক্রিংদা ফাওবকথি অমদি সমাজদা শোৎথনা লৈহৌবা কাংলুপকীদমত্তা লায়না মতেং পাংবা যাবা অহানবা অমসুং অমতা ঙায়রবা থবক্তি লৌউ শিংউবনা ওইগনি হায়বা রাখল্লোন অসি ফাওরকখিবশুম তৌখি।

মহারানী রত্নমঞ্জুরি ইংশোক ১৯৩০ গী এপ্রিলদগী ইংশোক ১৯৩১ গী মার্চ থা ফাওবা মণিপুরদা লৈরল্লগা ত্রিপুরাদা হনখিবা মতুং ইকুই কুইদনা জুলাই থাদা মহারানী নোঙ্গাখি। মহারানী লৈখিদ্ৰবা তুংদা খগেন্দ্রজিৎ মণিপুরদা হল্লকখি।

ইংশোক ১৯৩২-৩৮ ফাওবা অন্দোলন কয়া মায় পাক্সা চৎথবা যাওরবা তুংদা খগেন্দ্রজিৎ নিখিল হিন্দু মণিপুরী মহাসভাদা যাওখি। মতম অসিদনি খগেন্দ্রজিৎনা অহমদবাদকী সৰ্ব্বমতি আশ্রম নিংশিংলকখিবা লোয়ননা হরিজনগী মরস্তা গান্ধীজিগুন্না আশ্রম লিংদুনা থবক পায়বমক নত্ৰবসু মদুগা মান্নরপ তৌবা মণিপুরগী লোয় হায়না লৈরিবা কাংলুপ অমগী মরস্তা চঙ্দুনা থবক খরা তেংবাংলুগে হায়না চপয়ুংনা থল্লকখি।

অন্দ্রোদা চৎতুনা অহানবদা মহাসভাগী মশা অমা শেমখি লোয়ননা এল. পি. স্কুল অমা লিংখৎখি। ইংশোক ১৯৩৯ গী জন্যুৱারি থাদা মণিপুরী মহাসভা অন্দ্রো



ব্রাহ্মকী সেসন অমা খগেন্দ্রজিৎনা শিল্পস্বামী। সেসন অদুদা মেলা অমসু য়াওরস্বামী। লোয়ননা অচৌবা চাকলেন অমসু থৌরাং তৌরস্বামী।

মহাসভাগী সেসন য়াওবা লাকপা মী পুন্নমক পুন্না চামিন্নবগী থৌরাংনি। চাকলেন অদু বামোন্না থোঙবনি। নিখিল মণিপুৰী মহাসভাগী প্রসিদ্দেট ইরাবত সিংহ, বার্কিং কমিটিগী মেস্বরশিংগী মরস্তা ললিতা মাধব শৰ্ম্মা, এল: জুগেন্দ্র সিংহ (এক্স এম: পি:), শ্রী নোংমৈকাপম নবকিস্বর সিংহ, কৈশাম কুঞ্জবিহারি সিংহ, শ্রীহত জিলাদগী কৃষ্ণচন্দ্র সিংহ অসিনচিংবা কয়া য়াওখি। ব্রাহ্মাণ বৈষ্ণব, অহল-লমন, অন্দ্রো খুলগী মীয়াম অন্দ্রোগা নরুবা খুলশিংগী মীওই কয়াসু য়াওখি। ময়াম অদু পুন্না চাকলেন অদু চামিন্নবগা সভা অদু মপুং ফানা চৎখখি। সভানা হিরম কয়ামুক নৈনখি। চকপা কাংবুগা ব্রাহ্মাণ-বৈষ্ণবশিংগা পুন্না ফমিন্নদুনা চাক চামিন্নবসি মণিপুৰদা মসিনা অহানবনি। সমাজগী মরস্তা খাইগা তিন্নবা তোৎনবা, চামিন-থকমিন্নবা য়াদনা চকপা কাংবুনা লৈরকপসি খগেন্দ্রজিৎনা য়ান্না নুংঙাইতনা থোকখি। মথোয়বু সমাজদগী লাপথোকহল্লোইদবনি হায়বসি খগেন্দ্রজিৎনা খনখি।

খগেন্দ্রজিৎকী বাখলদি গাঙ্কীজিগী কিসান মজদুর প্রজা রাজ্য হায়বা স্লোগান অদু নিংশিংদুনা লৈখি। খগেন্দ্রজিৎ মতম কয়া অন্দ্রোদা লৈবা তাখি। চান-থরুবগী মতেং ওইনবা লমহাংদা লৌ পরি অমবোম চাওবা লম অমা লৌ উনবা অন্দ্রো খুলনা পিবিখি। লৌফম অদুদনি খগেন্দ্রজিৎনা মচানুপা ইবৌবীগা লোয়ননা মহারুা মপাল লমদগী উক তাকবা অমসুং ফংলকপা লৌউ নিয়ম অমদি পথাপ শিজিন্নদুনা লৌউবা হৌখিবা। সমাজগী থবকা হেন্না মরু ওই হায়না খনঞ্জরবা খগেন্দ্রজিৎ, য়ান্না মাই পাকপা লৌমী অমা ওইখি হায়বমক্তি য়াদে অদুবু লৌউ শিংউগী লমদা মহাকী বাখল্লোন অদুবুদি শিংখানিংঙায়নি।

অন্দ্রো খুল চৌকিদার অনিনা পুবা চাউরবা খুঞ্জাও অমনি। খুঞ্জাও অসিনা মরু ওইনা লৌ উনরিবা লৌকোনদি পোইরৌনি। পোইরৌ চাওরাক্সা লৌ পরি ২০০০ রোম লৈবা লৌকোনী। মসিগী অয়াস্বা শরুক্তি অন্দ্রো খুঞ্জাশিংগীনি। পোইরৌ অয়াস্বনা পাংলৌ ওইবনা চহি খুদিংগী লেপ্তনা মই মরোং লোকপা ফংদে। চহি ২/৩ গী মনুংদা অমুস্তং লোকপা লৌফম্না অয়াস্বনি। পোইরৌ পাংকী খায়দগী কুংপা শরুক চাওরাক্সা লৌ পরি ৩০০ রোম অকুংপা পাংকী শরুক অসিনা ঙাগীদমক নিলাম তৌরস্বামী। অসিগুস্বা ফিভম অসিদা লৌকোন অসি কুম কাংদনা লোকপা য়াবা চাথোক লৈবা লৌকোন অমা ওইনা শেস্বা য়াবগী ওইথোকপা অমদি অহেনবা ঈশিং চিংথোকখিনবা শেস্বগা লোয়ননা অহেনবা লৌফম কয়া ফংবা য়াবগী ওইথোকপা অমসুং অসুন্না ফংলকপা লৌফমশিং অদু লৌ লৈজদবা লৌমীশিংদা ফংহনবা য়াবগী

ৰাখললোন অমা খগেন্দ্ৰজিৎতা মংফাওনৰকখি। অসুন্না পোইৰৌ লৌকোন অসি শেমগৎলবদি অম্ৰো খুঞ্জাওদা নংতনা অকোয়বদা লৈরিবা প্রজাশিং অপুন্না য়ান্না খুদোংচাবা ওইগনি হায়বা ৰাফমনা মাংদা থল্লগা খগেন্দ্ৰজিৎনা অম্ৰো খুলগী চৌকিদার ২, নে অংথাগী চৌকিদারনে, পোইৰৌ খোঙজিন অমসুং নোংপোক্তা লৈরিবা তোপ চিংথাগী চৌকিদারশিংগা লোয়ননা খুঞ্জাশিংগী মীতিন কয়া ফমখি। মীতিনশিং অদুনা ৰাফম অসি অফবা ৰাফমনি হায়না থল্লদুনা সরকারদা হায়জবা হায়না ৰাৱেপখি। ৰাৱেপ অদুগী মতুং ইন্না খগেন্দ্ৰজিৎকা লোয়ননা মীওই খৰনা পোইবৌ লৌকোন শেম্বা পাংকী খাজনা ককথৎপিনবা অমদি ফংলকপা অহেনবা লৌফমশিংবু লৌ লৈজদবা লায়রবা লৌমীশিংদা পিৰিনবা মণিপুৰ ষ্টেট দৰবারদা দকখাষ্ট থাখি। দবখাষ্ট অসিগা মৰি লৈননা মণিপুৰ দৰবারনা নোংচুপ বেঙ্গল সরকারদগী এক্সপাৰ্ট অমা কৌখি। এক্সপাৰ্ট অদুনা থা অমারোম চুপ্পা কুপ্পা য়েংশিল্লবা তুংদা প্রপোজেল অদু ওইথোকপা য়াবগী অকুপ্পা ৰাৱোল হায়বদি শেমগদবা ইবিগেসন অমসুং ড্ৰেনেজগী মফম, মওং, পাক-চাওবা, কয়া লুবা, কয়া শাংবা অসিনচিংবা শুগায়না যাওবা ৱিপোর্ট পীখৎখি। ৱিপোর্ট অদু কুপ্পা খন্ন-নৈনৰবা তুংদা মণিপুৰ সবকারনা মথাগী ৰাফমশিং অসিদা পোইৰৌ লৌকোন সেশ্বগী অয়াবা পিৰিখি। ৰাফমশিং অদুদি ঃ—

- ১) লৌৰুপ্পা চহি মঙাগী মনুংদা লৌকোন শেশ্বা লোয়গদবনি।
- ২) চহি মঙা অসি ফাওবা পাংকী খাজনা লৌৰুপ্পা থিগদবনি।
- ৩) চহি মঙাগী মতুংদা ফংলকপা লৌফমশিংদুগী পাংকী খাজনা থিবগী মহুংতা লৌগী খাজনা ওইনা থিগদবনি।
- ৪) লৌখোং তৌবগী খৰচ পুন্না লৌৰুপ্পা পুগদবনি।
- ৫) ওৰ্দৰ অসি ফংবগা লৌকোন শেশ্বা, লৌখোং তৌবা থবক পুন্মক হৌবা য়াগনি হায়বসিনি।

পোইৰৌ লৌকোন শেমগৎপগী ৰাফম অসি ইংশোক ১৯৪০ দগী হোৎনরকপদুনা ইংশোক ১৯৪২ গী জন্যৱাৰি থাদা সরকারগী অয়াবা ফংখি। থবক অসি হৌগৎনবগী কন্না হোৎনরকপা মতম অদুৱায়দা পৃথিবীগী অনীশুবা লাঞ্জাও মণিপুৰ যৌশিল্লকখিবনা ইংশোক ১৯৪২ গী মেগী তাং ১০ দা ইম্ফালদা বোম থাদখিবা অদুদগী থবক অদুমক মায় পাক্কা পায়খংপা গুমখিড্ৰে। থবক অদুমক মায় পাক্কা পায়খংপা গুমল্লবদি ডিসি পোইৰৌ লৌকোনগী শক্তম অসিমক পুমওন ওল্লস্বা য়াই। খগেন্দ্ৰজিৎকী মায় পাকখিড্ৰে অদু ওইৱবসু তৌন্নিবা থবকশিং অদুবুদি থাগৎতবা গুমলোয়।

**মৈতৈ ময়েক শন্দোক্ৰবা অমসুং**  
**মৈতৈ ময়েক্কী স্কুল লিংনবগী মাইকৈদা ফ্রিদম ফাইটর**  
**খগেন্দ্রজিৎনা তৌরস্বা থবকশিং**

মৈত্রবাক (মণিপুর) দা খুন্দাদুনা লৈরিবা মৈতৈ হায়বা কাংলুপ অসিগী মশাগী ওইবা তোপ-তোপ্পা শক্তম অমা য়েলহৌঙৈদগী লৈজদুনা লাকপা কাংলুপ অমনি। মৈহৌরোলগী পুরারীদা কাংলুপ অসিগী ওইবা মতীক মগুন লৈরবা লাইগী শক্তি চেনবা মীশক মীওই কয়ামরুম পোকখিরমই। হায়বসি অরিবা পুয়াশিংদা ইরম্বদগী গজ্বা ওমই। মৈতৈশিংগী ওইবা লিরবা সভ্যতা অমা যিশু খৃষ্টনা পোক্ত্রিঙৈগী মমাংদগী লমদমসিদা চৎনদুনা লাকখি। মরম অসিনা খৃষ্টগী অহানবা চহিচা অসিদা পোইরৈ মৈতৈ লৈবাক অসিগী মীয়ামগী লুচিংবা অমা ওইখিবা নিংথৌজা শলাইগী পীবারেন মৈদিংঙু নোংদা লাইরেল পাখংবনা কংলৈ লমগী নিংথৌ ওইদুনা পানখি। মতম অসিদা লমদম অসিগী ইতিহাসকী তাংককসু হৌখি। লমদম অসিগী হান্নগী ওইরস্বা সমাজগী ফিভম অদুদগী অনৌবা মখল-মথেলগী হরাউ কুন্মৈ চৎন লীচৎ কয়ামরুম নৌনা হৌদোক্তুনা মৈদিংঙু নোংদা লাইরেন পংখংবনা পুমনৌ নৌবা সমাজ অমা ওইনবা কন্না হোৎনদুনা লমদমসিগী মীয়ামদা চৎনহনখি। মতমদুদা লাকখিবা অওনবশিং অদুগী মনুংদা খাইদগী মরু ওইবা অমদি লমদম অসিদা য়েক শলাই খায়দোক্ৰমদবা অদুবু য়েক শলাই খাইদোক্তুনা মাগী মাগী শলাইগী লুচিংবা পীবারেল হাপ্তুনা শলাইশিং অদুগী মনুংদা য়ুম্নাক শাগৈ মাগী মাগী শলাইগী ওইনা খায়দোক্তুনা চৎনখিবা অসি য়ান্না মরু ওইবা তাংকক অমনি। লমদম অসিবু মৈদিংঙু নোংদা লাইরেল পাখংবনা নিংথৌ ওইদুনা পানখিবা মতম অসিদা মৈত্রবাক হায়না কৌরস্বা অদুবু পোইরৈতোন খুছোকপা কৌবা লাইরিক্তা ইরমই। অদুগা অঙোম, নিংথৌজা, খুম্ন, লুবাং, মোইরাং, চেংলৈ, খাবা গুনবা (শারাং লৈশাং) হায়দুনা য়েক শলাই খায়খিবা অদুবু খন্নাং পুরারী অহুইরোল অমসুং কাইবরেন কৌবা লাইরিক্তা ইরমই। অসুন্না মৈদিংঙু নোংদা লাইরেল পাখংবগী মতমদগী হৌদুনা য়েক শলাই খায়দোক্তুনা তোঙান তোঙানবা শলাইশিংগী লুচিংবা পীবা হাপ্তুনা মাগী মাগী লম খায়দোক্ৰদুনা লৈবাক বায়েন চথরম্বদগী মমৈথংদদি

মৈদিংঙু ক্যাম্বনা নিংথৌ ওইদুনা পানখিবা (১৪৬৭-১৫০৮) মতম অসিদগী নিংথৌজা শলাইনা য়ান্না খুৎকন পানগৎলকপদগী শলাইশিংবু মথোয়গী মখাদা পুলপ নমথদুনা মমিংতগী ওইনা মাগী মাগী শলাইগী লুচিৎবা হাপুনা থমখি।

মতৌ অসুম তৌদুনা মণিপূরগী ইতিহাস অসি খুঁঙগী অহানবা চহী চাদগী হৌদুনা চহি ২০০০ গী ওইবা মপুং ফাৰা ইতিহাস অমা লৈজবা কাংলুপ অসিগী লিৰবা সাহিত্য অমসু মশাগা শাগোমদুনা লাকখি। মণিপূরদা মশাগী ময়েক মশাগী লোন য়েলহৌঙৈদগী লৈজরকই। অদুতসু নন্তনা তোঙান তোঙানবা শলাইশিংগী ওইবা মথোয় মথোয় মশা মশাগী লোন ফাওবা লৈজরমই। অসুন্না মমৈথংদদি তোঙান তোঙানবা শলাইশিংগী লোন অদুসু অমন্তা ওইনা পুলপ পুনশিনখিদুনা য়ান্না মরাং কাইবা রাংত পাদবা লোন হায়বদো মণিপূরী লোন অসিসু ওইরকখি। মণিপূরদা লাইরিক লাইশু তস্বগী চৎনবী অসি স্কুল লিংখৎতুনা স্কুলদা চৎতুনা মই মশিং তস্বগী ইহৌ লৈরমদ্রবসু ওজা গুরুশিংগী ময়ুমদা চৎতুনা লাইরিক তস্বগী চৎনবী মমাংঙৈদগী চৎথরম্মী। মণিপূরগী মশাগী ময়েক লীৰবা মতম হায়বদি চহি চানিপানগী অদুৰায়দগী শিজিন্নদুনা ময়েক অসিবু মৈতৈ ময়েক হায়দুনা অরিবা লাইরিক কয়ামরুম ময়েক অসিনা ইরম্বা গুসিমক মাংদনা লৈরি। মৈতৈ ময়েকী মশিং অসি অহানবদা য়ান্নমদে মতমগী মতুং ইন্না লোন চাওখৎলকপদগী ময়েকসু চাওখৎলকখি, ময়েকী মশিংসু হেনগৎলকখি। মরু ওইনা মণিপূরদা চে শাদুনা লাইরিক ইবগী রাখল লৈত্রিঙৈদা নুংদা, কোনা মনাদা, উকুদা লাইরিক ইদুনা শিজিন্নরমই। খাগেশ্বনা নিংথৌ ওইদুনা পানবা মতমদগী মৈত্রবাক মণিপূরদা চে শাদুনা মুক শেমদুনা লাইরিক ইবা চৎনরে। অসুন্না মণিপূরদা লাইগুন্সবা মাইচৌ (পন্দিং) কয়ামরুম তোঙান তোঙানবা নিংথৌশিংগী হাক্তক্তা পোকখি। মথোয়না তুংগী মীৰোলগীদমক মমল নাইদবা লাইরিক কয়ামরুম ইদুনা থস্বীরমই। মতৌ অসুন্না লৈবাক অসিগী সাহিত্যাগী লমদতা নন্তনা সমাজ অমসুং অর্থনৈতিকী লমদসু মমল নাইদ্রবা লাইরিক কয়ামরুম ইদুনা থস্বীরমই। মৈদিংঙু খাগেশ্বগী মতম চহি (খুঁঙগী কুমজা) ১৬০০ অদুৰাইদদি লাইরিক লাইশু ইবা অমসুং তস্বগী লমদা য়াওল অমদা খোংদবা হৌখি। মতমসিদা লৈরম্বা মাইচৌশিং মরুওইনা অপোইননা (অপোইমচা), লাংগোল লুখৌই, সলাম সনা, কোনোক থেংগ্ৰা, খাইদেম তোম্বা, য়ুন্নাং তোম্বা, লৈশাং খোমানচিংব কয়া অসিনা মখল মথেল কয়াগী লাইরিক ইদুনা থস্বীরমই। খাগেশ্বগী মতম অসিদা বংলা লৈবাক্তগী পাংঙল কয়ামুকসু মণিপূরদা খুন্দা লৈতদুনা লৈখিবদগী লোন অসিসু চাওখৎপা হেনগৎলকখি। হাম্মা চৎনদুনা লাকপা মৈতৈ ময়েকপু খরগা হেন্না শেমদোক শাদোফুনা চাওখৎনবা মৈদিংঙু

থাগেশ্বনা হোথনখি। মৈতৈ ময়েকী মশিং য়ান্নমদবু চংদবা য়ান্নবা ময়েকশিং হাপচিন্দুনা মপুং ফাৰা ময়েক ওইহনখি। মতাং অসিদা লাইৱিকয়েংবম নোংশামৈগী মিং পনবা য়াই। মৈদিংঙু পামহৈবা গৱবনিৰাজনা নোংচুপলোমগী চৎনবী লাইনিং লাইশোলবু পামজৱমই। মতমসিদা সিললেৎতগী লাকখিবা ৱমানদি ধৰ্ম্ম সন্দোকপা মীশক শান্তি দাস গোসাইগা গৱবনিৰাজ মহাৰাজগা য়ান্না চান-চিননা পুকচেল তিন্ননা লমদমসিদা ৱমানদি ধৰ্ম্ম শব্দোকখি। নিংথৌ মশামকসু ধৰ্ম্ম অসিদা লাইমিং লৌখি। লৈবাক মীয়ামবুসু নিংথৌনা ৱমানদি ধৰ্ম্ম চৎহনখি। মতমসিদগী হৌদুনা মণিপুৱা হিন্দু ধৰ্ম্মগী লাইনিং লাইশোল চৎনবা হৌখি। ঐথোয়গী উমং লাইশিং খুৱস্বগা লোয়ননা হিন্দুগী লাইশিংসু খুৱস্বৱকই। অসুম তৌনা মণিপুৱা মহাৰাজ গৱবনিৰাজগী সনা হাক্তক্তগী মপানগী লোন সংস্কৃত বংলাবু মৈতৈগী পন্দিৎশিংনা তন্নবা হৌখি। অদুগা মপুং ফানা হৈবা মীওই কয়াসু থেত্ৰস্কখি। মতমসিদা লৈৱস্বা চিংঙু লাইগী শক্তি লৈৱবা মাইটৌশিং থোংনাং থাৰা, শামুৱৌ চিগোং, ৰাংঙু বাৰা, মেইৱাং লমহানবানচিংবা কয়া অসি তুংগী মীৱোলগীদমক লাইৱিক কয়ামৰুম ইদুনা থস্বীৱমই। লাইশ্ৰম অৱোই, য়ুন্ম তোনবা অনিনা মৈতৈগী শেংলবা লোন শিজিন্নদুনা মহাৰাজ গৱবনিৰাজনা শমশোক জয় তৌৱকপগী ৱাৱী ইবা শমশোক কৌবা লাইৱিক অমা ইখি। ভৈগচন্দ্ৰ মহাৰাজগী মতমদসু অফাওবা অইবা কয়ামৰুম পোকখি। মথোয়শিং অদুগী মনুংদা ৰাহেংবম মাধৱাম, গোপীৱাম, ৰাংথে পন্দিং পাচাহনবা, পনবদা মতিক চাই। ভৈগচন্দ্ৰ মহাৰাজগী সনা হাক্তক্ত অসিদসু মখল মথেলগী লাইৱিক কয়ামৰুম ইদুনা থস্বীৱমই। অসুন্না চন্দ্ৰকিৰ্তি মহাৰাজগী মতমদসু অফাওবা পন্দিং কয়ামৰুম পোকখি। ৱৱাদং পনবা তাৱবদি লোংজম পনচৱাম, কৱাম লৌচাৱাস্বা, নিংথৌচাৱাস্বা মাধব, চিংগাখম চাওতোন, খুমুজাস্বা পূৰ্ণচন্দ্ৰ অসিনচিংবা অসি পনবা য়াই। মতম অসিদী হিন্দু ধৰ্ম্মনা মণিপুৱী সমাজদা মপুং ফানা চাওখৎলবা মতম ওইখি মতম অসিদা বংলা লোন অমসুং সংস্কৃৎ লোন য়ান্না মৱাং কাইনা শিজিন্নখি। অদুবু ঐথোয়গী মৈতৈ ময়েক অসিদি অদুমক তন্নৱি। অমসুং ময়েক অসিনা লাইৱিক ইবদা শিজিন্নৱি। মহাৰাজ চন্দ্ৰকিৰ্তিগী মতম অসিদা বংলা ময়েক তস্বা হৌনৱে। মপুং ফানা লৈবাক মীয়ান্না পাক শন্না তস্বদি ওইখিদে। সানা কৌনুংগী থবক পুৰা অঙস্বশিং অমসুং নিংথৌ মশামক বংলা ময়েক অসি হৈদুনা মপাল লমদা থাৰা চিঠিনচিংবদা মৈতৈ ময়েক ইবগী মন্ত্ৰা বংলা ময়েক ইদুনা থাৱমই।

ইংশোক ১৮৯১ দা মণিপুৱা ব্ৰিটিশকা শোৱখিবা লনজাও অদুনা মৱম ওইদুনা মণিপুৱ অসি মনিং মখা তস্বা লৈবাক অমা ওইৱস্বদু মাংস্বে। ব্ৰিটিশকী সাশনগী

মখাদা লৈত্রে। মণিপুরগী মসাগী লৈজরস্বা হক অমসুং অধিকার পুন্নমক ব্রিটিশনা পাইশিনখি। মতম অদুদা ব্রিটিশ সরকারনা মণিপুরদা মৈতৈ ময়েক তস্বগী মহুৎতা বাংলা অমসুং ইংরাজী তমগদবনি হায়দুনা অকনবা শাফুগা লোয়ননা থবক পাইখৎলকখি। ইং কুমজা ১৮৯২ দগী মৈতৈ ময়েক তস্বা তোঙ্গুনা বাংলা ময়েকী লাইরিক তস্বা হৌহ্নখি। অদুম ওইনমক মখোয়না বাংলা ময়েক তল্লাব কন্না হোৎনরবসু খুলক লৈরজ্জদি মৈতৈ ময়েক অদুমক তল্লরীবনী। বাংলা ময়েক অমসুং ইংরাজী তস্বদা মীয়াস্না থোইনা পুঞ্জিং চংনখি। অসুম তৌনা মতমদুদা মৈতৈ মচা অয়াস্বনা তুশোন মানশোন্না যান্না তোন্না তানা লৈখিবা মতম অমা ওইখি। মণিপুরদা নিংখৌদি পানখি অদুবু চুপলি সান্ধানদি ব্রিটিশ সরকারনা পায়রস্বী। মরম অদুনা নিংখৌনসু মখোয়গী অপাস্বা অনিংবা অমত্তা ব্রিটিশ সরকারগী অয়াবা যাওদনা পাংথোকপা গুল্লমদে। মতম অসি মণিপুরী সমাজদা মইহে মশিং তস্বগী লমদসু অনৌবা যাওল অমা লাকখিবা মতমনি। অসুম তৌনা মণিপুর অসি ব্রিটিশকী মখাদা লৈখিবদগী লুপ্তুনা লেপ্তবা মৈতৈ ময়েক অসি ইংশোক ১৯৩৪ দা মহারাজ চুরাচান্দ সিংহগী মতমদা বিবোধ জন্মনি কৌবা সভা অমনা মৈতৈ ময়েকী অহানবা মপী লাইরিক ওইনা তস্বা যাবগী মওংদা ফোঙখি। অদুবু বিবোধ জন্মনি সভানা, ফোঙখিবা লাইরিক অদুগী মখা চৎখবদি থোইনা উখি। মদুগী মতুংদা মণিপুরদা মৈতৈ ময়েকী থবক পাইখৎলকখিদি লাইখুরাম খগেন্দ্রজিৎনি।

পৃথিবীগী অনীশুবা লাঞ্জাওগী মতমদা রাংখৈ লৈকাইদা লৈবা লাইখুরাম খগেন্দ্রজিৎ, অংথা খুন্দা মতম খরা লান চেন্দুনা লৈরুদগী কোংবা কৈথেলদা লৈররে। অদুগা খায় লমাবম লৈকাইদা লৈবা চোংখাম মেরামচাসু কোংবা কৈথেলদা লান চেন্দুনা লৈররে। অসুম তৌনা খগেন্দ্রজিৎ, চোংখাম মেরামচা, রাংখৈময়ুম গুলাপমচা, রাজকুমার স্নামচা মখোয়শিং অসিনা ইংশোক ১৯৪৪ গী সেপ্টেম্বর থাদগী পুয়া নৈনবগী থবক কন্না চৎখরস্বী। ইংশোক ১৯৪৫ গী জানুয়ারী থাদা খোইদোংবম নিংঙোল নোংমাইথেম ওংবী চাওবী কৌবী রাংজিং মমাং লৈকাইদা লৈবী, অনীশুবা নুপী লানদা জেল তারুবী নুপী অদুনা লৈশেমলোন অরিবা কৌবা পুয়া অমা খগেন্দ্রজিৎতা পীররে। লাইরিক অদুদা মৈতৈগী থাইনগী লাইনিং লাইশোন পোকপগী থৌরম শিবগী থৌরম অসিনচিংবা লাইশোন-তিনশোনগা লোইননা কুপ্পা যাওরস্বা থেংখিরস্বী। মদুদা পুয়া নৈনবা কাঙবুনা মপুঞ্জীং যান্না নুংজিইবগা লোয়ননা পাইখৎনীংবা থবক কয়াদা পুয়া অসিনা অচৌবা মতেং পাংলগনি হায়না খল্লরস্বী। লাইরিক অসিদা ময়েক ৩৫ গী খোছোক লোলগী পাবগী উচারণ খোছোক ইরাই লায়না মরিক চুন্না

ইদুনা মীয়াশা তম্বদা লায়না থোৱা ইরি। মথংদা মহাৰাজ বোধচন্দ্ৰগী মতমদা ইংশোক ১৯৪৬ তা মীয়াশা কাউনৱৰবা মৈতৈ ময়েকপু মৈতৈ ময়েক খৌগল মৰুপা মথং মথং খুৎনম কয়ামৰুম নমদুনা মৈতৈ ময়েকপু চাউখৎনবা অমসুং লৈবাক মীয়াশা খঙহম্বা কমা হোৎনখি।

মতৌ অসুম তৌদুনা মমা লৈবাক অমসুং মজাতি অসিবু নুংশিজৰবা পুকচেল চাউৱবা মীশক মীওই কয়ানা অৱেপা লৈতনা মৈতৈ ময়েক অমসুং মমা লৈবাকী চৎনলোন সংস্কৃতিবু কদায়দা মাংখিগদগে খনজবা মীওই কাংলুপ কয়ানা মৈতৈ ময়েক অমসুং মমালোনবু চাউখৎনবা কমা হোৎনখি। মথোয়শিং অদুগী মনুংদা অটৌবা থৌদাং লৌবা মীশক অমদি লাইখুৱাম খগেন্দ্ৰজিৎ (ইবুংঙোহল) অসিসু অমনি। মহাক অসি নিংথৌ খল্লকপা সনা কোনুংগী লৈঙাক পথাপ্তা শৰুক য়াৱকপা মীশক অমনি। ইংশোক ১৮৮৫ গী সেপ্টেম্বৰগী তাং ১৩ লাংবনগী ৫ নি পানবা নোংমাইজিৎ নুমিৎস্তা শ্ৰী খগেন্দ্ৰজিৎ (ইবুংঙোহল) বাংথৈ কোংবা লাইশ্ৰম লৈকাইদা পোকখি। মহাকপু পোকপা পছৌনা লাইখুৱাম সেক্সোয় অমসুং অপোকপী পলেম মমানা ৰাজকুমাৰি থৱোসনা কোঁই। অঙাং ওইৱিঙৈদগী মৈতৌগী ওইবা নাং অমসুং সংস্কৃতিবু য়োকখংপা পামজবা মীশক অমা ওইনা হৌৱকখি। মহাক মতোমতা পোকপা, নৌনা মপা কায়নখিবদগী বাংথৈ লৈকাইদা লৈবা চিংগাংবম পঙ্গোয়না খগেন্দ্ৰজিৎপু মচা শৰুা লুনা চান্না তৌদুনা নাইয়োক নাওকোন্দুনা চাউনবা য়োৱকখি। শ্ৰী খগেন্দ্ৰজিৎ সিংহ, ঝাইনা ইবুংঙোহল হায়নসু মীয়ামনা কোঁনে। লাইৱিক লাইশু তম্বগী মতাংদদি য়ান্না ৰাংবা থাক অদুমক্তি যৌনা তমখিদে। অদুবু মশানা কমা হোৎনজবদগী সংস্কৃত অমসুং বেঙ্গোলি নীংথিনা ঙাংবা ঙল্লমই। বেঙ্গোলি ফজনা খঙবদা নন্তনা বেঙ্গোলি ঙাংবদদি ইবুংঙোহলবু অসুকা মতিক ব্যবহাৰ তৌবমই। নহা ওইৱিঙৈদা থাঙ-তা শৱিৎ শৱাং হৈবদা মীয়াশা মাৰু শক খঙলমই। অদুগা শগোল থৌবা থৱায়না পামজৱমই অমসুং শগোল তোঙলগা অৱছাই ফুনবদা মহাক অসুকা মতিক হৈ শীংবদা নন্তনা মমিং চংলমই। মশামক ঈশৈ নোংমাইসু থৱায়না পামজৱমই। মানা ঈশৈ হন্দুনা মৈতৈ পুয়াবু ঈশৈ ওইনা শকপা হৌদোক্লমই। নিংথৌনা চানবা মীশক অমসু ওইৱম্মী। মতমদুগী মহাৰাজ চুৱাচান্দগী মতমদা শগোল মথন্তা অৱাছাই তেন্দোং য়ান্নগা চংপা য়াহলছা মীশক অমা হায়বা তাৱবদি শ্ৰী খগেন্দ্ৰজিৎ ওইৱমই।

শ্ৰী খগেন্দ্ৰজিৎ মৰৈবাক মৱমদমবু থম্মোয়শেংনা নুংশিজবগা লোয়ননা তৌবা য়াৰা যাদবা শিনফম অমন্তা খাঙুনা পুন্নমক খঙবা হৈবা মীশক অমা হায়বদু ওইখি। মতমদুদা মাইবগী থবক অসি লমদম অসিদা কমা চৎনৱমই। মহাক মশামক মাইবা

ওইদুনা লৈবাক মীয়ামগী সেবাদা পুন্নিং হকচাং কংথোকপা মীশক অমসু ওইখি। অসিদসু নন্তনা পাঞ্জিগী থবকসু মপুং ফানা খঙবা অমসুং হৈবা মীশক অমা ওইবতা নন্তনা লৈবাক মীয়ান্না খঙবদা নন্তনা মপাল লমগী মীশিংনা ফাওবা মশক খঙবা মীশক অমসু ওইরমই। মহাক ধর্ম লৈবা ঈশ্বরবু খাজবা অচুন্না পামজবা মীশক অমসু ওইরমই। শ্রী খগেন্দ্রজিৎনা ঈশ্বরবু খাজনা নীংজবা লোয়ননা ইংশোক ১৯২৩ দা মণিপুরগী মপান্দা লৈবা ভারতকী তোঙান তোঙানবা লমদা লৈবা লাইফমশিংদা লাই খুন্সবা মণিপুরদগী খোঙশানখি। কাছার যৌরগা কাছারগী অফাওবা মোইরাং মাইবা ওজা হায়না খঙনবা মীশক অদুগী মফমদা মাইবগী থবক তমদুনা লমদমদুদা লায়েংবগী থবক চংথদুনা লৈবাকী সেবা তৌখি। মতম খরা কাছারদা লৈরমগা নবদ্বীপ্তা অমুক চংথিরমই। নবদ্বীপ্তা লৈরিঙেদা পাঞ্জি অমদি মাইবগী লমদা শ্রী খগেন্দ্রজিৎপু মীয়ান্না মশক খঙবা মীশক অমা ওইনা মমিং চংনা ফাওরমই। মতম অদুদা মণিপুরগী মহারাজ দেবেন্দ্রগী মচাইবেম্মা ত্রিপুরা ওংবী মহারানী রত্নমঞ্জুরি কন্না নাদুনা লৈরম্মী। রত্নমঞ্জুরিগী মশুন্পা মতম অদুগী ত্রিপুরাগী মহারাজনা খগেন্দ্রজিৎ সিংহবু মবেনসিজ মহারানীবু লায়েংনবগীদমক অচংবা খরচকা লোয়ননা টেলিগ্রাম বার্তেন তৌরুম্মী। শ্রী খগেন্দ্রজিৎনা টেলিগ্রাম হেক ফংবগা নবদ্বীপ্তাগী ত্রিপুরাদা চংখি। ত্রিপুরা যৌরগা মহারাজ উনরগা মবেন শিজ মহারানীগী অনাবা অদু য়েংদুনা থুনা ফহনখি। মবেন শিজ মহারানীনা মহাকী অনাবা ফহনবা অদুদা পেনমদুনা মহারানীগী অমখন্ত লৈজবা মমল য়ান্নবা কার অমসুং মমল য়ান্নবা ইনফি অমগা কোন্না মনা ওইনা খগেন্দ্রজিৎকী মফমদা পীবিখি। ত্রিপুরাগী মহারানী মবেন শিজনা খগেন্দ্রজিৎকী পাঞ্জিগী থবক্তা খঙবা হৈবা অদুদা পেনমদুনা জ্যোতিষ রত্নাকর হায়বা মিংখোল পীবিখি অমসুং খগেন্দ্রজিৎপু মহারানীগী প্রাইভেট সেক্রেটারি ওইনা ত্রিপুরাদা লৈহনখি। মমাইবেম্মা রাজকুমারী থরোসনাবুশ মণিপুরদগী ত্রিপুরাদা কৌদুনা মহারানীগা লৈমিন্নরে। মহারানীগী ভারতকী তীর্থ কোইবদা খাগেন্দ্রজিৎ অমদি মমাইবেম্মসু লোয়নখি।

ত্রিপুরাদা লৈরিঙেদা খগেন্দ্রজিৎনা ত্রিপুরাগী নুপীশিংদা খুবাক ঈশৈ তস্বীরমই, লীলা তস্বীদুনা হরিশ্চন্দ্র লীলা শান্মখিরম্মী, অদুগা থাঙ-তাসু তস্বীরমই।

শ্রীখগেন্দ্রজিৎনা মহাকী সেবক থোকচোম ইবোহল, অমসুং পাঙস্বম তরঙ্গো অনিবু ত্রিপুরাগী মীয়ামগী মমাংদা থাঙ-তাগী কুন্মৈ উৎতুনা য়েহনখি। শ্রীখগেন্দ্রজিৎ মশামক হরাও কুন্মৈদা পুন্নিং লুপচবদা নন্তনা রাজনীতিগী লমদসু থরায় য়াওবা মীশক অমা ওইরমই। ইংশোক ১৯২৮ দা ত্রিপুরাগী মহারানীগা লোয়ননা অনীরক



শুবগী তীৰ্থ কোয়বদা মহাকী ইমুং মনুং অমদি সেবক শাখা কয়াসু লোয়নদুনা চংলমই। কোলকত্তাদা থা ৭ লৈরিঙেগী মনুংদা ভারত কংগ্ৰেসকী সেসন কোলকত্তাদা ফল্লমই, মদুদা খগেন্দ্ৰজিৎসু সেসন অদু ভিজিঙুর ওইনা যাওখি। সেসন অদুদা গাঙ্কীজীগী ভাষন তারবদগী মহাকী পুৰিৎদা রাজনৈতিকী মৰু হুনি। মহাকপু মতমদুদা ত্ৰিপুৰাগী মহাৰাণীগী প্ৰাইভেৎ সেক্ৰেটরি ওইনা অমসুং মণিপুৰী মচা অমা ওইবগা কংগ্ৰেসকী থৌ পুবা কম্বিশিংনা মহাকপু য়ান্না হৰাওনা তৰাম তৰাম তৌখি। ইংশোক ১৯৩০ দা ত্ৰিপুৰাগী মহাৰাণী রত্নমঞ্জুরিনা মণিপুৰদা মতম খৰা লৈরল্লগা ইংশোক ১৯৩১ গী হৌগলকপদা ত্ৰিপুৰাদা হনখিৰম্বী। ত্ৰিপুৰাদা হনখিবগা ইকান-কামদনা মহাৰাণীসু নোঙ্গাখিৰম্বী। মহাৰাণীনা নোঙ্গাখৰা মতুংদা খগেন্দ্ৰজিৎনা গাঙ্কীজীগী বাখললোন অহিংশাগী আন্দলোনবু মণিপুৰদা শন্দোক্ৰিংলমই অদুবু মতম অদুদদী মণিপুৰদা রাজনিতীগী ওইবা দল অমত্তা লিংখৎপা য়ারমদে অমসুং রাজনৈতিক নৈনবসু য়ারমদে। ব্ৰিটিশকি অকনবা চৈরাক বায়েন অমসুং মহাৰাজগী অকনবা চৈরাক লৈবনা ফোংনা রাজনিতীগী ওইবা দল লিংখৎপা থিংলমই। মরম অসিনা অহনবা ওইনা শ্ৰীখগেন্দ্ৰজিৎনা গৌর সমপ্ৰদায় মহাসভা কৌবা সভা অমা শেমখি। মতম অসি মণিপুৰদা গৌর ধৰ্ম্ম খম থেংনা চাউখৎলবা মতমনি। মতম অদুদা গৌরসম্প্ৰদায়গী ওইবা অচৌবা মীফম কয়া তোয়না পাংথোক্ৰবা শ্ৰী খগেন্দ্ৰজিৎনা লুচিংদুনা শীল্লমই। অদুগুহা সভাশিং অদুদা রাজনিতীগী শক্তম কয়া পুশিদুনা নৈনবগী খুদোংচাবা ফংলমই। শ্ৰী খগেন্দ্ৰজিৎনা আসাম মণিপুৰ বানিজ্য সমিতি কৌবা সমিতি অমসু শেমদুনা সমিটি অদুনা শিল্লী। গৌহাটি, কছাৰ, হোজাই, দিমাপুৰ, মাও অমসুং ইম্ফালদা লৈবা মৈতৈ মচা কাৰবার তৌবশিংগী মৰী থমদুনা কাৰবার তৌমিল্লবগী খুদোংচাবা ফংহনখি।

ইংশোক ১৯৩২ গী এপ্ৰিল থাদা মহাৰাজ চুৰাচান্দগী মফমদা প্ৰজাশিংনা য়ুমথোঙগী ওইবা চহিগী ঈশিং খাজনা লুপা ২.৫০ থিবা অদুবু কোকপীনবা হায়জখি। মদুদা মহাৰাজনা লুপা ২ দা হুহুৰে। অদুবু প্ৰজাশিংগী অপাৰ্বদি ঈশিং খাজনা গুংথি থিদবা পাল্লমই। মদুদা মহাৰাজগী মফমদা অমুককসু কোকপীনবা হায়বসি মহাৰাজনা মদুদা শাওখিদুনা ঈশিং খাজনা থিদবা মৈথ ফাৰগা জেলদা থমগনি হায়না ওৱদর অমা থেক্ৰকপদগী প্ৰজা মীয়ান্না রাজনিতীগী ওইবা দল অমা শেল্লগা নিংথৌগা থেংল্লবা তৌবনা ফাৰগনি খনবদগী শ্ৰী খগেন্দ্ৰজিৎনা লুচিংবা নিখিল মণিপুৰ প্ৰজা কৌবা দল অমা লিংখৎখি। দল অদুদা মৰুওইনা যাওখিবা মেম্বৰসিদি সেৱাম কালা, চোংথাম মেৱামচা, রাজকুমার ভুবোন সিংহ, মথুৱা বাসিময়ুম তোনজাউ শৰ্ম্মনচিংবা মীওইশিং অসিনা শৰুক য়াখি।

অসুন্না নিখিল মণিপুৰ প্ৰজানা মণিপুৰগী পোলিটিকেল এজেন্টকী মফমদা মহাৰাজনা থোম্ৰিবা ওৱদৰ অদুবু কণীয়ু প্ৰজাশিংদগী ঈশিংগী খাজনা কোকপীয়ু হায়না দৰখাস্ট অমুক থাখি। চৈৱক অসিদা মীয়াৱসু ঈশিং খাজনা থিদবা মীশিংবু ফাদুনা জেলদা থম্বা য়ানিংদে হায়না লাওদুনা চৎখি। সৰকাৰনা ফাখিবা মীশিং থাদোকপগা লোয়ননা ঈশিংগী খাজনা লুপা অমামখায় দা হুহুৱে অদুগা চহি ৩গী মতুংদা কোৱনবগী বাফম খমসি হায়না মহাৰাজনা হায়ৱে। মহাৰাজগা বাৰী শানদুনা য়াম্বা পুৰকখি।

ইংশোক ১৯৩৫ গী আগষ্টকী তাং ১৯ দগী ওক্টোবৰগী তাং ২৬ ফাওবা নুমিং ৬৯ নি চুপ্পা খগেন্দ্ৰজিৎ সিংহনা লুচিংদুনা নিখিল মণিপুৰ প্ৰজানা ৰাজনৈতিকী অচৌবা ৰিজোলুসন অমা সৰকাৰগী মইয়োস্তা হৌখি। আন্দলোন অদুগী মপুং ওইবা দিমাদ্ৰিংশিং দি চহি অহুমগী মমাংদা মহাৰাজনা য়াবিখিবগী মতুং ইম্মা ঈশিং খাজনা কোকপীৰো, একাগাড়ী খাজনা কোকপীৰো, মণিপুৰ ষ্টেট দৰবাৰগী মেম্বৰ জুদিচিয়েল মেম্বৰগী ফম অসি প্ৰজাগী ভোৎনা খলহনবিৰো, চেং তকপা মিলদা তকপা চেং তৰুবা মথৈ মপান্দা থাদোকপা য়াৱোই, মিল মপুশিংনা ফৌ য়াম্মা খোমগসুনা থমখিবদগী প্ৰজাশিংনা ফৌ বানবা ফংনদে। চেং তৰুবা মিল পুন্নমক থিংজিনবীয়ু, অহোৎবা মমলদা প্ৰজাশিংনা পোৎলৈজবা ফংনবা কনজুমৱস কো ওপৱেটিভ লিংখৎতুনা লৈকাই খুঙ্গং খুদিংদা ফেয়াৰ প্ৰাইস শোপ দুকানশিং হাংনবা খৌৱাং তৌবিয়ু হুৱান চিনথি লুট পাং ঙাকপদা সৰকাৰগী মতেং পাংনবগীদমক লৈকাই, খুঙ্গং খুদিংদা ভিলেজ ভলন্টিয়াৰ ফোৰ্স শেমগৎপীয়ু হায়বনচিংবা দাবি কয়া অসিগী মতাংদা অচৌবা ৰিবোলুসন অমা অসি হৌখি। আন্দলোন অসিগী লুচিংবা খগেন্দ্ৰজিৎপু সৰকাৰনা ফাদুনা তা ৬ জেলদা পীখি। থা ৬ কী মতুংদা জেলদগী থাদোকখি। মহাৰা ব্ৰিটিশ সৰকাৰগী লোয়লম সাশনগী ওইবা লৈজাক লোন্দা অসুন্ধী মতিক য়ানিংদ্ৰদুনা নন কো ওপৱেসন মুভমেণ্ট চৎথবনা ফৱে হায়বসি খনখি। শ্ৰী খগেন্দ্ৰজিৎকী ময়ুমদা ইৰাবত মেম্বৰ লাজুনা উন্নখি। অদুগা ব্ৰিটিশ সৰকাৰনা চলাইৰিবা সাশন অদুগী মইয়োস্তা থবক চঙশিম্বা বা খম্বখি। ইংশোক ১৯৩৮ দা নিখিল মণিপুৰ প্ৰজা অমসুং নিখিল হিন্দু মণিপুৰী মহাসভা অসি তোঙান তোঙানবা দল ওইজৱবসু থবক্তি পুমা চংশিনিম্বৰমই। মতম অসিদা ইৰাবতী সৰকাৰগী পঞ্চায়েং মেম্বৰ ওইৱমই। মতম অসিদা ইৰাবতী ইংশোক ১৯৩৮ গী দিসেম্বৰ ৩০ দা নিখিল হিন্দু মণিপুৰী মহাসভাগী মীফমদা ৰাজনৈতিক দল ওইবগী বাৱেপ তাঞ্চে। অদুগা নিখিল হিন্দু মণিপুৰী মহাসভা অসিগী মমিংসু নিখিল মণিপুৰী মহাসভা হায়না মমিং ওহোজুনা কোখি। মহাসভা অসিগী ওইবা

অনৌবা কমিটি শেমদুনা ইরাবতপু প্রসিদ্দেণ্ট ওইনা খনখি। শ্রীখগেন্দ্রজিৎসু বার্কিং কমিটিগীমেস্বর অমা ওইনা খনখি।

ইংশোক ১৯৩৯ গী দিসেস্বরগী তাং ১২ দা চেং তাংবগী মায়য়োস্তা অনীশুবা নুপীলাল থোকখি। মতম অদুদা নিখিল মণিপূরী মহাসভা নস্তবা অতোপ্পা রাজনৈতিক দল অমস্তা লৈরমদে। মতম অদুদা নুপীলাল শৌগৎপা অমসুং শৌগন্তবা পাস্বা কাংলুপ অনি নিখিল মণিপূরী মহাসভাগী মেস্বরশিংগী মনুংদা থোকখি। শৌগন্তবা পাস্বা কাংলুনা মশীং যামখিবদগী শৌগৎপা পাস্বা শ্রী ইরাবত মেস্বর অমসুং খগেন্দ্রজিৎকী কাংলুনা তাং ৭/১/১৯৪০ ইংগী মীয়ামগী অচৌবা মিকম অমা নুংখিলদা পুলিস লেন্ড লম্পাজা কৌদুনা নুপীলাল শৌগৎপা লোয়ননা খুংলায় পায়দবা নুপীশিংদা সংগিনা খিনখিবা, লাখি চার্জ তৌখিবা। কয়া অদুগীদমক মণিপূরগী নিপাশিংনা সরকার অসিদা কো ওপরেসন অমস্তা পীরৌইদবনি অমসুং মফম খুদিংদা পাক চাউনা সিভিল দিসওবিদিয়েন্স মুভমেন্ট হৌগদবনি হায়বগী বারেপ লৌবগা লোয়ননা মণিপূর প্রজা সম্মেলননি কৌবা রাজনৈতিগী দল অমা ইরাবত মেস্বরনা সভাপতি ওইদুনা শেমখি। বার্কিং কমিটি মেস্বর অমা ওইনা শ্রী খগেন্দ্রজিৎসু যাওখি। তাং ৯/১/১৯৪০ ইংগী অয়ুস্তা ইরাবত ফাদুনা জেল পিখরে। শ্রী খগেন্দ্রজিৎকী লিচিং মখাদা লৈবাক মীয়ামগা লোয়ননা নন কো ওপরেসন অমসুং সিভিল দিস ওবিদিয়েন্স মুভমেন্ট সরকারগী মাইয়োস্তা চঙশিনখি। মী কয়ামুক জেল তাখি। অসুম তৌদুনা শ্রী খগেন্দ্রজিৎনা লৈবাক মীয়ামগীদমক যাইফনবা পায়খৎপা থবকশিংদা মতম চুপ্পদা শরুক যাখি। পৃথিবীগী অনীশুবা লাঞ্জাওগী মতমদা ইংশোক ১৯৪২ গী মেগী তাং ১০ নোংমাইজিং নুমিস্তা জপাননা ইম্ফালদা বোম থাদবদগী লৈবা যাদদুনা অংথাদা লান চেন্নমই। অংথাদা মতম খরা লৈরম্পগা কোংবদা অমুক লৈখি। শ্রীখগেন্দ্রজিৎনা মীয়ামগী মফমদা ফৌ চেং হবাই চেংবাই ফংহ্লবগীদমক রিলিফ কমিটি সেমদুনা মদুগী লুচিংবা ওইনা খুঙ্গংগী লমদা লাইরবা ইমুংশিংদা যেন্দুনা মদুগী লুচিংবা ওইনা খুঙ্গংগী লমদা চম্বুনা ফৌ লৈবা ইনাক খুনবশিংদগী ফৌ নিরম্পগা চাবা ফংদ্রবা লাইরবা ইমুংশিংদা যেন্দুনা পীজরমই। অসুপ্পা লৈবাকী অমসুং মীয়ামগী সেবাদা মতম লৈবা খিবিস্তা মপুন্সি কংথোক্তুনা শ্রীখগেন্দ্রজিৎনা পুন্সি লেনজবনা মহাকী নুংঙাইবা ওইজরমই।

লান লোয়রবা মতুংদা শ্রীখগেন্দ্রজিৎনা অনৌবা লম্বী অমদা অমুক খোংদাবা হৌখি। ইং ১৯৪৪ লোয়শিল্পকপা অদুৰাইদা মৈতৈগী পুয়া নেনবদা মহাকী পুন্সি লুপ্পমই। মতমদুদা লালান্সুং মখোংদা লৈবা চোংথাম মেরামচাসু কোংবদা লান চেন্দুনা লৈরমই। খগেন্দ্রজিৎনা ঝাংথে ময়ুম গুলাপ মচা চোমথাম মেরামচা রাজকুমার

সনামচাগা লোয়ননা মৈতৈ পুয়া নৈনবগী থবক কন্না পায়খৎলমই। বাংজিংদা লৈবা খোইদোংবম বকুলনা ব্রহ্মাগী মন্দলেদগী ফংলকপা লৈসেমলোন অবিবা হায়বা পুয়া অমা খগেন্দ্রজিৎকী মফমদা পীরখি। পুয়া অদুনা লমজিং ওইখিদুনা শ্রী খগেন্দ্রনা মতম কুইনা লুখুনা লৈরুববা মৈতৈ ময়েকপু অমুক পুথোজুনা মীয়ামদা তমহম্ববগীদমক অকনবা খোংজং অমা চংশিনবা হৌখি। মশামক্কা সমাজগী সেবাদা পামজবা অমসুং মমালোনবু নুংশিজবা মীশক অমা ওইবগী মথক্তা ইপা ইপুশিংনা পামজনা পাংথোক্কা লমদমসিগী ওইবা চৎন লীচৎশিং অদুবু থিগৎতুনা অমুকা হেন্না চাউখৎনবসু কন্না হোৎনখি। লম অসিদা হেন্না পাক শন্না মপুং ফানা সন্দোকপা গুম্ববগীদমক মৈতৈ ময়েক খৌগল মরুপ কৌবা সংস্থান অমা ১৯৪৫ ইংগী মার্চ থাদা লিংখৎখি। মৈতৈ লাইনিং মরুপ কৌবা মরুপ অমসু লিংখৎলে। মতমদুদা মপুং ওইনা লাইনিংথৌ পাখংবু চেৎনা নিংবগী থবক থৌরম কয়ামরুম পায়খৎতুনা মীয়ামদা পাখংবা লাইনিং শান্দোজুনা খঙহম্বা হোৎনখি। মশামক্কা ঈশৈ হনদুনা মৈতৈগী পুয়াবু ঈশৈ ওইনা শকপসু শ্রী খগেন্দ্রনা হৌদেক্কাই। মৈতৈ ময়েকপু মীয়ামদা তমহম্ববগীদমক রাজকুমার তোমালস্নাগী ময়ুমদা মৈতৈ ময়েকী স্কুল ১৯৪৬ ইংদা লিংখৎখি। অদুগা মৈতৈ ময়েক খৌগল মরুপকী লোয়শংসু মফম অদুদা অদুম্বক ওইখি। মতম অদুদা নেতা হিজম ইরাবতসু জেলদা লৈরুবদগী থোক্কা জুনা খগেন্দ্রজিৎ সিংহগী য়ুমদা লাফুনা রাজনিতিগী অকুপ্পা বাবোল কয়ামরুম খন্নরবা মতুংদা হামগী মণিপুর প্রজা সম্মেলনীগী মরুওইবা কশ্মিশিংনা লান কাইদুনা চেন্নখিবদগী অমত্তা পাউ ঈ ফাওনখিদে। মখাতাবা রাজনিতি থবক পায়খৎনবগীদমক অতোপ্পা দল অম্ম শেম্ববগীদমক শ্রী হিজম ইরাবত অমসুং খগেন্দ্র অনিনা খন্নদুনা বাংথে য়োংলান লৈরক্তা লৈবা কারাম বিদুর সিংহগী য়ুমদা অচৌবা মিটিং অমা পাংথোক্কা মণিপুর প্রজা মন্দল কৌবা রাজনিতিগী দল অমা তাং ৭/৩/৪৬ ইংদা লিংখৎখি। দল অদুগী প্রসিডেন্ট শ্রী ইরাবতনা ওইখি অদুগা খগেন্দ্রজিৎনা বার্কিং কমিটিগী মেম্বর ওইখি। লাইখুরাম ইবোবীনা জনেরেল সেক্রেটারি ওইখি।

খগেন্দ্রজিৎ মণিপুর প্রজা মন্দলগী মীহুং অমা ওইনা ইংশোক ১৯৪৬ তা পাংথোকখিবা কাছার জিলা ক্রিসমক সলমেলনদা শরুক য়াখি। খগেন্দ্রজিৎনা লুচিংবা মৈতৈ লাইনিং মরুপ্পা লৈশেমলোন অবিবা অমসুং বামোন খুছোকলোন কৌবা লাইরিক অনি অসি বাঙ্গলা ময়েক্তা ইথোক্কা ফোংখি। লাইরিক অনি অসি মৈতৈশিংগী মৈহৌরোল অমসুং মণিপুরদা ব্রহ্মানশিংনা লাফুনা লৈখিবা অদুগী মতাংদা ইবা য়ান্না মরু ওইবা লাইরিক গুস্তনি। মতমদুদা লিংখৎপা মৈতৈ ময়েকী স্কুল অদুদা হিজম ইরাবত মৈতৈ ময়েক তম্বা ছাত্র অমা ওইনা য়াওখি। শ্রী লাইখুরাম খগেন্দ্রজিৎনা

মৈতৈ ময়েক হাইস্থল লিংখৎনবা হোৎনবদসু অচৌবা খৌদাং য়াখি। মৈতৈ ময়েক খৌগল মৰুপা মৈতৈ ময়েক ৩৫ গী মপী লাইৱিক অমা উনমদা ১৯৪৬ ইংদা ফোংদুনা মদুবু মীয়ান্না তমহনখি। মৈতৈ ময়েকপু ভাৱতকী অহানবা প্ৰাইম মিনিষ্টাৱ পন্দিং নেহৰুনা ১৯৫২ ইংগী ওক্টোবৰগী তাং ২৩ দা মণিপুৰদা লাকখিবা মতমদা য়েংহনখি। মতমদুদা পন্দিং নেহৰুনা মণিপুৰগী লিৱবা ময়েক অদুবু উৰুন্দা মণিপুৰীশিং অসি চাউখৎপা অমসুং মশাগী ওইবা য়েলহৌঙদগী সংস্কৃতি লৈজবা লৈবাকনি হায়খি।

### মতেং লৌজখিবা লাইৱিকশিং

- ১) লৈশেমলোন অৱিবা, মৈতৈ ময়েক খৌগল মৰুপ।
- ২) বামোন খুছোকলোন, মৈতৈ ময়েক খৌগল মৰুপ।
- ৩) পাকংবা নোঙ্গাৱোল, নোংথোম্বম অঙৌ।
- ৪) থাঙলোন পুমা, খুংই।
- ৫) পোইৱৈতোন খুছোকপা, মোইৱাংথেম চম্ৰসিং।
- ৬) খুন্নাং পু-বাৰী অহুইৱোন, ময়াংলম্বম গৌৱচম্ৰা।
- ৭) শাগে শলাই খাগেস্বা যুস্বী, মণিপুৰ ষ্টেট কলা একাদমি।
- ৮) মীয়ান্না, খুংই।
- ৯) পাখংবা লাইনিং, লাইখুৱাম ইবোবী ৱাংথে।
- ১০) সনা মহি লাইকন, ও: ভোগেস্বৰ সিংহ।
- ১১) লাইখুৱাম খগেন্দ্ৰজিৎ (ইবুংঙোহল), লাইখুৱাম ইবোবী।
- ১২) ষ্টেট ওফিস ইম্ফাল মেমো নং ১ স. জি: ৬/৪৭/৪ তাং ২০/১/৪৭ ইং নোতিফাইদ ফোৱ ইনফোৱমেসন অমসুং গাইদেন্স ওফ পব্লিক তাং ২৩/১/৪৭ এসিস্টেট পি. এম: এস: দি:।
- ১৩) গাইদ তু দা এজেক্ট ওফ মণিপুৰ পোলিটিকেল এজেন্সি (১৯০৭-১৯৪৯) ভোলুম ৩। মণিপুৰ ষ্টেট আৱকাইবস।
- ১৪) ক্ৰাট্ৰলি ৱিপোৰ্ট ওন ৱাতৰ সপ্তাই। ভোলুম ১।
- ১৫) দোকুমেন্ট ওফ ইয়াবত অমসুং লাইখুৱাম খগেন্দ্ৰজিৎ মণিপুৰ ষ্টেট আৱকাইবস ইম্ফাল।
- ১৬) গাই তু সঁদি ৱেকোৰ্ড ওফ মণিপুৰ ষ্টেট, মণিপুৰ ষ্টেট আৱকাইবস।
- ১৭) এমিনিস্ট্ৰেটিব ৱিপোৰ্ট ১৯৩১, ৩২, ৩৩, ৩৪, ৩৬-৩৭। মণিপুৰ ষ্টেট আৱকাইবস।
- ১৮) মণিপুৰ অনীশুবা নুপী লান (১৯৩৯) লাইখুৱাম ইবোবী ৱাংথে।
- ১৯) মৈতৈ ময়েক অহানবা, মৈতৈ ময়েক খৌগল মৰুপ।

## ইতিহাসকী মচাক থিজিনবগী মায়কৈদা খগেন্দ্ৰজিৎ এলায়েজ ইবুংঙোহলনা তৌরকপা থবকশিং

লাইখুরাম খগেন্দ্ৰজিৎ এলাইজ ইবুংঙোহল ইংশোক ১৮৮৫ গী সেপ্টেম্বরগী তাং ১৩, লাংবনগী ৫ নি পানবা নোংমাইজিং নুমিৎতা ঝাংথে কোংবা লাইশ্রম লৈকাইদা পোকই। অপোকপগী মিংনা সেংগেই অমসুং অপোকপীগী মিংনা রাজকুমারি থবোসনা হায়না কোই। খগেন্দ্ৰজিৎ পোকপা থা ৩ গুরকপদা অপোকপা মপা সেংগেই সিংহ লৈখিদ্বে। ইকুই কুইদনা মপা পোকপা মপুবোকসু লৈখিদ্বে। পোকপা মতমদদি নুংঙাই যাইফবা ইমুংদা পোকপসু মতম খজিক্তংগী মনুংদগী অৰাবতনা শরুক ওইবগী থাক্তা চাউরকই। অঙাং ওইরিঙৈদা লাইরিক খরদং তন্নগা ঈশৈ পাঞ্জি, মাইবা, থাঙ-তা তমখি। খগেন্দ্ৰজিৎনা মতম পুন্নমজ্ঞা তস্বীরিবা ওজাবু লুনা নীংজৈ। ওজানা তাকপীবা পুন্নমক অমস্ত কাউদে। মহাৰা তৌরকিবা রাজনৈতিক অন্দোলন্দা জেল চঙলুবা, পাঞ্জিগী হীৰমদা জ্যোতিষ রত্নাকর হায়বা উপাধি ফংবা, মাইবগী লমদসু লুব-লুরবা অনাবা কয়া ফহলকপগী বারী তাবা ফংলি।

খগেন্দ্ৰজিৎনা ইতিহাসকী মচাক থিজিনবগী মায়কৈদা মখাগী ঝাফমশিং অসি পনবা যাই।

- ১) ইংশোক ১৯৩৪ গী মেগী তাং ২১ দগী ৩০ ফাওবা নিখিল হিন্দু মণিপুরী মহা সভাগী মীফম ফল্লবগী মাঙজৌননা থবক কল্লা পায়খেলকপা মতমনি। মীফম অসিদা মহারাজ চুড়াচান্দনা প্রসিদ্দেণ্ট, অঙোম নিংথৌ - তোমচৌ সিংহনা ভাইস প্রসিদ্দেণ্ট, হিজম ইৰাবতনা জেনেৰেল সেক্রেটরি ওইবা অদুগা ষ্টেট ডারবারগী মেম্বৰশিং, চৈরাপ কোৰ্টকী মেম্বৰশিং অমসুং পঞ্চায়েত কোৰ্টকী মেম্বৰনচিংবা কয়ানা কোমিটিগী মেম্বৰ ওইবা ওৰ্গেনাইজেশনি। মীফম অসি পোলিস লেন্দদা ফমগদবনি অমসুং মীফম অসিগা মরী লৈননা মেলা অমসু মফম অদুদা শীনগদবনি। মদুগীদমক তোঙান-তোঙানবা মফমদা সবজেক্ট কোমিটিগী মিটিং কয়া তৌব্ববনি। সেসন অদু ফল্লবগীদমক পোলিস লেন্দদা উনা সাবা জিঙঘনা কুপ্পা অচৌবা হোল অমা অমসুং মেলাগীদমক শঙনচিংবা

শাবা লোইবনি। মেলাদি মেগী তাং ২২ দগী হৌথ্ৰে, সেসননা মেগী তাং ৩০ দগী হৌগদৌবনি। মেগী তাং ২৯ দা খগেন্দ্ৰজিৎনা মহারাজ চুড়াচান্দগী মফমদা পোলিস লেন্দদা সেসন ফম্বা অদু য়ানিংদবগী চিঠি অমা ইথি। মরোলদি — “পোলিস লেন্দ হায়বা মফম অসি হয়িংখোঙবান, মবুধৌ শোরাবগী মন্তমাং, য়াইস্কুল থোঙলেন য়াইচনবা, মুতু-হৈরাংখোং হৈন্না মমাঙ হামজৌবা হায়না মৈতৈ পুয়াদা ইরিবা অরুবা লাইফনি। মফম অসিদা মীয়াম তিলহৈদবা মফমনি। মফম অসিদা মহাসভা ফম্বীগনু। মদুগী মহুন্তা সনা কোনুংদা ফম্বা তৌবিয়ু ...” হায়বা মরোলশিং অসিনি। খগেন্দ্ৰজিৎকী চিঠি অসি ফংবগা মহারাজনা সনা কোনুংদা লৈবা অখঙ অহৈ কয়া তাম্নরগা পোলিস লেন্দদা মহাসভা ফম্বসি চুমদ্রে হায়না লেপ্থি অমসুং মেগী তাং ৩০ দা মহা সভাগী সেসন অসি সনা কোনুংগী রাস মন্দলদা ফমথি।

- ২) পৃথিবীগী অনীশুবা লাজ্জাওগী মনিলা অসি মণিপুরদদি শোক ১৯৪০ হৌগৎলকপদগীদি কন্না তানরকুমই। পুয়া নৈনবা কাঙবুশিংগী মরুন্দি য়ান্না তোয়না ফমমিন্দুনা নৈনবা মতম অমা ওইবাম্বী। শোক ১৯৪২ গী জানুৱাৰিগী থাখায়দা খগেন্দ্ৰজিৎনা মহাকী উপু কাংখোল মৰু ওইবা লাইরিক কয়ামুক ফৌ খরগা লোয়ননা নোংমা ষণ গাড়ীদা হাপুনা অয়ুক চাকঙন চারগা অংথা তন্না কোংবা কৈথেল লান্দুনা চৎখিৰাম্বী। কোংবা কৈথেল যৌরিকপা মতমদা কৈথেলদা মৰুপ-মপাং কয়ানা কদাইদা চৎলিবনো হায়দুনা হংখিৰাম্বী। মতম অদুদা খগেন্দ্ৰজিৎনা লাল চেম্বিৰনি হায়দুনা খুমখিৰাম্বী। কুমশিগী মে থাগী তাং ১০ দা জাপাননা মণিপুরদা বোম থাদগদৌরি। নুমিত্তুদদি পোং চে কয়াসি পুদুনা চেনবা নংলোইদৌবনিনা মৰু-মৰু ওইবা লাইরিক, চে-চাং কয়া অংথাদা লৈবা মহাকী মৰুপ অংথা খুলগী চৌকিদার কোছৌজম আদর সিংহগী য়ুমদা মাঙজৌননা থমহৌনবগীদমক পুৰিবনি।

অংথাদা পুৰিবগী মরমদি মফম অসি পৃথিবীগী অনীশুবা লাজ্জাওদা যৌরোইদৌবা, ইংনা চিৰুা লৈবা ওমগদবা মফম অমনি। অদুগীসু মথন্তা কোছৌজম আদর হায়বসি মাগা নুংশিনবা মৰুপ ওইবনা খুদোং থিৰবা মতমদা মাগী মতেং ফংগদৌবনি। পুন্মকসিগী মথন্তা আদরগী য়ুমদা অতৈ কয়া অমসু লান চেম্বিকপা য়াই অদুনা লৈফম লৈতবসু য়াবনিনা মাঙজৌননা চৎলবদি খুদোং চারোইদৌবা কয়াদগী ঙাকথোক্ৰগনি। মতুংদা অংথা খুল অসি অনীশুবা লাজ্জাওগী মৈরী ফংখিদি।

- ৩) খগেন্দ্রজিৎ ইংশোক ১৯৪২ গী মেগী তাং ১ দা মণিপুরগী সনা কোনুংদা চংতুনা মহারাজ বোধচন্দ্রগী মফমদা অসুন্না হায়খি — মৈতৈ পুয়াগী মতুং ইম্মা মেগী তাং ১০ দা মণিপুরদা জাপাননা বোম খাদরগদৌরি। অদুনা মদুদা সনা কোনুংদা তারকপা থোক্লবদি শ্রী গোবিন্দ শোকপসু যাই। মরম অদুনা মেগী তাং ১০ গী মমাঙদা শ্রী গোবিন্দজি অসি উচেচোন মায়কৈরোমদা লেংথবিরো মাইগৈ অসিদি লালদা য়োরোইদৌবা শান্তি ওইগদৌবা মফমনি হায়নসু হায়খিরম্মী। মহারাজ বোধচন্দ্রনা কোনুংগী অখঙ-অহৈশিং তাম্রগা গোবিন্দগী কৃপা য়েংখিসি হায়দুনা তাং ১০ গী মনুংদদি লেঙ্খিদ্রে অদুবু তাং ১০ দা বোম তারবা মতুঙদা নোংঙাম্রগা তাং ১১ দা উচেচোনদা লৈবা শ্রী গুরুময়ুম তোম্বী শম্মগী মন্দিরদা গোবিন্দজি লেঙশিনখি।
- ৪) খগেন্দ্রজিৎনা লাইরিক কয়ামুক নৈনববা মতুংদা মহারাজা য়ান্না খৌরাংনা পান্না পুয়া অমা ইংশোক ১৯৪৫ গী জানুয়ারি থাদা রাংজিৎ মমাং লেকাইদা লৈবী খোইদোংবম নিংঙোল নোংমাইথেম ওংবী চাওবী কৌবী, অনীশুবা নুপী লালদা জেল চঙলুবা অদুনা পুরজুনা পীরৈ। মদু লৈশেমলোল অরিবা হায়রিবা পুয়া অদুনি। পুয়া অদুনা মপুঙ ওইনা য়াওরিবদি মৈতৈশিংনা লাইনিং-লাইশোন তৌবগী অকুপ্লা, অশি-অনা থোক্লকপা পুন্মক্কী খৌরম থায়নঙৈদা কবন্না তৌরম্বগে হায়বদু ময়েক শেংনা য়াওবা পুয়া অমা ওইরম্মী। পুয়া অদু ফংবগী ইকুই-কুইদনা তাং ২৯/৬/৪৫ ইংদা রাংথে অয়াং পল্লিদা লৈবা রাংথেময়ুম গুলাপমচাগী য়ুমদা রাখল মান্নবা মী কয়ামুক্কী মীফম অমা ফমদুনা মৈতৈ ময়েক খৌগল মরুপ কৌবা ওর্গেনাইজেনসন অমা সেমখি। খগেন্দ্রজিৎনা মদুগী প্রসিডেন্টনি, মচানিপা ইবোবীনা সেক্রেটারিনি। মরুপ অসিগী পান্দমদি মৈতৈ পুয়া নৈনবা, মৈতৈ ময়েক্কী লাইরিক পুথোজুনা অমদি মৈতৈ ময়েক্কী স্কুল লিংদুনা মৈতৈ ময়েক তমহনবা, লাইনিং-লাইশোল অমদি লাইনিং-লিচৎকী লিক্রম অসি করন্না শক-শোনবা অমদি চংথবা হায়বনচিংবা অসিনি অমসুং মদু পাঙথোকপনি। খগেন্দ্রজিৎ অমদি মচানিপা ইবোবীনা খৌগল মরুপকী ফমশিং থাদেব্রগা রাংথে থাঙজম লেকাইদা লৈবা রাজকুমার তোমানসনানা প্রসিডেন্ট অমসুং তোমালসনাগা য়ুম থংননা লৈবা অখাম থন্মালঅঙৌদা সেক্রেটারিগী থবক শিন্নথ্রে। কমিটি অসিনা অথুবা মতমদা লাইরিক ফোঙদুনা স্কুল লিংদুনা লাইরিক তম্বীবা হৌথ্রে। মসিগী অহানবা ওজা রা: কু: সনামচা কোকঙাংসনানি। রা: কু: কোকঙাংসনা অসি রা: কু: তোমালসনাগী মপাগা



পোকমিল্লবা মখুরানি, স্কুল অসিগী মথং মথং চাওখংলক্তনা হৌজিক কোংবা কৈথেলদা লৈরিবা মৈতৈ ময়েক হায়স্কুল অসি ওইরকখি।

লাইনিং - লাইশোলগী মরমদা কুপ্পা - নৈনরবা মতুংদা মহারাজ বোধচন্দ্রগী অয়াবা লৌরবা মতুংদা পাখঙবা লাইনিংগী লাইশোন তিনশোলগী থবক পায়খংপা হৌরকখি। থা ৩/৪ চুপ্পা ঈশৈ তিন্নদুনা ঈশৈ শকপা য়াবা পালা মপুঙ ফানা লৈরবা মতুংদা ইংশোক ১৯৪৬ কী এপ্রিল তাং ১৬ শজিবু থাগী থাবুম লৈবাকপোকপা নুমিৎতা বাংথৈময়ুম গুলাপমচাগী ময়ুমদা মৈতৈ লাইনিং-লীচৎকী মওং-অসি মীয়ামদা ফোঙদোকখি। নুমিৎ অদুদা হৈকৎ-লৈকৎ তৌবনা বাংথৈময়ুম গুলাপমচানা তৌখি। পুয়া পাবনা চোংথাম মেরামচানা পাখি। বাংথৈ কোইজম লেকাইদা লৈবা রা: কু: খোমদোনসনা অমসুং লেকাইদুদা লৈবা রা: কু: কলাসনা অনীনা লুক হৌখি। ময়ামগী ওইবা থৌরমদা বামোনশিংতনা তৌরস্বা থৌরমশিং অদু বামোন অমস্তা য়াওদনা থবক পুন্নমক মৈতৈশিংতনা পাঙথোকপসি চহি ১০০ সিগী মনুংদদি নুমিৎ অসিনা অহানবনি। নুংখিলদা লৈখুরাম খগেন্দ্ৰজিৎনা ঈশৈ হন্দুনা পালাগী ঈশৈ শকখি। মদুদা পালাশিংনা ফিঙৌ শেংতুনা তান মরী অশাংবা পায়রগা কোয়েৎ অচৌবা য়েংথি। লাইশ্রম মেরানা দুহর, কুৰাম বিদুরনা খোম্বাবগী মকোক খোম্বাবগী মায়কৈদা বাংথৈময়ুম গুলাপমচা, থিংঙোম কলাচান্দ, লাইখুরাম ইবোবী অসিনি। চাওরাক্সা মী ১৫০ রোম তিনখি।

- ৫) ইংশোক ১৯৪৫ গী মেরা থাগী থাবুম নুমিৎতা রা: কু: তোমালসনাগী য়ুমদা তিনবা মীফম অমদা পুয়া পাবগী অমসুং মদু নৈনবগী লাওথোকখিবগা লোয়ননা ইংশোক ১৯৪৭ কী ডিসেম্বর থা ফাওবা চংথখি। মদু চাউরাক্সা নুমিৎ চা-তরেৎনিরোম (৭০০) ওইগনি হায়নৈ। অয়ুক পুং ৭ তগী ১১ ফাওবা নুংখিল পুং ১ দগী ৫ ফাওবা। অসুন্না নোংমদা পুং ৮/৮ গী পুয়া পাবা অমসুং নৈনবা চংথরস্মী। রা: কু: তোমালসনাগী হৈনৌজোম মখোঙদা ময়াম ফমদুনা নৈনবনি। অহানবদা লৈশেমলোন অরিবনি মথংদা ইরেংবা পুৱারী, লৈথক-লৈখারোন, শিংককলোন, কাইবরোন, নুঙলোন থস্বাল, খুনুং পুৱারী অসিনচিংবা নৈনখি। মদুদা লাইরিক পাখিবনা (১) চোংথাম মেরামচা, (২) রা: কু: সনামচা (কোকঙাংসনা) অমসুং (৩) বাংথৈময়ুম গুলাপমচানি। অসিনা শিম্ৰোন শিজিন তৌদুনা পাবনি। পুয়াদা য়াওবা অরুবা লৌশনবা গুমদবা মতাং নৈনরকপদা খগেন্দ্ৰজিৎনা ফজ-ফজনা মদুগী পাওখুম পীখি। মসিদা অরাক্সা মফম

## ৮৪/ ফ্রিদম ফাইটর লাইখুরাম খগেন্দ্রজিৎ

কয়াদগীসু মীওই কয়াগী বাহং লাকথি। মসিদা খগেন্দ্রজিৎনা মহাক কাওরে  
নৎত্রগা খঙদ্রে, লাইরিক অমুক্তং য়েংখিগে হায়বা বাফম অমস্ত ফাওবা যাওদনা  
হংলকপা বাহং পুন্নমক ফজ-ফজনা পাউখুম পীখি। মীয়াম তিন্দুনা ফশ্বদুদা  
নুমিৎ খুদিংগী থক্ক চানবনচিৎবগী অচঙবা পুন্নমক রা: কু: তোমালসনানা থৌরাং  
তৌখি।

মথকী পাঙথোকত্রিবা থৌদাংময়াম অসি য়েংলুরগা খগেন্দ্রজিৎ অসি মণিপূরগী  
ইতিহাসকী মচাক থিজিনবদা অমসুং নৈনবদা ফজনা শরুক য়াখিবা শক্লাইরবা  
মীশক অমনি হায়বদু ময়েক শেংনা তাক্লি।

## মণিপুরদা কোওপরেতিভ অন্দোলনগী থবক পায়খৎনবগী মাইকৈদা ফ্রিদম ফাইটর খগেন্দ্রজিৎনা তৌরকপা থবকশিং

ইং ১৮৮৫ গী সেপ্টেম্বর তাং ১৩ দা বাংথে কোংবা লাইশ্রম লৈকায়দা পোকখিবা অদুগা ইং ১৯৪৮ গী সেপ্টেম্বর তাং ২৭ তা তাইবঙপান থাদোজুনা নোঙ্গাথ্রবা শ্রী লাইখুরাম খগেন্দ্রজিৎ সিংহ, লৈখুরাম সেংগোই সিংহ অমসুং রাজকুমারি থরোসনা দেবী অনীগী অমত্তা পোকচবা মচানি। খগেন্দ্রজিৎবু মীয়ান্না 'ইবুংঙোহল' হায়না শকখঙনরম্মী। মহাক লাইরিক-লাইশু য়ান্না তমখিবা মীশক অমদি ওইখিদি। প্রাইমারি স্কুলগী থাক ফাওবা লোইখিদি। অদুবু মহাকী পুন্সিগী ইতিহাস নৈনজরন্বদা মহাক পীক্লিঙৈদগী মবুন্ধি-মরৌশিং লৈবা, থবক থৌরম খুদিংদা চঙখোনবা মীশক অমদি ওইরম্মী। মহাকী হোৎনজমন্না সংস্কৃত অমসুং বেঙ্গোলি লোনবু ফজনা খঙলম্মী লোয়ননা সংস্কৃত অমসুং বেঙ্গোলিদা ইবা এস্ট্রেলোজিগী বীজ্ঞানবু ফজনা নৈনদুনা হিরম অসিদা মমুং তানা খঙলম্মী। লোয়ননা অঙাং ওইরিঙৈদগী থাঙ-তা অরাস্বাইনচিংবা হুনবদা হৈথোই শিংথোইবা মীশক হায়দু ওইরম্মী। শ্রী খগেন্দ্রজিৎ সিংহ “মৈতৈ মাইবগী হিরমবু ওজা গুরু নাইনা তমদুনা অনাবা কয়াবুসু য়েংখি। মহাক্কা ট্রিপুৰাগী মহারানি রত্নমঞ্জুরি দেবীবু লাইয়েংদুনা মহারানীগী অনাবা ফহনবা ওমখি। অসিমজুনা মহারানীনা অয়োকপা মচানী হায়না লৌখি। অদুগা জ্যোতিষ নিংখীনা নৈরবা মীশক্লি হায়দুনা জ্যোতিষ রত্নকার হায়বা উপাধি পীখি। মহাকী পুন্সিগী বারীদগী খঙবা ওম্মী মদুদি শ্রী খগেন্দ্রজিৎ সিংহ মীয়ামগী সেবা য়ান্না তৌনিংবা মীওইনি হায়বা। চুড়াচান্দ মহারাজনা পাক্লিঙৈদা মীয়ামগী যাইফন্মবগীদমক অন্দলমচিংবা কয়া চংশিল্লুবগীদমক জেলদা থমখি। ঈশিংগী খাজনা সাইকলগী তেস্ত্র লৌদনবা নিংখৌদা বাকথিবা, মণিপুর স্টেট ডারবারদা মীয়ামগী মীহুং য়াওহনবীয়ু, কঞ্জুমর কোওপরেতিভ লিংদুনা ফেয়ার প্রাইছ শোপ হাংননবা দাবী কয়া থাজিনখি। মহাক ‘নিখিল মণিপুর প্রজা’ কৌবা দল লিংখৎলম্মী। “মৈতৈ ময়েক থৌগল মরুপ” অমসুং “মৈতৈ লাইনিং মরুপ” লিংখৎলুনা মৈতৈ ময়েক চাওখৎনবা হোৎনখিবা অমসুং পাখংবা লাইনিংগী লিচৎ শন্দোকখিবা মীশক্লি।

অদুবু কোওপরেটিভ অন্দলনগী মতাংদদি মহাক মশামক সোসাইতি শেষদুনা মেস্বর ওইরস্বগী খুদমদি ফংদে। অদুম ওইনমক মহারাজা থল্লস্বা কোওপরেটিভকী রাখলশ্লোন অদুদি থাগৎফম থোকই। মহারাজ চুড়াচান্দগী মতমদুগী স্টেট সরকারদা কঞ্জুমর কোওপরেটিভ লীংখস্তুনা ফেয়ার প্রাইছগী দুকান হাংদোজুনা কঞ্জুমরশিংদা কান্নবা ফংহন্নবা রাখলশ্লোন কয়া পীরস্বী। তশেংনমকসু মহাকী রাখলশ্লোন অসি কান্নবা ফংখি। ইং ১৯৩৮-৩৯ দা ইন্দিয়ান কো-ওপরেটিভ সোসাইটিজ এক্ট ১৯১২ অসি মণিপুরদা চত্নহন্দুনা ইহান হানবা ওইনা “মণিপুর কোওপরেটিভ বেঙ্ক লিমিঃ” কৌবা অমা লীংখস্তুনা মীয়ামদা শেল পুহন্নবা হোৎনখি। অদুবু ইং ১৯৩৯ গী দিসেস্বর থাদা নুপীলাল থোকখিবদগী প্রজা খুদিংমকী অপাস্বসি কঞ্জুমর মুভমেন্টলোমদা ওইখি। ইং ১৯৪২ দগী ১৯৪৫ ফাওবা অনীশুবা রাল্ড বার থোজুনা ইস্ফালগী মফম কয়াদা জাপানশিংনা বোম থাদবদগী লানশি-লাস্তারুরবা মতুংদা প্রজা পুন্নমকী অপাস্বসি চন্দবা যাত্রবা পোৎ-চৈ মীয়ামদা ফংহনবনি। মতম অদুদা শনজ্ঞেনবম নোদিয়ানচান্দনা কো-ওপরেটিভকী রেজিস্টার ওইরি। ইস্ফালগী অয়াস্বা মীনা থাপ্পা থাপ্পা লান - চেন্নরুরবা মতুংদা তপ্পা তপ্পা হনজিন্নরকখি। ইংশোক ১৯৪৫ গী আগস্ট ৬ তা জাপানগী হিরোসিমা দা আমেরিকানা এতোম বোম থাদদুনা অমাং অতা থোকহনখিবা অদুদগীদি জাপানীজগী লান্নীশিংনা মণিপুরদগী হন্দোকখিদুনা লান ইংথরকপগা লোয়ননা ইস্ফালদা মী হনজিন্নরকখি। ইংশোক ১৯৪৭ কী আগস্ট ১৫ দা ভারতনা স্বরাজ ফংবগা লোয়ননা মণিপুর মনিং তল্লে। মতম অদুদা মীওই ৭ না শাবা মহারাজনা হাপ্পা মন্ত্রি মন্দল অমা লৈরে। মদুদা সিভিল শাপ্পাইগী মন্ত্রি ওইখিবা শ্রীশিনাম কৃষ্ণ মোহান্না ভারতকী মফম অতৈদগী ভারত সরকারনা থারকপা পোৎ পুন্নমক কঞ্জুমর কো-ওপরেটিভশিংদা দিলর হাপ্পুনা প্রজাদা ফংহন্নবা ওর্দর তৌবদগী মণিপুরগী চীং অমসুং তমদা প্রাইমারি কঞ্জুমরস কো-ওপরেটিভ ৫০০ রোম লিংদুনা অমসুং রেজিস্ট্রেশন তৌদুনা ফেয়ার প্রাইছ - শোপ হাংহনখি। মতম অদুদা মাইবম রাজনিকাস্তানা কো-ওপরেটিভকী রেজিস্টার ওইখি। মদুদা, চেঙ, থুম, কেরোশিন, ফি, লং, চিনি অঙৌবা অসিনচিংবা পোৎশিং অসিনী। দিলরশিংনা অহোংবা মমলদা য়োনখি। মাইবম রাজনিকাস্তগী মতুংদা আশামদগী লাকপা হাজারিকা কৌবা অমনা কো-ওপরেটিভ রেজিস্টার ওইরে। মতম অদুগী মণিপুরগী প্রজাশিংগী রাখলদা অনীশুবা লাজ্জাওগী চহি ৫/৬ লোমগী মতম অসি ভারত পুস্বা পোৎথোক নীংখিনা পুথোকপা গুল্লখিদ্দবনি। পোৎ খরনা প্রজা যুমথোঙ খুদিং সিনবা থুংনা যৌহন্নবা হোৎনবা মতম ওইখি। মতম অদুদা কঞ্জুমরস কো-ওপরেটিভশিংনা দিলট তৌরমদ্দবদি প্রজাশিংনা করন্না হিংঙমগদগে হায়বদু

খম্মরমখি। খগেন্দ্রজিৎনা পামজরিবদি প্রজাশিংনা করন্না হিংলমগদগে হায়বদু খম্মরমখি। খগেন্দ্রজিৎনা পামজরিবদুসু মদুমকি। কঙ্কুমর কো-ওপরেটিভ লিংদ্রবদি লায়রবা প্রজা, লৌমী-শিম্মীশিংবু হাৎননবা হোৎনরি। মদুদগী কনগে হায়রবদি কঙ্কুমর কো-ওপরেটিভ লিংবা তাই হায়বসিনি খগেন্দ্রজিৎকী রাখল। মসিগীদমন্তা রিভোল্যুসন হৌরম্বদা ১৯৩৫ গী ওক্টোবর থাদগী থা তরুক জেল তান্ত্রবনী।

মতাং অসিদা পনবা যাবদি গ্রেং ব্রিটেন রোঙ্গদেল হায়বা মফম অদুদা ইংশোক ১৮৪৪ দা খাইদগী হান্না কঙ্কুমর কো-ওপরেটিভ লিংখি। জন্মচিৎবা পৃথিবীগী লৈবাক কয়াদা লিংনখ্ৰবা মতুংদা ভারতদি ইংশোক ১৯১২ দগী লিংনখি। গুজরাৎ, মহারাস্ত্র, বেঙ্গলনচিংবদা চাওখৎলকপা তাজ্জা ওইখি। মণিপুর স্টেট অসিদি ভারতকী যান্না থাপ্পা বস্মাগা তাইননা লৈরি চীৎনা মরোল মরোল কোয়শিনলগা তম্পাক মচা অমতং লৈবনি। অদুগীসু মথন্তা নিংখৌপানবা লৈবাকি। মপানগী পাউ হেস্তা যৌবা ওমদে। মতম অদুদা ভারতকী মফম কয়াদা কোয়না চংলুরবা খগেন্দ্রজিৎনা মপানগী পাউ অদু পাউদমখিবনী। মদুদা জেল চঙলুরিবনি। হৌজিক্তি মণিপুরগী দিস্টিক্ট মাপলদা ডিস্টিক্ট ওফিসার মাপল লৈরগা মখোয়গী মখাদা জোনেল ওফিস কয়া লৈখে। মণিপুরগী কো-ওপরেটিভকী মীহুৎনা ভারতকী ইয়ুনিয়নগী বোর্ডতা মেম্বর ওইরে। ইংশোক ১৯৫৬ তগী লিংখৎতুনা ট্রেইনিং ইন্সটিটিউসন সেন্টর লৈরে। ইংশোক ১৯৮৮ দগী ট্রেইনিং কলেজ মণিপুরদা লৈরে। হৌজিক রেজিস্টার তৌরবা কো-ওপরেটিভ সোসাইটি ৪০০০ হেন্না লৈরে। কো-ওপরেটিভ বেক হোলসেল কঙ্কুমর, এপেক্স মার্কেটিংনচিংবা কয়া লৈরে।

হৌজিক পনবা যাবা খরদি মণিপুর স্টেট হোলসেল কঙ্কুমরস কো-ওপরেটিভ সোসাইটি হৌজিক্কা মণিপুর স্টেট কঙ্কুমরস কোওপরেটিভ ফেদরেশন হায়না খংনরবা, কোংবা প্রাইমারি কঙ্কুমর কো-ওপরেটিভ সোসাইটি লিমিতেং, পোরোমপাং রোড প্রাইমারি কঙ্কুমর কো-ওপরেটিভ, নোংমৈবুং প্রাইমারি কঙ্কুমর কো-ওপরেটিভ সোসাইতি, পোপুলর ইডুকেটেং প্রাইমারি কঙ্কুমর কো-ওপরেটিভ সোসাইটি লিমিতেং অসিনচিংবা কয়াসি পনবা যাই।

ওসিদি মণিপুর মশাগী “মণিপুর কো-ওপরেটিভ সোসাইটিজ এক্ট ১৯৭৬ অমসুং রুল ১৯৭৭ লৈজরে, এক্ট অসিগী মখাদা তোঙান তোঙানবা জি: পি: লেভেল মলটিপারপজ সোসাইটিজ কয়া বিভিন্ন সোসাইটিজ, মারকেটিং, পোলট্রি, পিগরি সোসাইটিজ, ডায়োকপী, ডাইরিগী সোসাইটিজ কয়া শেমগৎতুনা মেম্বরশিংদতা নন্তনা মীয়াম পুন্মক কান্নবা ফংহনবনি।

৮৮/ ফ্রিদম ফাইটর লাইখুরাম খগেন্দ্রজিৎ

মণিপুরগী ডিস্ট্রিক্ট অহমদা হায়বদি বীসেনপুর, থৌবাল অমসুং চুড়াচান্দপুর ডিস্ট্রিক্ট আই: সি: দি: পি: (ইন্টগ্রেটেড কো-ওপারেটিভ ডিভেলপমেন্ট প্রোগ্রাম) পায়খৎতুনা কোওপারেটিভকী খুৎথাঙদা মীয়ামদা হিরম কয়াদা কান্নবা পীত্রে। হৌজিকসু ইম্ফাল ডিস্ট্রিক্ট অনি অসিগী আই: সি: দি: পি: গী মখাদা প্রোজেক্ট কয়া পায়খৎত্রে।

অরাং নোংপোকী স্টেটশিংগী মনুংদা কোওপারেটিভকী মাইকৈদা মণিপুবনা মাংজিন থানা চৎলিবনি। অসুন্না লাইওইথ্রবা শ্রী লাইখুরাম খগেন্দ্রজিৎ সিংহনা মংলস্বা মঙ ওসিদি মংফাওনহল্লে।

## ভিলেজ ভলন্টিয়ার ফোর্স শেমগৎনবগী মায়কৈদা খগেন্দ্ৰজিৎ এলায়েজ ইবুংঙোহলনা তৌরকপা থবকশিং

লাইখুরাম খগেন্দ্ৰজিৎ এলাইজ ইবুংঙোহল, ইংশোক ১৮৮৫ গী সেপ্টেম্বর ১৩ দা পোকপনি অদুগা ইংশোক ১৯৪৮ গী সেপ্টেম্বর ২৭ তা লৈখিদবনি। চহি ৬৪ রোমগী মহাকী পুলিগী তেল্লাবা মতম অসিদা মীয়ামগী, সমাজগী অমদি জীবা পুন্সগী সেবাদা অচৌবা থৌদাং য়াখিবা দেশ ভক্ত অমনি। থোইদোক হেন্দোকা মনিপুরগী প্রজাশিংগীদমক্তা জেল চংদুনা অরাবা কয়া ঝাংদুনা মশাগী ওইজবা কয়া থাদোক্তুনা লায়ররবা, চুদৎনরবা মনিপুরীশিংগী য়াইফনবগী হোৎনবদা মপুলি কৎথোক্তুবা সমাজ সেবকি। মহাক্সা প্রজা মীয়ামগীদমক্তা তৌখিবা থবকশিংগী মনুংদা “ভিলেজ ভলন্টিয়ার ফোর্স” পু লৈকাই লৈকাইদা লিংখৎখিবা অসিমক মনিপুরগী ইতিহাসতা অচৌবা পন্দুপ অমনি। ঙল্লিঙৈগী মতমদা ইংশোক ১৯৩৫ দা অসিগুন্স্বা বাখল্লোন পুথোক্তুস্বগীদমক থোইদোক-হেন্দোকপা গুন অমনি। মসিগী মক্স ওইবা পান্দমদি মতম অদুগী হুরান চিহ্নী ঙাক্সা প্রজা মীয়ান্না পোলিসকী মতেং য়াওদ্রবসু ঈংনা তপ্পা হিংনবগী অচৌবা উপাই অমনি। খগেন্দ্ৰজিৎনা লৈকাই লৈকাইদা ভিলেজ ভলন্টিয়ার ফোর্স লিংখিঙৈগী মমাংদা ইংশোক ১৯৩৫ গী ওক্টোবর থাদা দাবী নিপান তানবগী অচৌবা রিভেলুসন অমা হৌখি। দাবী নিপান অদুগী মনুংদা লৈকাই খুদিংদা ভিলেজ ভলন্টিয়ার ফোর্স শেমগা হুরান চিহ্নি, লুৎ-পাৎ ঙাকপদা পোলিসকী মতেং পাংহল্লবদি প্রজাশিংনা ঈংনা তপ্পা পানবা গুমগনি হায়বা দাবী অমা য়াওই। সরকারনা মদু খল্লবগী মহুস্তা খগেন্দ্ৰজিৎনচিংবা অন্দোলনকারি লিদরশিংবু থা ৬/৬ খগেন্দ্ৰজিৎনচিংবা জেল পীখি। জেলদগী থোরক্তুবা মতমদা খগেন্দ্ৰজিৎনা ভিলেজ চৌকিদার ৩০ লোমগা তানরগা লৈকাই লৈকাইদা ভিলেজ ভলন্টিয়ার ফোর্স লিংখিবনি।

অসিগুন্স্বা বাখল্লোন অসিগী পরিংদা গ্রেং বৃটেন্দসু হোম গাডসকী সংস্থান অসি পৃথিবীগী অনীশুবা লাঞ্জাওগী মনুংদা লোকেল দিফেন্সকীদমক্তা লিংখৎখি। ভারতুনা ইং শোক ১৯৪৬ তা হোম গাডসকী ওর্গেনাইজেশন অসি ঝাইদগী অহানবা ওইনা মহারাজ্ঞ স্টেটতা লিংখৎখি। মসিগী মক্স ওইবা পান্দমদি পোলিসকী থৌদাং খুদিংদা মতেং পাংবা, মীয়ামগী অরা-অনা মৈহৌ লাংপোক কয়াদা সেবা তৌবা,

সরকারগী থবক থৌরম কয়া ফেইল ওইরকপা মতমদা শোয়দনবা থৌদাং য়াৰা, কাংলুপ মশেল নুংশিনদবা থৌওং কয়া থোক্কপদা মদু থিংবা, লৈবাকী শেলথুমগী ফীভম ফগৎহন্নবা হোৎনবনচিংবা চাওখৎ থৌরাং কয়াদা শরুক য়াৰা, সরকারগী অমদি প্রজা মীয়ামগী লন-থুম পোৎ-চৈ ঙাক শেনবা অসিনচিংবা কয়াগী থৌদাংগী পান্দম্নি। অসিগুয়া বাখল্লোন অসি শ্রীখগেন্দ্রজিৎকী মতম অদুগী ভিলেজ ভলন্টিয়ার ফোর্সকী পান্দমদা ময়েক শেংনা মমি তাই।

ইং ১৯৭২ দা শ্রীমতি ইন্দিরাজিগী মতমদা ভারত সরকারনা মণিপুরদা ভি: ভি: এফ: ভিলেজ ভোলনতিয়ার ফোর্স লিংখৎতুনা লৈরে। মসিমক খগেন্দ্রজিৎনা লিংখিবা অদুগী চহি ৩৫ রোমগী মতুংদনি। মসিগী মরু ওইবা পান্দমদি শ্রীখগেন্দ্রজিৎনা নিংজরম্বা অদুমরী। মহাকী ভি: ভি: এফ: তি খুংলাই পীথখিদি। ভারত সরকারনা অশিনা খুংলাই পাই। মসিদনি খেল্লবা। রাফমসিদগী ময়েক শেংনা ঐখোয়না উই। মদুদি :— ভারতদা নস্তনা পৃথিবীগী করিগুয়া লৈবাক অমস্তদা লিংদ্রিবা ভি: ভি: এফ: কী ওর্গেনাইজেশন অমসুং মদুগা মান্নবা ওর্গেনাইজেশন ফাওবা খুদম ওইনা টেরীটোরিয়েল আরমী হোম গাডনচিংবা লিংদ্রিঙেগী মতমদা ইংশোক ১৯৩৬ তা খগেন্দ্রজিৎনা মণিপুরদা ভি: ভি: এফ: লিংখিবা অসিদগী ঐখোয়না উরিবদি মহাক অসি সাধাবন মীয়ামদগী য়ান্না হেন্না মাংজৌননা উবা গুয়া, থোইদোক হেন্দোকপা মীশক অমনী হায়বদা থোইনা হায়মনবা ওইরোই।

শ্রী খগেন্দ্রজিৎকী বাখলদা মতমদুগী মণিপুর, লায়রবা লৈবাকী। শেল হেন্না খাদদুনা পোলিশ ফোর্স চাউথোকপা গুমলোই। অদুবু প্রজা মীয়ামবুদি হুরান-চিষ্ট্রি, লুৎ-পাৎ ময়ামদগীদি কন্দবা য়াদে হায়বা বাখল অসিদগী ভি: ভি: এফ: পু মহাক্কা ভলন্টিয়ারগী বেশিন্তা লিংখৎখিবা। ইম্ফাল এরিয়দা লৈবা নীপা পুন্মরু প্রোগ্রাম শেমদুনা নুমিদাং অথেংবদা মীনা তুন্না-হীপ্তব্বা মতমদা মরেকাইগী সেবা তৌনখি। মহাক্কা লৈকাই লৈকাইগী চৌকিদার অমমদা ভলন্টিয়ার ৫০০/৫০০ থমদুনা লৈকাইদা হুরান-চিষ্ট্রি ঙাকখি। মসিবু ঐখোয়না বোং (য়াওন) চৎপা হায়না খংনখি। থৌরাং অসি চৌকিদার ৩০ গী এরিয়দা মপুং ফানা চৎখখি। মতম অদুদা মী ১০,০০০ রোমগী মেন পবার লেন্না পুথোজুনা সরকারবু লো অমসুং ওর্দর ঙাকপদা মতেং পাংখিবা হায়বসি ইচম চম্বা থৌদাং নস্তে। মীয়ামদগী তোপ-তোপ্পা বাখল্লোননী। শ্রী খগেন্দ্রজিৎকী ভি: ভি: এফ: শেমদুনা থবক পায়খৎখিবা অসিদগী মতম অদুগী প্রজা মীয়ান্না য়ান্না ইংনা খুয়া তুশিংনা পানজবা গুমহনখি। অদুনদি গুসিদি ঐখোয়না মহাক অসি “ফাদর গুফ ভি: ভি: এফ:” হায়না চাউথোক্কা কৌবা য়ারে।



মহাকী ভি: ভি: এফ: কী বাখল্লোন অসিনা কাশ্মির, পনজাব অমসুং অবাং নোংপোক ভারতকী ষ্টেটিংগী অরুবা সমাশ্যা কয়া সোলভ তৌরি। অরুবা তারবা ইমুং কয়াগী মী কয়াবু অরুবা দগী কল্লি।

ভি: ভি: এফ: কী নীংথিরবা বাখল্লোন অসিনা নৌনা হৌগল্লিক্সি নহারোলশিংদা মরৈবাক মজাতিবু সেবা তৌনিংবগী পারা অমা তস্বীবগা লোয়ননা লৈবাক অমগী নাগরিক ওইবগী মীশক ওইনবগীদমক কংথোকপা অমসুং মরৈবাক নীংবগী খৌদাং করিনো হায়বদু তস্বীরি। মসিনা তাকপদি শ্রী খগেন্দ্রজিৎনা ভারত দেমোক্রেসি চংত্রীঙৈদা মণিপুরদা গনতন্ত্রগী যুমফম হামনা থোন্দুনা থল্লমলিবনি। মহারুা মোনার্কি থাজদে দেমোক্রেসি থাজে হায়বসি মহারুা ইংশোক ১৯৩৫ দা ময়কে শেংনা উৎলে।

ভি: ভি: এফ: কী পান্দমদা নহারোলশিংগী ইনর্জি অসি অফবা পুন্দিদা চংননবা নীংথীরবা লস্বী যাংতুনা কেনেলাইজ তৌদুনা মমা লৈবাক সেবা তৌনিংবগী ইহুল অমা কন্না পীরি। মসিমক মহারুা মীগী শাইকোলোজি মনুং যৌনা খংঙি হায়বসি শেংনা তাক্রি। মসি শ্রীখগেন্দ্রজিৎনা জ্যোতিষ রত্নাকর ওইবনা মরম ওইদুনা মীওইবগী নুংগী ওইবা রাখল খঙবা অসিমরুসু মহাকী ভি: ভি: এফ: কী পান্দম মায়পাকপনি হায়নিংঙি। মহারুা হৌদেব্রুবা বাখল্লোনা ওসিগী মীয়ান্না কান্নবা ফংখি।

ভি: ভি: এফ: কী উদেশ্যগী মখাদা মহারুা মণিপুরবু যান্না ইংনা তপ্পা মরা তানা প্রজা মীয়ান্না পানবদু পামজরস্বী। মতম অদুগী মহারাজনা মণিপুরগী মপান্দা চংথোকত্রবদি মণিপুরদা হুরান-চিহ্নি, লুং-পাং যান্না কলি, লো এন্দ ওদর ফংলমদে। সমশ্যা অসি কোরুনবগীদমজা মহারুা মহারাজদা মতম কুইনা মণিপুর থাদোকপীদনবা তোয়না হায়জরস্বী।

মহাকী ওল্লীঙৈগী মতমদা মণিপুরদা নংত্রগা ভারত দেমোক্রেসি চংলমদে। অদুবু মহারুা তৌথোরকপা খুদিংদা গনতন্ত্রগী মমি হেক হেক তাই। মণিপুর ষ্টেট দরবারগী মেম্বরশিংগী মরজুগী জুদিসিয়েল মেম্বর খনবদা প্রজাগী ভোং লৌসি হায়না দাবী তৌখি। মহাকী দাবি ময়াম অমা তানবদা মীয়ামগী সহি লৌদুনা শিগ্গেচর কেম্পেইন তৌখি। মসিমক দেমোক্রেসিবু তশেংনা পামজবগী ময়েক লারবা খুদন্নি। খগেন্দ্রজিৎনা যান্না ওল্লী মণিপুরদা রাজনৈতিক দল লিংদুনা সত্যগ্রহ অন্দোলন তৌদুনা ঈশিং খাজনা কোরুবা হোংনখিবা, অচৌবা অন্দোলন তৌদুনা চোংথাম মেরামচা, বায়েনবম কামদার, হিজম হরাইমতোলনচিংবগা লোয়ননা মশামক জেল চঙখিবা, জন-নেতা ইরবত, করাম বিদুর, অমুশেলুং, লোংজম বিজয়, তোংগৌ, শবী, রাজকুমারি

সনাতোঈনচিৎকা লোয়ননা মীয়ামগী সেবা হাকথেননা তৌখিবা অসিমক্সা মণিপুর ইতিসাসতা লময়ানবা অমা ওইনা সনাগী কালিনা ইদুনা লৈহৌরগনি।

মণিপুর প্রজা শম্মেলনী লিংখৎপদা অচৌবা খৌদাং লৌদুনা ঐতিহাসিক ওইরবা নুপীলানবু শৌগথিবা, সিভিল-দিশ-ওরিদিয়েক্স অমসুং নন-কো-ওপরেসন মুভমেন্ট হৌদুনা মণিপুরগী প্রজা মীয়ান্না পাক্করুনা জেল চঙখিবা, মদুদা মহাক্সা লৌখিবা রোল, লুপ্তুনা লৈখ্বা মৈতৈ ময়েকপু হিংগৎহন্নবা হোৎনখিবা, মৈতৈ ময়েক্কী স্কুল লিংননবগীদমক মহাক্সা হোৎনখিবা পুন্নমক অসিনা মণিপুর ইতিহাসতা মহাক্কী মফম চাউরবা অমা লৈরি।

খৌইদোক-হেন্দোক্সা ভারতুদা নশুনা পৃথিবীগী করিগুন্না লৈবাক অমন্তদা লিংদ্রিঙৈগী মতমদা শ্রীখগেন্দ্রজিৎনা মণিপুরদা ভি: ভি: এফ: লিংখৎল্লম্বা, ভারত সরকারনা মহাক্সা ভি: ভি: এফ: লিংখৎলবা মতুং চহি ৩৫ বোমগী মতুংদা লিংখৎখিগী বারী মীওইবা সমাজনা লৈরিবমখৈদি লৈহৌরগনি। মহাক্সা ভি: ভি: এফ: লিংখৎলম্বাদুনা গুসিগী মীবোন্না কাননাবা ফংজরি। শ্রীখগেন্দ্রজিৎতা লৈবাক অমগী মতিকচাবা নাগরিক অমা ওইবদা করিগুন্না অবাৎপা অমন্তা লৈতে। মহাক সমাজ শেবক্সি, সাহিত্যকারনি, মাইক্কী, পাঞ্জিনি, রাজনিতিবালানি, এক্সোনোমরনি, সোসিয়ল রিফোর্মরনি, হিস্টোরিয়ানি, কালাকারনি, লান্বীনি, লাইনিংবনি। ঐগী বাইহেতনা মহাকপু খাবদা বাৎচবনি, মহাক্তি পুন্নমক্সি।

অসিগুন্না মন্তন লৈরবা মহা-পুরুষ অসিগী মশা অদুনা তাইবংদগী চৎলবসু মহাক্কী বাখল, মহাক্কী আদর্শ, বাখল্লোন অদুনা ঐখোয়গী ইরস্তা লমজিংদুনা লৈরি, লৈখিগনি, মহাক শিদ্দি। কুইর-কুইরগা মহাক লৈবগী ময়েক শেংলকখিগনি, মীওইববু লমজিংলখিগনি।

# সোসিয়েল রিফোর্মর অমা ওইনা ফ্রিডম ফাইটর খগেন্দ্রজিৎনা তৌরকপা থবকশিং

## বাহৌদোক

খাইনা ইবুংঙোহল হায়রগা হেমা খঙনখিবা লাইখুরাম খগেন্দ্রজিৎপু অমুক নৌহৌননা মশক তাকনরুদ্রবসু মীয়ান্না থেইনা হেমা শকখঙনরবা মীশক অমনি হায়না লৌজরগা মতম অমদা নিঙ-খা তন্না, হাইনা হুন্না, মশানা মশাগী লৈবাক লৈজাক শাসন তৌজরস্বদগী অদুঙৈ খু: ১৮৯১ গী মণিপুরগা ব্রিটিশকা সোক্রুখিবা লানফমদা মণিপুরনা মায়থিখিবদগী লোইলম লৈজাক শাসন মখাদা মীনাই নাইথাঙগী পুন্নি মব্বেন্দা লেল্লিঙৈ, মীয়ান্না ইবুংঙোহল হায়রগা হেমা খঙনখিবা লাইখুরাম খগেন্দ্রজিৎনা সোসিয়েল রিফোর্মর অমা ওইনা লৈবাকি যাইফনবা পাঙথোক্লেস্বা, তৌরস্বা থবক থৌরমশিংদা অহেনবা পুন্নিং অমদি মীৎয়েং থমজরগা হীরম অসিদা খজিস্তং নৈননবা হোৎনজগে। নৈনজগদৌরিবা হীরম অসিদা মহাক্সা সোসিয়েল রিফোর্মসনগী থবক্তা খুইদগী অফাওবা মাঙজীন থাখিবা মীশক অমনি হায়বগী রাফম নন্তনা মতম অদুগী মণিপুরগী সমাজিক, রাজনৈতিক অমদি অর্থনৈতিকি ফিভমনা খম থেংনা সোৎথনা, লোইলম শাসনগী মখাদা অয়ৌবী থাক্তা অরাবা কয়া মায়য়োক্লরুইঙৈ মতমদুদা লৈবাক মীয়ামগী অরাবা কয়া কোকহম্বা খুদোংথীনিঙঙাই ওইরবা অহকপা থৌদাং কয়া কোকথক্তা থোনগৎতুনা মায়য়োক্লগনি হায়না চোংথোরকখিবা, মীয়াম অমদি মরৈবাক্দিদমক কৎথোক্লেবা মীওইশিংগী মনুংদা লাইখুরাম খগেন্দ্রজিৎসু অমনি হায়বা রাফম অসি থমজরগা মহাক্সা তৌজরস্বা থবকশিংবু নিংশিংবা ওইনা নৈনবগী তাজ্জা অমা লৌজবনি।

## সোসিয়েল রিফোর্মসন

হীবম অসিদা মপুং ওইনা চঙশীনদ্রিঙৈ, সোসিয়েল রিফোর্মসনগী মতাংদা শম্পনা খজিস্তং পঞ্জবা তারবদি “সমাজ অমগী মহৌশাদগী শাগোন্মদুনা লাক্সবা চৎনবীশিং, মসিনা পীবা ফন্তবা ফল নিংখীনা মশক খঙদোক্লগা অদুগুস্বা ফন্তবা চৎনবীশিংবু হেমা ফগৎপা মওংদা নংত্রগা অফস্বা মওংদা পুমওন ওছোক্তুনা অহোংবা পুরকপবু সোসিয়েল রিফোর্মসন হায়না খঙনগনি।” সোসিয়েল রিফোর্মর অমা ওইনা

নত্ৰগা সোসিয়েল রিফোৰ্মসনগী থবক পায়খৎপা হায়বসি তৱাই তৱাইবা থবক নস্তে। মইহে মশিং নীংখিনা হৈৰবা, জ্ঞান লৌশিং নীংখিনা লৈৰবা লোয়ননা সমাজ অদুগী চৎনবীশিং মশক মুন্না খঙবা, রিফোৰ্ম তৌগে খল্লিবা ফন্তবা চৎনবী অদুনা পীৰিবা ফন্তবা ফল নীংখিনা খঙবতা নস্তনা মথোনা লৈবা, হীৰম অদুগীদমস্তা মপুন্নি কৎথোক্ৰবা নীংনরকপা কয়া মায়য়োক্ৰবা ওমবগী থোনা, মণ্ডন, ফজনা লৈবা মীশক অমা ওইবা তাই। তশেংনা হায়বদা সোসিয়েল রিফোৰ্মর অমগী লস্বীদি তিংখং তুহোনা থল্লবা লস্বীদা খোঙউপ তোংদনা চৎপগা পাংখকনি। মশকনাইখিবা সোসিয়েল রিফোৰ্মর কয়াগী পুন্নিদা হায়নিংঙাই লৈতনা খুদোংখীবা নংখিবা ঙাকনি।

### ভারতকি সকনাইৰবা সোসিয়েল রিফোৰ্মরশিং

মতম অমা ভারতনা ব্ৰিটিশকি লোইলম লৈঙাক শাসন মখাদা মীখা পোন্নিঙে ভারতবাসি কোতি কয়ানা মীনাই নাইথাঙগী পুন্নিদা হিংলিঙে, মতম অদুগী অৱাংবা থাকি ইদুকেসন ফংলুরবা মইহে মশিং হৈৰবা, জ্ঞান লৌশিং মপুং ফাৰবা, মপাল লমগী চৎনবী, হৌন-লোনচৎ, চাওখৎপগী থাক খঙলু উৱল্লবা ভারত মচা কয়ানা মতম অদুগী ভারতকী হিন্দু সমাজদা লৈবা অনেস্বা থাককি ফন্তবা চৎনবী কয়া অমসুং মদুগী ফন্তবা ফল কয়া ময়েক শেংনা খঙলক উৱকখি। অদুগুস্বা ফন্তবা চৎনবী কয়াবু উৱবদা থৱায় শোক্ৰবা মমা লৈবাক নিংবা মচা কয়ানা ফন্তবা চৎনবীশিং অদু নৌনা সেমদোক্ৰনা হেন্না ফবা, হেন্না থাক ৱাংবা খুন্নাই অমগী শক্তম পুৱল্লবা থোনা লৈনা, শিবা কিদনা চোংথোকনরকখি। মতম অদুগী হিন্দু সমাজগী চৎনবীদা লৈৱস্বা ফন্তবা চৎনবীশিংদি জাতি মশেলগী মৱস্তা থেল্লবা থস্বা, সতিগী চৎনবী, অতোনবা জাতিবু হস্তনা য়েংবা, অঙাং ওইনা লুহোংবগী চৎনবী, লুগ্ৰাবীবু অমুক হেন্না লুহোংবা যাদবা, নুপীবু মইহে মশিং তস্বা য়াহন্দবা, শোৱা পন্নবা যাদবগী চৎনবী, নুপীশিংবু ওৎপী নৈবীবা, নিপানা নুপী য়ান্না লোনবনচিংবা কয়া অসি পনবা য়াই।

অসিগুস্বা ফন্তবা চৎনবীশিং অসিবু রিফোৰ্ম তৌনবা হনবা লৈতনা হোৎনখিবা শক্ৰাইৰবা ভারতকী সোসিয়েল রিফোৰ্মর খৱগী মমিং পনবা তাৱবদি ৰাজা ৰামমোহন ৰোই, ঈশ্বৰচন্দ্ৰ বিদ্যাসাগৰ, ভান্দকৰ, ৰামকৃষ্ণ পৰমহংস, শ্বামি বিবেকানন্দ, বোবীন্দ্ৰনাথ তেগোৱ অমদি মোহনদাস কৰমচান্দ গান্ধী পনবা য়াই।

### মণিপুৱগী মৈতৈ সমাজদা লৈৱস্বা ফন্তবা চৎনবীশিং

মহৌশানা মৈতৈ সমাজগী চৎনবীদা হিন্দু সমাজদা লৈৱস্বা ফন্তবা চৎনবীশিং অদুদি য়েলহৌঙৈদগী হৌনা খক লৈৱস্তে হায়বা য়াই। অদুবু মৈদিংঙু গৱিবনিৰাজনা

পানবা মতমদগী হিন্দু লাইনিং লীচং লৌৰুদগী হিন্দু ধৰ্ম্মগী ফন্তবা চৎনবী কয়া তপ্পা তপ্পা মৈতৈ সমাজদা চঙশিল্পকপা হৌরকখি। নিংথৌরোল কয়াগী হাঙুস্তা হিন্দু ধৰ্ম্মগী ৰাখ্ৰোান, নিতি কয়া মপাল মরা তানা মৈতৈশিংগী লুৰক তাংলস্তা মনুংখীৎনা চঙখিবতা নস্তনা হিন্দু সমাজগী চৎনবী কয়াসু নোংমা নোংমগী চঙশিল্পকখি। মমৈদা চুৰাচান্দ মহাৰাজনা পানবা মতমদদি হিন্দু ধৰ্ম্মগী খম থেংবা মতম হায়বদু ওইদুনা মশেক মঙাল ফনা অয়ৌবী থাঙা লৈখি। মৈতৈ হিন্দু কয়ানা ধৰ্ম্ম অসিদা মশানা মশাবু কাউজবমথে থৰায় হকচাং পুমলুপ লুপশিনখি। অসিগুস্বা তাঞ্জা অসিগী খুদোংচাবা লৌদুনা মতম অদুগী ব্ৰহ্মাসভাগী রতনশিংনা নিংথৌদা চীরোল তৌদুনা অতোপ্পা সমাজ অমদা চৎনদবা অমদি চৎইদবা, পুবা থাঙবদা বানা থোক্ৰবা চৎনবী কয়া অমা ধৰ্ম্মগী অমদি লাইনিং - লোনগী মিৎদা হৌদোকখি। মৈতৈশিংগী থম্মোয়দা গুসিফাওবদা কাউবা যানদ্রিবা ধৰ্ম্মগী মিৎদা শেমখিবা চৎনবী খরদি মাংবা-শেংবা, চন্দন শেনখায়, পাচ নাপেং শেনখায়, ৰাম লীলা অমদি শিবৰাত্রি শেনখায় পনবা য়াই। অসিগীসু মথস্তা প্ৰজাশিংনা থাঙবদা ৰাৱবা লৈবাক নিংথৌগী থৌ কয়া অমসু ননশিনবিখি। অসিগুস্বা থৌ খৰা পনবা তারবদা পোংথাঙ, য়াইৰেক সস্ত্রী, দোলাইৰেং, পিয়ন-আমিন চাকথাৰ, কাংচিংবা, চাবোক ৰাঙ্গোল, ফস্বান তোংবা, থাঙগপাং শেংবা, কাক যাত্ৰানচিংবা পনবা য়াই।

### সোসিয়েল রিফর্মৰ অমা ওইনা খগেন্দ্ৰজিৎনা তৌখিবা থবকশিং

য়েলহৌঁঙদগী হৌনা মৈতৈ সমাজগী চৎনবীদা ফন্তবা চৎনবী লৈরকব্ৰবসু য়ান্না থেঙলবা মতমদা নমদুনা সেমজিনখিবা ফন্তবা চৎনবীশিংবু তোকহন্নবগীদমক থৌনা ফনা চোংথোরকখিবা মণিপুৰগী মীওইশিংগী মনুংদা মশক নাইবা মীওই খরগী মিং পনবা তারবদি লাইখুৰাম খগেন্দ্ৰজিৎকি মিং পনবা য়াই। খগেন্দ্ৰজিৎনা পাঙথেক্ৰস্বা ৰিফোৰ্মেসন খৰা লৌখৎপা তারবদি মাংবা শেংবা, নিপা-কৈথেল, চামিন থকমিন্নবা য়াদবা, মৈতৈ ময়েক, পাখংবা লাইনিঙ লৌখৎপা য়াই।

- ১) মাংবা-শেংবা :— মতম অমা মহাৰাজ চুৰাচান্দ সিংহনা পানবা মতমদা মৈতৈ প্ৰজাশিংনা খুইদগী পুবা থাঙবা গুমদনা মায়য়োৰুখিবা অৱাৰা অসি মাংবা শেংবগী চৎনবী অসিনি হায়না লৌবা য়াই। মতম অদুগী শ্ৰীগোবিন্দ ব্ৰহ্মাসভাগী ৰত্ন শ্ৰী ফুৰাইলাংপম অতোস্বাপু শৰ্ম্মনা পুথোকপা ধৰ্ম্মগা মৰী লৈনবা অমাং অশেংগী ৰাফল্লা কনাগুস্বা মী অমবু মৰম অমা নংব্ৰগা অমদগী মাংলে হায়না লাউথেক্ৰবদি মাংলে হায়রিবা মী অদুগা অতোপ্পা মীওই কনা অমস্তগা তিন্নবা, চামিন থকমিন্নবা, শিৱবসু ধৰ্ম্মগী চৎনবী মতুংইল্লা পোংলৌহিবা, শ্ৰদ্ধ কৰ্ম্মনচিংবা

অমস্তা তৌবা যাদে । করিগুস্বা মাংলবা মীওই অদুগা তোৎন-তিন্নরুবা নৎত্রগা চামিন থকমিন্নরুবা মীওই নৎত্রগা মীওইশিং অদুসু মাংলে অসিগুস্বা অমাং অশেংগী রাফম অসিনা কয়ামুক শাখীরকপগে হায়বদা মী অমা মাংলবা মী অদুগী ইমুং হুপ্পা মাংলে । ইমুংদুগা তোৎনা-তিন্নরুবা মীমৈদা লৈকাই অমদি খুল হুপ্পা মাংলবা ওবা যাওখি । শিরগা শেংদোকপা ওমদবদগী অশিবা মী নুমিৎ তরেৎনি ফাওবা পোৎলোইদবা যাওখি । মতম অদুদা খগেন্দ্রজিৎনা হুনা লৈতনা থেংনদুনা লাকখি । মতমদুগী ধর্মগী চৎনবীনা শীবা মতমদসু বামোন যাওদবা যাদবা লৈবনা বামোন্দি মাংনিংদবা ওক্তা ওইবনা অরাবা কোকহনবা ওমদে । ব্রহ্মসভানা মাংলে হায়দুনা লাউথোক্লবা মীশক অমবু অমুক হুপ্পা শেংদোকপা তারবা তঙায়ফদনা ব্রহ্মসভাদা মতমদুগী লুপা ৮৪, অনা ৩, পাই ২ পীবা তাই । হায়রিবা পৈশা অসি পীরবা শ্রী গোবিন্দগী লাইমাংদা শান্তি তৌরগা শেংদোকই । অনাবা নৎত্রগা অশিবা ওইরবা ব্রাহ্মণনা অনাবা নৎত্রগা অশিবা লৈরিবা মফম অদুদা চৎলগা শান্তি হাইদোকপীরগা শেংদোকই । অসুন্না শেংদোক্লবা মীশক অদু মাংদ্রে । পুন্নমককা চামিন থকমিন্নবা, তোৎন তিন্নবা য়ারে । অশিবা ওইরবসু ধর্মগী হৌনবী নিতি নিয়ম কায়দনা পোৎলোইবা, শ্রাদ্ধ, কস্মনচিংবা তৌজবা য়ারে । মতম অদুদা অমাংবা শেংদোকপগী পীরবা পৈশা লুপা ৮৪/- অসি কয়ামুক য়াস্বা শেনফম্নো হায়বদা ফৌ সঙবায়দা সিকি, অনাহুমগুস্বা পীরিওগী বানি । হৌজিঙ্কা লুপা লীশিঙ ৮০/৯০ রোমগী চাংনি । য়ামস্ত্রবা শেনফম অসি থীদুনা শেংদোকনবা হোৎনবদা মীওই কয়াদি লৈজবা মরল মথুম, মরৌ-মশিঙ, ইংখোল চৎখিদুনা পুঞ্জিগী হৌগৎপা যাদনা খাইদগী লায়রবা মীশক অমা ওইবা ফাওবা য়াই নৎত্রগা মীগী মীনাই ওইনা লেনবা তাই ।

অসিগুস্বা চৎনবী অসিগী মাইয়োক্তা খগেন্দ্রজিৎনা মতম পুন্নমস্ত্রা থেংনদুনা লাকখি । মরুওইনা মশক নাইবা অমতং পনবা তারবা কোৎবা ক্ষেত্রিলৈকাইদা লৈবা ক্ষেত্রি গুলামজাৎ কৌবা লাইরিক থীবা-হায়বা তৌবা নিপা অমবু চুরাচান্দ মহারাজনা নুমিৎ নিনি হুমনি কোনুং কারকখিনু হায়না ইছোক্ত্রম্মি । নিংথৌনা গুলামজাৎপু ইছোকপগী খুদোংচাবা লৌদুনা ব্রহ্মাসভানসু মহাকপু মাংলে হায়দুনা লাউথোকলে । থৌদোক অদুদা গুলামজাৎনা শাউদুনা খগেন্দ্রজিৎতা, পন্দিত, ঐহাকতি অতোস্বাপুদা পৈশা পীরগা শেংদোকলোই । শিরবসু মঙোন্দা পৈশা পীদুনা শেংদোকপা য়ারোই । পন্দিত নঙনা থোকপা পোৎলোইগদবনি হায়না হায়খি । মদুগী মতুং ইকুই কুইদনা গুলামজাৎ খঙসোন শোনজিঙ্কুনা মীমৈদা

শিরে। খগেন্দ্রজিৎনা তাজ্জা অদু য়ৌরবদা করি তৌগদগে হায়বগী মতাংদা ইরাবোতকা তাম্নে। লুরিবিদি মতম অদুদা অশিবগী মথৌ মঙম তৌবদা ব্রান্ধণ য়াওদ্রবিদি য়ারমদে। খগেন্দ্রজিৎনা হায়জবদগী য়াবিরদুনা তাজ্জা অদুদা বামোনগী থবক পুন্নমক ললিতামাথব শর্ম্মা অমদি বংকবিহারী শর্ম্মনা তৌগনি হায়দুনা চোংথোরক্কে। অসুন্না ক্ষেত্রি গুলামজাৎপু ধর্ম্মগী চৎনবী কায়দনা পাৎলেইরে। শ্রাদ্ধসু ইরাবোতনা ঈশৈ হম্মে, থোকচোম গোপালনা খোংহাংলে, কৈসাম বীশ্বরূপনা পুং য়ৈরগা গৌরকিশ্বর শর্ম্মনা তুং ইন্দুনা গুলামজাৎকি শ্রাদ্ধ কর্ম্মসু ধর্ম্মগী হৌনবী নিয়ম কায়দনা পাঙথোকখি। অসুন্না ব্রহ্মাসভানা মাংলে হায়দুনা ইহ্মেত্রবা মীওইশিংগী অশি-অনাগী থৌরম, কাঙলুপ অসিনা চঙ-চঙুদুনা ধর্ম্মগী চৎনবী কায়দনা পাঙথোক্কে। ব্রহ্মাসভাদা শেংদোকপীয়ু হায়রুদ্রে। মমৈদা মাংঙে, তিন্নবা য়াদে হায়বা মীগী মশীংনা হেনগৎলক্কে। মসিদগীদি ব্রহ্মাসভানা মাংই-শেংইগী থবক তৌখিদ্দে।

২) নিপা কৈথেল :— খগেন্দ্রজিৎনা মরৈপাক মণিপুর থাদোজুনা চহী ৭/৮ লোম ত্রিপুরাদা মহারানী রত্নমঞ্জুরীগী মনাস্তা মহাক্ষি প্রাইভেট সেক্রেটারি ওইনা লৈরুরগা মহারানী রত্নমঞ্জুরীনা খু: ১৯৩১ দা শিখ্রবা মতুং অমুক মণিপুরদা হম্মজুনা লৈরবা মতমদা মতম অদুগী মৈতৈ সমাজদা নিপাশিংনা সুফম-চৎফম, শেন্দান লম্বী লৈতবদগী মীরমদা চম্বুনা থবক সুফম থিবা, অরেস্বদা জ্বার অমদি হুরান চিহ্নী তৌদুনা ফম্ববা লম্বীদা চংশীনবা কয়া অসি উরুরগা ফিভম অসিদগী কল্পবা উপাই থিবা হৌরকখি। ভারতকী মফম কয়াদা নিপাশিংনা কৈথেল কাদুনা কারবার তৌবা অদুগা মণিপুরদনা নিপানা কৈথেল কাদুনা কারবার তৌনদবা, নুপীশিংতনা কৈথেলসু কাবা, ফিশা লোনশা তৌদুনা শেন তানবগী থবকসু তৌবা কয়া অসি উরুবদগী নিপাশিংসু কৈথেল ফমদুনা শেন্দাল লম্বী থিজনবা নিপাঙাক্তগী ওইবা কৈথেল অমা শেমগৎকে হায়না খনবদগী মদুগী থবক পায়খৎপা হৌগৎখি। অসুন্না খগেন্দ্রজিৎনা কল্লা হোৎনবদগী মমৈদা শগোলবন্দ নিপা কৈথেল হায়দুনা নিপা ঙাক্তনা কৈথেল কাবা, নিপা ঙাক্তনা য়েঙ্গাং-নাপী, খোংদ্রম, মাইরেনফাওবা য়োন্ডুনা কারবার তৌনবা কৈথেল শেমগৎখি। হৌজিকফাওবা নিপা কৈথেল হায়দুনা লৈরিবা অসিনি।

৩) চামিন-থকমিন্নবা য়াদবা :— মতম অদুদা মণিপুর সমাজদা মৈতৈ হিন্দু কাঙবুনা হাও, পাঙল অমদি লোই কাঙবুবু মাংই হায়দুনা মখোয়গা চামিন-থকমিন্নবা

তৌনরমদে। খগেন্দ্রজিৎনা কন্না হোৎনজদুনা অস্ত্রোদা নিখিল মণিপূরী মহাসভাগী ব্রাহ্ম কমিতি অমা শেমদুনা ইংশোক ১৯৩৯ গী ফেব্রুয়ারি থাদা খগেন্দ্রজিৎনা শীন্দুনা মহাসভাগী অস্ত্রো ব্রাহ্মকী অধিবেসন অমা ফমখি। হায়রিবা অধিবেসন অদুদা ইরাবত, ললিতা মাধব শর্মা, সিলেস্তগি য়ুম্মাম কৃষ্ণচন্দ্র, নোংমৈকান্নম নবকিশ্বর, লাইশ্রম যুগেন্দ্র, রাজকুমার রতনসনা, কৈসাম কুঞ্জবিহারীনচিংবা মশক নাইবা মীওই কয়ামরুম য়াওখি। হায়রিবা অধিবেসন অদুদা হাম্মা লোই কাঙবুগা চামিন থকমিন্নবা তৌনরমদবগী চৎনবী অমা লৈরম্বা অদুবু থুগাইদুনা য়েলহৌঙৈদগী লমদম অসিদা খুন্দা লৈতাদুনা লৈমিন্নরম্বা মীওইশিংগা পুন্না চামিন-থকমিন্নবগী অনৌবা য়াওল অমা পুরাঙ্কুনা অধিবেসন অদুদা গৌর সমপ্রদাইগী মীওইশিং অমদি ব্রাহ্মণ বৈষ্ণব য়াওনা অস্ত্রোগী মীয়ামগা পুন্না পংতি ভজন তৌদুনা চাক চামিন্নখি। অধিবেসন অসিদা অসুন্না পুন্না চামিন-থকমিন্নবা খৌদোক অসিনা মৈতৈনা হিন্দু লাইনিং লৌরম্বা মতুংগী শাংলবা ইতিহাসকি মতমদা ইহান হানবনি। হায়রিবসি খগেন্দ্রজিৎকি খুজিন খৌরাংনা ওইথোকখিবা থবকনি।

- ৪) মৈতৈ ময়েক :— মৈতৈ হায়বা জাতি অসি মশাগী ময়েক লৈজবা অমদি মশাগী ময়েকনা ইজবা লাইরিকশিংসু মরাং কায়না লৈজবা কাঙলুপনি। অদুবু লাইবক খীবদি মৈদিংঙু গরিবনিবাজনা পানবা মতমদা হিন্দু ধর্মবু পামজনা লৌখি। অদুবু লৈবাক প্রজা অয়াস্বনা ধর্ম অসিবু পামদবদগী লমদম অসিদা হিন্দু ধর্ম মপুঙ ফানা শন্দোকপা ওল্লস্তবদগী প্রজাশিংবু নমদুনা ধর্ম অসি লৌহন্নবগীদমক তৌহৈদবা থবক কয়া তৌখি। উমংলাইশিংগী খুভম থুগাইবা, মৈতৈ লাইরিক কয়া খোমগৎতুনা কংলা উৎত্রা মমাঙদা পৈরগা মৈ থাদোকপনচিংবা কয়া চৎখি। মৈতৈশিংবু নোংব্রং মশা পায়দুনা ঈবোং অহুম ফাংবদা নমদুনা ঈরুপহল্লগা ধর্মী অসিবু লৌরগনি হায়না বাশকহনখি। অসুন্না লমদম অসিগী অরিবা নাং অমদি লাইনিং লম্বী মরু ফংনা মুৎখৎখি। তৌইগুস্বসুং ইশাগী ময়েকপুদি তহা তহানা পাক হেক মুৎখৎপা, মাঙহনবা ওমখিদে। অদুবু নোমং-নোংমগী বাঙ্গালি সংস্কৃতকি ইথিলনা তপ্পা তপ্পা মৈতৈশিংগী লুরক-তোংলস্তা চঙশিনখিবনা চন্দ্রকির্তি মহারাজগী হাকতক অদুবাইদদি মৈতৈ ময়েক ফনা নিংখীনা মাঙথ-শিথরে হায়বা য়াই। অদুবু অমুক্তা হোন্না লাইবকখীবদি ব্রিটিশকি মখুংতা মণিপূরনা মায়খীবদগী খু: ১৮৯১ দগী মণিপূরগী লৈঙাক চুপ্পি ব্রিটিশনা পায়শিন্দুনা বায়েন খৌদা তৌবা হৌখি। লৈবাকি মৈহে মশিং তস্বগী খৌরাং পাক সন্না পায়খৎপা হৌরকপগী মতমদা



হাম্মগী ইশাগী ময়েকপু তুংওইনরগা বাঙ্গালি, সংস্কৃত লোন ওইনা তস্বা হৌহনখিবা অমদি বাঙ্গালি ময়েকনা ইয়েক শাদুনা তমলুবনা পন্দিত লোয়শঙগী মীওই খরখক নঙনা প্রজা অয়াস্বা মৈতৈ ময়েক মশক খঙদনা চহী কয়া লাকখি।

অসিগুস্বা মতম খরা চৎনদুনা শিরুরবা মৈতৈ ময়েকপু খগেন্দ্রজিৎনা অমদি মহাঙ্কা লোয়নবা মরুপ মপাংশিংনা পুন্না হোৎনমিন্নদুনা মৈতৈ ময়েক থৌগল মরুপ হায়বা সংস্থান অমা শেমখি। হায়রিবা সংস্থান অসিনা ইহান হাম্মা মৈতৈ ময়েক হিংগৎহন্নবগীদমক রাংথৈ থাঙজম লৈকাইদা লৈবা রাজকুমার তোমালসনাগী শঙ্গোয়দা মৈতৈ ময়েক স্কুল হায়বা অমা লিংখৎতুনা মৈতৈ ময়েক তস্বা হৌগৎখি। অসুন্না স্কুল অসি লিংখৎখিবা মথং মথং চাউকৎলজুনা মমৈদা মতমগী মতুং ইন্না মৈতৈ ময়েক হায়স্কুল হায়দুনা হৌজিক হৌজিক কোংবদা লৈরিবা অসিনি। অসুন্না মতম কুইনা মশাগী ময়েক মশক খংদনা লৈরুরবা মণিপূরবী প্রজাশিংবু খগেন্দ্রজিৎনা কন্না হোৎনজবদগী মৈতৈ ময়েকপু নৌনা হিংগৎহন্দুনা মীওই কয়া নৌনা মশাগী ময়েক ইবা পাবা হৈহনবিখি। হৌজিকফাওবা মীয়ান্না রাংথৈ ময়েক হায়না খঙনরি।

- ৫) **পাখংবা লাইনিং :**— মণিপূরদা গরিবনিবাজ মহারাজগী হাকতত্তগী হৌনা লমদম অসিগী অরিবা লাইনিং লীচৎ মুৎখিদুনা চহী চা কয়াগী হিন্দু লাইনিংদা লুৎতুনা লৈরুবদগী মৈতৈ ইশাগী ওইবা লাইনিং লীচৎপু অমুক নৌনা হিংগৎহন্নবা খগেন্দ্রজিৎনা মহাঙ্কা লোয়নবা মরুপ মপাংশিংগা লোয়ননা কন্না হোৎনবিরম্মি। মতম অদুদা হিন্দু লাইনিং লীচৎ থাদোজুনা মৈতৈগী অরিবা লাইনিং লীচৎ “পাখংবা লাইনিং” চৎলগনি হায়না রাংথৈময়ুম গুলামচা, চোংথাম মেরামচা, কারাম বিদুর, রাজকুমার সনা মচা, রাংথৈময়ুম তিনবীকেন, লাইশ্রম মেরানচিংবা মীওইশিংনা খৃ: ১৯৪৫ গী হিয়াঙ্গৈগী ১৫ নি পানবা নুমিত্তা রাংথৈ থাঙজম লৈকাইদা লৈবা রাজকুমার তোমালসনীগী হৈনৌজাম মখোঙদা নুমিদাংবাইগী মতমদা মীয়ামদা লাউথোকখি। অসিগুস্বা মৈতৈগী অরিবা স্নাৎ কন্নবা চঙশিল্পকপা খোঙথাঙ অসিগী মাঙওইননা বোধচন্দ্র মহারাজদগী হাম্মনা অয়াবসু লৌখি। হিন্দু লাইনিং লৌরুবদগী হাম্মগী অরিবা নাং কয়া খোঙ্গুল লীবা গুমদনা লৈব্রবসু “ইয়েংবা পুরারী” অমদি “লৈশেমলোন অরিবা” কৌবা পুয়া অনিদা মপুঙ ওইবা যুমফম ওইরগা মৈতৈগী পোকপদগী শিবা ফাওবগী মনুংদা পাঙথোকদবা নাংকী পরম কয়া নৌনা শেমগৎতুনা চৎনবা হৌখি। অসিগুস্বা লাইনিং লীচৎ অসিনা হাম্মা বামোনতনা তৌগদবনি হায়না ককতুনা থমলস্বা

থবকশিং হায়বসি পুৰোহিতকি থবক, লাইৱিক তৌবা, থোঙ-থাকপনচিংবা পুন্নমক মৈতেনা লোইনা তৌখি। অসিদসুনন্তনা হান্না শক-শোনবগী থবক্তা মীৰোলনা তৌৱস্থা কয়া ইশাগী ইৰোলনা শকপা-শোনবগী থবক তৌখি।

অসিগুহা কয়া অসিদা মতম অদুগী ব্ৰহ্মসভানা পাখংবা লাইনিং চংপা মীওইশিংদা অকনবা মীংয়েং থম্বা হৌৱকখি। লোয়ননা শিঙনৱকপা কয়া মায়য়োক্ৰবা তৱকখি। লাইনিং ফুৰুপ অসিগী মীওইশিংবু গৌৱসমপ্ৰদাইগী মীওইশিংগা তিল্লবা যাদে হায়দুনা নোটিশ তৌৱকপদগী কোটতা বাকৎনদুনা কেশ ফাওবা শোৱকখি। মতৌ অসুন্না খুদোংথীবা ফিভম কয়া মাইয়োক্ৰদুনা লিংখৎলকপা পাখংবা লাইনিংবু নোংমা নোংমগী মীওই কয়ানা পান্না চঙনৱকপদগী মমৈদা লাইনিং অসি পাক শম্মা শন্দোকখি।

## ৱাৱেইশিন

মখক্তা পনখিবা ৱিফোৰ্মেসনগী থবক খৱাসি য়েংলুৱগা লাইখুৱাম খগেন্দ্ৰজিৎপু লমদম অসিগী মৈতৈ খুন্মাইগী সোসিয়েল ৱিফোৰ্মৰ অমনি হায়না শিংথানবদা থোইদোক হেন্দোৱা মতিক চাৱবা মীওই অমনি হায়বদা চিংনিঙঙাই লৈতে। মহাকি মহৌশাগী মপুং ওইবা ৱাজনিভিগী পুন্দিদগী হাইদোৱক্তুনা সোসিয়েল ৱিফোৰ্মেসনগী থবক খৱা পায়খৎচৱম্বা অসি ঙসিগী মীৰোলনা কাউফম থোক্তে। থোইনা হেন্না মীয়ামগী লুচিংবা অমা ওইখিবা মহাকি মফমদা শ্ৰদ্ধাঞ্জলি কংতুনা মহাকপু তৌবিমল খঙবা উৎফম থোকই।

## মতেং লৌজখিবা লাইৱিকশিং

- ১) লাইখুৱাম খগেন্দ্ৰজিৎ সিংহ, জ্যোতিষ ৱত্নাকৰ — লাইখুৱাম ইবোবী সিংহ।
- ২) মণিপুৰ প্ৰজা সম্মেলনী অমসুং অনীন্তবা নুপীলাল — লাইখুৱাম ইবোবী সিংহ।
- ৩) পাখংবা লাইনিং — লাইখুৱাম ইবোবী।
- ৪) মণিপুৰগী ইতিহাসতা ইৱাবত — সোয়াম ছব্ৰখাৰি সিংহ।
- ৫) মণিপুৰী সমাজ হৌগৎলকপা অমসুং চাওখৎলকপা — ডাক্তৰ এম: কীৰ্ত্তি সিংহ।
- ৬) Hijam Irabot Singh and Political Movements in Manipur – Karam Manimohan Singh.
- ৭) Letter from J.C. Higgins, Vice-President of the Manipur State Darbar to the Political Agent in Manipur, Dated 15th Nov., 1913.

- ৮) Letter from J.C. Higgins, Vice-President of the Manipur State Darbar to the Political Agent in Manipur, Dated 3rd Oct, 1913.
- ৯) মাসিক মণিপুর ললিত মঞ্জুৰি পত্ৰিকা, আগষ্ট, ১৯৩৮।
- ১০) Indian National Movement – L.N. Srivastva.
- ১১) Sociology – C.N. Shankar Rao
- ১২) History Modern India – S.N. Sen
- ১৩) India's Freedom Struggle – Peter Hechs.
- ১৪) Society – R.M. Maciver, Charles H. Page.
- ১৫) Select Documents of Jananeta hijam Irawat & Laikhuram Khagendrajit – Manipur State Archives.
- ১৬) মতমগী খোঙথাঙ - ৩৫ শ্ববা মশিঙ, ১৯৮১।

## রাহিস-মিল শিংননবগী মায়কৈদা ফ্রিদম ফাইটর খগেন্দ্ৰজিৎনা তৌরকপা থবকশিং

থৌদোক হেন্দোৱা শিংথানিঙুঙাই ওইৰবা, মহাক অমা চিৎথরম্বদা ঋ: ১৮৯১-১৯৪৭ ফাওবগী মণিপুরগী ইতিহাস কুপ্পা নৈনরকপা মতমদা থৌদোক বাথোক মতমদা, থৌদোক বাথোক পোলিটিকেল হিষ্টরি অমদি নীংতম্বগী অন্দোলনদা অবাংপা অমা অদুমক ওইরগদবা মীশক অমনী, 'লাইখুরাম খগেন্দ্ৰজিৎ' মহাক ঋ: ১৮৮৫ গী সেণ্টেম্বর তাং ১৩, লাংবন থাগী ৫ নি পানবা নোংমাইজিং নুমিৎতা বাংথে কোংবা লাইশ্রম লৈকাইদা পোকই। অপোকপগী মিংদি লাইখুরাম সেংগোই হায়না কোঁই। অপোকপগী মিংদি রাজকুমারি থরোসনা দেবী কোঁই। মপা পোকপা মপুগী মিংদি লাইখুরাম কুলধজ কোঁই। কুলধজদি লম্বোইবা লাইনীংবনী। য়ুমদা শ্রীরাধা কৃষ্ণগী মুৰ্ত্তি লিংখৎতুনা লাইশঙ মান্দব শাদুনা শ্রীকৃষ্ণদা থবায় হকচাং লুপচবা মীশক্লি। অদুমদি ওইরগা মৈতৈনা ফনা য়ান্না রাধা কৃষ্ণদা থবায় হকচাং অমদি লৈজবা কয়া কৎথেক্লবফাওবদসু বৈষ্ণববিজমগী খাইদগী ঙকপদি বামোন নন্তুনা লাই হকথেংননা সেবা তৌবা, আৰ্তি কৎপা অমসুং লাইশঙ মনুংদা চঙদুনা লাইগী থৌগল তৌবা শুপয়ামক য়াহন্দে। হৌজিক ফাওবসু য়াবা লৈতে। অদুগা লাইদা পোৎ-চৈ কৎপদসু মৈতৈলোন্না শোন্দুনা কৎপা য়াদে। সংস্কৃত, বেঙ্গোলিগী লাইৰোল-তিম্মোন হৈরবা বামোন মচা নন্তুনা পোৎ-চৈ কৎপা য়াদে। মরম অদুনা কুলধজনা বামোন নেজুনা লাইগী সেবা তৌহল্লিম্বনী। শন্না হায়রবদা রাধা-কৃষ্ণচিৎবা হিন্দুইজমগী লাইমণিপুরদা লাংনরিবসিদি বামোন নৎত্রবদি মৈতৈনা লাংপা য়াদে হায়বগা মায়ে। পোৎ-চৈ কৎপগী শোনবদসু সংস্কৃত, বেঙ্গোলি নৎত্রবদি সেবাদা শুপয়ামক য়াদে। মরম অদুনা মৈতৈ পংকোথশিংনা মীকুপ খুদিংগী মালা চৎতুনা “হরে কৃষ্ণ হরে কৃষ্ণ, কৃষ্ণ কৃষ্ণ হরে হরে, হরে ৰাম হরে ৰাম, ৰাম ৰাম হরে হরে” হায়না মহা মন্ত্ৰ অসি শোন্মবা ফাওবদসু লাইশঙ মনুংদা চঙবদি ইয়ামক য়াদে। লাইগী খোঙ শোফুনা খুৰুমজবসু য়াহন্দে। অয়াস্বা মতমদা মন্দিরগী মখাদা লাইগী মাইকৈদা ওনশিন্দুনা খুৰুমম্বতনি য়াহল্লিম্বশি। অসিশুস্বা চৎনবী অসি হোংদোকপনা অফবা ওইনা খম্বী। খগেন্দ্ৰজিৎসু বাখল পরিং অসিদা লৈবা মীশক্লি। মরম অদুনা মহাক্কা পাখংবা লাইনীং হৌদোকখিবনী ওজা

কুলধ্বজদি মশামক থোহৈদোৱা পুৰিঃ চণ্ডনা লাই নীংজবা মীশকি। মৰম অদুনা চম্ৰকিৰ্ত্তি মহাৰাজগী মতমদগীনা সূৰচন্দ্ৰ মহাৰাজগী মতম ফাওবদা হনুমান ঠাকুৰগী সেবায়ত ওইনা নিংথৌগী য়াথং মতুংইয়া থবক তৌৰকঅমই। অদুগা লাই সেবাগী অয়াস্বা থবক্তি বামোনশিংবু তৌহল্লি। খাইনা মহাকপু বাবাজী মহন্ত হায়না খণ্ডনরমই। কুলধ্বজ সিংহ, মতম অদুগী চাবা থকপা বাৎতবা, মচীনচংপা নিংথৌনা য়াবা মীশক অমনী।

খগেন্দ্ৰজিৎকী মমা ৰাজকুমারি থরোসনা দেবী ইং ১৯০৪ গী অহানবা নুপী লালদা অচৌবা মায়রোং য়াখিবা শৰ্কাইবী লুচিংবী অমনী অঙাং ওইৰিঙৈদা কোইৰেং সেনাপতিয়া কংপা জগোইৰাসদা তোয়না য়াওৰকপী নিংথৌকোন্দা চাউৰাকপী নুপীনি। খগেন্দ্ৰজিৎ পোকপা থা অহুল্লোম শুৰকপা মতমদা অপোকপা মপা সেংগোই সিংহ লৈখিদ্ৰে। চহি অদুগী মনুংদা মপুবোক কুলধ্বজসু লৈখিদ্ৰে। মীওইবগী মপোক, অসুম ওইৰগনী হাবা মপুগী নোংদমথোন, কনানসু খঙবা গুস্বা নস্তে। অপোকপী মমনা নৌনা লুখা ওইজববসু চাউৰবা পোংলুম অদু পুদুনা লাকখি। পীক্ৰিবা মচাবু তেজ্জ কায়দনা নাউয়োক নাউকোন্দুনা লাকখি। অদুমকপু মপুঙ ফাবা মীশক অমা ওইনবা হোংনবদি গুমখিদ্ৰে। অদুম ওইনমক মথবায়না পামদুনা লৈরস্বা ইন্দিজিনস ওইবা মীইবগী থবক, পাঞ্জিগী থবক, ঈশৈ শকপা, গৌরলীলাগী তীৰ্থবাসি শাবা, ঈশৈ তস্বীবনচিংবা তৌৰকখি। পাঞ্জিগী থবকসু নীংথিনা তমশিল্লকখি।

“ মহাৰা ৰামৰকখিবা ওজাশিংদি ৰাজকুমার নবদ্বিপসনা, নোংমাইথেম চক্ৰোই ঈশৈগী ওজানী। চীক্ৰাংবম তোস্বা মাইবগী ওজানী। কাংঙবম তুলসিং থাঙ-তাগী ওজানী, তোকপিয়া পণ্ডিত পুয়াগী ওজা, ৰাজকুমার ৰামসনা পাঞ্জিগী ওজা, শম্ৰহেইবদগী খগেন্দ্ৰজিৎ ঈশৈ হৈৰে, পাঞ্জি হৈৰে, মাইবগী হীৰমদা খঙজিল্লে, থাঙ-তাগী মৰমদসু নৈনবা য়াবা নৈনৰে। পুন্মক অসিগী মতুংদা পাখংবা লাইনীংগী মৰমদসু কুপ্পা থিজিনবগা লোয়ননা শন্দোকখি। ওজা অসি অৱাস্বাই হুনবদসু মশক নাইবা মীওইনী। মহাৰাজ চুৰাচান্দনা খঙবিদুনা, মহাৰাজ অসিগী মতমদা মহাকপু মথল্লতবু শগোল তোংদুনা অৱাস্বাই তেন্দোং য়ান্দুনা লস্বীদা চংপা য়াহল্লমই। মশাগী চহি তৱাতৰেংলোম শুৰকপা মতমদা খুন্দ্ৰাকপম নিঙোল কাকলৈ দেবীগা লোয়ননা লুহোংখি।

খু: ১৯২১ দা মশাগী চহি কুছাতৰেং চঙলকপদা কছাৱদা চংতুনা মাইবা অমদি পাঞ্জিগী থবকগী শেল য়ান্না তানবা গুমখি। খু: ১৯২৩ দা অনীৰক শুবা ওইনা কছাৱদা চংখি। মতুংদা নবদ্বিপতা চংখি। মতম অদুদা ত্ৰিপুৰাগী মহাৰাজ শ্ৰীৰাধাকিশ্বৰ দেব বৰ্মা মনিক্যা বহাদুৰগী লোয়নবী মহাৰাণী শ্ৰীমতি ৰত্নমঞ্জুৰি দেবী অসি ত্ৰিপুৰাগী

মাইবা, ডাক্তরশিংনা লায়েংবা ঙমদ্রবা খম থেংনা নারবা খুংথারবগী থাঙা লৈরমই। মতম অদুদা ত্রিপুরাগী নিংথৌ মহারাণীগীদি মন্তনীপা বীর বিক্রম মনিকিয়া বহাদুরনা নকিগ্ৰা লৈরিবা খগেন্দ্ৰজিৎপু মবেনসিজগী লাইয়েনবগীদমক তেলিগ্রাফনা শেলগা লোয়ননা বার্ভেন তৌখিৰম্মী। খগেন্দ্ৰজিৎনা লায়েংদুনা অথুবা মতমদা অনাবদু ফহনবা ঙমবি। মহারাণীনা খগেন্দ্ৰজিৎপু অয়োকপা মচা ওইনা লৌখি। খগেন্দ্ৰজিৎ অমসুং মাগী ইমুংগী মী পুন্নমক ত্রিপুরাগী রোয়েল ফেমেলিগী মেম্বর ওইনা ট্ৰিং তৌখি। লোয়ননা তলব মতীক চানা পীদুনা মহারাণীগী প্ৰাইভেৎ সেক্ৰেটরি ওইনা হাপখি। খাইদগী নুংঙাইরবা মতংদি মতমদুদা ত্রিপুরাগী কোনুংনা লাইনীংথৌ সনামহী অমসুং পাখংবা ল্যৎতুনা লৈরম্মদুনি। লাইনিংথৌ সনামহী, পাখংবগী ইংখোল তোপ্পা থমদুনা লাইশনেচিংবা শাদুনা লৈরমই মফমদুদা খগেন্দ্ৰজিৎকী ইমুং মনুংবু লৈহনখি। ত্রিপুরাগী মহারাণীগা লোয়নরবদগী রাজনিটিগী শৰুাইরবা মীশক অমা ওইবা ঙম্বকখি। মহারাণীনা তীৰ্থ কোয়বা চংপদা লোয়নদুনা ভারতকী রাজনিটি লুচিংবা কয়া উনবা, মীফম য়াওবা ফংখি। মদুনা খগেন্দ্ৰজিৎনা অমৌবা মপোক অমা পোকপঙম থোকখি।

খৃ: ১৯২৮ গী দিসেম্বরগী অরৌইবা শৰুঙা ভারত কংগ্ৰেছকী কোলকাতা সেসনদা গাঙ্গীগা উনবা অমসুং গাঙ্গীগী ভাশন তাবগী খুদোং চাবা ফংখি। মদুনা মরম ওইদুনা মণিপুরদা লাক্সগা রাজনৈতিকী থবক চঙশনবদা খুদোংচাবা ফংখি। ইংশোক ১৯৩২ গী নবেম্বর থাদা নিখিল মণিপুর প্রজা হায়না কৌবা রাজনৈতিক দল অমা শেঙ্গে। খগেন্দ্ৰজিৎনা মদুগী প্ৰসিডেণ্টনি। ইম্ফালগী প্রজাশিংনা ঈশিং খাজনা থীবা ঙমদবগী অবাবদু কোরুবা হায়দুনা দল অদুনা সত্যগ্রহ অন্দোলন তৌখি। মদুদা সেরাম কলা, রাজকুমার ভূবনসনা, এম তোঞ্জাউ শৰ্ম্মনচিংবা কয়া শৰুক য়াখি অমসুং জেল তাখি। অন্দোলন অদু মায়পাক্সা লৌইশিনখি। খাইদগী ঐতিহাসিক ওইবগী মনুংদা অমা ওইরিবা চেং তকপা থিংবগী ঈহৌ অমা লৈরিবা সিনী। খৃ: ১৯৩৫ দা আগষ্ট ১৯ দা দাবি নিপান য়াওবা মেমোৰেন্দম অমা ষ্টেট দরবারদা পীশিনখি। দাবী নিপান অদুগী মনুংদা য়ান্না মরুওইনা লৌনরিবদি দরবার মেম্বর হান্নদা প্রজাগী ভোংনা খনবা মী য়াওহনবা অমসুং রাইস মিল থিংবা হায়বসিনী।

দরবার মেম্বরশিংগী মনুংদা মীয়ামগী মীহুং মীখল তৌদুনা য়াওহনবা হায়বসিমক গণতন্ত্ৰগী মরুংবগী য়ান্না মরুওইবা তাংকক অমনি হায়বদা থৌইনা লাম্ৰৌই। ইহৌদুনা য়ামদ্রবদা দরবার মেম্বর ওইবদা পংহাপ হাপচিনবা য়াদবা হান্নবসু পংখিন্দা শিন্দোকপা য়াদবা পিপলগী পোলিটিকেল কন্সনেসকী ফজরবা তাঞ্জা অমা ওইখি। অদুগা রাইস মিলশিংনা চলাইরকপা মতমদা চহি চা কয়া লিশাং শিংনা ফৌশ লাম্ৰৌদুনা হিংজরিবী

অমদি মণিপুর মনুংগী কৈথেল মচা মচাগী খুংথাঙদগী খাইরস্বন যৌরস্কুনা মণিপুরগী ওইবা মার্কেটকী নের্টাকী লৈজরিবা ফিভমদুনা থীনা শোকহল্লি। অদুগী মথস্তা য়ুমগী ওইনা ফৌশদুনা মশাগী শাজেলসু ওইবা য়ুমগী শেল চৎকদবদগী কল্লিবা অসিগুস্বা মরুওইবা শিনফম অসি মাঙখিবা য়াবা ওইবনা রাইস মিলগী থবক অসি থিংবা তঙাই ফদে হায়বসি খগেন্দ্রজিৎকী ফিরেপনী। অরুবা বাফম অমনা রাইস মিল পাল্লিবা মীওইশিং অদুনা মপান্দা চেঙ থাদোকপগী মোনোপোলিসু মখোয়না লৌহি। অদুগা পোইনুগী মতমদা ফৌ য়ান্না বানশিন্দুনা থমখিবা মরম্মা ফৌশ লম্বোজরিবা নুপীশিংনা কৈথেল মচাশিংদগী ফৌ বানবা ফংঙস্তবগী অরুবা মায়েকরিবনী। ফৌশবীশিংনা ফৌ বানবা ফংঙস্তদি কৈথেলদা চেং ফংদবগী অরুবা খুদোংখিবা লাক্কনী হায়বসি মশানা তাবনী। পনবা য়াবা অমনা ইংশোক ১৯৩৫ গী আগষ্ট থাদা খগেন্দ্রজিৎনা লুচিংবা নিখিল মণিপুর প্রজাগী দাবী রাইস মিল থিংবা হায়বসি সরকারনা য়ারল্লবদি ইংশোক ১৯৩৯ গী অকিবগী মশক ওইরবা নুপীলাল থোক্রমদবা য়াই হায়বদা হায়মনবা থোক্রোই। দাবী পীবগী মহুৎতা খগেন্দ্রজিৎনা চিংবা মী কয়াবু ফাদুনা জেল পিখি। মখোয়বু আই. পি. সি. সেক্সন ১২৪ (ক) অমসুং ৪১৭ গী মতুংইন্না ফাদুনা ইম্ফাল জেলদা থা তরুক পীখিবনি।

বাফম অমনা খগেন্দ্রজিৎকী দাবী নিপান তাল্লবগী মনুংদা ভি. ভি. এফ. (ভিলেজ ভলন্টিয়র ফোর্স) শেমগৎপগী বাফম য়াওই। মদুসু য়ান্না মরু ওইবনী মতম অদুদা হুরান-চিহ্নি লুট-পার্ট য়ান্না কল্লমই। খগেন্দ্রজিৎনা জেলদগী থোরক্কাগা সরকারনা দি য়াবিদবনীনা ইম্ফাল এরিয়াগী মনুংদা লৈবা চৌকিদার ৩০ রোমগা তাল্লদুনা ভিলেজ ভলন্টিয়র ফোর্স শেমগৎতুনা চহী অমরোমদি ভলন্টিয়র ময়াম অদুনা অহিং অহিং ঙাকখিবা মরম্মা প্রজাশিংনা ইংনা তপ্পা লৈবা গুমখি।

মতম অদুদা মণিপুরদা রাইস মিল তরারোম লৈরমই। রাইস মিলগী মপুশিং অদুনা মপান্দা চেঙ থাবগী থবকসু তৌরম্মী। অহোঙবা মতমদা ফৌ বানশিন্দুনা ষ্টোক য়ান্না তৌরমই। মদুনা মরম ওইদুনা চহি কয়াগী মম্মাংদগী ফৌশ ললোন্দুনা হিংজরকপী নুপী ফৌশবী কয়াগী থবক হাংলকপা মতুংদসু কয়া কয়া হাংলকদৌরিবা মসিগীদমস্তা য়েংদুনা খগেন্দ্রজিৎনা থবক অসি পায়খৎখিবনী।

জর্ম্মচিংবা পৃথিবীগী লৈপাক কয়াদা রিভোলুসন কয়া হৌখিবনী অদুগুস্বা রিভোলুসন অদুগুস্বনী, মণিপুরদা খগেন্দ্রজিৎনা হৌরিবা রিভোলুসন অসি।

## প্রাজাগী শেহ্নোক হেনগৎনবগী মায়কৈদা ফ্রিদম ফাইটর খগেন্দ্রজিৎনা তৌরকপা থবকশিং

লাইখুরাম খগেন্দ্রজিৎ ইংশোক ১৮৮৫ গী সেপ্টেম্বরগী তাং ১৩ লাংবনগী ৫ নি পানবা নোংমাইজিং নুমিত্তা রাংথে কোংবা লাইশ্রম লৈকাইদা পোকই। অপোকপা মপাগী মিৎনা লাইখুরাম সেংগোই হায়না কোই। অদুগা অপোকপী মমাগী মিৎনা রাজকুমারী থরোসনা হায়না কোই। খগেন্দ্রজিৎকী মপা পোকপা মপুদি লাইখুরাম কুলধজ হায়না কোই। লম্বোইবনি। লাইনিংবনি। যুমদা রাধা কৃষ্ণগী মূর্তি লিংখতুনা লাইশঙ মাদ্দপ শাদুনা লাই লাংপা মীশকনি। মহারাজ চন্দ্রকির্তিগী মতমদগী সুরচন্দ্রগী মহারাজগী মতম ফাওবা হনুমান ঠাকুরগী সেবায়ত ওইনা লৈরম্মী। মতম অদুগী মমিং লৈবা ইনাক খুনবা অফাওবা মীশক অমসু ওইরম্মী। খগেন্দ্রজিৎ পোকপা চহি অদুমস্তদা মপা সেংগোই সিংহ অমসুং মপু কুলধজ সিংহ অনিমক লৈখিদ্ৰে। মতুং চহী খরা লৈরগা খগেন্দ্রজিৎকী মমা রাজকুমারী থরোসনাবু পোকপা মপা রাজকুমার সিংহজসু লৈখিদ্ৰে। নৌনা লুত্থা ওইরবী রাজকুমারী থরোসনা মচা করম্মা য়োকদগে হায়না বাদুনা লৈরিঙেগী মতমদা শোল্লবী মমা থংগোং দেবী অমসুং পীক্ৰিবা মৌপা রাজকুমার নবদীপ সনাবু য়োকপসু মহাকী খৌদাং ওইরম্মী। মতম অদুদা রাজকুমারীনা লাইশঙ মাদ্দব, লৌ খরা ইংখোল কোন্ননা লাইগী সেবা শোয়দনা তৌবিরো হায়দুনা লাইগী সেবা তৌরিবা হিংদংময়ুম ধনেশ্বর শর্মদা লাংলিবা লাই অদু শিল্পরম্মগা রাংথে লৈকাইদা ইংখোল অমা লৈদুনা লৈখি। খগেন্দ্রজিৎ ইচম-চম্মা ঈশৈ তৌদুনা মাইবা অমদি পাঞ্জি তৌদুনা লেপ্পম্মা মীশক অমা ওইরম্মদগী ইংশোক ১৯২৩ দা মসাগী চহি ৩৮ শুবদা বেষ্ট বেঙ্গলগী নবদীপতা চংতুনা অনাবা খরা লায়য়েংবদগী মথং মথং অরাং-নোংপোক ভারত্ভা মাগী মমিং শন্দোরজুনা ত্রিপুরাগী কোনুংদা ত্রিপুরাগী মহারাগী শ্রীমতি রত্নমঞ্জুরী দেবীনা খগেন্দ্রজিৎপু অয়োকপা মচানি হায়না ফোর্মেল ওইনা লাওথোজুনা খগেন্দ্রজিৎ অমদি মাগী ইমুংগী মী পুন্মমক ত্রিপুরাগী রোয়ল ফেমিলি মেম্বর ওইহনত্বে। মদুগী হৌনবী পুন্মমক ফংহনত্বে। জ্যোতিষ বিদ্যারত্ন জ্যোতিষ রত্নাকর হায়বা মিংখোল অনীসু পীবীরে। মহারাগীগী অমস্তং লৈরিবা গাড়ি কার অদুমসু মচানীপানী হায়দুনা খগেন্দ্রজিৎতা পীথোক্রে। মমল য়াল্লবা ইনফি অমসু মনা ওইনা পীরে। মতীকচানা তলব পীদুনা খগেন্দ্রজিৎপু মহারাগীগী রত্নমঞ্জুরীগী



প্ৰাইভেৎ সেক্ৰেটৰী ওইনসু হাপত্ৰে। মদুদগী মণিপুৰদা লৈহৌরিবা মাগী ইমুংগী মী পুন্নমকসু ত্ৰিপুৰাদা লৈহনত্ৰে। মহাৰাণী শ্ৰীমতি ৰত্নমঞ্জুৰীগী পুন্দিদা অনীৰক শুবা ওইনা খগেন্দ্ৰজিৎকা লোয়ননা চৎপা ভাৰতকী তীৰ্থ কোয়বগী খোঙচৎতা কোলকাত্তাদা থা ৭ লৈরিঙৈগী মনুংদা ১৯২৮ গী দিসেস্বৰগী অৰোইবা শৰুজ্জা ভাৰত কংগ্ৰেস কোলকাত্তা সেসন ফমখি। রিসেপসন কমিতিনা সেসন অদুগী খাৰচকীদমক মহাৰাণীদা দান নিবদা মহাৰাণীনা দান চাওনা পীবদগী রিসেপসন কমিতিনা য়ান্না হ্ৰাওবগা লোয়ননা খগেন্দ্ৰজিৎপু মহাত্মা গান্ধীগা উহনহনখি। সেশন অদুদা ভিজিতৰ অমা ওইনা য়াওননবা বাৰ্তোন তৌৰকখি। খগেন্দ্ৰজিৎ ভিজিতৰ ওইনা সেসন য়াওখি। সেসন অদুদা মহাত্মা গান্ধীগী ভাষন তাবদগী খগেন্দ্ৰজিৎকী থম্মোয়দা ৰাজনৈতিকী মৰু হুনখি। মহাত্মাদা কৎথোকলবা মীশক অমসু ওইখি। মতুংদা ভাৰতকী তীৰ্থ ময়াম কোইরকপদা তীৰ্থদা স্নান তৌবা, লাই খুৰস্বগা লোয়ননা ৰাজনৈতিকী মায়কৈদা কুপ্পা য়েংশিনখি।

খগেন্দ্ৰজিৎকী ৰাখলদা মতম অদুদা মহাত্মা গান্ধীগী খোংথাঙ খুদিংদা ৰাঙাং খুদিংদা ইকোনোমিদতা য়ুমফম ওইবসু মহাক্সা খনখি। গান্ধীগী স্বাৰাজ ফংলবসু চাননবা শেৎননবা লৈত্ৰবদি স্বাৰাজ অদু থুনা মাংখিগনি। ঐখোয়না অহানবদা হোৎনগদবদি চাননবা মরাং কায়না ফংননবা, শেৎননবা মরাং কায়না ফংননবা হোৎনবনা হেমা মৰু ওই হায়বসিনি।

ইংশোক ১৯৩১ গী জুলাই থাদা খগেন্দ্ৰজিৎনা প্ৰাইভেৎ সেক্ৰেটৰী ওইরিবা মহাৰাণী ৰত্নমঞ্জুৰী দেবী ত্ৰিপুৰাগী কোনুংদা লৈখিদ্ৰে। মহাৰাণীনা লৈখিদ্ৰবা মতুংদা খগেন্দ্ৰজিৎ ত্ৰিপুৰাদা শাংথনা লৈখিদ্ৰে মণিপুৰদা হল্পকলে। মহাক্সা মণিপুৰ হেক যৌরকপগা মণিপুৰগী মীয়ামগী শেনথুমগী ফিভমদা কুপ্পা য়েংশিনখি মহাক্সী ৰাজনৈতিকী অন্দোলনসু, ইকোনোমিগা মৰী লৈনা তৌনবা খল্লি। অহানবদা ইংশোক ১৯৩২ দা ঈশিং খাজনা কোৰুবা অন্দোলন তৌই। লৌ উবগী থবজ্ঞানা মপুং ওইবা লৈবাক অসিদা ফৌ সঙবায়দা (মখায়) যৌদবা মতম অদুদা ইম্ফাল এৰিয়াগী শেহোঁক লৈতবা প্ৰজাশিংনা ঈশিংগীদমক য়ুমথোঙগী ওইনা চহিগী লুপা অনীমখায়/অনীমখায় থিবদু প্ৰজাশিংগীদি খ্বায়দগী অবাবা অমনি হায়বদু মহাক্সা উখি। মদুগীদমক অন্দোলন তৌখি। অদুনা ঈশিং খাজনা লুপা অমামখায়দা হছখি। মায়কৈ অমরোমদা শেল লৈতবা অপীকপা ষ্টেট সরকার অসিবু প্ৰাজীগীনী হায়দুনা শেল য়ান্না খৰচ তৌমবা দাবী অমন্তা তৌখিদ্ৰে। শেল য়ান্না খৰচ তৌদনা সরকারনা প্ৰাজাগী ফংননবা তৌবদুদী, খগেন্দ্ৰজিৎনা পামখিদ্ৰে অদু। মদুগা লোয়ননা কৰি কৰম তৌৰগা প্ৰজা মীয়ামগী শেহোঁক হেমা লৈহনবা য়াগদগে হায়বগী মায়কৈদা কন্না থিজিল্লম্মী। প্ৰজাগী শেহোঁক

হেনগৎনবগী খৌরাং খরদি —

- ১) ভারতকী মফম পুন্নমজ্জদি নীপাতনা কৈথেল ফমদুনা পোৎ য়োনবা, পোৎ লৈবগী থবক তোঁই, মদুগী ওন্না তৈনবদা মণিপুরদদি নুপীতনা কৈথেল কাদুনা পোৎ য়োল্লি অমসুং পোৎ লৈ। মসিদা খগেন্দ্রজিৎনা শগোলবন্দা নীপা কৈথেল হায়বা নীপাতনা লৈব-য়োনবগী থবক তোঁবা কৈথেল অমা শেমখি। কৈথেল শেম্ননবা হোৎনবদা সোসিয়েল বার্কর কোইজম অমুবী সিংহগা থবক তোঁমিল্লখি।
- ২) আশাম মণিপুর বানিজ্য সমিতি-হায়না কৌবা সমিতি অমসু ইংশোক ১৯৩২ দা শেমখি। মদুদা শেরাম কালা সিংহ, রাজকুমার ভুবোনসনা, চোংথাম মেরামচা সিংহ যাওখি। সমিতি অসিনা কাছার, গৌহাতি, দিমাপুর, মণিপুরগী লম্লোন ঈতিকী লম্বী অমা থমদুনা পোৎ খাদোক-খাজিন তোঁবা (মারবারীশিংনা তোঁবগুন্না তোঁবা) অসি তৌরম্মী। মণিপুরদগী মপান্দা ঙা অতেকপা ফাওবা খাদোকুম্মী।
- ৩) নুপীশিংগী ফৌশ লম্লোনবদা চাওখৎননবা কন্না হোৎনরম্মী। নুপীশিংগী শেছোক্কা অকায়বা পীবগীদমক মণিপুরদা রাইশ-মিলগী পার্মিসন পীদুনা ফৌ তকহনদনবা অন্দোলন-ক্ষাওবা তোঁখি। কৈথেলদা নুপীশিংগীনা ফৌ চেং তাইবা ফংদুনা শেছোক লৈহম্ববগী খৌরাং ওইখি।
- ৪) লৌউ-শিংউগী থবক্তা পোৎথোক হেন্না পুথোকপা ওন্ননবগীদমক অফবা লৌফম ইরম খোংলম নিংখিনা সেম্বা প্রোজেক্ট ওইনা শেমদুনা চাথোক হেনগৎহম্ববগী থবক্তা পোইরৌ পোজেক্ট প্লান তোঁখি।

অসুন্না ফ্রিদম ফাইটর খগেন্দ্রজিৎনা য়ান্নবসু-য়ামদ্রবসু শেল থুমগী চাওখৎহনবা শেছোক হেনগৎনবা অনৌবা মীৎয়েংগা লোয়ননা অনৌবা খোঙথাঙ খরদি মণিপুরদা লৌখৎলম্মী। হায়বসিদি খাইনা য়ান্নরগনি। য়ান্না পঞ্জনিংবা অমনা পুন্জিগী খোঙচৎতা, পুন্জি লম্বীদা মীয়ামগা লোয়ননা মীয়ামগী ইহুল ফাওনা অমসুং মদুদা লুপশিন্দুনা অনৌবা বাখল্লোন কয়্যাগা লোয়ননা থবক তৌরমদুনা পুন্জি হায়বদু অসিনি হায়না লেন্না লৈতনা খৌরম কয়্যাদা খৌদাং য়ারম্বা অসিনি।

## সোসিএল এক্টিভিতিজগী লমদা ফ্রিদম ফাইটর খগেন্দ্রজিৎনা তৌরস্বা থবকশিং

### বাহৌদোক

হীরম অমা নংত্রগা অমদা লুচিংবা অমা ওইবা হায়বসি অরায়বা নন্তে। ওইগে হায়রগসু হেস্তা ওইবা যাদবা মশাগী পোকপদগী লোয়নরকপা মগুণ অমা য়াওদনদি লুচিংবা ওইবা গুমদে। লুচিংবা অমা ওইনবা হোৎনবদা পোকপদগী লোয়নরকপা মগুণ অদুবু অমুক মপুঙ মরৈ ফানা শাংকায়হন্দুনা তৌবা গুস্বা মীশক অমা ওইনবা চঙদবা যাদবা মচাকশিংদি অকোয়বগী ফিভম, গাকপী সেনবীবা, সেমগং সৌগৎপিবা অমদি নিঙথীনা মমায় চুমহৌদ্রবদি ফন্তবা মায়কৈরোমদা ওম্মা তৈননা ফৈনা চৎখিদুনা মমল য়াম্নবা মগুণ অদু ফন্তবা লস্বীদা শীজিন্নখিদুনা অরেন্সদা মাঙখিবসু কয়ানি। ফন্তবগী লমদা লুচিংবদি মীয়ামনা, সমাজনা থাক ঝাংনা লুনা খন্নদে। অফবা হীরমদা লুচিংবদি লৈবাকী প্রজাগী, খুনাইগী নুংঙাই য়াইফনবা, চাওখৎ লস্বীদা পুরন্সবা, অরা অনা কয়া কোরুবা হোৎনবদা শিবা কীদনা, পুঙ্গিগী অরা অনা থিদনা হোৎনরস্বা কয়ানা শিবা নাইদবা মিৎচৎকি উব্রোং খিন্দুনা তুংগী মীরোলনা সকনা-সোন্দুনা লৈহৌই।

ইবুংগোহল হায়না হেন্না শকখঙনখিবা লাইখুরাম খগেন্দ্রজিৎসু অসিগুস্বা লুচিংবা অমা ওইবগী মগুণ চপ চানা লোয়নরকপা মীশক অমা ওইবা মরমনা লৈবাক মীয়ামগী য়াইফনবতা খনবদা অরা অনা কয়া থিদনা, শিবা কীদনা, কথোকপগা লোয়ননা লৈবাক মীয়ামগী য়াইফনবা থবক কয়া লেপ্পা হনবা লৈতনা পাঙথোক্সা থবক কয়ানা মহাকপু লুচিংবা অমা ওইনা শিঙথানবদা থোইদোক হেন্দোকপা মতিক চায় হায়বসি চেনবা য়াদ্রবা রাফমনি। পু-পাং সূনা নাউকোনবিরক্ত্রবা, মমা লুত্ৰাবীনা য়োকলকপা, মীগী সাইজিন সায়াদা সাইদাংদুনা চাউরকপা মরমনা মই মশিংগী লমদা মপুঙ ফানা তমবা ফংলকত্রবসু মশাগী হোৎনবা কনবা, অথাঙ কনবা মগুন, হনবা লৈতবা থৌনানা মমৈদা সংসকৃত, বাঙ্গলা নিংথিজনা হৈরজুনা লুরবা জ্যোতিষ সাস্ত্রদা থোইদোক হেন্দোকনা খঙ-হেবা মীশক অমা ওইখি হায়বসি দেবেন্দ্রসিং মহারাজ ধাকা তাবগী মচানুপী ত্রিপুরাগী মহারাণী রত্নমঞ্জুরিনা মখুৎমক্সা সহি তৌদুনা পীরস্বা 'জ্যোতিষ

রত্ন' হায়বা শকখণ্ডে অমদি 'মেদল' না অদুম লেংদ্রবা প্রমান ওই। অসিগীসু মথক্তা মহারানী রত্নমঞ্জুরিনা খগেন্দ্রজিৎপু মহাকী প্রাইভেট সেক্রেটরি ওইহনদুনা থমখিবা অসিমক্সসু মহাকী তোপ তোলা মণ্ডণ অমা লৈ হায়বা ইরায় লায়না খঙবা ওন্মি।

খগেন্দ্রজী পুলিদা কংথোকপগা লোয়ননা লৈবাকী সেবা তৌনিংবগী অপাস্বা রাখলবু মকা ফোংহনখিবিদি খৃ: ১৯২৮ গী মহারানী রত্নমঞ্জুরিগা লোয়ননা তীর্থ - কোয়বগী খোঙচৎতা কোলকাস্তাদা পাঙথোকখিবা ভারত কংগ্রেসকী মীফমদা গান্ধীজীনা পীবা পাউজেল তারবদগী অমদি গান্ধীগা উনদুনা বারী সনারবদগী খগেন্দ্রজী রাখলদা গান্ধীজিগী অহিংসা অন্দোলন তৌদুনা মরৈবাকী সেবা তৌনিঙবগী ইখিল-ইহুল পোকখিবা মণিপুরদা হস্তজুনা লৈরবা মতমদা মহাকী লুচিং মখাদা মখল মখা অয়াস্বা হিরম কয়াদা প্রজাগী যাইফনবা থবক কয়া মথং মথং পায়খৎলকখিবা। ত্রিপুরাগী মহারানী শ্রীমতি রত্নমঞ্জুরি দেবীনা ইংশোক ১৯৩০ গী মার্চ ফাগুবা মণিপুরগী সনা কোনুংদা খগেন্দ্রজিৎকা লোইননা মহারানী উন্নখিবা। মসিদগী খগেন্দ্রজিৎনা অটো-অশাং অঙম অখৌ ময়ান্সু শক খঙনবগী খুদোং চবা ফংখি। গান্ধীগা উনরববা অমদি ভারত কংগ্রেসকী সেসন য়াওরববা মীনী হায়দুনা মীয়ান্সা থজবা লৈখি। মদুনা মনা প্রজাগী থবক তৌবদা খুদোং চাহল্লী। খগেন্দ্রজিৎনা সমাজ সেবক অমা ওইনা কংথোকপা রাখলগা লোয়ননা তৌরস্বা মরুওইবা থবক খরা লৌখৎজুনা উৎপা তারবিদি মখাগীশিং অসি পনবা য়াই।

**খগেন্দ্রজিৎনা সোসিএল এক্টিভিষ্ট অমা ওইনা তৌরস্বা থবকশিং**

হীরম অসি নৈনদুনা উৎপা মতমদা খরা হেন্না মরিক চুন্না মচা খায়না খাঙবা ওমনবা হোংনবদা সরুক অনী থোকা মণিপুরগী মপাল লমদা পাঙথোকখিবা থবকশিং অমদি মণিপুরদা পাঙথোকখিবা থবকশিং হায়না খায়দোজুনা উৎপনা হেন্না মপুঙ ফাবা, মশক থোকপা ওইগনি।

**মণিপুরগী মপাল লমদা পাঙথোকস্বা থবকশিং**

১) নবদ্বিষ্টা ওহা কংপা — ত্রিপুরাগী মহারানী রত্নমঞ্জুরিনা খগেন্দ্রজিৎপু মহাকী প্রাইভেট সেক্রেটরি ওইহনদুনা ত্রিপুরাদা লেঙদনা লৈরবা মতমদা খগেন্দ্রজিৎপু পোকপী মমা ইবেম্মা থরোসনাবু মণিপুরদগী কৌরগা অচঙবা শেলগী খরচ পুন্নমক মহারানীনা পুথোকপিদুনা মহারানী মশামক য়াওনা খৃ: ১৯২৬ তা ভারতকী অফাওবা তীর্থ পুন্নমক কোয়মিল্লখি। খোঙচৎ অদুদা শ্রী ধাম নবদ্বিষ্টা থুংলবদা অনুপ্রভুগী কমপাউণ্ড মনুঙদা অনুপ্রভুগী সেবাগীদমক অমদি লাই

খুৰুস্বা লাকপা যাত্ৰিকশিংগী খুদোংচানবা গুহা অমা খগেন্দ্ৰজিৎনা মশাগী পৈশানা তৌদুনা কৎখি। মসিনা খগেন্দ্ৰজিৎকি পুন্দিদা ইহান হানবা ওইনা মীয়ামগী য়াইফনবা তৌবা থবকনি।

- ২) বৃন্দাবন্দা ঈশিংখোং তৌবা — খৃ: ১৯২৬ কি লাইফম কোয়বগী খোঙচৎ অদুগী মনুঙ চমা বৃন্দাবন্দা থুংলবা মতমদা বৃন্দাবনগী খুঙ্গং অমদা ঈশিং ফংদবগী অৰাবা অমা মফমদুগী খুঞ্জাশিংদা মায়য়োরুস্বা থেংনখি। লমদম অদুগী প্রজাশিংনা উৎতর প্রদেশকি মথুৱাগী দিপুতি কম্বিস্নারদা ঈশিংগী অৰাবা কোকননবা ঈশিংখোং অমা তৌগে হায়জরনবা অয়াবা পীবিৱকখিদে। হায়ৱিবা ৱারম অসি খুঞ্জাশিংনা মহাৱাণীদা হংগৎচরবদা খগেন্দ্ৰজিৎনা খুঞ্জাশিং অদুগী মতেং পাংগে হায়না চপয়ুংনা খন্দুনা দিপুতি কম্বিস্নাৱগা হকথেংননা উনদুনা ঈশিংখোং তৌবা য়াহনকিনবা কমা তরুবদগী য়াবিৱকুনা খোং তৌবদা চঙগদবা খৰচ পুন্মক মহাৱাণীনা পুথোকপিরগা খগেন্দ্ৰজিৎনা খোং তৌবগী ভাৱ পুস্বা লৌদুনা হায়ৱিবা খুঙ্গং অদুদা ঈশিংখোং অমা তৌৱিৱমখি। হান্না ঈশিং ফংদবগী অৰাবা মায়য়োরুদুনা লৈৱনবা খুঙ্গং অদুবু ঈশিংখোং অদুনা ঈশিং মৱাঙ কায়না ফংজদুনা প্রজাশিংগী অৰাবা কোকখি। ঈশিং খোং অদু মাইল ৩ শাংবা ফুট ৬ পাকপা খোংনি।

- ৩) আসামদা লম লৈজদবশিংদা লম ফংহনশিবা — খৃ: ১৯৩০ দা ত্ৰিপুৱাগী মহাৱাণী ৱত্নমঞ্জুৱিনা মণিপুৱদা কোয়ৱকুস্বা খোঙচৎকি ওল্লকপা চহি খৃ: ১৯৩১ দা মহাৱাণী তাইবং থাদোকখি। মহাৱাণীনা লৈখিদ্রবা মতুংদদি খগেন্দ্ৰজিৎসু মণিপুৱদা হল্পজুনা লৈৱমখি। মণিপুৱদা লৈৱবা মতমদা ৱাজনিতীগী খেত্ৰদা চোংশিন্দুনা লৈবাক্কী অৱা অনা কয়া কোৱস্বা অকনবা থবক কয়া পায়খৎতুনা লাকপনা মণিপুৱদা অনীশুবা লাঞ্জাউ মনুঙদা জাপান্না বোম থাদবদগী লৈবাক কায়দুনা লাঞ্জেয়ৱদগী লান লৌখিদুনা খৃ: ১৯৪৬ তা নৌনা “মণিপুৱ প্রজা মণ্ডল” কৌবা ৱাজনিতি দল অমা ইৱাবতকা লোয়ননা সেমখি। অসুন্না অমুক ৱাজনিতীগী লমদা পুৱিঙ চঙনা লৈবাক্কী থবক ধৌৱম কয়া পায়খৎলক্ৰবা মতমদা সিলচৱদা ফমখিবা কাছাৱ জিলা কৃশক সনমেলন্দা খগেন্দ্ৰজিৎনা মণিপুৱ প্রজা মণ্ডলগী মীহুৎ ওইনা সৱক য়াবা চৎখি। মতম অদুদা কাছাৱদা লৈবা লম লৈজদবা মৈতে মচাশিংগা হান্না শীজিমদবা লমলেম ওইনা লৈৱস্বা হোজায়গী জমুনামুখ হায়বা মফমদা খুন্দাদুনা লৌ উদুনা লৈবশিংদু মতম অদুগী আসামগী গোভৰ্ণৱদা খগেন্দ্ৰজিৎ মশামক্কা মেমোৱেন্দম অমা পীশিন্দুনা লম

অদুব পাটা তনবা ঙাঙনবদা গোভর্ননা অয়াবা পীবিরকুনা মাইল অমা পাকপা, মাইল তরেং শাংবা হোজায় জমুনামুখকি লমবু পাটা তাহন্দুনা লম লৈজদবা মীওইশিং অদুদা লম ফংহন্দুনা মীয়ামগী অচৌবা মতেং পাংলমখি।

### মনিপুরদা পাঙথোক্লম্বা ঝাইফ ধৌরমশিং

- ১) **বাংথৈদা এম: ই: স্কুল লিংখৎপা** — খগেন্দ্রজিৎতি নহা ওইরিঙৈদা তোকপিয়া পণ্ডিতকি মফমদগী মৈতৈ ময়েক তমদুনা ময়েক অসিবু নিঙথিনা ইবা পাবা ঙমহৌখি। মতম কয়গী মমাঙদগী চৎনদুনা লাকপা মৈতৈ ময়েক্ল মূৎথখিদুনা চৎনদনা লৈরববু মতৌ করম তৌরগা অমুক হম্মা চৎননবা হোৎনসিগে হায়না খনবা হৌরকখি। মৈতৈ ময়েকপু অমুক হম্মা চৎনহম্ববগী পান্দমদা স্কুল অমা লিংখৎলগা মৈতৈ ময়েক তম্বা হৌহনগে হায়না চপ য়ুনা লেপ্তুনা খনখি। খ্: ১৯৩৩ খগেন্দ্রনা স্কুল লিংখৎপা মতম অদুদা এম: ই: স্কুলগী ওজা ওইবীনবা মীওই খরা তাঙনা থোকলম্বি। অহানবা লিংখৎপগী মতম অদুদা ওজা ওইবীনবা মী থীবা ফংদবনা কালেন ছুতি থাবগী ময়ুমদা লৈবা মেত্রিক তমলিবা ছাত্র খরা অমদি গৌহাতিদা আই: এ: তম্বা ছাত্র খরগনা ওজা ওইহম্বগা স্কুল অদু লাইরিক তম্বা হৌহনখি। অদুব লাইবক থীবনা মখা তানা ওজা ওইবীনবা মী থিবদা ফংদবদগী স্কুল অদু মূৎপা তাখি। মরম অসিনা হায়রিবা স্কুল অসি মখা তানা ওজা ওইজগে হায়বা খরগা হাম্বগী ছাত্রশিং অদুগা ইরাবতনা প্রসিডেন্ট ওইবা এম: ই: স্কুলদা পুনসিনখি। অদুব হায়রিবা সিত্তি এম: ই: স্কুল অসিসু স্কুলগী সঙ মৈনা চাকখিবদগী মূৎখি।

খগেন্দ্রজিৎনা লিংখৎকিবা স্কুল অদুদা ওজা ওইখিবা মীওইশিংদি বাংথৈ লৌরেশ্বম লৈকাইদগী লৌরেশ্বম জাতিশ্বর, বাংথৈ কোন্সম লৈকাইদগী ফাঞ্জৌবম চন্দ্রহাস, বাংথৈ লৌরেশ্বম লৈকাইদগী লৌরেশ্বম প্রফুল্লো, ক্ষেত্রিগাওদগী আর: এ: হুসেইন সাহ হায়রিবা ওজাশিং অসিনি। আর: এ. হুসেইন সাহদি কোন্স সি: সি: হায়স্কুলগী ওজা ওইখি। হৌজিক হায়রিবা ওজা ওইরম্বা মীওই ঙম্বমক লোইনা লৈখিদ্ৰে।

- ২) **লম্ফেলদা পুন্নি তৌবা** — মতম অমা ১৯৩৪ গী মতমদা লম্ফেল পাংতা যণশিংনা ঈশিং থকপদা যণ কয়া মখোঙ পুংথদুনা শিবগী অচৌবা খুদোংথীবা অমা লৈরম্বা। যণশিংনা পাংকি ঈশিং থকদবগী কুমথবদা মখোঙ পুংথদুনা শিবগী অবাবা ফিভম অদু কোন্সবা খগেন্দ্রজিৎনা মায়কৈ কয়াদগী ভলুন্টিয়ার কয়ামরুম খোমদুনা যণশিংনা খুদোংথীবা লৈতনা ঈশিং থকচবা ফংনবা লম্ফেল

পাৎতা অচৌবা পুত্রি অমা তৌখি। লম্ফেলদা পুত্রি তৌবদা ভলুন্টিয়ার ওইনা যাওখিবা সগোলবন্দ মৈনো লৈরক্তা লৈবা এঙ্করা বেদবর্ত শর্ম্মা হৌজিক হৌজিকমক হিংলি।

- ৩) অমাং অশেংগী মায়্যোক্তা তৌরস্বা থবক — চুরাচান্দ মহারাজনা পানবা মতমদা মাংবা শেংবগী অচৌবা ফৎত্রবা চৎনবী অমা লৈরম্মী। কনাগুস্বা মীওই অমমবু মরম অমা নৎত্রগা অমদগী মাংলে হায়না লাউথোক্লবদি মীশক অদু কনা অমৎতনা শোরু-শন্নবা, তিন্ন খোৎনবা যাদ্রে। শিরবসু ধর্ম্মগী হৌনবী মতুংইয়া পোৎলোইবা যাদ্রে। অসিগুস্বা মাংলবা মীশক অমা শেংদোকপা তারবদি লুপা ৮৪ অনা ৩ পাই ২ ব্রহ্মসভাদা খীরগা শ্রীগোবিন্দগী লাইমাংদা শান্তি হাইদোক্লগা শেংদোকই। অনাবা নৎত্রগা অসিবা ওইরগনা ব্রহ্মসভাগী রত্ন অমনা ময়ুমদা চৎলগা শান্তি হাইদোক্লগা শেংদোকপী। শেংদোক্লবদি মীয়ামগা তোৎন তিন্নবা শিরবসু ধর্ম্মগী হৌনবী কায়দনা পোৎলোইবা যাদ্রে। অসিগুস্বা তমথিরবা চৎনবী অসিনা সমাজদা মীওই কয়া মপুল্লিগী হৌগৎপা গুমনদা লৈখা তাখিবা মীওই কয়াসু যাওখি। অমাংবা মীওইনা শেংদোক্লবদি মীয়াম চন্ডনা ধর্ম্মগী হৌনবী কায়দনা পোৎলোইবা যানবা হোৎনবদা শেংদোক্লবা শেনফম লৈতবদগী নুমিৎ কয়ানি পোৎলোইদনা থমনখিবসু কয়ানি।

অসিগুস্বা তমথিরবা ফৎত্রবা চৎনবী অসিবু মরু ফৎনা মুৎথৎতুনা মাঙহনখিনবা খগেন্দ্রজিৎনা ইরাবত, ললিতামধব, বংকবিহারি শর্ম্মা, থোকচোম গোপাল, কৈসাম বিশ্বরূপনচিংবা মীওইশিং অসিগা পুন্না খুৎসন্নদুনা অমাংবা কয়াবু চঙদুনা পোৎলোইবীবা, শ্রাদ্ধ কর্ম্মনচিংবা পাংথোকপিবদগী কনা অমৎতনা ব্রহ্মসভাদা শেংদোকপিয়ু হায়নরুদ্রে। অসুম তৌবনা মমৈদা অমাংবা মীনা অশেংবা মীশীঙদগী মশীং হেনগৎলক্রে। ফৎত্রবা ধর্ম্মগী মিৎদা লৈবাক প্রজাগী মফমদা শাখিনা অরাবা পীবা চৎনবী অসি মরু ফৎনা ফুন্তোজুনা মাঙহনখি। খগেন্দ্রজিৎনা পাঙথোকলস্বা যাইফ থৌরমশিংগী মনুঙদা মাংবা শেংবগী থবক অসিসু মরু ওইনা থবক অমনি।

- ৪) অজ্জোদা এল: পি: স্কুল লিংখৎপা — অজ্জো হায়বা খুল অসি ইম্ফালদগী কি: মি: ২৩/২৪ লোম চৎলগা নোংপোক মায়কৈদা লৈবা নোংমাইজিং চীংগী নোংপোক থংবা চীংয়াদা লৈবা খুল অমনি। খৃ: ১৯৩৯ গী মতম অদুরাইদা হায়রিবা খুল অসিদা অঙাংশিংনা লাইরিক তমজনবা স্কুল অমৎতা লৈরমদে। স্কুল লৈতবনা মরম ওইদুনা পীক্লিবা অঙাংশিংনা লাইরিক তস্বা ফংদবগী অরাবা

অমা মায়রোকুরিবা অদু কোকহন্নবা খগেন্দ্রজিৎনা মফম অদুদা এল: পি: স্কুল অমা লিংখৎপা তঙায়ফদে হায়না খন্নবদগী পুরৈরোয়া লম্পাত্তা স্কুলগী সঙ অমা শারগা এল: পি: স্কুল অমা লিংখৎখি। স্কুল অদু লিংখৎপা মতমদা পুন্না ছাত্রা ২৫/৩০ রোম লাইরিক তম্বা হৌখি। নৌনা লিংখৎপা স্কুল অদুগী ওজানা লাইখুরাম খগেন্দ্রজিৎকি মচানিপা ইবোবীনা ওইখি। হৌজিক হৌজিকসু হায়রিবা স্কুল অসি সরকারনা লৌশিন্দুনা সরকারগী এল: পি: স্কুল ওইনা লৈরি।

- ৫) অম্ভোদা কৈথেল লিংখৎপা — খ: ১৯৩৯ গী অদুবাইদা অম্ভোদা লম্মোন ঈতিক তৌফম ওইনা কৈথেল অমৎতা লৈরমদে। কৈথেল লৈতবনা মরম ওইদুনা নোংমগী চঙদবা যাদবা পোৎলম চৈরম কয়া সরকারগী মতুং ইম্না ফংনিঙবা মতমদা ফংবা ওমদবগী খুদোংচাদবা অমা খুঞ্জাশিংনা মায়রোকুরিবা অরাবা ফিভম অদু খগেন্দ্রনা উরুবদগী মফম অদুদা কৈথেল অমা শেমগৎপা তঙায়ফদে হায়না খনখি। মফম অদুদা কৈথেল অমা শেমগৎনবগী মপুঙ ওইবা পান্দম অমা থমলগা খগেন্দ্রজিৎনা নিখিল মণিপুরী মহাসভা, অম্ভো ব্রাঞ্চকী সেসন অমা মেলাগা লোয়ননা পাংথোকুরবা খগেন্দ্রজিৎনা খৌরাং তৌরম্মী। ইরাবতনা অথোইবা অতিথি অমদি অম্ভো খুলগী খুল্লাকপা সলাম উমা সিংহনা সভাপতি ওইদুনা ফমখিবা মীফম অদুগী খুদোংচাবা তাঞ্জা লৌরগা নুমিং নিনিরোম চৎখবা মেলা অমা সীনখি। মহা সভাগী মীফম অমদি মেলা অদু লোইখ্ববা মতুংদসু অম্ভোদা কৈথেল অমা মখা তানা শাদুনা লমদম অদুগী লম্মোন ঈতিক অমসুং তঙায়ফদবা নোংমগী চঙদবা যাদবা পোৎচঙ কয়া ফংনিঙবা মতমদা ফংবা ওমহন্দুনা খুঞ্জাশিংগী অরাবা কোকহনবিখি।

খগেন্দ্রজিৎনা অসিন-অরাং তৌদুনা ফমখিবা মহাসভাগী অম্ভো ব্রাঞ্চকী মীফম অদুগী যান্না মরু ওইবা সমাজগী ওইবা কান্নবা মানা মীফম অদুদা তিল্লরিবা মীওই খুদিঙমক সমাজগী খেন্নবা থাক থমদনা পুন্না পংতি ভজন তৌদুনা চাক চামিন্নখিবা অদুনা মতম কয়াগী মমাঙ য়েলহৌঙেগী মচিন মনাও ওইনা অমৎতা ওইনা পুন্না হিংমিন্নদুনা লাকখিবা লমদম অসিগী মীওই কাঙলুপ মসেলগী মরক্তা মাঙবা শেংবগী বাফম থুদেফুনা অপুনবা শক্তস্থ শাগৎনখি। ধর্মগী খুরবা মীৎয়েং অমসুং চৎনবীগী পলবু নমথেফুনা চপ মাম্বা থাক্তা হিংমিন্নবগী পান্দম অমা ফংখিবা অদুনি। অদুগুন্না মমল যান্নবা মীফম অদুদা পংতি ভজন-তৌদুনা অম্ভো খুলগী মীয়ামগা পুন্না চাক চামিন্নখিবা মশক মমিং পনবা যাবা মীওইশিংদি হিজম ইরাবত, খগেন্দ্রজিৎ (ওর্গেনাইজর), লালিতামাধব শর্মা,



লাইশ্ৰম জুগেন্ধৰ নোংমৈকাপ্পম নবকিশ্বৰ, শ্ৰীহন্ত জিলাদগী য়ুন্নাৰ কৃষ্ণচন্দ্ৰ, কৈসাম কুঞ্জা বিহাৰি, পাণ্ডস্বম তৰংগো, লাইখুৰাম ইবোবী হায়রিবা মীওইশিং অসি মমিং পনবা য়াই।

- ৬) পোইরৌপাৎপু লৌকোন ওহ্ৰোকাৰা হোৎনবা — পোইরৌপাৎ হায়বসি নোংমাইজিং চীংগী হেক মমাঙদা লৈবা লৌ পৰি ৩০০ রোমগী লম ওইগদবা পাৎ অমনি। খ্ৰ: ১৯৪১ গী মতম অদুৰাইদা পাৎ অসি গুা ফানবা নিলাম তৌদুনা লৈবা মফমনি। পোইরৌপাৎ অসিগী য়ান্না লিৰবা বারী লীখুল, ইতিহাসকা সাগোন্মদুনা লৈবা থৌদোকা মরি লৈনবা মফমনি। “পোইরৈতোন নিঙচিং” কৌবা অরিবা লাইরিঙা মফম অসিগী মমিং পোইরৈতোনা খুন থোব্ৰুকা নোংমাইজিং চীংদা লফুৎ লৈনা থাদুনা ফল্লগা ময়ান্না থোঙ্ডাৰেনবু ওইদুনা লৈরান্না থৌদোকা মরি লৈননা থোব্ৰুস্বনি। অসিগুস্বা লিৰবা পাৎ অসিবু লৌকোন ওহ্ৰোকলবদি লমদম অদুগী লৌ লৈজদবা প্ৰজা মীয়ামগী য়াইফবা ওইগনি হায়বগী চপ চাবা ফিৰেপ অমা লৌরগা খগেন্দ্ৰজিৎনা মফম অদুগী খুঞ্জা মীয়াম থোব্ৰুগা তান্নদুনা নিলাম ককথৎলগা লৌকোন ওহ্ৰোকনবা বাকৎ চেৰোন অমা সেমখি। বাকৎ চেৰোল অদুদা মৰু ওইনা পল্লিবা বাকফদি মফম অদু গুাগী নিলাম লাউবদগী কারকপা চাগাগা লৌ উদুনা ফৌদগী কারকপা চাগাগা লৌদগী কারকপা চাগানা হেনগনি হায়বা বাকফ অসিনি।

হায়রিবা বাকৎ চেৰোল অদু সরকারদা লানখৎতুনা খগেন্দ্ৰজিৎনা কল্লা তৰুবদগী মণিপুৰ সরকারনা বেঙ্গোলদগী এক্সপাৰ্ট কৌদুনা পোইরৌপাৎ সৰ্ভে তৌরগা সরকারদা সৰ্ভে रिपोर्ट পীখৎলবা মতমদা ফিভম খৰগী মখাদা সরকারনা মফম অদুবু লৌ উবা য়ারগনি হায়না অয়াবা পীৰকখি। সরকারনা অয়াবা পীবগী বারোলদা য়াওরিবা মৰু ওইবা বারোল খৰদি পাৎ অদুদা চেছুরকলিবা চীংগী চীংজুমশিং থৌবাল তুৰেলদা চিথখিনবা থোং অমা তৌবা, তুৰেলদা ঈতাকম ওইরিবা থোং মচীন্দা থোংদগী ঈশিং চেছুখিদি য়াবা অদুগা তুৰেলগী ঈশিং পাৎতা চঙশিল্লকপদি যাদবা মখুম পানবা কলভাৰ্ত অমা সেস্বা। লৌথোং অদু খুঞ্জাশিংনা মরম্মাই তৌজবা। লৌমীশিংনা চাংচৎতা শেল খায়গৎনরগা নিলাম লৌউবদগী কারকপা শেলফমগা মান্নবা শেনফম সরকারদা লৌৰূপনা চহি মঙা পীবা। লৌ উনবা চহি মঙাগী গেৰেণ্টি পীবা। চহি মঙা লৈরবা মতুং লৌকোল অদু লৌমীশিংগী মিংদা পাৰ্টা তাহনবা লোয়ননা লৌফমগী ওইনা থীফম তোকপা খাজনা সরকারদা থীবা। চহি মঙাগী মনুঙদা মফম অদু

অফবা লৌউবা যাবা মফম লৌৰুপা সেমজবা অসিনচিংবা অসিনি। মথকী ফিভমশিং অসিগী মথা পোমা, বারোলশিং অসিদা যুফম্ব ওইৰুগা পোইৰৌপাৎপু লৌকোন ওছোজুনা লৌ উবা য়ারগনি হায়না সরকারনা অয়াবা পীবনি। অদুবু অদুগুস্বা প্রজা মীয়ামগী কাম্মগদবা, য়াইফগদবা প্রোজেক্ত অদু পৃথিবীগী অনীশুবা লাঞ্জাওগী মনুঙ চন্না ইক্ষালসু বোম তাদুনা লৈবাক ঈরাং থোকপদগী মইহে য়ানবা ঙমহৌদনা কায়থি।

- ৭) বোম তাবগী রিলিফ কমিটি সেহ্না — অনীশুবা পৃথিবীগী লাঞ্জাওগী হকথেননা চৈথেং ফংবা লৈবাকশিংগী মনুঙদা মণিপূরসু অমনি। জপাননিজ অমসুং আই: এন: এ: গী অপুস্বা লান্গীনা ব্রিটিশকি মখুৎতগী মণিপূরবু লৌশিম্বা নোংপোকলম অমদি মথা লমলোমদগী অবনবা লাঞ্জাং চঙশিম্বকপনা মণিপূরসু অচৌবা লানফম অমা ওইথি। খৃ: ১৯৪২ গী মেগী থাগী তাং ১০ নোংমাইজিং নুমিৎতা ইক্ষালদা ইহান হান্না জপাননিজশিংনা বোম থাদরথি। বোম তাথিবা মফমশিংদি নুঙয়ুংবী, খোয়াথোঙ, পলতোন (অসাম রাইফল), ইঞ্জিনিয়ার ওফিস, মেঞ্জোরখুল, থাঙমৈবন্দ, চীংমৈরোং, মন্ত্রি খোংনাং হায়রিবা মফমশিং অসিদা বোম তাদুনা মী, বণ, নুপী-অঙাং, অচং-অওক, হৰাগাডিনচিংবা কয়া অসোক অপন, মীশি মীনা কয়া থোকথি। বোম তাবগী খৌদোক অসিদা ইক্ষাল সহরদা লৈবা পুন্মক অরান্না লবায় থবাইদা থবায় হিংবাবা লাঞ্জেমথি। চহি অসিমকী ইঙা থা নোংমা পানবা থাঙজা নুমিৎতাসু অয়ুক পঙ ১০/১১ রোম তাবদা জপান্না অমুক হান্না কৈশামপাং, রাহেংবম লৈকাইদা বোম থাদদুনা যুম কয়া মৈ চাকপ্তা নংতুনা মীসু য়ান্না শি। ইক্ষালগী মী য়ান্না লাঞ্জেমথি। খৃ ১৯৪৮ গী এপ্রিলগী তারিক ২০ (শজিবু ১৫ নি পানবা) লৈপাকপোকপা নুমিৎতু খুৰায় তিলিপটীদগী হৌনা খোমিদোক মসাংরোমদা বোম থাদৈ। চীংগাংবম গুলাপকি মাণ্ডপতসু বোম থাদদুনা উশোব চাবা মী ১০০ রোম শি। চহি অসিগী হিয়ঞ্জে থা ১২ নি পানবা লৈপাকপোকপা নুমিৎতসু কোইরোংগৈ অমদি ককচীং লম্বীদা বোম থাদুনা মী য়ান্না শিনে। লমতা থাগী ২০ নি থাঙজদা শগোলবন্দা বোম তাদুনা যুম খরা মৈ চাকই, মী খরা শি। ২২ নি পানবা ইরাইদা খারমান অমসুং হৈঙাঙদা বোম তাই। খৃ: ১৯৪৪ গী শজিবু থাগী ১৬ নি নোংমাইজিংদসু হৈনৌপোক অমদি চঙাংঙদা বোম তাই।

অসিগুস্বা মণিপূরদা জপাননিজশিংনা বোম থাদদুনা লৈপাক মীয়াম লাঞ্জেমবদা মতম অদুদা খগেন্দ্ৰজিৎসু য়াইরিপোকী মনাক্তা লৈবা অংথা খুলদা লাঞ্জেমদুনা

লৈখি। অংথাদা থা ৬ লোম লৈরল্লগা কোংবা বাজারদা অমুক লৈরখি। লানগী মৈশা ফংলবা মতম অদুদা চানবা ফৌ চেঙ অমদি নুমিং খুদিঙগী চঙদবা যাদবা পোৎলম চৈরম কয়া কৈথেলদা মরাঙ কায়না ফংবা ঙমদবদগী প্রজা কয়া হয়িনিঙঙাই লৈতনা অবাৰা তারম্মি। খুদোংখীৰবা মতম অদুদা লৈবাক মীয়ামদুনা থেংনরিবা অবাৰা অদু কোৰুবা মতেং পাংনবগী অমখক খগেন্দ্ৰনা লুচিংদুনা “রিলিফ কম্বিটি” অমা সেমখি। কম্বিটি অদুদা যাওবা মীওইশিংদি খগেন্দ্ৰজিৎ, বাঁথে নিংথেম পুত্ৰি মপান্দগী কয়াম বিদূর, খুই ললাম্বুং মখোঙদগী চোংথাম মেরামচা, নাগমপাল কাংজাবী লৈরল্লগী লোইতোংবম ইবোমচানচিংবশিং অসিনি। হায়রিবা মীওইশিং অসি মতমদুদা কোংবদা লাঞ্জেদুনা লৈবা ঙাক্ৰনি।

রিলিফ কম্বিটিনা মপুঙ ওইনা পাঙথোকখিবা মীয়ামগী অবা কোৰুবা থবকশিংদি লবায় থবায়দা লৈবা লৌয়াম চাবা, ফৌয়াম হান্না মীওইশিংগী মফমদগী ফৌ নিদুনা পুরুগা লায়রবা, ফৌ বানবা ঙমদবা মীওইশিংদা লেন্না দান তৌদুনা য়েছোকপা। ফৌ নিবা ফংলল্লবা মতমদনা অহোঙবা মমলদা ফৌ লৈরল্লগা কোংবা বাজারদা মমল হোঙনা মীয়ামদা ফংহনবা অসিনি।

- ৮) মৈতৈ ময়েক স্কুল লিংখৎপা — অনীশুবা লাঞ্জাউদা জাপান মায়খীবদগী মণিপুৰদগী জাপাননিজ অমসুং আই এন: এ: গী লান্ধীশিংসু মণিপুৰদগী হুখিদিদুনা খু: ১৯৪৪ গী অদুৰাইদদি লৈবাক প্রজা মীয়ামগী অবাৰা খৰা হুহুৰল্লুনা কৈথেলদা পোৎ চৈ ফংদবগী ফিভম নোংমা নোংমগী ফংগলকলম্মী। লানগী মৈশা নেমখিদিদুনা তং তাৰা পুন্নি অমা তপ্পা তপ্পা হঞ্জিল্লক্ৰবা মতম অদুদদি খগেন্দ্ৰজিৎ অমদি মহাক্কা লোয়নবশিং মৈতৈগী অরিবা লাইনিঙ লম্বী মুংলুরবা মৈতৈ ময়েকপু অমুক নৌনা হিংগৎহন্দুনা চৎনহনবনচিংবা থবক খৌরম কয়াদা অকনবা থবক পায়খৎপা হৌরক্ৰে। খু: ১৯৪৫ গী মাৰ্চ থাদা “মৈতৈ ময়েক থৌগল মৰুপ” কৌবা সংস্থান লিংখৎলে। মৰুপ অসিগী স্কুল লিংখৎনবা, ময়েক সাপা নম্ববা, থিজিন হুমজিনবগী থবক তৌনবা তোংঙান তোংঙানবা সব কম্বিটি কয়াসু লৈরল্লম্মী। অসিগুন্ম সব কম্বিটিশিং অসিগী মনুঙদা অমা ওইরিবা স্কুল লিংখৎনবা সব কম্বিটিনা ইহান হান্না মৈতৈ ময়েকী এল: পি: স্কুল অমা লিংখৎখি। মমৈদা স্কুল অসি মথং মথং এম: ই: অমদি হায়স্কুলগী থাকফাওবা যৌরল্লুনা হৌজিক হৌজিক কোংবদা লৈবিা মৈতৈ ময়েক হায়স্কুল অসিনি।

## ১১৮/ ব্রিদ্দম ফাইটর লাইখুরাম খগেন্দ্ৰজিৎ

অহানবদা খু: ১৯৫০ গী অদুৰাইদা এল: পি: গা হান্না সরকারনা লৌশিনবীথি।  
খু: ১৯৫৮ দগী হায়স্কুলবুসু গ্রান্ট পীবীদুনা লাকপনা মমৈদা সরকারনা পুবা  
লৌশিনবীদুনা হৌজিক হৌজিকসু সরকারগী স্কুল ওইরি। স্কুল অসি ইহান  
হান্না এল: পি: গী থান্কা লিংখৎখিবা মতমদা ওজা ওইখিবাশিংদি বাংথে থাঙজম  
লৈকাইদগী রাজকুমার সনামচনা হেদ মাস্তিৰ ওইৰগা বাংথে লাইশ্রম লৈকাইদগী  
অখাম থম্বালঙৌ, বাংথে থাঙজম লৈকাইদগী অঙোম তোম্বী, মতম অদুদা  
ওজা ওইৰম্বা অঙোম তোম্বী অমসুং অখাম থম্বালঙৌ সিংহদী লৈখিদ্ৰে।  
লাইখুরাম ইবোবী অসিদি হৌজিক হৌজিক হিংদুনা লৈরি।

### বারেই

অসুন্না লাইখুরাম খগেন্দ্ৰজিৎনা হিংলিঙৈগী মতমদা তৌরম্বা মমল যান্নবা  
শিঙথাদুনা লোইবা নাইররোইদবা সমাজগী য়াইফ থৌরাং কয়্য অসিনা মহাক অসি  
লৈবাক মীয়াম্বু, মরৈবাকপু থাম্মোয় শেংনা নুংশিজবা, কংথোকপগা লোয়ননা মীয়াম  
য়াইফনবা থবক তৌবদা মপুজি কংথুবা মীশক অমনি হায়না লৌবদা লান্নোই। ওসিগী  
মীরোলনা মহাকী চাউরবা লমন তোনসিল্লবনি।

### মতেং লৌজম্বিবা লাইরিকশিং

- ১) লাইখুরাম ইবোবী — লাইখুরাম খগেন্দ্ৰজিৎ সিংহ, ইম্ফাল ১৯৮৫।
- ২) এল: ইবুংঙোহল অমদি এন: খেলচন্দ্র — চেথারোল কুস্বা, ইম্ফাল ১৯৮৯।
- ৩) ইমুং মনুঙগী মীওইশিংগা উনদুনা বারী বাতায় শাম্ভবদগী ফংলকপা মচাকশিং।
- ৪) এল: ইবোবী — মণিপুর প্রজা সম্মেলনি অমসুং অনীত্তবা নুপী লাল।
- ৫) সোয়াম ছত্রধারি — মণিপুরগী ইতিহাসতা ইরবাত।
- ৬) এম: কিত্তি — মণিপুরী সমাজ হৌগৎলকপা অমসুং চাউখৎলকপা।
- ৭) Select Documents of Jananeta Hijam Irabat & Khagendrajit  
– Manipur State Archives.
- ৮) মাসিক মণিপুর ললিত মনঞ্জুরি পত্রিকা, আগষ্ট, ১৯৩৮।

## শাম্ভবগী মায়কৈদা ফ্রিদম ফাইটর খগেন্দ্রজিৎনা তৌরকখিবশিং

লাইখুরাম খগেন্দ্রজিৎ ইং কুমজা ১৮৮৫ গী সেপ্টেম্বরগী তাং ১৩ লাংবন  
থাগী মঙাগী পানবা নোংমাইজিং নুমিত্তা বাংথৈ কোংবা লাইশ্রম লৈকাইদা পোকই।  
অপোকপা মপাগী মিংনা লাইখুরাম সেংগোই সিংহ কোই। অদুগা অপোকপী মমাগী  
মিংনা রাজকুমারী থরোসনানা হায়না কোই। খগেন্দ্রজিৎকী মপা পোকপা মপুদি  
লম্বোইবনী হায়দুনা খায়না বাবাজী মহন্ত হায়না খঙনৈ। ময়ুমদা লাইশঙ মান্দপ শাদুনা  
রাধা-কৃষ্ণগী মূর্তি লিংখৎতুনা লাই সেবীগীদমস্তা বামোন নেজুনা লাই সেবা চংহনবা,  
মতম অদুগী মমিং লৈবা ইলাক খনবনী। মহারাজ চন্দ্রকিস্তিগী মতমদগী হনুমান ঠাকুরগী  
সেবায়ত ওইনা সুরচন্দ্র মহারাজগী মতম ফাওবা লৈরকখিবা মীশক্ৰী। খগেন্দ্রজিৎকী  
মমা রাজকুমারী থরোসনা দেবী, অহানবা নুপী লানগী লুচিংবী খরগী মনুংদা যাওবী  
মথৌনা লৈবী নুপীনী। খগেন্দ্রজিৎ পোকপা চহি অদুমস্তদা মপা অমসুং মপু অনিমক  
মথং মথং শিখিবা অমসুং য়ুম মৈ চাকপগী ধৌদোক অমগা মাইয়োল্লখিবা মরম্মা  
পোকপা মতমদদি নুংঙাই যাইফরবা খুৎকন-পাংগল্লাবা ইমুংদা পোল্লবসু ইকুই কুইদনা  
কনা লৈত্রবী, লায়ররবী লুখাবী নুপী অমগী অমন্ত ঙাইজরবা মচা ওইরকখি।

রাজকুমারী থরোসনাবু পোকপা মপা রাজকুমার সিংহখজসু লৈখিদ্ৰে। মদুদগী  
রাজকুমারী থরোসনানা লাইগী সেবা তৌরিবা হিদংময়ুম ধনেশ্বর শর্ম্মাগী মফমদা  
লাইগী সেবা শোয়দনা তৌবিনবগীদমক লৌ-খরগা ইংখোলগা, লাইশঙ মান্দপনচিংবা  
পুল্লমক শিম্বরম্মগা বাংথৈ লৈকাইদা ইংখোল অমা লৈদুনা মাগী মচানীপা খগেন্দ্রজিৎ,  
মমা থক্কাং দেবী অমসুং পীক্ৰিবা মৌপা রাজকুমার নবদ্বীপসনাগা লোয়ননা লৈখি।

### শাম্ভবা

খগেন্দ্রজিৎ, অঙাং ওইরিঙোদা লাইরিক য়ান্না তমলমদে। খগেন্দ্রজিৎ, মতম  
অদুগী মৈতৈগী চনবী নহারোল পুল্লমক মুক্কা শাম্ভবা, খোঙ-কাঙজৈ শাম্ভবদা মহাকসু  
মমাম্ভবগা লোয়ননা শাম্ভবদা খায়গী মরস্তা যাওদুনা মীথোই মীহেনবমক নংত্রবসু

থবাইনা পান্নদি অদুম্বক লাকখি। খরা চাউরকুবা মতমদা বাংথৈ নিংথেম পুন্নি মপান্দা লৈবা কাংডবম তুলসিংহ কৌবা অফাওবা থাঙগী ওজা অমদা থাঙ তাগী মইহে নীংথিনা তমখি। হীরম অসিদদি মীথোই মীহেনবা মীশক অমা ওইখৎলক্রে। থাঙগী জগোই শারকপা মতমদা তোংগান-তোঙানবা পুংলোন্দা নেংতুনা থাঙ হায়দুনা থাঙদা মমিং লৈবা মী ওইরক্রে। শগোল তোংদুনা আরান্ধাই হুনবদদি থোইনা হেন্না মমিং চৎলক্রে। মহারাজ চুরাচান্দ সিংহগী মতমদা, মতম অমদা মহাক মথন্তু শগোল তোংদুনা আরান্ধাই তেন্দোং যান্দুনা লম্বীদা চৎপা যাহল্লম্মী লোয়ননা শগোল কাঙজৈ শাম্বদদি থোইদোক্কা হৈথোই শিংথোইবা মী ওইরক্রে।

শগোল লমজেল তাম্বা, শগোল কাঙজৈ শাম্বা অসী মহাকী খায়দগী পামজরবা মশামনী। মহাক্কা যান্না অহল ওইরবা মতম ফাওবদা শগোল অমত্তা ওইরবসু লোইদুনা মরক মরক্তা শগোল লমজেল তাম্বহনবা অসী মহাকী অপান্ননী। মশামক্কা শগোল লমজেল তাম্ববদা শগোল তাম্ববদা শগোল থৌবা ওল্লকত্ববা মতম ফাওবদা শগোল তোংবা শগোল থৌবা নহারোল নেক্রুগা মাগী শগোল অদু লমজেল তাম্ববদা শরুক যাহনখি। শগোল কাংজৈ হায়বসী লাই হাকতক্তগী লৈরক্কা, মৈতৈগী মাইকৈ ঙাকপা লাই ৭/৭ না শগোল কাংজৈ শাম্বখি হায়বগী মৈতৈ পুয়াদা তরু তশেংনা ফংই। শগোল কাংজৈ হায়বা মশামসী পৃথিবী শীনবা থুংনা শাম্ববদা মশামনী। মশাম্মা অসিমক মণিপুর্দগী হৌদোকখিবনী হায়বগী হৌজিক্তি পৃথিবী পুন্না য়েৎনবা লৈতনা যান্নবদা বাফন্নী। খগেন্দ্রজিৎনা মশাম্মা অসী থবায় যাওজৈ। ওজাশিংনা তাকপীরকপদগী খগেন্দ্রজিৎনা শগোল কাখৎলমদাইদা মার্জিং কৌবা লাইবু খুরুমজরগা কাখৎলি। মসী ওজাশিং অতৈনা তৌরকপগী বারীসু অদুম্বক লৈরি। শগোল কাংজৈ লাই হাকতক্তগী লৈ। মৈতৈগী মায়কৈ ঙাকপা লাই ৭/৭ না শগোল কাংজৈ শাম্বখি হায়বা মৈতৈগী বারী লৈরি। শগোল তোংবা থৌবা অহৈ অশিংনা শগোল কাংজৈ হায়বসি মণিপুর্দগী হৌদোকখিবনি হায়নরিবসি য়েৎনবা লৈতনা পৃথিবী শিনথুংনা যান্নবনি।

খগেন্দ্রজিৎ অঙাং ওইরিঙৈদগী কাং শাম্বদি যান্না পান্না শাম্বরকই। বাংথৈ লৈকাইদা লৈবা বাংথৈময়ুম বার্নি চাউবা সিংহ, মমিং লৈরবা পুং য়েবা ওজানী। নুংঙাই যাইফনা, তরু-তহেন্না পানবা মীশক্কা। মহাকী চাওরবা ফজরবা মমাং শংগোই অমা লৈরম্মী। মদু ময়মগী কাংশঙ ওইনা শীজিম্মম্মী। খগেন্দ্রজিৎকা লোয়ননা কাং শাম্বমিম্বা মীওইশিংদী বাংথৈময়ুম লৈরক্তা লৈবা গুরুময়ুম ঠাকুরমচা শম্মা, বাংথৈ নিংথেম পুন্নি মপান্দা লৈবা হঞ্জবম গৌরাচান্দ শম্মা, বাংথৈ কোনশম লৈকাইদা লৈবা কৈশাম তোনশনা সিংহ অশিনচিংবনী। মমাংওইদদি শজিবু চেরাউবা মতুংদগী

ইঙেনগী নোংম-পানবা ফাওবগী মনুংদা কাং শাল্লবা চৎনরম্মী। তোর্নামেন্ট কাদি কয়া শাল্লরমদে। নীপা খুং হায়রগা হৌজিক শাল্লরিবা অসিগুন্না ৭/৭ না কাংখুং অমমম ওইবনী। নুপী খুং হায়রগা নীপা ৪ গা নুপী অহুমগা কাংখুং অমমম ওইদুনা শাম্নৈ।

মমাংঙৈগী মতম অদুদি অয়াস্বা মতমদা নুপীশিংদি চেকফৈ গাভা কাপ্পা ওইনা তৌনরম্মী। নীপাশিংনা চেকফৈসু লমথাসু অনিমক কাপ্পনী। মসী নন্তবা লৈকাই হুপ্পা পুন্না শাল্লবসু যাওই। মদুদি নীপা গাভনা ৭তগী হেল্লাবা ফাওবদা পাংকাপতমক কাপ্পা নুপীসু ৩,৪,৫, হায়বা লৈতনা ১০/১০ ওইরবা ফাওবদা নুংঙাইনা শাল্লমিনবা মশিবু লৈকাইকাং শাল্লবা হায়রগা খঙনৈ। অদুগা মোহিরাংগী বারীদা উরানহা খোঙজোস্বা খস্বা সাবা অসিনচিংবা তৌদুনা শাল্লবসু লৈরম্মী। নোংমা খগেন্দ্রজিৎনা খস্বা সাবগী ফিজ়েং শেত্তুনা কাং শাল্লখি। কাংসু ৭ কাংজ়েসু ৭/৭ না শাল্লরোই লাইরেস্বীসু ৭ মশিং অসিতনা খর নল্লা পুথোকপীবগুম উজরি। খোংজোস্বাগী মতাংদা নন্তনা পাংছোয়বীনা কাং মবেস্বা ওইনা শাল্লবা হৌজিকসু অদুম ওইরি। পাংলাল্লদুনা শাল্লবা কয়া যাওই। কাং পানবা মী অদুদা পোং হেক লনবা অসিনচিংবা মওংগী, যাল্লা নুংঙাইব্বা মওংনী। অরা-অনাগী শরুক্তি যাওদ্রে। খগেন্দ্রজিৎ শাল্লবা মখল খুদিংদা শরুক য়ারকখি। অয়াস্বা মতমদা নীপা খুং ওইরবসু নুপী খুংপু ওইরবসু শাল্লবা মতমদা মহারুা অয়াস্বা মতমদা মতাই অচৌবা ফমদুনা শাম্নৈ। রাংথৈ কোনশম লৈকাইদা লৈবা কৈশাম তোনসনা সিংহ, নুংঙাই য়াইফনা পানবা মীশকী। মহাকী মমাং শঙ্গোইসু কাংশঙ ওইনা শীজ়িন্লে। মাগীদা ময়াম লাকুনা হরাও তয়াল্লা কাং শাল্লবদু মহারুাসু পামজ়ৈ। কৈশাম তোনসনা সিংহ, খগেন্দ্রজিৎ কাদি অয়াস্বা মতমদা লোয়ননা শাল্লমিনবা মীশকী।

খগেন্দ্রজিৎ রাজনৈতিক্তা শরুাইরবা লুচিংবনী, ধর্মনৈতিক্তা শরুাইরবা মীশকনি, পাঞ্জিগী মায়কৈদা, মাইবগী মায়কৈদা পনবদা মতীক চারবা মীশকী। সোসিয়েল এন্টিভিটিদসু অদু মঙাই মহারুা তৌবগুন্না মী অমনা হেত্তা তৌবা গুল্লরোইদবা মীশকী। থাঙ-তাগী হীরমদসু শরুাইরবা মীশকী। পুন্মক অসিগী মথক্তা শাল্লখোৎনবগী হীরমদসু শরুাইরবা শাল্লরোই অমা ওইরম্মী হায়বসিদি মহারুা মরৈবাক অসিদা মহারুা গুমজবা শরুক্তা খায়গী মরক্তা শরুক য়ারল্লাগা ইংশোক ১৯৪৮ গী সেপ্টেম্বরগী তাং ২৭ তা ঈশ্বরগী খুয়া তানখি।

## লৈচিহ্নোন্নগী মায়কৈদা ফ্ৰিদম ফাইটৰ খগেন্দ্ৰজিৎনা তৌৰকপা থবকশিং

ফ্ৰিদম ফাইটৰ খগেন্দ্ৰজিৎ, পাঞ্জিগী লমদা খঙবা-হৈবতা নন্তনা লৈচিহ্নোন্নগী মায়কৈদসু ফজনা খঙবা মীশক অমা ওইরম্মী। খগেন্দ্ৰজিৎকী পুলিদা লৈচিহ্নোন্নগী কাঙলোন শামদুনা য়েংলগা তুংদা থোন্ধকদবা থৌদোক কয়া মাঙজৌননা খঙবদগী খুদোং থীবা থোকপা য়াবা কয়াদগী মশা নানথোকখিবগী বারী কয়া লৈরী।

খগেন্দ্ৰজিৎনা ত্ৰিপুৰাদা লৈরিঙৈদা মহাক্তি নুমিৎ খুদিংগী নুমিদাংগী চাক-ঈশিং চাবা থকপা লোইরগা লৈচিহ্নোন্ন শামদুনা নুমিৎ অদুগী অমদি মথংগী নুমিৎতা মঙোন্দা করি থোন্ধদগে অমদি লৈবাকী ওইনা করি ফঙবা লাক্কদগে হায়বা কুপ্পা য়েংই।

লৈচিহ্নোন্ন শামজবগী মপান্না মহাকী য়ান্না চাউবা খুদোংথিবা থৌদোক অমা থোন্ধদবদগী নাহোকচখিবগী বারী লৈরি। খগেন্দ্ৰজিৎনা ত্ৰিপুৰা কোনুংদা মহাৰাণী রত্নমঞ্জুরিগী প্ৰাইভেৎ সেক্ৰেটরি ওইনা লৈরিঙৈ মতমদা মহাকপু কল্পকপা মীওই কয়া লৈরম্মী। মতম অদুদা হীকান য়াইকাপ তৌদুনা অমনা অমবু মাঙনবা তৌবগী চৎনবী ফজনা লৈরম্মী। লৈবাকী অৰুবা ৰাফম কয়া তান্নফম ওইরকপদগী হান্না কোনুং মনুংবু অসুপ্পা ওইদুনা লৈরম্মা মীওই খরনা খগেন্দ্ৰজিৎপু মাঙনবা হীকাপ য়াইকাপ কয়া তৌদুনা মাঙনবা তৌরম্মী। মহৈ নিংথিনা খঙবা মীশক ওইবনা মহাক্সা ঙাকথোকচদুনা মঙোন্দা করিসু তৌবা ঙমদ্রবদা নোংমা নুমিদাং অমা মীয়াম হৌদুনা খগেন্দ্ৰবু ফুগদবগী লাক্কম্মী।

অসিগুন্মা থৌদোক অমা হান্ননা মাঙজৌননা লৈচিহ্নোন্ন সামজবদগী খঙবা ঙমজদুনা থৌদোক অসি থোন্ধদবগী মমাঙদা হান্ননা মন্ত্ৰি কামিনি কুমার কৌবা অমাগী য়ুমদা লেকলুৰনি হায়দুনা চৎখিবদগী মহাকপু ফুগনি হায়দুনা লাকখিবা মীওইশিং অদুগা মহাক্সা থেংনখিদি। খগেন্দ্ৰজিৎ ইঞ্জিন্সকপা ঙাইদুনা ফন কুইনা লৈরম্মগা ঙাইবা ঙমদ্রদুনা চৎখি। নোংঙাল্লগা মীশিং অদুনা মথোয়না তৌরিবা পুন্মা খগেন্দ্ৰজিৎনা হান্না লোইনা খঙলক'বজাংনি অদুনা মঙোন্দা করিসু তৌবা ঙমলরোই হায়বা খঙলদুনা চা থকমিন্নরগা চমথোকখিবগি ৰাফম তাজৈ। তশেংবদি মহাক্সা লৈচিহ্নোন্ন সামজবদগী



থোকলগদবা খুদোংথিবা খৌদোক অদুদগী মশাবু কনজবা ঙমহৌবনি। নংলমদ্রবদি নুমিং অদুমত্ৰদা মহাকী য়ান্না খুদোংথিবা পুলি লৌইবা য়াবগী ফিভম ফাওবা লৈরস্বনি। মসিগী মতুংদা মহাকী থাঙ-অগী সেবকশিং পাঙস্বম তরঙ্গো অমদি থোকচোম ইবোহল অনীবু মাগী মনাক্তা কৌশিন্দুনা লৈমিম্মখিবগী অতৈনা কৰিসু তৌবা ঙমদনা নুংঙাইনা ঙৈনা লৈবা ঙমখি।

## বারোইসিন

অসুন্না মীয়ায়্য রাজনিতীগী লমদদা মশক খঙনখিবা লাইখুৰাম খগেন্দ্ৰজিৎকি পুলিদা পাঞ্জি অমদি লৈচিহ্নানগী লমদা তৌরস্বা খৰা লৌখৎতুনা নৈনজবনি। মহাৰাণী রত্নমঞ্জুরিনা লৈখিদ্ৰবা তুংদদি খগেন্দ্ৰজিৎসু ত্ৰিপুৰাদা কুইনা লৈখখিদ্ৰে।

হায়রিবা লৈচিহ্নান অসিগী কাঙলোন মতুং ইন্না অতিয়াদা লৈচিননা তোঙান-তোঙানবা পোৎশক অশংবা লৈচিল মচুনা মশা লোংবগী মওঙ লৈচিল অঙৌবা অনিনা কুপ্ৰবা লৈচিলনা থাঙ নয়ত্ৰগা লীৰুংগুম উবা লৈচিলনা বাহোংগী মওঙগুম উবা লৈচিলনা শা-ঙা ময়াম মরন্নাই তান্নবগী মতৌগুম উবা, চোং শেকপিন অঙৌবগুম উবা, পোৰোং খৰা শাবগুম উবা, হুমাইগুম কাংহাইগুম উবা, লান চৎপা মতমদা লৈচিলনা লাইৰেনগী মওংগুম মঙক লেকথনা উবা, লিনগী মওংগুম উবা অসুন্না মখল মওং কয়গী শক্তম লৌদুনা থোকপা উৰবদি মাগী মাগী তোপ-তোপ্পা অফ-ফঙগী ফল লৈ। অসুন্না লৈচিনগী তোঙঙান তোঙানবা মশক মওংশিং অসিগী মতেংনা তুংদা কৰি কৰস্বা খৌদোক বাথোক থোন্ধুগে হায়বা য়েংদুনা খঙবা ঙস্বগী কাঙলোন অসিবু লৈচিললোন শান্নবা কৌই।

## মতেং লৌজখিবা লাইরিকশিং

- ১) চৈথারোল কুস্বাৰা — লাইৰেনময়ম ইবুংঙোহল অমসুং নিংথৌখোংজম খেলচন্দ্ৰ সিংহ, লামায় - ৮৯।
- ২) মিয়াত, খুংই।
- ৩) চৈথারোল কুস্বাৰা — লাইৰেনময়ম ইবুংঙোহল অমসুং নিংথৌখোংজম খেলচন্দ্ৰ সিংহ, লামায় - ২৫৬, ২৮০, ৩২১, ৫৭৪।
- ৪) চৈথারোল কুস্বাৰা — লাইৰেনময়ম ইবুংঙোহল অমসুং নিংথৌখোংজম খেলচন্দ্ৰ সিংহ, লামায় - ২৬৩।
- ৫) চৈথারোল কুস্বাৰা — লাইৰেনময়ম ইবুংঙোহল অমসুং নিংথৌখোংজম খেলচন্দ্ৰ সিংহ, লামায় - ২৫৭।

## ১২৪/ ফ্রিদম ফাইটর লাইখুরাম খগেন্দ্রজিৎ

- ৬) চৈথারোল কুম্বাবা — লাইরেনময়ম ইবুংঙোহল অমসুং নিংথৌখোংজম খেলচন্দ্র সিংহ, লামায় - ১২৩।
- ৭) চৈথারোল কুম্বাবা — লাইরেনময়ম ইবুংঙোহল অমসুং নিংথৌখোংজম খেলচন্দ্র সিংহ, লামায় - ২৩৬/২৩৭।
- ৮) চৈথারোল কুম্বাবা — লাইরেনময়ম ইবুংঙোহল অমসুং নিংথৌখোংজম খেলচন্দ্র সিংহ, লামায় - ২১২।
- ৯) লৈচিম্নোন — খুংই।
- ১০) লাইখুরাম খগেন্দ্রজিৎ — লাইখুরাম ইবোবী।
- ১১) লাইখুরাম খগেন্দ্রজিৎ — লাইখুরাম ইবোবী।
- ১২) লাইখুরাম খগেন্দ্রজিৎ — লাইখুরাম ইবোবী।
- ১৩) সারতিফিকেৎকি কোপী অমদি মেদল।

## খিদ্দম ফাইটৰ খগেন্দ্ৰজিৎকী মিংশিং

খগেন্দ্ৰজিৎকী মপা-মমা, লৈবাকী শৰুগইৰবা পাঞ্জি অমদি মীওই কয়ানা অমদি ওৰ্গেনাইজেনসন কয়ানা তোংঙান-তোংঙানবা মিং থোম্নরক্ৰি। হায়রিবা মিংশিং অদু মখাদা উৎচরি।

- ১) ইবুংঙোহল — মপা-মমানা থোনবা মিংশী। লৈবাক অসিগী চৎনবী অমা ওইনা মমা সনানা পোকপা অহানবা মচানীপাবু ইবুংঙোহল হায়না থোম্নে। মদুগী মতুং ইন্না থোনবনী।
- ২) খগেন্দ্ৰজিৎ — খগেন্দ্ৰজিৎকী পোকপগী কুথি ইবীবা পাঞ্জীনা থোনবীবা মিংশী।
- ৩) জ্যোতিষ বিদ্যারত্ন — ত্ৰিপুরাগী মহাৰাণী শ্ৰীমতি রত্নমঞ্জুরী দেবীনা মহাকী পোকপগী কুথি য়েংহনবদা হৌথ্রবা পুন্সিগী থোকথ্রবা থৌদোক কয়াবু নৌহৌন্না রাহং ওইনা মতম অদুদা করি থোক্কনী হায়না হংবা রাহং কয়াদা চুন্না-চুন্না পাউখুম পীবা ঙ্ম্মী হায়বগীদমক্তা জ্যোতিষ বিদ্যারত্ন হায়বা মিংথোল অসি সার্টিফিকেৎ অমগা লোয়ননা পীবনী। সার্টিফিকেৎ অদু মখুংমক্কা বেঙ্গোলি লোন্দা ইদুনা পীবনী।
- ৪) জ্যোতিষ রত্নাকর — শ্ৰী রত্নমঞ্জুরী মহাৰাণীনা জ্যোতিষ বিদ্যারত্ন হায়বা মিংথোল অমা সার্টিফিকেৎকা লোয়ননা পীবদুনা পেনদ্রদুনা খগেন্দ্ৰজিৎকী জ্যোতিষকী মায়কৈদা হৈথৌই-শিংথৌইবশিংদা রত্নমঞ্জুরী মহাৰাণীনা জ্যোতিষ রত্নাকর হায়বা মিংথোল অমসু চান্দিগী মেদলদা ইদুনা পীবিথি। খগেন্দ্ৰজিৎ মেদালিস্ট হায়নসু কোবিথ্রবনী।
- ৫) ফাউন্ডৰ ওফ মৈতৈ ময়েক থৌগল মৰূপ — খগেন্দ্ৰজিৎনা ইংশোক ১৯৩০ দগী হৌরদুনা মৈতৈ ময়েকী লাইরিক পুথোজুনা স্কুল লিংদুনা মৈতৈ ময়েক অসি স্কুলদা তন্ননবা হোৎনরজুনা মমৈথংদা ইংশোক ১৯৪৫ দা ফোরমেল ওইনা মহাক মশামক্কা প্ৰসিদ্দেণ্ট ওইদুনা মৈতৈ ময়েক থৌগল মৰূপ হায়না লিংথি। মদুগীদমক থৌগল মৰূপনা খগেন্দ্ৰজিৎপু ফাউন্ডৰ ওফ মৈতৈ ময়েক থৌগল মৰূপ থোনথিবনি।

- ৬) **অখণ্ডবা (মাইটো) —** মণিপুর য়েলহৌ খৌগল মৰুপা খগেন্দ্ৰজিৎপু মৈতৈ পুয়াগী মরমদা থেইদোক হেন্দোৰা খণ্ডবা মীনী, মঙোন্দা হংডুবা খুদিংদা খণ্ডদে হায়বা অমস্তা য়াওদানা ফজ-ফজনা পাউখুম পীবগীদমক অখণ্ডবা (মাইটো) হায়বা মিংখোল অসি পীবনী।
- ৭) **ফাউন্ডর ওফ পাখংবা লাইনিং —** পাখংবা লাইনিং হায়বাসি রিভাইভ তৌনবগীদমক মৈতৈ লাইনিং মৰুপ হায়বা মৰুপ অমা খগেন্দ্ৰজিৎ সিংহনা, মহাকী অপাস্থা মতুং ইম্মা হৌদোক্ষুনা লিংখৎখিবনী। মহাক্সা প্রসিদ্দেণ্ট ওইদুনা লিংখৎপা মৰুপ অসিনা মসিগী চৎনরোল কয়া শেখদসু মহাকী অপাস্থা মতুং ইম্মা পাখংবা লাইনিং অসি তুং কোইনা চৎনবা য়ানবা, কনাগুস্বা কাঙলুপ অমস্তনা কাঙলুপ অমবু নংত্রগা মীওই খরবু নমথবা য়াদনবা কাঙলুপ অমস্তনা হেমা খুদোংচাবা লৌবা য়াহন্দবা মৈতৈগী থায়নগী চৎনরোল কয়াদা য়ুমফম ওইবা মতুংদা ফজনা শেখগীদমক মৈতৈ লাইনিং মৰুপা ফাউন্ডর ওফ পাখংবা লাইনিং হায়না থোনখি।
- ৮) **ফ্রিডম ফাইটর —** খগেন্দ্ৰজিৎনা ব্রিটিশ অমদি রাজতন্ত্রগী কল্পবা মৈরস্তা ইংশোক ১৯৩২ দগী হৌরদুনা মণিপুরদা ফ্রিডম সট্রগল তৌরকপা লৈবাক অসিগী প্রজাশিংদা রাজনৈতিকী ইদুকেসন পীরকপা, ইংশোক ১৯৩৫ দা মশামক্সা লুচিংদুনা ফ্রিডমগীদমক অচৌবা রিভোলুসন অমা হৌবদা থা ৬ জেল তাখিবা অদুগীদমক মণিপুর পলিটিকেল সাফররস এসোসিয়েসন্না খগেন্দ্ৰজিৎপু ফ্রিডম ফাইটর হায়বা মিংখোল পীখি।
- ৯) **ফাউন্ডর ওফ পার্টি পলিটিক্স (ইন মণিপুর) —** মণিপুরদা রাজনৈতিক দল শেমদুনা ইংশোক ১৯৩২ দগী রাজনৈতিকী অন্দোলন তৌদুনা লৈবাক অসিগী প্রজাশিংদা রাজনৈতিকী বাখল লৈহনখিবা ইংশোক ১৯৩৫ দা অচৌবা রিভোলুসন অমা হৌদুনা মশামক থা ৬ জেল তাখিবা কয়া অসি য়েংলগা খগেন্দ্ৰজিৎ অসি মণিপুরগী ফাউন্ডর ওফ পার্টি পলিটিক্স হায়বা মিংখোল অসি মণিপুর প্রদেশ কংগ্রেস কমিটিগী প্রসিদ্দেণ্ট শ্রী হৰাইবম নীলমনি সিংহনা থোনখিবনী।
- ১০) **মহাস্থা —** খগেন্দ্ৰজিৎপু মহাস্থা হায়বা মিংখোল অসি দাস্তর য়েংখোম ভৈগ্য সিংহনা থোনখিবনী। মহাক্সা হায়খি করিগুস্বা হীরম অমদা মহাক্সদী চুস্মী হায়না খঙলবা মালেম অসিদা কনানসু খঙদ্রিবা মতম অদুদা মদু অচুস্মনী হায়না মাবু

শৌগৎপিনবা কনা লৈএবসু অচুঅনি হায়বা ওয়া মীশক অদু মহাঅানী।  
খগেন্দ্ৰজিৎনা মণিপূৰ ইতিহাস হায়না কৌবা লাইরিক মচা অমা ফোঙাখি।  
মদুদা চাইনিজশিং অসি মণিপূৰদগী খুন্দাদুনা লৈখিবনী, মখোয়গী হৌরকফমদী  
মণিপূৰনী হায়না ইবা থেংনখি। মদুদা খগেন্দ্ৰজিৎ অসি অঙাওবনী হায়না ময়ান্না  
হায়নরম্মী। মমৈথংদদি চাইনাগী স্কোলারশিংনা মখোয়গী হৌরকফমদি  
মণিপূৰনী হায়না ইংলিস খবরদা ফোঙবা থেংনবদগী খগেন্দ্ৰজিৎপু মহাঅানী  
হায়না লৌখি। খগেন্দ্ৰজিৎপু ঐনা মহাঅা হায়বা মিংথোল অসি ওফর  
তৌজরীবনী।

১১) জীববু নুংশিবা সমাজ শেবক — খগেন্দ্ৰজিৎ তাইবং মীওইবগী য়াইফনবা  
সমাজ সেবা তৌবতা নঙনা শা-ষণগী য়াইফনবসু মানা ওমজবা থাঙা তৌরম্মী।  
লম্ফেল পাংকী কোমদা পুংথদুনা ষণ কয়া শিরবদা ভলুন্টিয়ার ময়াম খোমদুনা  
লম্ফেল পাংকী কোম ফুনখিবনী। ষণশিং অদুনা কোমদা পুংথদুনা শিরিবসি  
মখোয়না চীংয়াদা শজিক চারুংগা ঈশিং থরুবা হায়দুনা ঈশিং থকপদা কোমদা  
পুংথদুনা শিরিবনী হায়দুনা চীংয়াদা ষণশিংগী ঈশিং থরুনবা হায়দুনা ভলুন্টিয়ার  
ময়াম খোমদুনা চাউরবা পুত্ৰি অমা তৌখি। মদুদগীদি ষণ শিবগী চাং অসি  
য়ান্না হুখিৰম্মী। মদুগীদমক খ্রিষ্টম ফাইটৰ ফুৰাইলাংপম বেদগৰ্ভ শৰ্ম্মা  
(এলায়েজ দাওজি) না খগেন্দ্ৰজিৎপু জীববু নুংশিবা সমাজ শেবক হায়বা  
মিংথোল অসি থোনখি।

১২) ফাদর ওফ ভি: ভি: এফ: — খগেন্দ্ৰজিৎপু ফাদর ওফ ভি: ভি: এফ: হায়বা  
মিংথোল অসি মণিপূৰ সরকারগী সিভিল দিফেন্স দিপাৰ্টমেন্টকী দাইরেক্টর  
ওইরম্মা শ্রী এম. সোমোকান্ত সিংহনা থোনখিবনী। খগেন্দ্ৰজিৎনা ইংশোক  
১৯৩৫ দা দাবী ৮ গী রাজনৈতিকী রিভোলুসন হৌবদা মরু ওইনা লৈকাই,  
খুজংশিংদা হুৰান-চিহ্নি, লুং-পাং ময়ামদগী সরকারগী পোলিসনা ঙাকপা ওমদ্রে,  
প্রজাশিংনা শান্তি লৈনা হিংবা ওমদ্রে। পোলিসকী মতেং পানবগী খুজং লৈকাই  
ঙাক শেম্নবগীদমক ভিলেজ ভলুন্টিয়ার ফোর্স শেমগৎলু হায়বা দাবী অমা  
য়াওরি। ইংশোক ১৯৩৫ দদি পৃথিবীগী লৈবাক অমন্তদা আমেরিকাদা, জপান্দা,  
গ্রেট ব্রিটেন্দা, জৰ্মান্দা অসিওম্মা বাখল অমন্তা খন্নবা লৈত্ৰি। তেরিতোয়েল  
আরমি, হোম গার্দ, সিভিল দিফেন্স, এস. এস. বি হায়বা অসিওম্মা অমন্তা  
শেম্নদ্রি, শেম্নবগী খন্নবসু লৈত্ৰি। খগেন্দ্ৰজিৎনা ইংশোক ১৯৩৫ দা দাবী  
অমা ওইনা তান্দুনা রিভোলুসন হৌবদা সরকারনা ফাদুনা আই. পি. সি.

সেঙ্গন ১২৪ (ক) অমসুং ৪১৭ কী মতুং ইমা থা ৬ জেল পীদুনা জেলদা লৈরুৱবা মতুংদা জেলদগী থোরক্কা ইংশোক ১৯৩৬ তা ইম্ফাল এরিয়াগী চৌকিদার ৩০ রোমগা খুৎশন্নরগা ভিলেজ ভলুন্টিয়ার ফোর্স শেমগৎতুনা মদুদা ভলুন্টিয়ার ১০,০০০ (লীশীং তরা) রোম যাওহন্দুনা লৈকাই পুন্নমক অসিদা চৈতুপ পায়বা ভলুন্টিয়ার ১০/১০ না অহিং মিৎশেল খাঙদুনা (অহিং তুমদনা) ঙাকপদগী চহি অমরোমদি ইম্ফাল এরিয়াগী প্রজা পুন্নমক অসি হুরান-চিহ্নি, লুৎ-পাৎতগী ঙেনা তপ্পা লৈবা ফংখি। শ্রী এম. শোমোকান্ত সিংহনা হয়খি। পৃথিবীগী লৈবাক অমন্তনা খন্নদ্রিবা লৈবাকী অফবা কান্নরগদবা থবক অসিবু খগেন্দ্রজিৎনা য়ান্না ওন্না ইংশোক ১৯৩৫ দা পুথোকখিবা মদু ভারত সরকারনা খুয়দগী হান্না ইংশোক ১৯৭২ দা মণিপুরদা ভিলেজ ভলুন্টিয়ার ফোর্স লিংখিৱস্মী। খন্মুরগা খগেন্দ্রজিৎ অসি মলেম পুন্সগী ফিদমনিংঙাই ওইরবা মণিপুরদা ভিলেজ ভলুন্টিয়ার ফোর্স লিংখিবদুগীদমক খগেন্দ্রজিৎতা ফাদর ওফ ভি: ভি: এফ: হয়বা মিৎথোল অসি ওফর তৌজবনী।

১৩) পুকচেল তপ্পা লুচিংবা — খগেন্দ্রজিৎপু পুকচেল তপ্পা লুচিংবা হয়না মিৎথোল পীরিবসী শ্রী শোয়াম শত্রাধারি, এক্স ইলেকটোৱেল কালেজ মেম্বরনী। মহারুা হয়খি - খগেন্দ্রজিৎ, মতম পুন্সদা ঙেনা তপ্পা বা ঙাংবা লুচিংবা অমনী লুর-লুরবা তাঞ্জা লাক্ৰবদসু মহারুা করিগুন্সদসু ফিংগৎপা অশাউবা লৈতে মী পুন্নমকপু ঙেনা তপ্পা লৈহন্দুনা ভাব তাদবা কয়া লৈরবসু তপ্পা-তপ্পা ভাব তানহন্দুনা ময়াম তিন্নরকপদা পুন্নমক ঙেনা লৈহন্নবা হোৎনবা লুচিংবা অমনি। মহাক্কা লুচিংবা থেংনজদে। মরম অসিদগী খগেন্দ্রজিৎপু পুকচেল তপ্পা লুচিংবা মিৎথোল অসি ঐনা ওফর তৌজবনী।

১৪) মাইবরেন — এক্স-দিপুটি স্পিকর শ্রী এচ. সনায়াইমা সিংহনা খগেন্দ্রজিৎপু মৈতৈ মাইবগী কাঙলোন্দা নীংখীনা খঙলবা মাইবরেনী হয়না শীংথাখি। অসুম তৌনা মৈতৈ মাইবগী কাঙলোন কুপ্পা খঙবা মরমদগী মহারুা থেংনরুবা অনাবা খুদিংমক মহারুা লায়না ফাহনবা ওমখি। অনাবা মথং মথং ফাহন্নকপদগী ত্রিপুরাগী মহারানী শ্রীমতি রত্নমঞ্জুরী দেবীবু ফহনবা ওমখিবদগী মচা পোক্তবী মহারানীনা অয়োকপা মচানী হয়বগা লোয়নম্মা তলব চাউনা পীদুনা খগেন্দ্রজিৎপু প্রাইভেৎ সেক্রেটরী ওইহনখিবনী। মহাত্মা গান্ধী উনদুনা রাজনৈতিকী বারী শানবদগী রাজনৈতিকী মরু হুনখিবা, মাইব কয়াবুসু মতেং পাংবীদুনা মীওইবগী মতেং চাউনা পাংখিবগী য়েংলগা খগেন্দ্রজিৎপু মাইবরেন হয়বা মিৎথোল অসি মহারুা ওফর তৌরিকনী হয়খি।

১৫) খগেন্দ্রজিৎ দেশ ভক্তনী — খগেন্দ্রজিৎপু দেশ ভক্তনী হায়না এক্স-এম. পী., শ্রী এন. তোম্বী সিংহনা শীংথাখি। খগেন্দ্রজিৎকী পুন্সিগী বারী নৈনরুগা তশেংনমক দেশ ভক্তনী হায়বদু শেংনা খঙবা ওম্বী। মশাগী ওইজবা থাদোকুনা মম্বৈবাকীদমক মহারু হোৎনরকলিবসি কয়া যামথে। শেছোক লৈতবা মণিপূরগী প্রজাদা লুপা অমগী ফৌ সংবাই ৩/৪ ফংবা মতমদা যুমথোঙগী শোরোক্তা খিনবা টোট ঈশিংগী খাজনা লুপা অনীমখায়/অনীমখায় থীবা হায়বসি লৈবাক অসিগী প্রজাগী মফমদদি লুপবা পোৎলুম ওইরম্বী। মদু কোরুনবা অন্দোলন তৌখি। লুপা অমামখায়/অমামখায় দা হুহুহুখি। একাগাড়িগী খাজনা কোরুনবা ভিলেজ ভলুন্টিয়ার ফোর্স লিংনবা বারোলগী অন্দোলন তৌদুনা জেল তাখি। মৈতৈ ময়েকী লাইরিক তন্ননবা হোৎনৈ। মদু জাতিগী ময়েক মাঙখিননবা অমসুং চাওখনবগী অচৌবা খোঙথাঙনী। অসিনচিৎবা ময়াম অসি য়েংলগা খগেন্দ্রজিৎ তশেংনমক দেশ ভক্তনী, মমা লৈবাক্তা ভক্তি লৈবনী।

১৬) খগেন্দ্রজিৎ কর্ম যোগীনী — মণিপূরগী ফাইনাল মিনিষ্টর ওইরম্বা শ্রী লাইশোম ললিত সিংহনা খগেন্দ্রজিৎপু কর্ম যোগী হায়বা মিংথোল অসি ওফর তৌখি। মহারু হায়খি, খগেন্দ্রজিৎ, তশেংনমক কর্ম যোগীনী খগেন্দ্রজিৎকী পুন্সিগী বারী অসি কুপা নৈনরুগা মহারু অখঙবা-অহৈবা ওইনা তাকপী-তম্বীবতা নঙে, লীলাগী মায়কৈদা য়েংলবসু মহারু লীলাগী ভোলুম ইরগা মীয়ামদা চান্নগদবা পার্ট য়েংনথোক্কাগা মশামকসু পার্ট লৌদুনা লীলা যাওই। মখুৎনা লাংগোল পায়দুনা লৌমী অমা ওইনা থবক তৌই। মৈতৈ ময়েক স্কুল লিংনবা হোৎনবদা মশামক যাওই, মৈতৈ ময়েকী লাইরিক নমদুনা তন্ননবা হোৎনৈ। ইতিহাস নৈনবদা পুন্সিং চংই। রাজনৈতিকী অন্দোলন তৌদুনা জেলগী অরাবা খাঙলকখি। মদুদা মহারু করিসু খন্দে। পুন্সিমকসি য়েংলগা খগেন্দ্রজিৎ কর্ম যোগীনী হায়বসি শেংনা উৎলি। মদুগীদমক খগেন্দ্রজিৎপু কর্ম যোগীনী হায়বা মিং অসি ঐনা ওফর তৌজরিবনী।

১৭) অফবা তৌবা খগেন্দ্রজিৎ — মণিপূরগী মিনিষ্টর ওইরম্বা শেলকাই হরাংচানা খগেন্দ্রজিৎপু অফবা তৌবা খগেন্দ্রজিৎ হায়বা মিংথোল অসি ওফর তৌবনী। মানা হায়খি, খগেন্দ্রজিৎকী পুন্সি বারী নৈনরুগা মহারু তৌরমলিবা থবকশিং অসি থাদুনসু লৌইররোইদবোই নীংলবা য়ামথবা থবকশিং অসি অফবা ঙাক্তা তৌরম্বী। মীয়ামবু রাজনৈতিক মঙাল ফংহনবগা লোয়ননা ঈশিং খজনা কোরুনবা, একা গাড়িগী খাজনা কোরুনবা অন্দোলন তৌরম্বী। প্রজাগী ভোৎনা

দরবার মেম্বর খনবা যাহল্প, ভিলেজ ভলনটিয়ার ফোর্স লিংখৎলু হায়বগী  
অন্দোলন তৌদুনা জেল তাবা, মৈতৈ ময়েক্কী স্কুল লিংনবা হোৎনদুনা মদুদা  
মৈতৈ ময়েক তমহন্নবা হোৎনখিবা, নীপা কৈথেল শেমখিবা, মখুৎনা লাংগোল  
পায়দুনা লৌ উবন্ত নন্তনা লৌমীশিংগী য়াইফনবা হায়দুনা পোইরৌ প্রোজেক  
প্লান তৌরস্বা, লৌ লৈতবা মীদা লৌ ফংহনবগা লোয়ননা চাথোক লৈবা লৌফম  
প্রোজেক ওইনা পায়খৎনবা প্লান তৌরস্বা, শা-স্বশিংগীদমক লম্ফেল পাৎকী  
কোম ফুনবা, লম্ফেলদা স্বশিংগী থরুনবা ঈশিং ফংনবগীদমক অচৌবা পুত্রি  
অমা তৌখি ময়াম অসি খল্লুরগা মানা ফংস্তবা অমস্তসু তৌরমদবা অফবা  
ঙাক্তা তৌরস্বা অসিগীদমক খগেন্দ্রজিৎপু অফবা তৌবা খগেন্দ্রজিৎ হায়বা  
মিং অসি ওফর তৌজবনী। মহাক্কী নীংশিং খৌরমদসু ময়ান্না লেকচর ঙাক্তা  
নন্তনা অফবা থবক খরসু তৌবীয়ু হায়খি।

- ১৮) লমজিং মৈরাবা — মণিপুরগী মিনিষ্টর ওইরস্বা শ্রী ও জোয় সিংহনা  
খগেন্দ্রজিৎপু লমজিং মৈরাবা হায়বা মিথোল অসি ওফর তৌখি। মহাক্কী হায়খি  
ব্রিটিশ অমদি রাজতন্ত্রগী কল্লবা মৈরক অদুদা মহাক্কী গাঙ্গীগী সত্যগ্রহ অদু  
মণিপুরদসু মহাক্কী সত্যগ্রহ অন্দোলন তৌদুনা, শেনথোক লৈতবা মণিপু  
ব্রজাগী মথক্তা পল্লিক হাইড্রেন্টকীদমক ঈশিং খাজনা য়ুমথোঙদা লুপা  
অনীমখায়/অনীমখায় লৌরিবসি প্রজানা শেনথোক লৈতবনিনা থীব গুমদ্রে।  
ঈশিং খাজনা থীদবগীদমক জেলদা থস্বা তারবদি জেলদি চল্লরোই, মী থম্ফম  
লৈরারোই মবম অদুনা ঈশিং খাজনা কোকপীরো হায়না অন্দোলন তৌদুনা  
খাজনাগী রেং অনিরক হল্পদুনা য়ুমথোঙদা লুপা অমামখায়/অমামখায়দা  
লেপখিবসি খল্লুবদা অঙকপগী মশক্কী। নিংথৌগী মনা ফল্লগৎদা থেথলি হায়দুনা  
অহিংদা য়ুমদ ফাওবা নিংথৌগী মাইয়োক্তা করিগুস্তা বা অমস্তা ইমুং-মনুংদা  
ফাওবা ঙাঙনদবা মতম অদুদা প্রজাগী ফননবগীদমক্তা ব্রিটিশ অমদি নিংথৌগী  
মাইয়োক্তা বাজনৈতিক দল শেমদুনা অন্দোলন তৌবা হায়বসি অরায়বা নস্তে।  
ইংশোক ১৯৩৫ দা দাবী ৮ গীদমক অচৌবা রিভোলুশন হৌদুনা মশামক থা  
৬ জেল চঙখিবা, ভিলেজ ভলনটিয়ার ফোর্স ফাওবা শেমদুনা প্রজাগীদমক  
হোৎনখিবদু য়েংলগা খগেন্দ্রজিৎ লৈবাক অসিগী প্রজা পুন্নমক্কী লমজিং মৈরা  
পায়বা মৈরাবা হায়বা মিংথোল অসি ঐনা ওফর তৌজবনী হায়না জয় না  
হায়খি।



- ১৯) এক্সট্রিমিষ্ট খগেন্দ্রজিৎ — এক্স এম শ্রী লাইশ্রম যোগেন্দ্র সিংহনা এক্সট্রিমিষ্ট খগেন্দ্রজিৎ হায়বা মিংথোল অসি ওফর তৌখি। মহারু হায়খি, খগেন্দ্রজিৎ অসি বা ঙাংবা মতমদদি যান্না ঙ্গনা তপ্পা ঙাংঙি। অদুগা তৌথোরকপা থবক্তদি অঙকপা ফংনা য়াংশিল্লি। যান্না এক্সট্রিমিষ্ট ওইবা রিভোলুশনরি লিদর অমনি। রাজনৈতিকী চির-চিরবা মতাংদা নৈনরকপদা মদুদি অন্দোলন তৌরশী ঐথোয় ময়াম জেলদা হেক লৈরগা লোইরে হেকতমক হায়বা অসিনি। জেলদা লৈবসিসু করিসু ওইনা খন্দে। মহারু চঙশিন্ত্রবা, মহারু থাঙজিন্ত্রবা খোংথাঙ অমুক হন্দোকপগী বা লৈতে। বা-ঙাংবদদি যান্না তপ্পবসু থবক্তি যান্না য়াঙই। হন্দোক্তুনা হুহুনা খম্বা কয়া য়াদে। মরম অসিনা ঐনা খগেন্দ্রজিৎপু এক্সট্রিমিষ্ট খগেন্দ্রজিৎ হায়বা মিংথোল অসি ওফর তৌরীবনী।
- ২০) দেশ প্রেমি খগেন্দ্রজিৎ — মণিপুরগী প্রমিং অমদি রেভিনীয়ু মিনিষ্টর ওইরহা শ্রী এলাংবম কুঞ্জকিশোর সিংহনা খগেন্দ্রজিৎপু দেশ প্রেমি হায়বা মিংথোল ওফর তৌখি। মহারু হায়খি — খগেন্দ্রজিৎকী পুন্নি বারী অসি কুপ্পা নৈনরুগা মঙোন্দা দেশ প্রেমি অমা ওইবগী খুদম ময়েক শেংনা উবা ফংই। পৃথিবী শীনবা থুংনা শক্তি লৈরবা পৃথিবীগী খ্যাদগী শক্তি চাউরবা ব্রিটিশ অমদি নিংথৌগী শক্তিনা লৈবাক অসিদা খম-থেংনা বাংনা লৈরিঙে, নিংথৌগী মনা ফুকাংদা থেৎলি হায়দুনা নুমিদাং অথেংবদা ইমুং মনুংদা ফাওবা নিংথৌগী মাইয়োক্তা বারী শানখিদবা মতম অদুদা ব্রিটিশ অমদি রাজতন্ত্রগী মাইয়োক্তা প্রজাগী অরাবা কোকনবগীদমক যান্না ওন্না ইংশোক ১৯৩২ দা মহাত্মা গান্ধীগী সত্যগ্রহ অন্দোলনবু মশামরু লুচিংদুনা শেংনা রাজনৈতিক দল অমনা ঙ্গিং খাজনা কোকনবগী দাবী তৌদুনা সত্যগ্রহ অন্দোলন তৌখিবা, ইংশোক ১৯৩৫ দা দাবী ৮ গীদমক রাজনৈতিকী অটৌবা রিভোলুশন হৌদুনা মশামক থা ৬ জেল তাখিবদু য়েংলগা চীংনা কোয়শীন্দুনা ভারতকী কোনুং দিল্লীদগী থাপ্পা লৈন্ত্রবা লমদম অসিগী প্রজাশিংদা রাজনৈতিকী ইদুকেসন পীবগা ইরোইননা প্রজাগী অরাবা কয়া কোকনবগীদমক মহারু জেলগী অরাবা থাঙখিবদু তশেংনমক খগেন্দ্রজিৎ দেশ প্রেমীনা হায়বদু শেংনা তাকলি। মরম অসি লৈবদগী ঐহারা খগেন্দ্রজিৎপু দেশ প্রেমী হায়বা মিংথোল অসি ওফর তৌজবনী।
- ২১) ফাদর ওফ সোসিয়েল রিফর্মেশন — দাক্তর পি. খুম্নখোম্বনা খগেন্দ্রজিৎপু ফাদর ওফ সোসিয়েল রিফর্মেশন হায়বা মিংথোল অসি ওফর তৌখি। মহারু হায়খি — সোসিয়েল রিফর্মেশনগা মরী লৈনবা থবক কয়ামরুম খগেন্দ্রজিৎনা তৌরকথে —

(ক) ব্রহ্মসভাগী মাইয়োক্তা অমাং অশেংগী মরমদা থেংনরকখিবা ।

(খ) চকপশিংগা (শেদুল কাষ্টশিংগা) ব্রাহ্মণ-বৈষ্ণবশিংগা পুন্না চামিন-  
থকমিন্নবাগী থবক তৌখি । ব্রহ্মাসভাগী ময়োক্তা অমাং-অশেংগী থেংনবা  
অমসুং চকপশিংগা চামিন থকমিন্নবা য়াহনবীবা অসি ভাঙ্তানা তুং কোইনা  
মীয়াস্না অবাবা কোকপা য়ারোই মরম অসিনা ওইবা য়ারোই অমদা নৎত্রগা  
অমদা, নোংম-নৎত্রগা নোংমা খুদোং থিনিংঙাই ওইবা অদুম্বক লৈগনী ।  
মরম অসিনা অতোনবা মীচম প্রজাশিংনা ধর্মগা মরী লৈনবা থবক্তা  
ঈংনা তপ্পা হিংবা ঙ্মনবগীদমক বৈষ্ণব ধর্ম থাদোক্রগা পাখংবা লাইনীং  
চৎখি পাখংবা লাইনিংগী চৎনরোলশিং অদুসু মৈতৈগী হান্না চৎনরকপশিং  
অদুদা য়ুমফম ওইবা, কনাগুস্বা শক্তি লৈবা মীওই নৎত্রগা শাগৈ নৎত্রগা  
কাঙলুপ অমত্তনা মীয়াস্নু ওৎপা-নৈবগী খুদোং চাবা পীদবা । য়ানবা-  
নুংশিনবগী মতুং ইন্না থবক থৌরম পুন্মক পাঙথোকপা, অদুগুস্বা মখলগী  
লাইনিং লিচৎ পুথোকুনা মীয়াস্নু চৎনহনখি । ফাওরবা সোসিয়েল রিফোর্মর  
কয়ামুক লৈরিবনী । মদু ময়াম পুন্মকরা খঙনরিবনী । অদুবু খগেন্দ্রজিৎনা  
লৌরিবা ফীরেপ, কনাগুস্বা কাঙলুপ অমত্তনা ধর্ম অদু চৎচরিবা মীওইশিংবু  
এক্সপ্লোইট তৌবা থিংনবগীদমক অনৌবা ধর্ম অমা পুথোকপদি থোয়না  
লৈখিদে । মরম অসিদগী ঐনা খগেন্দ্রজিৎপু ফাদর ওফ সোসিয়েল  
রিফোর্মসন হায়বা মিং অসি ওফর তৌজবনী ।

২২) মলেমদা মৈতৈবু শকতাকপগী লময়ানবা — মণিপুর য়ুনিভার্সিটিগী প্রোফেশর  
দাক্তর আই. আর. বাবুনা খগেন্দ্রজিৎপু মলেমদা মৈতৈ হায়বা কাঙলুপ অমা  
লৈরি হায়বসি ময়েক শেংনা তাকপগী লময়ানবা হায়বা মিংথোল অসি ওফর  
তৌখি ।

(ক) বেঙ্গোলি ময়েক্সা মৈতৈলোন ইরিবসি তোফুনা মৈতৈ ময়েক্সা ইননবগীদমক  
মৈতৈ ময়েক্সী লাইরিক শপা নমদুনা মীয়াস্নু তমহনখিবা ।

(খ) মৈতৈ ময়েক তন্মনবগীদমক তোংঙানবা স্কুল লিংবগী থবক্তা পুরীং  
চঙখিবা ।

(গ) মৈতৈগী তোংঙানবা লাইনিং লাইশোন পুথোকপা । মদু মালেমদা চৎনরিবা  
লাইনিং লিচৎশিংগা য়েংনরুদা হুদ্রবা ফাজরবা লাইনিং লিচৎ পুথোকপা ।

(ঘ) মৈতৈগী লাইনিং লাইশোনগী ফাজরবা ঈশৈ পালা পুথোকপা ।

- (ঙ) মৈতৈগী মুন্না, শগোল-লমজেল, শগোল কাঙজৈ অমদি কাং শাম্বনচিংবা মৈতৈগী মশাম্মশিং অসি পুখৎপা।
- (চ) মৈতৈগী থাঙ-তা, অরান্ধাই ফ্ৰনবনচিংবা খুৎলু-খুৎলাইশিং অসি মীয়াম্বু হৈহন্দুনা মলেমদা মৈতৈগী শক তাক্সবা হোৎনবা।
- (ছ) মৈতৈ পুয়া নীংথীনা খঙহনবা।
- (জ) মৈতৈ মাইবগী লাইয়েং, কাঙলোন।
- (ঝ) মৈতৈগী ফিজ়েং-চাকচা, কলচরগী থবক থৌওং ময়াম অসি য়োকখংলকপা।

মসিগী লময়ানবা মীশক ওইদুনা মালেমদা মৈতৈ হায়বা তোপ-তোম্বা কাঙলুপ অমা হিংদুনা লৈরি হায়বসি উৎনবা হোৎনরিবশিংগী লময়ানবা হায়বা মিংথোল অসি ঐনা ওফর তৌজরি।

ইংশোক ১৮৮৫ গী সেপ্টেম্বরগী তাং ১৩ লাংবনগী ৫ নি পানবা নোংমাইজিং নুমিংত বাংথৈ কোংবা লাইশ্রম লৈকাইদা পোকখিবা লাইখুরাম খগেজ্জিৎ অমদি ইব্রুঙেহলনা মাগী পুন্দিদা শীংথাবা য়ারবা, মাইবা, পাঞ্জি, কালাকার, লৌমী, রাজনৈতিক, সোসিয়েল রিফর্মেশন, থাঙ-তা, অরান্ধাই, শগোল কাংজৈনচিংবা শাম্ব-খোৎনবা, লৈবাক মীয়াম্বা শেনথোক লৈনা হিংনবা, ময়েক-মশোল, লাইনিং লাইশোম্মচিংবা কয়াদা মালেমদা শক তাকপা য়ারবা থবক কয়ামকম তৌরম্মগা ইংশোক ১৯৪৮ গী সেপ্টেম্বরগী তাং ২৭ লাংবনগী ২৪ নি পানবা ইরাই নুমিংকী অয়ুক অভনবদা তেংবান মপুগী খুয়া তানখি।



ইংশোক ১৯৩৫ গী ওক্টোবর রিভোলুসন্দা  
আই. পি. সি. সেক্সন ১২৪ (ক) অমসুং ৪১৭ গী  
মখাদা থা তরুক জৈল তাখিবশিং



ফ্রিদম ফাইটব লাইখুবাম খগেন্দ্রজিৎ



ফ্রিদম ফাইটব স্কেত্রিমযুম তোম্বা সিংহ



ফ্রিদম ফাইটব পুংগুম্বম নিংথেমজাও সিংহ

১৩৬/ ফ্রিদম ফাইটর লাইখুরাম খগেন্দ্রজিৎ


পাখংবা লাইনিং শন্দোকখিবা



ফ্রিদম ফাইটর লাইখুবাম খগেন্দ্রজিৎ



আব কে সনামচা



রাংখৈমযুম গুলাপমচা সিংহ


## মৈতৈ ময়েক হাই স্কুলগী মেনেজিং কমিটি



বাজকুমার তোমালসনা, প্রেসিডেন্ট



অখাম থম্বালঅঙৌ, সেক্রেটৰী



লাইখুরাম ইবোবী, ফাউন্ডৰ মেম্বৰ

## খগেন্দ্রজিৎতা মিংখোল পিখিবা শক্লাইরবা মীওই খরা



ফ্রিদম ফাইটর বেদগার্ড শর্মা



হবাইবম নীলমনি সিংহ, এক্স প্রসিডেন্ট  
মণিপুর প্রদেশ কংগ্রেস কমিটি



ডা য়েংখোম ভৈগ্য সিংহ



ডা য়েংখোম ভৈগ্য সিংহ,  
বিটাইন বদাইবেক্টব, সিভিল ডিফেন্স



৫ ৩ ৪ ৬ ৩  
এল য়েংখোম ভৈগ্য সিংহ, এক্স এল পি



